

ЧӨФӨР ХЭНДАН

Э Д Э Б И Г Е Ј Д Л Э Р

ЧӨФӨР ХЭНДАН

X43
X51

103734

ЭДӨБИ ГЕҮДЛЭР

М. Ф. Ахундов адына
Азербайжан Республикасы
КИТАБХАНАСЫ

АЗЭРБАЙҶАН
ДӨВЛЭТ
НЭШРИЈАТЫ
БАКЫ • 1966

Тәртиб едәни
ГӘФИГ ЗАКА ХӘНДАН

XIX—XX ӘСР АЗӘРБАЙҖАН ӘДӘБИЯТЫНДА НИЗАМИ МӨВЗУЛАРЫ

Өлмәз әсәрләри илә бүтүн Шәрг вә Гәрб өлкәләриндә бөјүк шөһрәт газанмыш Низами Кәнчәви елә бир әдәби хәзинә гојуб кетмишдир ки, бу хәзинә нәинки кичик, һәтта адлары дүнја әдәбијјаты сәһифәләриндә көркәмли јер тутан бөјүк сәнәткарларын да истифадә мәнбәјинә чеврилмишдир. Рус, өзбәк, фарс вә башга халгларын ән көркәмли шаирләри Низаминин адыны һөрмәтлә јад етмиш, һәтта бир чохлаы өзүнү бөјүк шаирин шакирди адландырмагла фәхр етмишләр.

Низамидән сонрақы АзәрбајҖан әдәбијјатында елә бөјүк бир сәнәткар олмамышдыр ки, о, Низаминин әсәрләриндән тә'сир алмасын. Тәкчә буну демәк кифәјәтдир ки, јени АзәрбајҖан ше'ринин күнәши адланан Фүзули Низамидән сонра «Лејли вә Мәчнун» дастаныны гәләмә аларкән еһтијатлы давранмыш, бөјүк сәнәткарын гаршысында нечә гәләм чалачағыны бир нечә јердә гејд етмишдир.

АзәрбајҖан әдәбијјатында Низамијә мүнәсибәт мүхтәлиф шәкилдә олмушдур. Бә'зи шаирләр онун сәнәтиндән, сөз вә бәдни јарадычылыг һаггындақы фикирләриндән, бә'зиләри онун мөвзу вә бәдни сурәтләриндән истифадә едәрәк, орижинал әсәрләр јаратмаг истәмишләрсә дә, мүвәффәг олмамышлар; бир чохлаы онун әсәрләрни тәглид вә тәрчүмә етмишдир. Биз бүтүн АзәрбајҖан әдәбијјатында дејил, јалныз XIX әср вә гисмән XX әсрдә Низами јарадычылығындан тә'сирләнән вә ондан истифадә едән шаирләрдән бәһс едәчәјик.

XIX әср әдәбијјатымызын үмуми тарихиндә јени вә чошгун бир инкишаф мәрһәләсини тәшкил едир. Бу дөврлә зәнкий рус әдәбијјатынын тә'сири вә онун васитәси

илә Европа мәдәнијәти илә танышылыг нәтижәсиндә әдәбијјат вә мәдәнијјәт аләминдә бөјүк бир јенилик јараныр. Бу әсрдә А. А. Бакыханов «Күлүстани-Ирәм», «Тәһзиби-әхлаг», М. Ф. Ахундов «Кәмалүддөвлә мәктублары» кими өлмәз әсәрләри илә елм, фәлсәфә вә әдәбијјат аләминдә бөјүк бир јенилик јаратдылар.

XIX әср шәраитиндә елм, мәдәнијјәт вә маарифлә бир сырада әдәбијјат тарихимизә дә мараг артыр, бир сыра классикләримизин, о чүмләдән Низами Кәнчәвинин ше'рләри тәрчүмә едилди, мүнтәзәм сурәтдә өјрәнлилди. Хәлә Әбүл-Үлә Кәнчәви дөврүндә сарајда тәшкил олуна «әдәби мәчлис» сонралар Шаһ Исмајыл Хәтаи заманында кенишләндирилсә дә, XIX әсрдә даһа чох инкишаф етдирилмиш, Губада, Тифлисдә, Шушада, Шамахыда, Бақыда вә башга шәһәрләрдә «Мәчлиси-һикмәт», «Мәчлиси-хамушан», «Мәчлиси үнс», «Бейтүс-сәфа» вә башга әдәби мәчлисләр тәшкил олунамушду.

Бу мәчлисләр тәкчә јарадычылыг ишләри илә дејил, елми, нәзәри мәсәләләрдә дә мәшғул олур, әдәбијјат тарихини, хүсусән көркәмли сәнәткарлары мүнтәзәм сурәтдә өјрәнирдиләр. Әдәби мәчлисләрин мәшғәләләриндә Низами вә Фүзули кими көркәмли шаирләрчи әсәрләри хүсуси јер тутурду. Низамијә нәзирәләр јазмаг, онун сәнәткарлыг хүсусијјәтләрини өјрәнмәк, тә'лими-фәлсәфи фикирләрини тәһлил етмәк мәчлисләрә топланан шаирләри даһа чох мәшғул едилди.

Тәкчә Бакыхановун «Күлүстани-Ирәм»индә дејил, бир сыра башга әсәрләриндә, хүсусән јени тәртиб олуна тәдрис китаблары, тәзкирәләр, ше'р мәчмуәләриндә Низаминин һәјят вә јарадычылығына аид ибтидаи тәдгигат иши апарылар, онун һаггында фикирләр јүрүдүлүрдү.

Беләликлә, XIX әср әдәбијјатымызда Низами илә танышылыг даһа да кенишләнир, бөјүк шаирин јарадычылыгы дәриндән өјрәнлилди. Низаминин «Хәмсәси бу дөвр шаирләримизин ән чох истифадә етдији бәдин мәнбәләрдән иди. Неч дә тәсадүфи дејилди ки, XIX әсрин ән көркәмли шаирләриндән һачы Сејид Әзим Ширвани өз истәдадлы тәләбәси М. Ә. Сабирин кәләчәкдә бөјүк шаир олачағыны онун илк ше'риндә көрдүкдә, она ән дәјәрли бир һәдијјә олараг Низаминин «Хәмсәсини вермиш вә орада јазмышды:

«Нури-дидәм Сабир!

Гәзәлимә јаздығын мәлиһ вә ширин чаваб чох хошу-ма кәлди. Нәзырда башга бир шејә куманым олмадығындан, һәмин китабы сәнә силә¹ көндәрирәм.

Јадикари-устаданә олмаг тәриги илә гәбул едәсиниз вә шаирликдә тәрәгги етмәнизи арзу едирәм» (Аббас Сәһһәт «Тәрчүмеји-һал», «Һоп-һопнамә» 1912-чи ил).

Сејид Әзимин Низамијә белә мүнәсибәти тәсадүфи дејилди. О, бир сыра әсәриндә бөјүк шаирин адыны һөрмәтлә чәкир, ондан истифадә едир, һаггында дәјәрли мисрлар јазырды.

Фирудинбәј Көчәрлинин јаздығына көрә, Сејид Әзим Ширванинин Шамахыда ачмыш олдуғу үсули-чәдид мәктәби һападылдыгдан сонра Сејид Әзим шикәјәт мәгсәди илә Тифлисә кетдији вахт, Кәнчә шәһәриндән кечиркән, Шејх Низаминин түрбәсини зијарәт едиб, бу рубаини демишди:

Еј Шејх-Низами, еј низамы дағылан,
Еј Кәнчәдә иззү еһтишамы дағылан,
Олубду сәнилә мән кими аләмдә
Бейти, еви, мәктәби, кәләмы дағылан?

Сејид Әзим Ширвани Низаминин мүхтәлиф мөвзу вә фикирләриндән дә истифадә етмишди. «Игбалнамә» әсәринин сонуна јахын «Искәндәрин анасына јаздығы анды» һиссәсиндә Низами Искәндәрин дили илә јазыр:

Әввәлчә шаһанә бир мәчлис дүзәлт,
Көзәл јемәкләрдән бир сүфрә бәзәт,
Чағыр гонаглыға халгы һәр нә вар,
Кәлән гонаглары ејлә хәбәрдар;
— Гәбирдә адамы јохса һәр кәсин,
Бујурсун сүфрәјә дојунча јесин!
Әкәр јемиш олса бир нәфәр гонаг,
Сән дә јас сахларсан о заман аңчар!
Сүфрәјә һеч кимсә дүшмәсә јахын
Сән дә өлүмүмә аглама, сағын!

Тәхминән ејни фикри Сејид Әзим Ширванинин «Вәсијјәти-Искәндәри-Зүлгәрнеји» адлы әсәриндә охујуруғ:

Чаны тәслим едәндә Искәндәр,
Ејләди бир вәсијјәт ол сәрвәр,
Ки, дејин аһнамә бу көфтари,

¹ Бәхшиш әвәзи.

Халга еһсаным еҗлэсин чари,
 Леҗк һәр кәс чәкибди дәрду-бәла,
 Лемәсин ол таамдән әсла!
 Чүнки саз олду не'мәти-әлван,
 Гылды анын вәсијјәтини бәјан:
 Ки, кәрәк әкл етсин ол адәм,
 Чәкмәјибдир чаһанда мөһнәтү гәм.
 Мүтәнәббе олуб кәламындан,
 Намы чәкди әлин тәамындан.
 Чүнки чәкмиши һамы мөһнәтү гәм,
 Чыхмады һич бир нәфәр хүррәм.
 Мадәри-әшкбар Искәндәр,
 Кәрчи олмушлу зар Искәндәр,
 Билди ки, мөркә јохду бир чарә,
 Намынын гәлбинә дәјиб јарә.
 Дилбәра, чох да чәкмә мөһнәтү гәм,
 Көнлүнү еҗлә гәм күнү хүррәм.
 Кәрдиши-чәрхи-кәчмәдар кечәр,
 Бу гәмү дәрди-рузикар кечәр.

Беләликлә, Низами сүжетиндән истифадә едән Сејид Әзим Ширвани ахырда өз никбин тәрбијәви фикирләрини дә әлава етмишдир. Фүзули кими Сејид Әзим дә Низаминин сөз вә сәнәткарлыг фикирләриндән истифадә етмиш вә бә'зән ону ејни илә тәкрарламышдыр. Шаир Налана јаздыгы мәнзум мәктубдан кәтирдјимиз ашағыдакы парча фикримизи исбат едир:

Нечә ким ол Низамији-устан,
 Ше'р вәсфиндә еҗләјибдир дад;
 «Сүхән әз асыман фруд амәд
 Сүхән әз әләми-кәбуд амәд,
 Кәр буди көвһәри вараји-сүхән,
 Он фруд амәди бәчаји-сүхән»
 Куш гыл әрзи-һали-Мөвлана,
 Бирчә бил ше'рдән нәдир мә'на!
 Шүәра кәрчи вәсфи-бадә едәр,
 Ја ки, товсифи шухи-садә едәр.
 Гәрәз олдур ки, вәһни-һал олсун,
 Хатирә нәш'еји-кәмал олсун.

Низаминин јаратдыгы Мәчнун, Леҗли, Хосров, Ширин, Искәндәр кими сурәтләр Низамидән сонракы ше'римиздә бир рәмз шәклиндә, демәк олар ки, бүтүн шаирләрин јарадычылыгында тәкрар едилмишдир. Мәсәлән, Ибраһим-бәј Азәр көзәлин көзүнү тәсвир едәркән дејир:

Аһу кими баһанда о мәстанә көзләрин,
 Бахдыгча еҗләјәр мәнн диванә көзләрин,
 Фәрһад кими мән кимнә дагы чапдырыр.

Ширин бахышлы Хосрови-хубанә көзләрин,
 Ешгин сдибди Азәри-дилхәстәни чүнун,
 Мәчнун сифәт салыбды бијабанә көзләрин.

XIX әср ше'римизин ән көркәмли нүмајәндәләриндән олан Гасымбәј Закир јарадычылыгында да Низамидән бу нөв истифадәјә раст кәлирик. Закир Бәрдә тәрәфләрә сәјаһәт етдикдә о јерләрин кечмишини Низами јарадычылыгында олдуғу кими хатырлајыр вә Низаминин бәдди сурәтләриндән истифадә едәрәк јазыр:

О виладә мөһрибанлыг көрмәдим,
 Кәлмишәм инди дә «Мөһрибан» кәзәм.
 Сејр еләјиб тамам Тәр-тәр басаны,
 Вармы ашигинә чан гыјан, кәзәм.

Түләк, тәрлан овлағыјды бу јерләр,
 Бәрдә торпагына еҗладим күзар,
 Көрәм галыбдырмы Шириндән әсәр,
 Бахам һәр тәрәфә никрән кәзәм.

Хосрови-Пәрвизин шанү шөвкәтин,
 Фәрһадын әләмү гәмү мөһнәтин,
 Шапурун чәкдји нағши-сурәтин,
 Арајыб-ахтарыб бир заман кәзәм.

Низами мөвзуларындан истифадә мәсәләсиндә XIX әср шаирләриндән Мустафа аға Насир хүсусилә гејд едилмәлидир. Рус ордусунда подполковник рүтбәси алмыш Насән ағанын оғлу олан Насир 1824-чү илдә Газағын Дағкәсәмән кәндиңдә анадан олмуш, өз дөврүндә мүкәммәл тәһсил алмышды. О, рус, фарс вә франсыз дилләрини јахшы билдијиндән, һәм Шәрг, һәм рус, һәм дә Гәрб әдәбијјаты илә таныш иди. Әлли ил өмүр сүрән Насир Низами јарадычылыгына һөрмәт бәсләмишдир. Онун ән чох мүталиә етдији әсәр «Хәмсәји-Низами» иди. Низами һаггында јаздыгы ше'рләриндән бириндә о өз бөјүк сәләфинә јүксәк гијмәт верәрәк, онун һаггында бу сөzlәр јазмышды:

Сүхәнкуји-у дәрәнчи тәалаллаһ бәдин пајә,
 Дили-көвһәр фәшани-у мөкәр дәрјајү үмманәст.

Беләликлә, Низаминин сәнәтинә јүксәк гијмәт верән Насир онун «Хосров вә Ширин» поемасыны Азәрбајчан дилинә тәрчүмә етмәјә дә башламышды. Чох тәәссүф ки, әчәл шаирә тәрчүмәни гуртармаға имкан вермәмишдир.

Поеманын эввэллериндэн кәтирдимиз ашағыдакы парча шаирин исте'дады илә таныш олмаг вә XIX әср тәрчүмә дилини өјрәнмәк үчүн мараглыдыр:

Кәтир саги, шәраби-әргивани,
Ки, Хызр ондан буллубдур зиндәкани.
Пејапеј сон, мәни-мәсти-хумарә,
Инајат еткилан өмрә дүбарә.
Бу өмри-фанијә јох етибарым,
Бәгаји-өмр үчүн гыл јадикарым,
Ки, шөһрәт була адым бу чәһанда,
Фәрамуш олмујам дөври-заманда.
Деди бир арифн-Ширин рәвајәт...
Едәндә бәзми-Хосровдан һекәјәт,
Ки, бир күн чәшт гылды шаһи-Хосров,
Чамалындан салыб чам ичрә пәртөв.
Ајаг үзрә дуруб мәтбуји-саги,
Верирди бадәјә бир әмр-баги.
Бир әлдә чам, бир әлдә сураһи,
Охурду нәғмәји-һәззи-мәбаһи.
Һәрифан дүшмүш иди мөстү мәхмур,
Үзари-сагидән кәм, чешми бәддур.
Тәранә саз илә һәр бир тәранә,
Охурларды һөваји-ашиганә.
Чаван иди бәси-шаһи-чаванбәхт.
Арарды бир әрусн-вариси-тәхт,
Сорушду һәр бир әрбаби-һүнәрдән
Ки, рич'әт әлләмишдир бир сәфәрдән
Ки, чүмлә шәрһ гылсын ол никары
Кәзән дәмдә көрүбсә һәр дијары.
Бири шәрһ ејләди јәғмаји-Чиндән,
Оларда көрдүјү һәр иазәниндән,
Бири сөз ачды түркани-хәтадан
Дилу иманә афатү бәладән.
Бири хубани-Турани гылыб јад,
Верирди әглү сәбри чүмлә бәрбад.
Бири нәгл ејләр иди Румијандан,
Никари-сәрв гәдди-мумијадан.
Бири Кишмири-Һинди јад едәрди,
Шаһын көнлүн онунла шад едәрди.
Бири сөјләрди хубани-Јәмәндән.
Рүхи-күлнарү сәдри-јасәмәндән.

XIX әсрин сону вә XX әсрин эввәлләриндә Низами әсәрләринин тәрчүмәси мәсәләси, хүсусилә ирәли сүрүлүр. Фирудинбәј Көчәрли, Насирин башламыш олдуғу тәрчүмәнин мүасир шаирләр тәрәфиндән давам етдирил-мәсинин лүзумундан данышараг јазырды:

«Анладығыма көрә бизим һал-һәјәтда олан шаирләримизин бир нечәси, әз чүмлә чәнаб Мирзә Рәһим Фәна, Мирзә Әләкбәр Сабир, Мәшәди Әјјуб Баки, Мирзә Һә-

биб Гүдси, Мирзә Ибраһим Таһир мәрһум Мустафа Ағанын натамам галмыш зәһмәтини асанлыгла бачарыб итмама јетирә биләләрләр:

Чәнаб Сабирин «Рәһбәр» журналында чап олан «Шаһнамә»дән тәрчүмәси, Таһирин вә Гүдсинин рузнамә вә журналларда дәрч олунан әш'ари-абидарлары вә Фәнанын вә Бакинин көзәл вә чан риштәси кими назик олан гәзәлләри бизим рәјимизи тәсдигедичи дәлилләрдир».

Шүбһәсиз, бу тәблиғат нәтичәсиз галмады. Ирәлидә көрәчәјимиз кими шаирләримизин чоху Низами Кәңчәвинин ајры-ајры әсәрләриндән парчалар тәрчүмә етмишләр.

Низами мөвзуларындан истифадә вә онун әсәрләринин тәрчүмәси ишиндә Исмајылбәј Накамын да ролу бөјүкдүр. Накам үч диванын мүәллифидир. О, Низаминин сөз һаггында дедији фикирләриндән илһам алараг ејни руйда јазмышды:

Санма ки, бу төһфеји-шајан дејил,
Ғабил-дәркәһи-кәриман дејил,
Олса да һәр пәјадә начиз әкәр,
Пәји-мәләхдән ки, дејил дунтәр,
Ким бу сәрапәји-сүхән нәғзидир
Чүмлә сәва гәшрдир, о, мәғзидир.
Танк дејилдир сүхән әндәзаси
Аләми тутмуш сүхән авазәси.

Беләликлә сөзүн тәрифи һаггында узун-узады данышдыгдан сонра Низами Кәңчәвинин сөз һаггындакы фикирләриндән дә өз әсәриндә бәһс едир:

Мән едәмәм шәрһ кәмаһү бәјан,
Шәрһ гылыбдыр аны пишнинјан:
Шејх Низами ки, сүхән саздыр.
Булбули-гүдс илә һөваваздыр.
Ол сүхәним һәггин әјан ејләмиш,
Әһсанү вәһнилә бәјан ејләмиш:
«Маки нәзәр бир сүхән әфкәндәјәм»...

Беләликлә Низаминин 10 мисрасыны ејни илә тәқрар едир. Накамын Низами әсәрләриндән кәтирдији мисралар вә онун поемалары әсасында јаздығы әсәрләр дә диггәтәшајандыр. Бу нөгтеји-нәзәрдән шаирин «Фәрһад вә Ширин» поемасыны нәзәрдән кечирәк.

Мәлумдур ки, Низаминин мәшһур «Хосров вә Ширин» дастанындан сонра бир сыра Шәрг вә Азәрбајчан шаирләри бу мөвзуда да өз гәләмләрини сынамышлар. Ејни мөвзуда јазылан әсәрләрин, демәк олар ки, һамысы Низами тәсирләриндәдир. Бунлар орижинал олсалар да, Низами поемасынын гурулушу вә руһу дәрһал һиссә олунур. Низами мүағибләриндән чоһу мөвзунун адыны дәјишдирмәк, бәдии сурәтләрин бәзисини ихтисар етмәк, Фәрһадын шәхсијјәти һағгында јени мүлаһизәләр ирәли сүрмәклә Низамидән фәрғләнмәјә чалышмышлар. Бу нөв Азәрбајчан шаирләриндән бири дә Накамдыр.

Низаминин «Хосров вә Ширин» дастаны 14.000 мисраја јахын олдуғу һалда Накамын «Фәрһад вә Ширин»н тәхминән мин јүз мисрадыр. Беләликлә Накам үмуми сужети чоһ ихтисар етмиш, ајры-ајры һадисәни мүјјән сәрләвһәләр алтында вермәклә һәр һиссәдә өз тәхәллүсүнү дә јазмышдыр.

І һиссә «Ағази-дастани-Фәрһад вә вәсфи-һали-Ширин» башлығы алтында верилмишдир. Әсәрин бәдии гижмәти, дили, үслубу илә таныш олмағ үчүн башланғыч һиссәсиндән ашағыдакы мисралары гејд едәк:

Сүхән пәрдази-әхбари-мәһәббәт,
Һәмин тәрз илә гылмышдыр рәвәјәт
Ки, нәсли шаһләрдән бир пәривәш,
Мәһинбану ады, әтвары дилкәш.
Чаһанын олмуш иди падшаһы
Дияри-Ермән иди тәхтикаһы
Тамам иглими-күнһистан сәрапа,
Она фарманбәр иди пиру дана.
Кечирди һәр нәфәсдә вәғти хүррәм,
Онун мүлкүндә намөвчуд иди гәм.†

Бундан сонракы мисраларда шаир, Мәһинбанунун фәслиндә Муғана көчмәсиндән бәһс ачарағ, Ширинин тәрифинә кечир:

Сөзү ширин иди, әндамы ширин,
Сәрапа шивәси, һәм намы Ширин.
Бу ширин чилвә, бу арајиши-мәһд
Мәһинбануја олмушду вәлиәһд.

Бу һиссәдән сонра кәлән парча «Мәһинбанунун вәфаты вә Ширинин падшаһ олдуғу вә Фәрһади-мискинин ча-

мали-Ширини мүшаһидә гылдығы» ағланыр. Бу һиссәдә дејилир:

Мәһинбану олуб насаз бирдән,
Вәсијјәт ејләјиб Ширинә мөһкәм.
Она тәслим едиб кәнчи-килини,
Чаһандан әл чәкиб кәсди үмидин.
Вериб чанын, вида гылды чыладан,
Чуда олду ики ширин чандан.

Сонра шаир, Ширинин падшаһ олмасындан, онун сәлтәнгәтіндә халғын раһат јашамасындан, әдаләтиндән јығчам шәкилдә данышыр. Шаир, Ширинин шәхси һәјагыны тәсвир етдикдә, Низамидә олдуғу кими, сүд мәсәләсиндән данышыб көстәрир ки, Фәрһад адлы бир мүһәндис вармыш, «Чини нәжад» ағланан гәриб Фәрһады Ширин чағыртыдыр. Бу көрүшдән истифадә едән шаир бәдии тәсвир јолу илә лирик һиссләрини тәрәннүм едир вә Ширинин көзәллијинә кечәрәк дејир:

Онунчудур онун Ширин намы
Ки, ширин иди шәккәрдән кәламы.
Көрүб Фәрһады Ширин ејләди наз,
Әсирин көрдү, олду ишвәпәрдаз.
Дили-Фәрһадидән ешг олду налан,
Рүхи-Шириндән һүсн олду хәндан...

Узун-узады давам едән бу лирик ри'чәтдән сонра Ширин Фәрһадын шәхсијјәти илә марағланыр вә һәһәјәт, гаршысында чәтин бир вәзифә дурдуғуну хатырладығда:

Деди Фәрһад јохдур бақим ондан
Ки, ашиг ејләмәз әндишә чандан.

Фәрһадын сонракы сөзләрини ешидән вә руһи һәјәчанларыны көрән Ширин онун ашиг олдуғуну дәрһал анлајыр вә тез сөһбәти дәјишдириб арх чәкмәк мәсәләсинә кечир.

Әсәрин бу һиссәләри дә ејнән Низамини хатырладыр. Ширинин бүтүн тапшырығыны бөјүк бир ешг илә јеринә јетирән Фәрһад даш арх чәкир вә һовуза сүд ахыб кәлир. Сүдүн кәлдијини Ширинә хәбәр верирләр, о кәлиб бахыр, чоһ разы галдығыны билдириб, зәһмәт һағгы оларағ, Фәрһада көвһәрләр верир. Фәрһад арзусуна чатмадығыны көрдүкдә нәлә, фәрјад едир вә көвһәрләри Ширинин ајағы алтына сәпир.

Бундан сонракы һиссә «Фәрһадын ешги—Ширинә ки-

† Накам, Азәрнәшр, 1928-чи ил, сәһ. 60—105.

рифтар олдуғу вә ашиги-шејда олдуғу, аләмдә иштиһар булдуғу» адланыр. Шаир бу һиссәдә олдуғча тә'сирли бир дил илә Фәрһадын ғәабларындан данышыр. Поёманын бу һиссәси романтик дилдә јазылмышдыр. Хәјал аләминдә намә'лум бир сағи Фәрһада бадә верир. Фәрһад ичиб дүнјанын дәрдини унудур. Сонра көрүр ки:

Һамаң Ширин-хәндандыр бу сағи,
Һамаң чанан, һамаң чандыр бу сағи.

Беләликлә Фәрһадын индијәдәк кизли сахладығы сирр аләмә бәлли олур. Әсәрин сонрақы һиссәси «Фәрһадын мүбтәлаји-ешги-Ширин олдуғундан Хосров-Пәрвин аһаһ олдуғу вә еһзарына фәрман вердији»дир.

Гејд етмәк лазымдыр ки, бурадақы Хосров сурәти Низаминин јаратдығы Хосров сурәтинә нисбәтән чох сәтһидир. Бурада Хосров вә Ширин арасында келән севки вә ешг маңараларындан данышылмыр. Һәтта биз Хосровла Ширинин көрүшүб данышдығыны да көрмүрүк. Бу һадисәләри јазычы үмуми шәкилдә тәсвир едәрәк, охучуја билдирир ки, Хосров Ширини сеvir...

Фәрһадын Ширинә бәнд олдуғуну Хосрова билдириләр. Әтрафлы данышыб дејирләр ки, сүд архыны чәкдикдән сонра Фәрһад Ширинә дәличәсинә бәнд олмушдыр. О һазырладығы һовуздақы сүддән башга һеч нә жемир. Хосров бир пәһләвана әмр едир ки, ону тапыб кәтирсин. О чох ахтарыр, нәһајәт, бир пәришан-әһвал шәхсә раст кәлир. Сајығламасындан анлајыр ки, Фәрһаддыр. Фәрһада хәбәр верир ки, сәни шаһ чағырыр. Нә үчүн чағырдығыны билмәјән Фәрһад гәрәб вә һәмдәсиз олдуғундан, кимсәсизлијиндән данышыр вә хаһиш едир ки, вәзијәтини шаһа билдирсинләр. Бундан сонрақы һиссәдә «Фәрһадын мәчлиси-Хосрова һазыр олдуғу вә Хосровун Биситундан күшад раһ етмәјә Фәрһады вадар гылдығы» тәсвир едилир. Бу һиссәдә шаир, Фәрһадын ики һәфтә јол кәлмәсини, сараја чатмасыны, чох гәмкин олмасыны тәсвир едәрәк кәстәрир ки, Хосров онун көңлүнү ачмағ истәјир, лакин мүвәффәғ ола билмир. Хосров «мәгамын һарадыр?» дејә сорушдуғда, Фәрһад дејир:

О јердә гәм верирләр, чан алырлар,
О јердә чан вериб чанан алырлар.

Фәрһадын тә'сирли вә сәмими сөзләриндән Хосрова мә'лум олур ки, о, Ширини, һәгигәтән, чох сеvir. Хосров

бу барәдә сөһбәти чох узатмајыр, Ширини севдијини Фәрһада дејир вә ондан әл чәкмәсини тәклиф едир. Фәрһад, Ширини бәјүк бир гәлблә севдијини, онун ешгиндән чох ғәаб чәкдијини, буна көрә дә вәслинә наил олмағ ихтијарына малик олдуғуну јанығлы сөзләрлә билдирдикдә, сарајдақы адамларын да гәлбинә тә'сир едир. Фәрһадын јүксәк ешги гаршысында бир ашиг кими мәғлүб олуб Хосров Биситундан сөһбәт ачыр вә Биситуну јармағын лизумијәтини Фәрһада билдириб, әвәзиндә нә истәрсә верәчәјини вә'д едир. Фәрһад әвәзиндә Шириндән әл чәкмәји тәклиф едир. Хосров бу ишин, јә'ни Биситуну јармағын баш тутмајачағына инандығындан Фәрһадын тәклифинә разы олур.

Әсәрин сонрақы һиссәси: «Фәрһадын Биситунда тишә-зәнлији вә тәриги-ешгдән ибтидан күһәнлији» адланыр. Гыса бир шәкилдә верилән бу һиссәдә Фәрһадын ишә кичиримшәси, Ширинин әксини дашлара газыб ондан илһам алмасы тәсвир едилир ки, бурада да Низаминин тә'сир ајдын көрүнмәкдәдир. Бундан сонра кәлән һиссәдә Фәрһадын дашлары газмасы, Шириндән гүввәт вә илһам алмасы, харүгәләр јаратмасы тәсвир едилир. Дағ чапылдығча әтрафа сәс дүшүр. Бу сәслә Ширин дә марағланыр. Даһа сонра «Ширинин Биситунда кедиб, Фәрһада етдији нәвазиш вә Фәрһадын тәмашеји-дидар едиб, Ширинә гылдығы ситајиш» бәлси кәлир ки, Ширинин Фәрһады гызғын ишдә көрмәси, она бадә вермәси, Фәрһадын дәрһал ону танымасы, шәрбәт ичдикдән сонра бүтүн дәрдләрини унутмасындан данышылыр. Фәрһадын дағы нә үчүн јардығыны билмәјән Ширин сәбәбини ондан сорушур. О, шәрти дејир вә әләвә едир:

Будур һалым сәнин ешгиндән, еј күл,
Мәкәр күл ејләмәэми јад-бүлбүл?

Ширин Фәрһадын вәзијәтини көрдүкдә фикрини анлајыр вә она ишлә өз дәрдини овутмағы төвсијә едир. Кедәркән Ширин Фәрһадын алнындан өпүр, өзү дә кәдәрләнир; онун кәдәри о гәдәр ағыр олур ки, ат да ону апара билмир. Фәрһад Ширини атла бирликдә гучағына алыб сараја гәдәр кәтирир...

Сонрақы һиссә: «Ширинин Биситунда Фәрһада әрзи-чамал етдијиндән Хосровун аһаһ олдуғу вә нәгси-әһд едиб, әсбаб дәркар гылдығы вә Фәрһады амачы-хәдәнк

тәсвир етдији вә Фәрһади-намүрадын Биситуни-ешгдә дә-рәчәҗи-шәһадәтә јетдији»дир.

Әсәрин тә'сирли јерләриндән олан бу һиссәдә дә Низаминин дәрин тә'сири көрүнмәкдәдир. Лакин Накам бу һиссәни чох јығчам вериб, һадисәни белә нәгл едир ки, јаландан Ширинин өлүм хәбәрини Фәрһада билдирир-ләр. Фәрһад инаныр вә онун ешги илә өзүнү өлдүрүр.

Сон һиссә «Фәрһадын тәшнеји-бидад олдуғундан Ширинин акаһ олуб, сүвар олдуғу вә Биситуна кедиб Фәрһади-намдары әндәрмурад гылдығы»дыр.

Фәрһадын өлүмүндән сонра Ширин гара кејиб она јас сахлајыр, Фәрһады ганына гәлтан көрдүкдә ган ағлајыр:

Сәни, јаран, едиб јад ағларам мән,
Дејиб, Фәрһад, Фәрһад, ағларам мән.

Беләликлә Фәрһадын гәбрини тикдириб күмбәз гур-дурага,

О гәлди ејләди хак ичрә пүнһан
Мәзарын бус едиб дөндү пәришан.

Накамын бу әсәри Азәрбајчан дилиндә јазылан јахшы Фәрһад вә Ширинләр сырасындадыр. Әсәр дилчә бир гә-дәр гәлиз олса да, чох марагла охунур вә Низами мөвзу-ларынын тәкчә халг јарадычылығына дејил, јазылы әдә-бијјатымыза да һаким тә'сирини бир даһа хатырладыр.

Накам, Низаминин тә'сири алтында бөјүк бир һәчм-дә «Лејли вә Мәчнун» поемасы да јазмышдыр. Лакин XIX әсрдә Накамдан әввал орижинал әсәрләр јазан Ән-дәлиб Гарачадағи олмушдур. Онун «Лејли вә Мәчнун әсәри» демәк олар ки, өз һәјатындакы реал бир һадисәнин тәсвиридир. Шаир өзүнү Мәчнун, севкилисини исә Лејли адландырыр. Әсәрдә башга бир сурәт јохдур. Бунлардан башга бади-сәба дәхи иштирак едир ки, онун васитәсилә «Мәчнун» өз дәрдини «Лејлијә» изһар едиб, белә бир ча-ваб кәтирир:

Ол кәс ки, һәмишә сән дејирсән,
Јолларына чан нисар едирсән,
Әҗара фәләк нәсиб гылды.
Сән хәстәни битәбиб гылды.

¹ Бу барәдә илк мәғаләни мәрһум Н. Сәмәдзадә јазмышдыр. Бах, «Низами» алманахы. I ч., 1940, сәһ. 238.

Лакин Низами поемасындакы тәфәррүат бурада јох-дур. «Лејлинин» һансы «әҗарә» нәсиб олмасы да әсәрдә көстәрилмәмишдир. Дастан шаирин дәруни һиссилә јазылмышдыр. Онун дили, үслубу вә бәдин хүсусијјәтләри илә таныш олмағ үчүн ашағыдакы мисралары гејд еди-рик:

Еј ашиги бигәрар оланлар,
Ашүфтеји-һәр никар оланлар!
Һәр башда ки, ешг олду пејда,
Ејләр аны халг ичиндә русва,
Еј ашиғу ариф-зәманә,
Бирдәм гулаг ас бу дастанә:
Бир түрфә һикајәт ејләрәм мән,
Кәл көр нә шикајәт еләрәм мән!»

XIX әср шаирләринин јарадычылығындаки Низами мөвзуларындан бәһс едәркән, ону да гејд етмәлијик ки, бөјүк шаирин ады бир чох һалда јүксәк һиссә вә һәјәчан рәмзи кими ишләдилер.

Өз ше'рләриндә Низамини хатырлајан «Сә'ләбијә» мүәллифи Мирзә Мәһәммәд Бағыр Халхали бөјүк шаир-дән илһам алараг демишдир:

Бу өзван көрүб кәлмә суала,
Тәәррүз ејләјиб чыхма чидала,
Ки, һикмәтлә худа дүзмүш низами
Бу мәтләбдә нә хош јазмыш Низами:
«Чаһан чүн чешмү зүлфү халү әбруст,
Ки, һәрчизи бәчаји-хиши-никуст».

XIX әсрин көркәмли шаирләриндән һачы Мейһди Шү-куһи дә Низамидән бу нөв истифадә етмишдир. О, мәш-һур «Мәнәзиреји-әгл вә ешг» дастанынын бир јериндә Низаминин ашағыдакы мисраларыны хатырлајыр:

Итмама јетирмәмиш кәламы,
Бу јердә нә хош дејир Низами:
«Өз дамәни-дошт өвчи-оврәнк
Кәрди бәрхаст тутуја рәнк...»¹

XIX әср әдәбијјатымызда Низамидән истифадә јалныз бәдин јарадычылығда дејил, тәнгиди мәғаләләрдә дә өзү-нү көстәрир.

Абасгулу аға мәшһур «Күлүстани-Ирәм» адлы тари-хи әсәриндә Низами Кәнчәвијә јүксәк гијмәт верир. О,

¹ Бах, Шүкуһи, «Дивани-гәсәид», Тәбриз, 1321 һичри, сәһ. 179.

һәтта бир сыра тарихи мәсәләләри ајдынлашдыраркән, Низамијә мурачиәт едир, онун фикирләри илә һесаблашыр. О, јазыр:

«Шейх Низами Ганджинский пишет в Искендернаме, что Александр по прибытии в Армению, которой жители были огнепоклонники, во время охоты приблизился к городу Барда, которого развалины находятся близ Куры в Карабагском уезде».

А. Бакыханов Хосров Пәрвиздән бәһс едәркән дә Низамијә истинад едәрәк јазыр:

«...это обстоятельство великолепно описывает известный поэт Низами Ганджинский в одной из пяти поэм своих, называемой Х а м с а «Хосров и Ширин».

«Күлүстани-Ирәм» әсәринин сонунда А. Бакыханов тарихи адлар һаггында изаһат верәрәк Низамидән дә бәһс едир. Бә'зи чүз'и ихтисарла ону ејнән вермәк вә беләликлә дә Низами һаггында елми фикирләрин һәлә XIX әсрин биринчи јарысында јарандығыны хатырлатмаг истәјирик. Бакыханов әсәринин 165-чи сәһифәсиндә јазыр:

«Хаким Маанави (философ таинств) Шейх Низами Ганджинский, по имени Абу-Мухаммед-Ияс-Юсиф-бин-Мухамед (мухд) один из известнейших поэтов., которого влохновенная поэзия выше всякой похвалы и удивления (он родился и умер в Гандже—Ф.). По общему мнению всех писателей, он не имел равного себе в эротической поэзии («От искусство творения стихов не требуй славы и возвышения, потому что это искусство окончилась с Низами»—Ф.).

...Шейх Низами сперва принадлежал к числу мюридов Ахи-Фереджа занганского, но впоследствии времени постигнул таинства просвещения души, уединился от света и сам стал учиться. (Довлет-шах Самарканди в Тезкрә: Шуара говорит, что—Ф. Кизил-Арслан селджукский, когда посетил его в пустыне, застал его сидящего на изорванном войлоке, перед ним лежала книга, а возле чернильницы— перо и песок. Государь с благоговением поцеловал его руки и просил благословения. После того и Низами изредка посетил Кизил-Арслана,

как и сам говорит о том в Искендер-наме: («хотел, как земля, целовать его ноги, увидел, что небо сдвинулось— со своего места» — ф). За сочинение поэмы: «Хосров и Ширин» Кизил-Арслан подарил ему четыре деревни в потомственное владение. («Обратив внимание на мое добродушие и набожность, подарил мне селение Гем-дуйни» — ф).

...Пять поэм его известных под именем «Хамса» т. е. пятерка, были собраны после смерти его и изданы в одном томе. Кроме этого произведения, мы имеем еще около 20.000 стихов, оставшихся после него».

Бу гејдләрдән сонра А. Бакыханов Низами Кәнчәвинин лирик гәзалләриндән бирини русчаја сәтри тәрчүмә едир. Низаминин һәмин ше'ри Азәрбајчанчаја да тәрчүмә едилмишдир.

«Јол чәтин, дүнја гаранлыг, атыны бир јана чәк»

мисрасы илә башланан гәзәли Бакыханов белә тәрчүмә етмишдир:

Из газелей Низами (по фарс. тексту):

«Среди (мир) — темная, дорога, — тяжелая, держи узду своего — коня».

«На некоторые время оставь пьянство».

«Выгони из сада дружбы воронов природы».

«Птиц счастья привлекай к сетам испытаний».

«Шербето тысячи истин выпей залпом».

«Когда опьянеешь от истины, то разруши палатку небесного свода».

«Потряси столб высших небес и притягивай веревку их».

«Дорогу к небу проходи без ног и постигай образ его без глаз».

«Говори без языка о его словах, пей без уст его вино».

«Низами, что за стихи изливаются из твоих уст!»

«Никто не знает твоих намеков, удержи язык, удержи язык»¹⁻².

XIX әсрдә Низами јарадычылығына елми гижмәт верән алимләримиздән бири дә М. Ф. Ахундовдур. О, Низа-

¹ Бах: *Низами Кәнчәви*—«Лирика» Азәрнәшр, 1940, сәһ. 38.

² «Күлүстани-Ирәм» сәһ. 165—166.

М. Ф. Ахундов адына
Азәрбајчан Республикасы
КИТАВХАНАСЫ

ми жарадычылыгындагы инандырычылыг мäsäлeсинä жүксäк гиймät вepäpäк жазыр:

«Һәр чәнд... Низами гара кејимләрин нәглини сөјлә-
жир. Лакин о, мәтләбә хәләл кәтирмир. Онларын әһва-
латыны да башга бәшәр чисимләри әһвалаты кими зикр
едир. Нечә ки, Инкилтәрәнин мисилсиз шаири Шекспир
дә инсанларын әхлаг вә әһвалыны чин, шејатинин, див
вә саир бу кими хәјалы варлыгларын тимсалында верир¹.

М. Ф. Ахундов бир сыра мәгалә вә әсәриндә хүсусән
«Низами вә нәср һаггында»кы мәгаләсиндә² Низами сә-
нәтинә жүксäк гиймät вepмишдир.

Заман кечдикчә Низамијә мүнәсибәт, онун әсәрләрин-
дән истифадә, ондан тәрчүмә ишләри нисбәтән кенишлән-
дир. XX әсрин башлангычында жазылан әдәби китабларда
биз Низамијә даир фикирләрә раст кәлирик. «Азәрбајҗан
әдәбијјаты тарихи материаллары»нын I чилд, I һиссәсин-
дә Фирудинбәј Көчәрли бир сыра шаирләрин жарадычы-
лыгыны тәһлил едәркән, онларын сөз сәнәти һаггындакы
фикирләрини мугәјисә едир. О, Низаминин бир сыра
фарс вә Шәрг шаирләринә тә'сириндән дә данышыр:

«Шејх Низами бөјүк шаирләрдән бириси олуб, онун
кими фәсиһ, рәван тәб вә ширинзәбан шаир дүнја үзүнә
аз кәлибдир. Неч бир шаир о ләтафәт вә зәрифликдә сөз
демәјибдир. Онун чүмләјә мөшһур олан «Хәмсә»си ки,
она «Пәнчкәнч» дәхи дејилир, би-мисилу би-нәзир әсәр-
ләрдир ки, һәгигәтдә дә хәзинә малыдыр».

Бөјүк Низаминин дагыныг мазары бир сыра шаирлә-
римизин нәзәрини чәлб етмишди. Һәлә мөшһур рус жазы-
чысы Грибоједов бу гәбрин пәришан һалыны көрүб, ону
тә'мир етдирмишди. Лакин шаирин гәбри әсаслы сурәтдә
тә'мир олунмадыгындан, 30—40 илдән сонра јенә хәрабә
бир вәзијјәтә дүшмүш вә өз пәришанлығы илә јолдан
өтәнләрин нәзәрини чәлб етмишди.

XIX әсрин сонларында, «Мәчлис-үнс» шаирләриндән
Гарабағлы Мамобәј Мамаји Низами һаггында жаздыгы
бир ше'риндә бу хүсусда белә дејир:

Дәјди көзүмә хәрабә күнбәд,
Көрчәк ону көндүм олду пабәнд.

¹ Бах: Низами адына Дил вә әдәбијјат Институнун Ахундов
фонду, № 14, «Мәчмүәји Вағиф вә саир мүасирин», сәһ. 243—245.

² Бах: М. Ф. Ахундов, Әсәрләри, Азәрнәшр, 1938-чи ил, сәһ. 71.

Сордум ки: киминдир ол мәгами?
Фәјтончу деди ки: Шејх Низами!
Ган олду көнүл адын ешитчәк,
Дүшдүм јерә, ол јерә јетишчәк.
Торпага дүшүб, өпүб о хаки
Бу сөјләдим ол мәгами-паки.
Көздән төкүбән сирншкки-күлкүн,
Әндүһү мәләлим олду мәнзун.
Фәрјад илә нәлә етдим ағаз,
Еј шәһреји-дәһри нөгтә пәрдаз!
Еј мөһри-мунури алам ара,
Әш'ары едән чәһандә еһјал!
Еј хатәми-шаирани-аләм!
Еј најиб, еј нәзир аләм!
Еј халиги-Хәмсеји-Низами,
Ту лајиги-ин чинин мәгами?!
* * *

Бу кими мисаллар чохдур. Бунлар шаирләримизин
бөјүк Низамијә бәсләдији һөрмәти көстәрдији кими, о
заманлар шаирә, сәнәтә, әдәбијјата гиймät вepмәјән ич-
тимай гурулуша да нифрәти билдирир.

XIX—XX әсрләрдәки әдәбијјатымызда Низами һаг-
гында жазылан әсәрләр ичәрсиндә Мирзә Мәһәммәд
Ахундовун әсәрләри дә мүнүм јер тутур. О, бу әсәрләр-
риндә Низаминин бүтүн поемаларыны тәһлил едир. Бу-
рада һәр бир поеманын жазылмыш тарихи, идејасы вә
мәзмүһү һаггында гыса мә'лумат вардыр. Бундан башга
шаирин һәјаты вә дүнја әдәбијјатында тутдуғу јери һаг-
гында да гысача мә'лумат вepәpәк, бә'зи алимләрә исти-
надән жазыр ки:

«Әдәбијјатда Шејх Низаминин хидмәти һәмнөвиләри-
нин арасында бу чәһәтдән артыг тәгдир вә тәһсин олун-
малыдыр ки, Шејх өз ше'рләриндә мүсәлман өврәтләри-
нин кәнизләр мәнзиләсиндә јашамагларыны нәзәр алыб,
онларын бу фәна һалдан нәчат тапмаларына тәрәфдар
олмагыны өз әсәрләриндә бәјан етмишдир. Шејх Низами-
нин кәләми, нәзм чәһәтинчә, хејли ширин вә көзәл олду-
ғу кими охундугча дәхи халис инсан һиссиләрини ојадыр.
Шејх Низами Шәрг әдибләринин әввәлинчиләриндән һе-
саб олунур, чүнки ше'рләринин чүмләси, мәзијјәти—ше'

¹ Низами адына Дил вә Әдәбијјат Институту, әл јазмалары шө'-
бәси, иш № 3971.

ријје чәһәтинчә ән көзәл кәламлар олдуғу кими һиссијјат-һәгигилији илә дәхи долудур»¹.

XX әсрдә әдәбијјат тарихи үзрә јазылан материалларда, тәртиб едилән бир сыра дәрәс китаблары вә мүнтәхәбатларда да Низами вә онун јарадычылығы һагғында мұхтәлиф гејдләрә раст кәлирик. Бу материаллар елми сәчијјәдә дејилдир. Бу кими китаблар ичәрисиндә нәзәримизи чәлб едән Фәрһад Ағазадә вә Һәмидбәј Маһмудбәјов тәрәфиндән јазылмыш дәрәс китабыдыр². Бурада Низаминин тәрчүмеји-һалы вә шәхсијјәти һагғында олдуғча ғыса мәләумат верилди.

«Фјүзат»ын 27-чи нөмрәсиндә «Низаминин өвладына нәсиһәти» башлығы алтында М. Һади тәрәфиндән тәрчүмә едилмиш бир парча нәшр едилмишдир. Ше'рин алтында белә бир гејд вардыр: «Кәнчәви һәким Низаминин «Хәмсә»синдән тәрчүмә едилмишдир»:

Еј он дөрд јаша кирмиш нури-чешман,
Оғул, кәсб ејлә елми-дину әбдан.
О күн ки, једди јашда идин, өвлад,
Чәмәндә күл кими геһчәјдин, өвлад!
Јетишди шимди ким он дөрдә јашын,
Иришди сәрвишәш балајә башын.
Дејилдир вәхтбәзи, олма гафил,
Һүнәр овгатыдыр кәсб ет фәзанл.
Уләмә тәлиб ол, өјрән мәариф
Ки, көрсүнләр сәни күн-күндән ариф.
Тәғәјјүз кәстәр ол амала ваил,
Мәнә өвлад олмагдан нә һасил?
Мүзәффәр ол, ғыл ибрази-бәсаләт,
Хәлуғ ол, ејлә әһрази-сәәләт.
Диләрсән сәрвәт әлдә ејлә алағ,
Ибадуллаһа ғыл, оғлум, мұраәт.
Һачан дәрпиш ғылсан бир хијалы,
Худанын горхусундан олма хали
Ишиндә ејлә фөвгәл'адә диггәт,
Сәнә үз вермәсин ахыр хәчаләт.
Көнүл гојсан бу пәнди-судмәндә,
Олурсан бәхтијар, еј нури-дидә...

Ше'рин ахырында охујуруг:

Әмәл сәндән, оғул, мәндән нәсиһәт,
Едәр бәдбәхт инсаны әталәт,
Сү мисли сөз дә кәрчи басафадыр,

Сөз ол сөздүр ки, аздыр. Бихәтадыр.
Нә рутбә олса да супаку сафи,
Чох ичмәк сийһәтә олду мәнәфи.

Бундан башга М. Һади бә'зи мәғаләләриндә дә Низаминдән истифадә едәрәк, онун ајры-ајры мисраларыны тәрчүмә етмишдир. Низаминин сөз һагғындакы фикрини о белә тәрчүмә еләмишдир:

Мејдани-сүхән олурса вәсә!
Кејфинчә гошар хәјали-сәјјар¹.

Һади Низаминин «Сиррләр хәзинәси» әсәриндән дә тәрчүмә етмишдир. Нүмунә үчүн ашағыдакы парчаны веририк:

Сејд едәрәк мәркәби-Нуширәван,
Душду праг ковкәбәсиндән һаман.
Муниси-шаһанәси аичағ өзәир,
Башгасы јох, хаһи чаван, хаһи бир.
Олду мәсадүф нәзәри-шәһријар,
Сејдкәһиндә дәһи-виранәзар.
Гәлби әду мисли пәришан иди,
Фикри-сәфиһан кими виран иди.
Көрдү ики бајғушу ол ләнәдә,
Сөјләшијорларды о виранәдә.
Көрчәк ону сөјләди шаһ: еј өзәир!
Бу ики гушлар нә едирләр сәғир?
Сөјләди: дүстури-мәсарифшүар.
Мүштәбәһ ол, еј мәлики-рузиқар!
Самиеји ибрәтини ач шәһа,
Санма ки, биһудә едирләр нәва.
Гушчығазын бири тәләбқардыр,
Дикәри бир мәдари-диллардыр.
Мәдәри-дүхтәр дијор: еј хош нәва,
Чәнд хәрәбә верисән сүдбәһа?
Хаһиш едирсән дүри-јекданәми,
Шири бәһа бирчә бу виранәми?!
Шоһари-дүхтәр дијор: еј хирәсәр,
Гәм јемә зүлми-шәһа ғыл бир нәзәр!
Чох чәкәмәз сәјеји-шаһанәдә,
Бәхш едәрәм мин белә виранә дә...²

М. Һадинин јаздығына көрә XX әсрин көркәмли шаирләриндән Аббас Сәһһәтин дә Низами Кәнчәвијә бөјүк мәнәббәти вар имиш³.

¹ М. М. Ахундов—«Шејх Низами» сәһ. 5—6, 1909-чу ил, Кәнчә.

² Бах: «Әдәбијјат мәчмүәси», сәһ. 214, Баки, 1914-чү ил.

¹ М. Һади—«Фирдовси-илһамат» Баки, 1908-чи ил.

² «Нәјат» гәзети, 1906-чы ил, № 19.

³ Јенә орада.

М. Гади жазыр ки, Сәһһәт Низами «Хәмсә»сини чох һәвәслә вә бәләғәтлә охујармыш, сонда да Низами илә һәмчивари-мөзар олду¹.

XX әсрин әввәлләриндә тәкчә әдәбијјат әләминдә де-жил, мусиги сәһһәсиндә дә Низами мөвзуларына мараг артмышды. Үзејир һачыбәјовун 1908-чи илдә јазмыш олдуғу «Лејли вә Мәчнун» операсы Фүзули сөзләриндән истифададә јаранса да, әсли Низами мөвзусудур. Бундан башга Чалал Јусифзадә дә Мустафа Аға Насир тәрәфиндән тәрчүмә едилән Низаминин «Хосров вә Ширин»и әса-сында бир опера јазмышдыр².

Биз бу кичик мәғаләдә мөвзумузу там кенишлији илә әһтә едә билмәдик. Мәғаләмизи бу мөвзуа даир анчаг башланғыч адландырмаг мүмкүндүр. Лакин үмид етмәк олар ки, бу мәғалә мүасир кәнчилијә бир фикри ајдын-лашдырачагдыр ки, о да Азәрбајчанын көркәмли сәнәт-карларына Низами јарадычылығынын мүсбәт тә'сирли-дир.

Классик ирсин һәгиги јијәси олан совет халғлары социалист ингилабындан сонра һәгигәтән бөјүк сәнәткар-ларын әсил гижмәтини вермишдир. Зәнкин Азәрбајчан әдәбијјаты тарихи дә анчаг социалист ингилабындан сонра елми сурәтдә тәдгиг едилмишдир.

Низами дә өз халғына бу ингилабдан сонра һәртә-рәфли таныдылмышдыр.

Низаминин 800 иллик јубилеји бүтүн Совет Иттифа-ғында Азәрбајчан әдәбијјатынын вә милли мәдәнијјәти-мизин бөјүк тәнтәнәси кими гејд едилди. Оуну вахты илә гәлбләрә һүзн кәтирән түрбәси јериндә көзәл сәнәт аби-дәси—мәгбәрә тикилди, күнашли республикамызын мәр-кәзи Бақыда, һабелә Кировабадда шаирин әзәмәтли һеј-кәли гојулду.

Инди Низаминин бүтүн әсәрләрини Азәрбајчан халғы өз доғма дилиндә севә-севә охујур.

1949

¹ Бах: «А. Сәһһәтин үфүли-әбәдиси», «Азәрбајчан» гәзети, 18/ХІ-1918 ил.

² Бах: Ф. Көчәрли—Азәрбајчан әдәбијјаты тарихи материалла-ры, I чилд, I һиссә, сәһ 68.

ФҮЗУЛИ ВӘ XX ӘСР АЗӘРБАЈЧАН ӘДӘБИЈЈАТЫ

Азәрбајчан әдәбијјатынын сөнмәз күнәши Мәһәммәд Фүзулинин јарадычылығы һәмишә әдәби ичтиманјјәти-мизин диггәт мәркәзиндә олмушдур. Ән бөјүк сәнәт-карлар онун јүксәлдији ше'р зирвәсинә галхмаға ча-лышмыш, өзләрини бу даһи сөз устадынын шакирди адландырмагла фәхр етмишләр. Кечмиш әсрләрдәки әдәби мәчлисләри, чох јайылмыш олан нәзирәчилији, тәз-кирәләри, дәрәс вәсантләрини, әдәби мүнәгишә вә мүба-һисәләри, бир сөзлә бәдин јарадычылыг әләминдәки бө-јүк-кичик ишләри Фүзулисиз тәсәввүр етмәк мүмкүн дејилдир.

XX әсрдә мәтбуатын инкишафы, милли мусиги сәнә-тимиздә операнын јаранмасы, әдәбијјатшүнаслыг сәһһә-синдә јени аддымларын атылмасы, һабелә милли шүүр һиссини хејли јүксәлмәсилә әлағәдар олараг Фүзули јарадычылығыны өјрәнмә иши јени бир вүс'әтә чатмыш-ды. Синфи мәнсубијјәти вә әгидәсиндән асылы олмајараг, бүтүн әдәбијјат марағлылары бу надир исте'дадын е'чәз-кар гәләминә сәчдә етмиш, ингилаби демократ, либерал, һәтта буржуа мәтбуаты да онун мисилсиз сәнәтинә јүк-сәк гижмәт вермишдир. Фүзули јарадычылығы һәгиги сөз сәнәтинин әсас ме'јары олмуш, бу вә ја башга бир шаи-рин јарадычылыг гүдрәти оунла өлчүлүмүшдүр.

XX әср Азәрбајчан әдәбијјатында Фүзули јарадычы-лығы ики чәһәтдән, јә'ни бир тәрәфдән бу јарадычылы-ғын тәһһилинә һәср олунмуш әдәби мәғаләләрдә, диқәр тәрәфдән исә өз арзу вә истәкләрини ифадә едән шаир-ләрин бу зәнкин хәзинәдән истифада етмәсиндә нәзәрә

чарпыр. Бундан башга Фүзули әдәби мәктәбини давам етдирән вә башлыча оларга гәзәл јазан чохла шаирләрә дә тәсәдүф едирик ки, онлар XX әср шәраитиндә јаранап әдәбијјатда көркәмли мөҗгә тута билмәмишләр. Чүнки онлар Фүзулидән јарадычылыг јолу илә дејил, Фүзулијә тәғлид јолу илә кетмиш, оригинал хүсусијјәтләрдән мәҗрум олмушлар. Мәҗз буна көрә дә јарадычылыгда орижиналлыгын бајрағдары олан Фүзули илә бу *эпигонлар* арасында сәнәткарлыг әлағәси ахтармаг мүмкин дејилдир. Чүнки заман кечдикчә Фүзули күнәш кими парламыш, онлар исә јағсыз чирагын пилтәси кими көзәриб сәнмушләр.

XX әср әдәбијјатымызын ән көркәмли нүмәјәндәләриндән ингилабчы-демократ әдибимиз Ч. Мәммәдгулузадә өзүнүн мәшһур «Молла Нәсрәддин» журналы сәһифәләриндә Азәрбајҗан, рус вә дунја әдәбијјатынын классикләри сырасында Мәһәммәд Фүзули јарадычылыгына да јүксәк гижмәт вермишдир. Илләр боју журнал сәһифәләриндә бу мисилсиз сәнәткары мүхтәлиф мүнәсибәтләрлә јад едән Ч. Мәммәдгулузадә шаирин әдәби фәәлијјәтиндән кечән 400 иллик јубилеји мүнәсибәтилә әлуш ишәкәтин вермиш вә јарадычылыгын јүксәк гижмәтләндирмишдир. Ч. Мәммәдгулузадәјә көрә Фүзули өзүндән сәиракы Азәрбајҗан шаирләринә, о чүмләдән дә молла нәсрәддинчиләрә гүвәтли тәсир көстәрмиш, Шәрг әлминдә Сә’ди илә јанашы сәнмәз шәһрәт газанмышдыр. О, Фүзули јарадычылыгындакы демократизми хүсуслә гејд едәрәк, һаким синифләрә, руһаниләрә, рүшвәтхорларә, сүрүндүрмәчиләрә вә с. гаршы јаздыгы ше’рләри ифтихар һиссәлә јада салмышдыр. Бөјүк әдибә көрә Фүзули әдәби мәктәби шаирин өз јарадычылыгы кими өлмәздир. Бүтүн бу фикирләри Ч. Мәммәдгулузадә өзүнә мәхсус бир үслубла белә ифадә етмишдир:

«...Рәһмәтлик Фүзули «Молла Нәсрәддинин» биринчи нөмрәсиндән башлајыб, бу күнә гәдәр мәчмуәмиздә иштирак етмиш вә ше’рләр јазмышдыр...

Инамырсыныз көтүрүнүз «Молла Нәсрәддин» мәчмуәләринин 20 иллијини, төкүнүз габагыныза, һансы ше’рә бахсаныз көрәчәксиниз ки, онда Фүзулидән бир дуз вардыр. Шаирләримиз бурада дејәчәкдир ки, «Молла Нәсрәддин» бизи биһөрмәг еләди, бизә иғтибасчы деди. Әстәғфуруллаһ! «Молла Нәсрәддин» бу сөзү һеч вахт демәз. Амма нә чарә еләјәк, кечмиш әсрдә кәлән Сәдиләр,

Фүзулиләр о гәдәр халгын һәјатыны әләтә едә билән бир шаир олмушлар ки, бириси түркчә, бириси дә фарсча демәмиш бир сөз гојмајыбдыр...

Бизим түрк¹ әруз шаирләримиз... ше’ри јазанда Фүзули кәлиб дурур көзүнүн габагында, дејир ки, едә сән дә мәним тә’сиримдән чыха билмәјәчәксән. Молладан јазмаг истәсән—јазмышам, варлыдан јазмышам, рүшвәтхордан јазмышам, бу күн кет, сабаһ кәлдән, јә’ни завтра, завтрадан јазмышам. Бүтүн ишини, күчүнү, дәрсини бурахыб ше’р јазанлардан јазмышам. Мүхтәсәр һәр шеји әһтә еләмишәм...

Фүзули азәрбајҗанлыдыр. Чүнки дили Азәрбајҗан дилидир. Онун мәктәби-әдәбиси бизим шаирләрин башына кириб, бүтүн әсәрләриндә бир Фүзули руһу көрүлмәкдәдир...

«Молла Нәсрәддин» сөзүнү гуртарыб дејир ки, Фүзули диридр. Фүзули ше’р дөврүнүн һазырладыгы јенилјә мәғлүб олмаз вә сарсылмаз бир гүвәдир².

Ч. Мәммәдгулузадәнин бу фикирләрини «Молла Нәсрәддин» журналы әтрафында топланан реалист шаирләримизин јарадычылыгы бир даһа тәсдиг етмәкдәдир. Башда Мирзә Әләкбәр Сабир—һоп-һоп олмагла Әлигулу Гәмјүсар, Мирзә Әли Мә’чүз Шәбүстәри, Әли Нәзми—Кәфсиз, Мәммәд Сәид Ордубади—Һәрдемхијал, Әли Рази Шәмсиядә—Дабаны чатда хала, Чәфәр Чаббарлы вә башга шаирләримизин јарадычылығларында, һәгигәтән, «Фүзулидән бир дуз вардыр».

Фүзули өз јүксәк сәнәтилә буржуа мәтбуаты сәһифәләриндә дә силинмәз исләр бурахмышдыр. Өз идеја истигамәтинә көрә «Молла Нәсрәддин» зилд чәһбә тутан «Фјүзат» журналы бу мәсәләдә онунта бирләшмишдир. Кичик гејдләрдән башга «Фјүзат» Фүзулијә бөјүк бир мәғалә һәср етмиш, бу мәғалә журналын 1907-чи илдә чыхан 30 вә 31-чи нөмрәләриндә дәрч олунмушдур. Мәғалә мүүәллифи А. Сур Шәрг ше’ринә, хүсусән Фүзули јарадычылыгына дәриндән баләд олан бир әдәбијјатшүнас кими шаирин әсәрләрини елми чәһәтән тәдиг вә тәһлил етмәклә вә күн белә өз әһамијјәтин итирмәјән оригинал фикирләр сөјләмишдир. А. Сур өз тәдигатында шаирин дөврү вә мүһити һаггында гыса мә’лумат вердикдән сон-

¹ Бурада азәрбајҗанлылар нәзәрә алынмалыдыр (ред).

² «Молла Нәсрәддин», № 21, 1925-чи ил.

ра жыгчам бир шәкилдә һәҗатындан данышыр вә әдәби-җат тарихиндәки мөвҗејини, јени бир әдәби мәктәб јарат-масы, јени ше'рин бүнөврә дашларыны гојмасы илә изаһ едир.

«Фүзулијә бир нәзәр» адланан бу мәгаләнин мүәлли-фи шаирин мәнзум әсәрләринә кечмәдән әввәл бир нечә кәлмә дә онун нәсринә гијмәт верәрәк дејир ки: «Фүзули јалныз нәзмән јазмады, асари-мәнсурәси дә вардыр: «Шикајәтнамәси» илә «Һәдигәтүссүәда»сы о чүмләдән-дир... Асари мәнсурәсинин ән парлаг, ән рәнкин гисми мәшһур «Шикајәтнамәси»дир. Чүнки үрәкдән чыхмадыр, чүнки садәдиланәдир... «Салам вердим, рүшвәт дејилдир, дејә алмадылар» шбарәси очапдан бир шәрарәдир» («Фү-зат», 1907-чи ил, № 30).

Бундан сонра «Һәдигәтүссүәда» әсәрини тәһлил едән мүәллиф Фүзулинин ше'ринә кечир, шаирин лирикасына хүсуси гијмәт верир вә шаирдән белә бир мисал кәтирир:

«Ол сәбәдән фарси ләфзилә чохдур нәзм ким,
Нәзми-назик түрк ләфзилә икән дүшвар олур.

Мәндә төвфиг олса, бу дүшвары асан ејләрәм,
Нөвбахар олчаг тикандан бәрки-күл изһар олур».

Бундан сонра Фүзулинин «Бир дөврдәјәм ки, нәзм олуб хар», «дөвран истәр ки, хар ола нәзм», «сөз көһәри-нә нәзәр саланлар...» кими мисралары илә мәшһур олан ше'рләриндән парчалар верән мүәллиф шаирин тәһсилә давамьндан, «елмсиз ше'р—әсасы јох дивар кимидир» фикринә әмәл едиб, елми-әдәби билијини дәринләшдир-мәсиндән данышыр вә онун кәнч јашларында бүтүн дү-јада танындығыны сөјләјир.

А. Сурун фикринчә Фүзулини дүнјада шөһрәтләнди-рән ашиғанә гәзәлләридир; «ашиғанә гәзәлләриндә Фү-зули түркүн һафизидир».

Мәгалә мүәллифи Фүзулини үмүмән түрк әдәбија-тында бөјүк шөһрәт тапан гүдрәтли бир сәнәткар кими гәләмә версә дә, ону билаваситә Азәрбајчан ше'ринин көркәмли нүмәјәндәси адландырыр: дилиндәки азәрбај-чанлылығы хүсусилә гејд едир, ше'рләриндә османлыча олмајан чохлу сөзләрдән нүмунәләр верир: тапмаг (ос-манлыча—булмаг), будаг (дал), гуртармаг (түкәтмәк), сәпмәк (сәримәк), оғурламаг (чалмаг), итмәк (гејб ол-маг), јахшы (еји) вә с.

Фүзули лирикасынын кениш тәһлилинә гәдәр мәгалә-дә шаирин гәсидәләриндән бәһс олунур. Мәгалә мүәлли-фи чох дүзкүн олараг бу гәсидәләрдәки һуманист фикир-ләрә, нәсиһәтамиз јерләрә, адил һөкмдарлар һаггындакы парчалара хүсуси әһәмијјәт верир вә белә бир бејти нү-мунә көстәрир:

Һаким олдур ки, анын олмаја затында тәмәһ,
Һаким олдур ки, анын олмаја фе'линдә рија.

Гәсидәләрдән бир гәдәр данышдыгдан сонра шаирин «Бәнкү бадә» әсәриндән жыгчам шәкилдә бәһс едән А. Сурун мәгаләсинин бөјүк бир һиссәсини онун лирикасы-на һәср едир. «Мән ашигәм, һәмишә сөзүм ашиғанәдир» дејән Фүзулини, о, «Һәгиги бир шаир, сәммими бир ашиг» адландырыр вә шаирин ашағыдакы сөзләрилә ашиглији-ни характеризә едир:

Мәчһун ода јанды ше'леји-аһ илә пак,
Вамиг суја батды әшкдән, олу һәлак,
Фәрһад һәвәслә јелә верди өмрүн,
Хак олдулар онлар, мәнәм инди ол хак.

Фүзулинин лирик әсәрләринә А. Сурун вердији гијмәт онун бөјүк Азәрбајчан шаиринә олан һөрмәт вә еһтирә-мыны, милли гүрур һиссилә јарадычылығына јанашма-сыны бир даһа нүмәјиш етдирир. О, фикринә јекун вурар-раг јазыр:

«Фүзули гәзәлләрдаз шаирләримизин ән бөјүјү олду-гу үчүн, нами-јад олундumu, хатирә дәрһал гәзәл кәлир. Бунун гәзәлләри бүтүн тәзакәр, мәчһурјар ашигләр үчүн иссыз бир орман, сакит бир ирмаг, солгун бир чичәк, рәнкин бир гүрүб, мави бир мейтаб гәдәр тәслијјәтбәхш, руһпәрвар бирәр нәғмеји-риггәтавәрдир»¹.

Фүзулинин «Гәзәлдир сәфабәхш-әһли-нәзәр» мисрасы илә башланан ше'рини нүмунә көстәрән тәдгигатчы белә бир дүзкүн нәтичәјә кәлир ки: «Әдәбијјатын бу гәзәл гисминдә дејил, кәнди әсриндә, әсриниздә белә Фүзулијә лајигилә тәглид едә биләчәк, она нәзира јазачаг бир шаир даһа зүһур етмәди. О, бир шејхи-әдәбдир. Бүтүн шаирләримиз ондан истифада едә-едә кәлмишдир».

¹ «Фүзат» мәчмуси, 1907, № 31.

Мәгаләдә шайрин тәрчий-бәнд, тәркиби-бәнд, мүсәдәс, мүхәммәс, мүрәббә вә с. нүмунәләриндән парчалар верән мүәллиф онун «Лејли вә Мәчнун» поемасы үзәриндә дә әтрафлы дајаныр вә бу мөвзуну ишләјән дикәр шайрләрин әсәрләрилә мугајисә едир. А. Сурун фикринчә «Сәнәтпәрдазанә јазылмыш бу әсәр сәнәт вә сәләсәт нөгтеји-нәзәриндән әдәби әсәрләримизин ән мүһүмләриндән адд олуна биләр». О, поэма һаггында түрк шайри Зија Пашанын ашагыдакы фикрилә тамамилә шәрик олдуғуну билдирир:

«Лејли-Мәчнун» әкәрчи чохдур,
Амма ки, бууну мисалы јохдур.

Бура гәдәр данышдығларымыздан ајдын олур ки, А. Сур, Фүзулинин бөјүклүјүнү дәрк етмиш, онун әдәбијат тарихиндәки јерини дүзкүн тәјийи едә билмишдир. Онун јарым әсрдән чох шайр һаггында ирәли сүрдүјү мүләһизәләринин әксәријјәти фүзулишүнәсларымыз тәрәфиндән бу күн белә гәбул едилмәкдәдир.

А. Сур Фүзулидән данышаркән, мәшһур түрк шайри Тофиг Фикрәтин «Фүзули» адлы ше'риндән дә бәһс етмишдир. «Фүзүат» журналынын 30-чу нөмрәсиндә дәрч олуан бу ше'р о дөврә гәдәр вә ондан сонра да бөјүк Азәрбајчан шайринә һәср олунмуш ше'рләр ичәрисиндә хүсуси бир јер тутур. Тофиг Фикрәт Фүзулинин бәдии портретини өз ше'ринин биринчи бәндиндә белә чәкмийшдир:

Көзүндә шө'ләнума-мәһри-атәшини-Ираг,
Бахышларында һүвәјда һәзин бир истиграг,
Дүһәјә һасисеји-сафи мәркәзи ишраг,
Солуг додағлары пурләрәзин-сүруди-фәраг,
Әсәрләриндә бу севдалы чөһрәдир заһир,
Бу чөһрә мәнчә Фүзулијә пәк мүнәсибдир.

Ше'рин сонракы беш бәндиндә исә Фүзулинин һәјат вә јарадычылығыны характеризә едән шаиранә мисрәлар онун һаггында дүрүст вә јыгчам тәсәввүр доғурур.

XX әср Азәрбајчан әдәбијјаты тарихиндә Фүзули јарадычылығыны тәдгиг вә тәһлил едән алимләримиз ичәрисиндә Фирудинбәј Көчәрли дә чох мүһүм рол ојнамышдыр. Әсрин әввәлләриндә Азәрбајчан әдәбијјаты һаггын-

да рус дилиндә нәшр етдирдији китабчада, мүхтәлиф илләрдә гөләмә алдығы әдәби мәгаләләрдә классикләримизә бөјүк бир мәһәббәт һиссилә јаташан Ф. Көчәрли Азәрбајчанда Совет һакимийјәти гурулмаздан әввәл чапа һазырладығы ики чилд дөрд һиссәдән ибарәт олан монументал «Азәрбајчан әдәбијјаты тарихи материаллары»¹ адлы мәшһур тәдгигатында о, Мәһәммәд Фүзулинин јарадычылығына кениш јер вермиш, бир сыра орижинал фикирләр сөјләмишдир. Бу мүләһизәләрдә Фүзулинин Азәрбајчан вә Шәрг әдәбијјатында јери көстөрүлмәклә онун бир сыра сәнәткарлығ хүсусийјәтләриндән дә бәһс олунур.

Ф. Көчәрли лап әввәлдә «Сөз сәнәти» адландырдығы әдәбијјаты шәһ етмәк үчүн Фүзулинин:

«Халға ағзын сиррини һәрдем гылар изһар сөз» мисрасы илә башланан мәшһур гәзәлини мисал чәкир вә бундан сонра Фирдовси, Низами, Сејид Әзим Ширвани, М. Ә. Сабирин сөз һаггындакы фикирләриндән нүмунәләр верир. Шүбһәсиз, бу көркәмли сәнәткарлар ичәрисиндә Фүзулинин әввәлә салынмасы тәсадүфи дејилдир. Мүәллиф өз башлангыч сөзүнү дә Фүзули јарадычылығы илә әлағәдар олан мүләһизәләрилә гуртарыр вә дејир ки, Фүзули јарадычылығына нәзирә јазмајан бир түрк шайри белә тапылмаз.

Бу да тәсадүфи дејил ки, Ф. Көчәрлинин китабы Фүзули бәһси илә башланыр. Мүәллифин Фүзули һаггындакы тәдгигаты шайрин тәрчүмеји-һалына аид мүләһизәләрилә нәзәри чәлб едир. О, гејд едир ки, биз шайрин һәјатына аид мә'луматы өз әсәрләриндән өјрәнмишик. Бурада нәзәрә чарпан мүһүм чәһәт Фүзулинин та ушағ јашларындан Азәрбајчан дилинә олан марағы, мәһз бу дилдә ше'рләр јазмаға чәһд етмәсидир. Ф. Көчәрли шайрин әсәрләриндән нүмунәләр кәтирмәклә бу фикрини исбатә чалышыр.

Фүзулинин дилинә јүксәк гиймәт верән мүәллиф јазыр:

«Инсафән демәк олар ки, түрк әдәбијјатынын баниси
Молла Мәһәммәд Бағдади (Фүзули—Ч. Х.) олубдур.
Әкәрчи ондан мүгәддәм түркләрдән дә бә'зи мө'тәбәр

¹ Бу әсәри Ф. Көчәрли 1903-чү иллә чап етдирдији «Азәрбајчан түркләринин әдәбијјаты» адлы китабчасы үзәриндә јенидән, он илдән артығ зәһмәт сәрф етмәк нәтичәсиндә јаратмышдыр (мүәллифин гејди).

шаирләр олудур, вәли онун кими мүгтәдир вә чәми лисанә малик вә чаме-фүнун-нәзм вә нәср олмајыбдыр. Вә һаггында демәк олар ки, түрк дилинә рөвнаг верән вә ону хар вә хашакдан тәмизләјиб бир көјчәк вә сәфалы чәмәнә бәнзәдән Фүзули олудур»¹.

Ф. Көчәрли тәдгигатынын сонрақы һиссәсиндә Фүзули јарадычылығындақы орижиналлыгдан данышыр, бу хүсудә бәзи түрк әдәбијјатчыларынын фикирләриндән мисаллар кәтирир вә јыгчам бир шәкилдә бир чох әсәрини тәһлил едир. Мүәллиф ахыр вахтлара гәдәр Фүзули гәзәлләринин, һабелә «Лејли вә Мәчнун» әсәринин мәктәбләрдә тәдрис олундуғуну гејд едир.

Ф. Көчәрли өз әсәриндә Фүзули мәктәбинин давамчыларындан данышаркән, она нәзирәләр јазан шаирләрин адларыны чәкиб, бәзи нүмунәләр дә верир. Белә шаирләр сырасында о, Гасымбәј Закир, Абдуллабәј Аси, Мейдигулу хан Вәфа, һачы Сејид Әзим Ширвани, Бихуд, Мустафа Аға Насир, Гөвси, Молла Гәдир һачи, Накам вә башгаларыны көстәрир. О, гејд едир ки, Фүзулинин тәсири бундан сонрақы шаирләримиздә дә өзүнү көстәрәкәдир. Ф. Көчәрлијә көрә Фүзулини јашадан ики сәбәбдир: бири пак, һәгиги вә тәбии һиссијјат, икинчиси исә һәјатилик вә фикри дәринликдир.

Бундан сонра мүәллиф «Лејли вә Мәчнун» поемасынын тәһлилинә кечир, шаирин һуманист вә бәшәри көрүшләриндән данышыр вә белә бир гәнаәтә кәлир ки, Фүзули «мәзлумларын һалына јанмаг үчүн хәлг олунмушдур».

Беләликлә, Фүзули һаггындақы бу тәдгигатда шаирин јарадычылығына, үмумән классик әдәбијјатымыза дәрин мәнәббәт һиссилә јанашан бир алимин үрәк сөзләрини көрүрүк. Ф. Көчәрли әсәринин дикәр чилд вә фасилләриндә ајры-ајры шаирләрдән данышаркән дә Фүзулинин тәсириндән бәһс едиб, бу әдәби мәктәбин өлмәзлијини ифтихар һиссилә дәнә-дәнә гејд едир.

Биз XX әср Азәрбајҗан әдәбијјатында Фүзулијә аид елми-әдәби тәдгигатын ән мүһүм нүмунәләрилә таныш олдуғ. Бундан башга мүхтәлиф гәзетләрин сәһифәләринин

¹ Ф. Көчәрли, Азәрбајҗан әдәбијјаты тарихи материаллары, I чилд. I һиссә, сәһ. 16, Бақы, Азәршоһр, 1925.

дә дә бөјүк сәнәткар һаггында фикирләр, әсәрләриндән парчалар вардыр ки, бунларын һамысындан бәһс етмәк имкан харичиндәдир.

XX әср Азәрбајҗан әдәбијјатында Фүзули әдәби мәктәбиндән истифадә мәсәләсинә кәлинчә гејд етмәк ләзимдыр ки, бөјүк сәнәткардан сонрақы шаирләримиз ондан ики јолла истифадә етмишләр: Фүзулини тәглид вә јамсылама, дикәри исә јарадычы истифадәдир. Биринчи јол илә кедән шаирләрдә орижиналлыг нәзәрә чарпмадығындан, онларын әксәријјәти тәглидчи-епигон шаир кими танынмыш, ләкин әдәбијјат тарихиндә из бураха билмәмишдир. Мәсәлән, Фүзулинин мөшһур:

Кәр дәрә Фүзули ки, көзәлләрдә вәфа вар,
Алданма ки, шаир сөзү, әлбәттә, јаландыр.

Бейтиндән истифадә едән һачы Мейун Шүкүһи јазмышдыр:

Кәр дәрә Шүкүһи ки, филан јердә газанч вар,
Алданма ки, шаир сөзү, әлбәттә, јаландыр.

Көрүндүјү кими бурада һеч бир орижиналлыг јохдур.

XIX әср әдәбијјатындан нүмунә оларағ көтүрдүјүмүз белә мисаллар XX әср әдәбијјатымызда да чохдур. Јәһин Фүзулини јамсылајан, онун мисраларыны ејнилә тәқрар едән тәглидчиләр бу дөврдә дә варды. XX әсрдә бәднин әдәбијјатын гаршысында јени вәзифәләр дурдуғу, халгын сијаси-ичтимаи мүбаризәсилә онун јахындан бағландығы бир дөврдә епигончулуг јолу даһа мәнәсыз көрүнүрлү. Одур ки, бу дөврдә һәмни јол илә кедән Ибраһим Таһир, Мирзә Әбдүлхалыг, Јусиф Бакылы, Мирзә һади Сабит Бакылы, Әбдүлхалыг Чәннәти, М. Ә. Ахундадә Мәрәнди, Сәрраф Мәһәммәд Гејдәчи, Зинзун, Азәр, Мүнири вә онларча бу кими шаирләрин гәзәлләри әдәбијјат әләминдә сәс сала билмәдиләр. Доғрудур, бунлардан бәзиси, мәсәлән Чәннәти гәзәл шәклиндән ичтимаи фикирләрини јаймағ үчүн истифадә етмәјә чалышмыш, ләкин о да новатор шаир сәвијјәсинә јүксәлә билмәмишдир. Мәһз буна көрә дә классик әдәбијјаты јамсылајанлар вә дөврүн тәләбләринә ујғун јени ше'рләр јазмајанлар М. Ф. Ахундовдан тутмуш А. Сәһһәтә гәдәр әдәбијјатымызын нәзәри мәсәләләрилә мөшһул олан бүтүн јазычы-мүтәфәккирләримизин тәғид һәдәфи олмушлар.

А. Сәһһәт 1905-чи илдә јазмыш олдугу «Тәзә ше'р нечә олмалыдыр?» мәгаләсиндә јүз илләрдән бәри давам едәрәк кәләк тәшбиһ, истиарә вә мәчәзлары јени шәраитдә ејнилә давам етдирән шаирләрә гаршы чыхыб јазырды:

«Гәддин сәрф ағачына охшадылмасы, ја мәнбубун үзүнү бәдр аја бәһзәтдикләри кими вә јаинки гашларын јаја вә кирпикләрин оха тәшбиһ тутдуглары гәбил вә бу гәдәр вар ки, тәзә сәбкидә бу аначан бизим шүәралардан бир нәфәр олмајыб ки, бу мәтләбә мүлтәфит олуб, өз ше'рини тәбни һиссијатын мәзмуна даир нәзәр етмиш олсун».

Шүбһәсиз, А. Сәһһәт классик ирсә гаршы чыхмыр, ону садәчә олараг јамсылајанлары тәнгид едирди. О, шаирләри јенилијә, орижиналлыға, дәврүн тәләбләринә чаваб вермәјә чағырылды. Бәс белә тәләбләр дөврүндә Фүзулидән нечә истифадә етмәк лазым иди? Әлбәттә, Фүзули өз дүһасы илә бу дөврдә дә сөнмәз күнәш кими парлајырды. Онун сәнәтиндәки е'чәзкарлыг бу күн дә өз үстүнлүјүнү сахламагдадыр. XX әсрдә вәзифә бу зәнкин ирсән јарадычы јолла истифадә етмәкдән ибарәт иди ки, бунун јахшы нүмунәләрини халг шаиримиз М. Ә. Сабир вермишдир.

Сабир нәинки гәзәлләриндә, һәтта сијаси, ичтимаи вә ингилаби сатираларында да Фүзулидән мәнәрәтлә истифадә етмәји бачарды. Сабирин бу истифадәси, һәр шејдән әввәл, пародијаларында өзүнү көстәрди. Мә'лумдур ки, пародија шәклиндә јазылмыш ше'рләриндә шаир өз гаршысына мүхтәлиф вәзифәләр гоја биләр. Бунлардан бири хошуна кәлмәјән, бәдии зөвгүнү охшамајан ше'р нөвләрини, онун тәсвир-ифадә вәситәләрини күлүнч вәзијјәтә салмаг, лаға гојмагдыр. Мәсәлән, А. Сәһһәтин нәзәри мәгаләсиндә ирәли сүрүлән фикирләри мұдафиә едәрәк, көзәлин гашыны «камана», какилини «илана», чөнәсини «алмаја», кирпикләрини «гамыша», сачыны «гаргыја» охшалан шаирләрә истәһза едән Сабир јазмышды:

Халын үзүндә «бугда», башында сачын «гүраб»
Gah-gah! Гәрибә күлмәлисән, ханиман хараб!

Пародија мүәллифи башга бир шаирин идеја истигәмәти илә разылашмадыгда да, сатиранын бу нөвүндән

истифадә едә биләр. Бүтүн бунларла бирликдә Сабир јарадычылығында пародијанын бир нөвүнә дә раст кәлирик ки, о да ән көркәмли классикләрдә чох јайылмыш ше'р нүмунәләринин вәзни, гафијәси, ифадә тәрзләриндән истифадә едиб, сатирик үслубда өз јени вә оригинал фикирләрини сөјләмәкдән ибарәтдир. Сабир бөјүк Азәрбајчан шаири Фүзулидән бу јолла даһа чох истифадә етмишдир. Мәсәлән, Фүзулинин белә бир бейти вардыр:

Дил вермә гәми-ешгә ки, ешг афәти-чандыр,
Ешг афәти-чан олдугу мәшһури-чаһандыр.

Бу лирик ше'рә пародија јазан М. Ә. Сабирин сатира-сында исә ејни вәзн, ејни гафијәләрдә ашағыдакы сөзләри охујурут:

Тәһсил-үлүм етмә ки, елм афәти-чандыр,
Елм афәти-чан олдугу мәшһури-чаһандыр.

Көрүндүјү кими сатирик Сабир лирик шаир Фүзулинин ше'риндәки вәзн, гафијә вә бә'зи ибарәләриндән истифадә етсә дә, тамамилә јени фикир ирәли сүрмүш, мәгсәди бамбашга олмушдур. Елмә, мәктәбә, тәһсилә мүсбәт мүнәсибәт бәсләмәјән тип ифша етмәк үчүн Фүзули Сабирә көмәк етмиш, сатирик шаир кениш халг күтәләләри ичәрсиндә чох јайылмыш һәммин лирик ше'р шәклиндән шүурлу сурәтдә истифадә етмәјә чалышмыш вә мүвәфәғ олмушдур. Бу истифадә Сабир јарадычылығындакы орижиналлығы көлкәдә гојмамыш, әксинә даһа ла гүввәтләндирмишдир. Бу јол Сабир јарадычылығында тәсадүфи олмајыб, башга ше'рләриндә дә өзүнү көстәрир. Фүзулинин:

Аһ ејләдијим сәрви-хураманын үчүндүр,
Ган ағладығым гөнчәји-хәнданын үчүндүр.

Бейти илә башланан лирик гәзәлинә пародија олараг М. Ә. Сабир ашағыдакы бейт илә башланан мәшһур сатирасыны јазмышдыр.

Аһ ејләдијим нәш'еји-гәлјанын үчүндүр,
Ган ағладығым гәһвәји-финчанын үчүндүр.

М. Ә. Сабир Фүзулинин «Лејли вә Мәчнун» поема-сындан, Мәчнуну атасы тәрәфиндән едилән нәсиһәт фәслиндән, она пародија јазмаг јолу илә дә мәнәрәтлә исти-

фада едиб 1907-чи илдә «Лејли вә Мәчнун» адлы бир сатира јазмышдыр. Бу сатиранын вәзни Фүзулинин поемасындакы вәзнин ејнидирсә, мәзмуну тамамилә башгадыр. Фүзулидә өз оглуна нәсиһәт едән онун мәчнунлуғундан һәјәчана кәлиб, изтираблы һаллар кечирән атадан фәргли оларағ, Сабирин әсәриндә атаны һәјәчана кәтирән башга мәсәләдир. Бурада мәктәбин, дәрсин, мütалиәнин ашиғи олан оғул өз чаһил вә хәсис атасыны һәјәчандырмышдыр. Ата оғулуна нәсиһәт едәрәк дејир:

Еј дөвләтинин зәвалы оғлум,
Еј башы ағыр балалы оғлум.
Еј мәктәбу дәрсин ашинасы,
Еј риштеји-елм мүбтәласы.
...Бунча охудун јорул да бары,
Бир дәфә ә бурах бу зәһримары!
Пул галмады бахмышам һесаба,
Кетди гәләмә, қағыз-китаба,
Журналу китаб јүз-јүз олмаз,
Бу хәрч тичарәтә дүз олмаз...

Сатиранын ахырларында чаһил ата өз оғлуна нүмунә оларағ: сәрхошлуғ едән, гумар ојнајан, авара кәзән, әлдә гуш шикара чыхан тај-тушларыны көстәрир вә онун мәктәбдән узағлашмасыны төвсијә едир.

Бурада халг шаиринин мәгсәди ајдындыр.

М. Ә. Сабирин Фүзули әдәби ирсиндән истифадәси бу дедикләримизлә мәнһудлашмыр. Фүзули, һәм дә Сабир үчүн бөјүк бир нүмунә мәктәби олмуш, шаир ондан сәнәткарлығ јолуну, үрәкләрә јол тапа билмәк сиррини, јарадычылығда орижиналлығын әһәмијјәтини өјрәнмишдир. Сөз һағгында Фүзули кими Сабир дә ше'р јазмышдыр. Бәди сөзүн гүдрәти хүсусла һәр ики шаирин мүлаһизәләри арасында нә гәдәр јахынлығ вардыр. «Сөз» адлы ше'риндә: «Олмуш бүтүн әрбаби-нәзәр ашиғи һүснүн» дејәркән, шүбһәсиз, Фүзулини дә нәзәрдә тутмуш вә онун ашағыдакы фикринә бүтүн јарадычылығында әмәл етмишдир.

Кәр чох истәрсән, Фүзули, иззәтин, аз ет сөзү
Ким, чох олмагдан ғылыбдыр чох әзини хар, сөз.

М. Ә. Сабир сөзү «аз едән» шаирләрдәндир. Јерсиз тәфәррүат, узунчулуғ, сөзчүлүк—риторика бу јарадычылыға јаддыр. Аз сөзлә чох фикир ифадә етмәк Сабир јарадычылығынын әсас хүсусијјәтләриндәндир.

Јухарыда адларыны чәкдијимиз XX әср шаирләри кими Сабир дә Фүзули ән'әнәләрини давам етдирәрәк гәзәлләр јазмышдыр. Бу гәзәлләрдә ајры-ајры орижинал ијәт вә мисралар олса да, бүтүнлүклә онлар бу дөвр әдәбијјатында әләмәтдар бир һадисә кими гијмәтләндирилә билмәз. Јери кәлмишкән демәк лазымдыр ки, гәзәл жанрында һеч бир шаиримиз, о чүмләдән Сејид Әзим Ширзани, М. Ә. Сабир вә әсас јарадычылығыны бу күнәдәк бу саһәјә һәср едән Әлиаға Ваһид белә Фүзули сәвијјәси-нә јүксәлә билмәмишләр.

Фүзули ән'әнәләриндән мәнһәрәтлә истифадә едән XX әср Азәрбајчан шаирләриндән бири дә Мәнһәмәд Һадидир. Фүзули кими М. Һади дә әсасән лирик бир шаир кими јүксәлмиш, өз истәдады илә XX әср ше'римизин романтик мәктәбиндә көркәмли бир јер тутмушдыр. Сөзә һаким олмағ, һиссә, хәјала тә'сир етмәји бачармағ, јүксәк поетик хәјалы илә охучуну дүшүндүрмәк, дәрин мәналы мәчәзлар—тәшбилһәр, истиарәләр, мүбалиғәләр јаратмағ ишиндә Фүзули илә Һади арасында јахынлығ тапмағ чәтин дејилдир. Фүзулидә олдуғу кими Һади јарадычылығында да романтика чох гүввәтлидир. Тематик чәһәтдән бир сыра әсәрләриндә реал һәјәтлә бағланса да, һәјәт һәгигәтинин бәди ифадәси романтик пландадыр. Һеч тәсадүфи дејил ки, Һади XX әср Азәрбајчан ше'ринин көркәмли нүмајәндәләриндән бири сајылмағдадыр. Азадлығ, хошбәхтлик, милли бәрәбәрлик арзулајан М. Һади буларын конкрет јолларыны тапа билмәдијиндән, јарадычылығында зәманәдән шикајәт етмиш, бәлбинләшмишдир. «Дүнја саһеји-гәмдир» (1907) ше'риндә өзүнә мәнхус романтик лирика илә кедән вә наразылығларыны үмумиләшдирән шаир:

«Күлшәни-әләмдә бир күл вармы бихар олмасын?»

дејир. Бу әһвали-руһијјә М. Һади јарадычылығынын сонракы илләриндә дә өзүнү көстәрир вә о, үмидини кәләчәјә бағламагла тәсәлли тапыр:

«Мән истәјән әрбаб исә фәрдалар ичиндә»

дејир. Мүасир һәјәтда исә өзүнә дост вә дајағ тапа билмәјән шаир дүнјадан күсүр, «Лајәмут ше'рләр»индә бәд-

бинләшир, белә вәзијјәтдә Фүзулинин заманәдән шика-
јәтләрлә долу олан бир ше'ри онун көмәјинә чатыр.
М. Нади Фүзулинин гәзәлиnä тәсдис (*алтылыг*) јазараг,
һәр бәнди ахырынчы бейтиндә бөјүк шаирин мисрала-
рыны тәқрар едир:

Сөјләјирсән сөз олур, кәр сөјләмирсән: дилдә гәм,
Мусигиндән анламазлар, кушуну ошар ниғәм,
Ја нәдән бош галмыш олсун дәсти-әрбаби-кәрәм
Бәхтсиз бир шаирин чансуз ше'рин сөјләрәм:
«Дәһр бипәрвә, фәлак бирәһм, дәвран бисүжун,
Дәрд чох, һәмдәрд јох, дүшмән гәви, тәләј әәбун».

Фүзулини «бәхтсиз бир шаир», әсәрини «Чан одлајан,
үрәк јандыран» адландыран Нади өз ше'ринин епигра-
фында да: «Фүзулији-наланан эш'арына тәсдис» сөзлә-
рини јазмышдыр. Беләликлә о өз вәзијјәтилә Фүзули
арасында ујғунлуғлар јаратмаға чалышмыш, бунунла да
тәсәлли тапмышдыр. Шаирин «Еј заваллы бәшәр», «Һә-
рарәтли ше'рләр», «Инсанларын тарихи фәчиәси јахуд
«әлваһи-интибаһ» әсәрләриндә исә бу бәдбинлик даһа да
гүввәтләнер:

«Көзүм бир күлмәјир бу әрзи-фәрјады көрән күндән»

дејән Нади белә бир нәтичәјә кәлир ки:

Бахышлар көлкәли, үзләр бүтүн наһад шәклиндә,
Бу матәмкаһы ким көрүш сүрурабад шәклиндә.

М. Нади образлы ифадәләриндә, сөзү һәм мүстәгим,
һәм дә мәчази мә'нада ишләтмәкдә Фүзули сәнәткарлы-
ғындан чох шеј өјрәнмишдир. Фүзулинин:

Күли-рухсарына гаршу, көзүмдән ганлы ахар су,
Һәбибим, фәсли-күлдүр бу, ахар сулар буланмазмы?

бейтиндәки мә'наја нәзәр салаг. Севкилисинин күл үзүнә
бахан ашигин көзләриндән ганлы су ахыр. Шаир күл үз-
лә баһар арасында, ганлы көз јашы илә баһар фәслиндә
ахан буланыг сулар арасында нә гәдәр шаиранә ујғунлуғ
тапмыш, сөзүн тә'сир гүввәсини нә гәдәр артырмышдыр.
Сөз сәнәткарлығына М. Нади дә өз мүәллими кими әһә-
мијјәт вермиш, тә'сир гүввәсини артырмаг үчүн мәчаз-

лардан, контрастлардан, шаиранә тәсвир вә ифадә вәси-
гәләриндән истифадә етмишдир. Мәсәлән:

Еј гадын, сј гаранлыг ичрә сабаһ,
Еј һәјатын ләтиф бир сәһәри!

Бу бейтдә гадынын сабаһа бәнзәдилмәси, лакин бу
сабаһын гаранлыг ичиндә олмасы гадынын чадраја бү-
рүмәсинә ишарәдир. Шаир һәјатын бу ләтиф сәһәринә
сонракы мисрада хитабан: «Ачыл еј сүбһи-садиғи-мил-
ләт»,—дејәркән сүбһүн ачылмасы илә гадынын чадрадан
чыхмасы фикрини нә гәдәр мә'налы бир сурәтдә ујғун-
лашдырмышдыр! Бир ше'риндә гаранлығы әритмәк үчүн
илдырым олмаг истәјән шаир, башга бир ше'риндә дә ин-
гилабла тәбиәт һадисәләрини белә мүгајисә едир:

Көј курулдарса парлајар әнвар,
Доғру сөз, ингилаба һачәт вар.

Бу ифадәләр һәм мүстәгим, һәм дә мәчази мә'налары-
на көрә реал вә гүввәтлидир. Шаир: «Булуд ағлар, чичәк
күләр, парлар» мисрасында ағламагла күлмәк кими кон-
траст јаратмышдыр. Булудун ағламасы (јағышын јағма-
сы) илә чичәјин күлмәси (ачылмасы), беләликлә дә пар-
ламасы кими һәм мүстәгим, һәм дә мәчази мә'нада
гүввәтли ифадә јаратмышдыр.

Фүзулинин гәзәлләрини тәхмис (*бешләмә*), тәсдис
(*алтылыг*) вә онлара нәзира јазма һаллары ХХ әср Азәр-
бајчан ше'риндә чох кениш јайылмышды. Һәр бир шаир
Фүзулидән бу јолла истифадәдә өз идеја мәгсәдини әсас
көтүрүмүш, бә'зән бу лирик гәзәлләрдән сатираларда да
истифадә олунмушдур. Мәсәлән, ХХ әсрин сатирик шаир-
ләриндән Әлигулу Гәмкүсар «Фүзулини бешләмә» адлы
әсәриндә фырылдагчы руһаниләри ифша етмәк үчүн өз
сатирасында Фүзулинин гәзәлләриндән бейтләр вермиш-
дир. Сатиранын илк бәнди белә башланыр:

Јохдур аләмдә дәхи гүссәвү дәрдү мәһәним,
Вардыр һәр јердә мәним боллу сүјүм, боллу дәним,
Мәни мин фикрә салан бу көдәнимдир, көдәним!
«Пәнбеји-дағи-чүнун ичрә наһандыр бәдәним,
Дире олдуғча либасым будур, әлсәм-кәфәним».

Ејни вазндә 1913-чү илдә јазылмыш «Ибраһим Таһир Мусајевә вә Чүвәллағы бәјә назирә» адлы сатирасында М. С. Ордубади исе һәмин руһанинин диллә белә демишдир:

Чохдур аләмдә мәним гүссәвү дәрду мәһәним.
Күл олуб башыма, динара да дәмәз сүхәним.
Мәмән-наса кетмәз пула лафи-дәһәним,
Јелим исламы, јенә галды јарымчыг көдәним,
Башдакы ағымы милләт едә-әкдир кәфәним.

Јакин лирик планда јазылмыш нәзәриләрин сәчијјәси бәшгадыр. Бу чәһәтдән Накамын јарадычылығы нәзәри чәлб едир.

Азәрбајчанын ХХ әср шаирләри ичәрисиндә Фүзулини исләјән вә она нәзирәләр јазанлардан бири дә Исмајылбәј Накамыр. Фүзулинин: «Дүн сәјә салды башыма бир сәрви-сәрбүләнд» мисрасы илә башланан мәшһур мүсәддәсинә ејни вәзн вә гафијәләрлә нәзирә олараг, бир мүсәддәс јазмышдыр. Јахынлыг тәкчә бу формал хүсусијјәтләрлә битмир; ше'рин руһунда да көрүнмәкдәдир. Фүзули кими Накам да тәсвир етдији көзәлин гаршысында өз мәфтунлуғуну билдириб дејир:

Әфшан едиб сәласилин ол шаһи-шаһидан,
Гылды нәзарә чаниби-үшшагә бир заман.
Зәнцири-мә нәвидә мәни көрдү накәһан,
Хәндан суал едиб деди: еј ашиги-нәван,
Сәјлә нәдир бу силсиләдә мачара? Дедим:
Дилбәстеји-сәласили-әфшанынам сәнин.

Накамын сөз сәнәти һаггындакы ше'риндә, зәманәдән шикајәт руһунда јазылмыш әсәрләриндә, һабелә ашигадә лирикасында да Фүзулинин тә'сири көрүнмәкдәдир.

Фүзули вә ХХ әср Азәрбајчан әдәбијјатындан данышаркән Аббас Сәһһәтдән бәһс етмәмәк олмаз. Классик ирсә бөјүк һөрмәт бәсләјән, Сә'ди, һафиз кими сәнәткарлара лазыми гијмәт верилмәдијиндән тәәсүф һиссилә шикајәтләнән, Сабирә јүксәк гијмәт верән, рус вә гәрб шаирләринин ән көзәл әсәрләрилә охчуларымызы тапыш едән Сәһһәт дүнја әдәбијјатынын ән көркәмли нүмәјәндәләри илә бир сырада дуран Фүзули јарадычылығындан да өз нәзәри вә бәдии көрүшләриндә истифадә етмишдир. Оун бәдии јарадычылығда һиссијјатдан да-

нышмасы, тәби һиссијјата үстүнлүк вермәси вә гүввәтли тә'сир доғурмаг үчүн сәнәткарлыг мәсәләләрини өн плана чәкмәсилә Фүзулинин бәдии јарадычылығы арасында нә гәдәр јахынлыг вардыр! Шаирликдә охучунун «һиссијјаты-гәлбәсини ојандырмаг», гәлбләрә «артычаг тә'сир бағышламаг» кими сәнәткарлыг бачарығыны тәләб едән Сәһһәт јенә Фүзулинин естетик зөвгүнү тәблиғ етмишдир.

А. Сәһһәт Фүзулинин: «Дәһәнин дәрдимә дәрман дедиләр чананын» мисрасы илә башланан бир гәзәлиндән истифадә едәрәк бир тәрби (*дөрдләмә*) дә јазмышдыр. О, Фүзули гәзәлләринә тәхмис, тәсдис јазанлары охумуш, ше'рин бу шәклиндә дә бөјүк сәнәтканын сәсләнмәсини лазым биләрәк демишдир:

«Әдәбијјатымызда тәхмис, тәсдис вә гејриләри чох олуб да, тәрби көрмәдијимдән бу гәзәли белә јаздым».

«Фүзулинин бир гәзәлине тәрби» ше'ри ашағыдакы мисраларла битир:

Дили-диванәји-Сәһһәт едәмәз таби-чунун,
Ону сәјд етмәсә зүлфүн кими гүллаби-чунун.
«Еј Фүзули, олубам гәрреји-кирдаби-чунун,
Көр нә гәһрин әкирәм дәнә-дәнә дунјанын».

Дөрдләмәнин дикәр бәндләриндәкн ахырынчы бейтләрин һамысы Фүзулидән көтүрүлмүшдүр.

А. Сәһһәт бөјүк Азәрбајчан шаиринин өз дөврүнә анд бә'зи фикирләриндән дә истифадә етмишдир. Мә'лумдур ки, Фүзули ше'рә, шаирә гијмәт верилмәмәсиндән јаздығы кими, Сәһһәт дә өз дөврүндә ше'рә, шаирә гијмәт верилмәмәсини дәнә-дәнә гејд етмиш, «Бәјани-һал» ше'риндә демишдир:

Тәкфир олунар бу әсри-һазир,
Һәр ким ки, ола әдибү шаир.

ХХ әср әдәбијјатымызда Фүзулидән истифадә формаларындан бири дә шаирин әсәрләриндән *эпиграф, сонет, сәдаји-гаибанә* вә с. шәкилдә мүхтәлиф парчаларын верилмәсидир. Мәсәлән, Ә. һагвердијев «Ајын шаһидлији» адлы һекајәсинә белә бир эпиграф вермишдир:

Еј каһи гәдим кими хәлидә
Каһи пүр олан мисали-дилә.

Ә. һағвердијев өзүнүн мәшһур «Хортданын чәһәннәм мәктублары» әсәринин «Одабашынын һекајәси» һиссәсиндә һакам Фәрмандан бәһс едәркән, онун јухуда севкилисини көрүб данышмасыны верәркән ејнилә Фүзулинин «Лејли вә Мәчнун» поемасындан ашағыдакы парчаны өз гәһрәманынын дилинә кәтиртмишдир: «Атасы Фәрманын һәзин сәсини ешидирди:

Ләззәт рүһи-јари-дилситандан,
Чандыр билән еј дриғ чандан.
Чаным кедәли бәси замандыр,
Чисмимдәки инди өзкә чандыр!
Мәндә олан ашикар сәнсән,
Мән худ јохам, ол ки, вар сәнсән!

Әдиб, Мәчнун вәзијјәтилә өз гәһрәманынын вәзијјәти арасында нә гәдәр ујғун чәһәтләр тапмышдыр.

Фүзули вә ХХ әср Азәрбајчан әдәбијјатындан данышаркән бөјүк бәстәкар вә јазычы Үзејир һачыбәјовун да адыны ифтихар һиссилә чәкмәлијик. О, 1908-чи илдә өзүнүн мәшһур «Лејли вә Мәчнун» операсыны јазмыш, бунунла да Азәрбајчан милли операсынын бүнөврә дашыны гојмушдыр. Бизи севиндирән чәһәт будур ки, операнын әсас мәтнини даһи шаиримиз Фүзулинин ејни адлы әсәриндәки ше'р инчиләри тәшкил едир. «Лејли вә Мәчнун» поемасынын үрәкләри фәтһ едән лирик вә епик сәһнәләри ејни характерли мусиги аһәнкиндә нә гәдәр көзәл сәсләнмишдир. Үзејирбәј поемадан өзүнә лазым олан чәһәтләри мәһарәтлә сечмиш, ону ихтисарла версә дә, әсас сүжәт хәттини позмамышдыр. Хүсусән поеманын лирик моментләрини гүввәтләндирән гәзәлләриндән кениш мигјасда истифадә етмишдир. 50 илдән артыгыдыр ки, «Лејли вә Мәчнун» операсы театрымызын репертуарындан дүшмәмиш, инди дә бөјүк мүвәфәғијјәтлә нүмајиш етдирилмәкләдир. Фүзулинин бу көзәл сәнәт әсәрини кениш охучу күтләләринә танытдырмагда Ү. һачыбәјовун хидмәти чох бөјүк олмушдыр. Онун дилләр әзбәри олмасында, гәзәлләринин ханәндәләр тәрәфиндән охунмасында, һабелә бир сыра Шәрг халғлары арасында јайылмасында да операнын мүнһүм ролу олмушдыр.

Өз нәзәри фикирләриндә Фүзулијә јүксәк гијмәт верән, онун Азәрбајчан шаирләринә гүввәтли тә'сириндән данышан Ч. Чаббарлы да бә'зи бәди әсәрләриндә тә'сир гүввәсини артырмағ үчүн бөјүк шаирдән истифадә етмишдир. Азәрбајчанда Совет һакимијјәти гуруланадәк јаздығы «Вәфалы Сәријјә јахуд јаш ичиндә күлүш» (1915) адлы пјесиндә: «Аһ Рүстәм, үрәјим чатлајыр! Тагәтим кәсилир. Сәни көрмәк истәјирәм!» дејән Сәријјә бир гәзәл охујур. Фүзулинин «Мәним тәк һеч ким зару пәришан олмасын, ја рәб»—мисрасы илә башланан гәзәли илә ашағыдакы гәзәл арасында нә гәдәр јахынлығ вардыр!

Фәрағи-јардан мән зару кирјан олмушам, ја рәб!
Чәфаву зүлми-залимдән пәришан олмушам, ја рәб!

1919-чу илдә гәләмә алынмыш «Ајдын» фәһиәсиндә исә Ч. Чаббарлы Ајдынның дилилә Фүзулинин: «Тутушду гәм одуна шад көрдүјүн көнлүм» мисрасы илә башланан мәшһур гәзәлини ејнилә вермишдир. Фүзули лирикасындан Ч. Чаббарлы башга әсәрләриндә дә бу чүр нүмунәләр вермишдир.

ХХ әср шаир, әдиб вә драматурғларында Фүзули јарадычылығындан бу нөв истифадә нүмунәләри чохдур. Биз јухарыдакы фактларла кифәјәтләнирик.

Фүзули јарадычылығындан истифадә ән'әнәләри вә онун әсәрләри әтрафында тәдғигат Совет һакимијјәти илләриндә даһа да кенишләнмишдир. Шаирин әдәби фәәлијјәтинин 400 иллији мүнасибәтилә һағгында мүхтәлиф китаблар бурахылмыш, елми-популјар характерли мәғәлләләр вә јарадычылығына аид чохлу диссертасија јазылмышдыр.

Фүзули орта вә али мәктәбләримиздә јени ше'римизин баниси кими тәдрис олунмагдадыр. Совет шаирләринин бөјүк әксәријјәти онун һағгында ше'рләр јазмыш, әдәбијјәтшүнаслығымыз шаирин сәнәткарлығ хүсусијјәтләрини шәрһ едәрәк, бу күнүн јүксәк кејфијјәтли сәнәт әсәрләрини јаратмағ үчүн ондан өјрәнмәјә чағырмышдыр.

Совет һакимијјәти илләриндә Фүзули әсәрләринин нәшри саһәсиндә дә бөјүк ишләр көрүлүшдүр. Өлүмүнүн 400 иллији илә әлағәдар оларағ әсәрләринин беш чилддијини бурахмағ нәзәрдә тутулмуш вә чап олунмуш-

дур! Фүзули ярадычылыгынын дәриндән өjrәнилмәси нәтижәсиндә әсәрләринин елми-тәнгиди мәтни тәртиб едилмиш, фарс вә әрәб дилләриндә јазылмыш ше'рләри Азәрбајчан дилинә тәрчүмә едилмиш, ән гәдим әлјазмалары әсасында күллијјаты һазырланмышдыр.

Елмин башга саһәләриндә дә онун ярадычылыгы— тибби көрүшләри, дили, естетик зөвгү, ичтимаи-фәлсәфи мұлаһизәләри, астраномик, мәнтиг, астролокија вә с. саһәләрә аид фикирләри өjrәнилмишдыр.

Фүзули ярадычылыгы тәкчә Азәрбајчанда дејил, дәмәк олар ки, бүтүн Шәргдә, һабелә Авропада да кетдикчә даһа чох нәзәри чәлб едир. Күнләр кечдикчә шаирни бөјүклүјү даһа ајдын көрүнүр.

Фүзули ярадычылыгы өлмәздыр. Әсрләр боју бу ярадычылыг жүксәккәјфијјәтли сәнәт әсәрләри јаратмаг үчүн сәнәткарларымыза илһам вә гүввәт вермишдыр. Неч шүбһә јохдур ки, бу күн вә сабаһ да бу зәнкин хәзинә шаир, әдиб вә драматургларымыза чох инчиләр бәхш едәчәк, өлмәз сәнәт әсәрләринин јазылмасында өз гүввәтли тә'сирини көстәрәчәкдыр.

1961.

ҺЕЈРАН ХАНЫМ

Чәнуби Азәрбајчанда Фүзули сәнәткарларындан өјрәнән шаирләр ичәрсиндә һејран ханым хүсусилә диггәти чәлб едир. Онун һаггында индијә гәдәр һеч бир елми-тәдғигат иши апарылмамышдыр. Шаирәнин һәјатына даир дә әлимиздә кифајәт гәдәр мә'лумат јохдур. Аз-чох бу мә'луматы биз анчаг онун өз әсәрләриндән чыхара биләрик.

Һејран ханым һаггында илк мә'луматы верән «Данишмәндани Азәрбајчан»ын мүәллифи Мәһәммәдәли Тәрбијәт, шаирәнин һәјаты һаггында бир нечә сәтир јазмагла кифајәтләнмишдыр.

Һејран ханым Тәбриздә вә Хојда јашамышдыр. Азәрбајчанча вә фарсча 4500 бейгдән ибарәт бир диван гојуб кетмишдыр.

Һејран ханымның әлјазмасы һалында олан әсәрләри 1945-чи илин сонларына гәдәр хүсуси китабханаларда сахланылмагда иди. (Шаирәнин өз дөврүндә јазылмыш бир әлјазмасы һазырда Азәрбајчан ССР Елмләр Академијасы јанында республика әлјазмалары фондунда сахланылмагдадыр).

Өз ше'рләриндән ајдын олуր ки, һејран ханым ати тәрәфдән нахчыванлыдыр, ана тәрәфдән исә Дүнбүли тајфасына мәнсубдур. Шаирәнин бир сыра әсәрләри көстәрик ки, о, XIX әсрин биринчи јарысында јашамышдыр.

Онун өз әсәрләринә, бу әсәрләрдә әкс етмиш тарихи вә ичтимаи-сијаси һадисәләрә әсасән, тәхминән мүәјјән етмәк олар ки, һејран ханым 1758—1838-чи илләр арасында јашамышдыр.

Һејран ханым өз дөврүндән наразы бир шаирәдир. Бу наразылыга бир тәрәфдән онун шәхси һәјатында баш верән фачиәләр, хүсусән гүрбәтдә јашамасы, дикәр тәрәф-

¹ Дөрд чилди чапдан чыхмыш, V чилд нәшр олуноур (редактору рун гејди).

дән исә дөврүн ичтимаи-сијаси һадисәләри сәбәб олмуш-
дур. О јазыр:

Душмәнин тә'нәси, һичран оду, гүрбәт әләми,
Јохду гәмхар бизә кимсә худадан гејри.

Лакин шаирә даһа чоһ аилә һәјатындан наразы ол-
мушдур. Бу мөвзуда јазылмыш әсәрләриндән бириндә о,
әриндән безар олмуш бир гадын сурәти јаратмышдыр.
Шаирәнин башга бир әсәриндә онун һәјатындакы һүзилү
һадисәләрдән данышылыр. «Һичран» мөвзусунда јазыл-
мыш бу әсәриндә Һејран ханым санки өз һәјатыны тәс-
вир едир. О, дөзүлмәз мә'нәви әзаблары арадан галдыр-
маг үчүн чыхыш јолу тапа билмәдијиндән, сәбир етмәји
төвсијә едир.

Һејран ханым һеч шүбһә јохдур ки, өз әсәрләриндә
Шәрг әдәбијятынын стандарт јолундан узаглашмаға ча-
лышмышдыр. Лакин классик ше'римизин ән'әнәләри чәр-
чивәсиндән тамамилә чыха билмәмишдир. О, чәмијјәт
һадисәләрини романтик шәкилдә тәсвир едир, өз шәхс
һәјаты илә бағлы олан мөвзуларда исә реал һисс вә һә-
јәчанлардан данышыр. Үмумијјәтлә, бу мөвзужа даир
онун јарадычылығында мүхтәлиф жанр вә шәкилләрдә
јазылмыш ше'рләр чоһдур. О, мүхәммәсләринин бириндә
јазыр:

Дустан, салды ајагдан мәни һичран ситәми,
Фәләјин мөһнәти, һәм ајрылығын дәрди, гәми
Јандырыб бағрымы, һәм чак ғылыбдыр синәми,
Етди памал ситәм чанымы гүрбәт әләми.

Көрүндүјү кими, бурада, бәдбинлик әләмәтләри вар-
дыр. Шаирә өзү дә ше'рләриндәки бәдбинликдән бәһс
едәрәк она бәрәәт газандырыр. О јазыр:

Әкәр ше'рим шикәст олса, мәнә етмә мәләмәт ким,
Шикәстә сөз бәјан етмәк шикәстә тәб'ә мәдјундур.
Дили-мәһзуну һејранын олуб атәшкәдә гәмдән
Ки, чешми әшки-һәсрәтдән бәсани-руди-Чејһундур.

Һејран ханым Фүзулинин романтик мәктәбини Чәну-
би Азәрбајчанда давам вә инкишаф етдирән сөз устала-
рындандыр. Јүксәк тәшбиһ, истиарә вә мүбалиғәләр әса-
сында өз ше'рләрини јазан Һејран ханым мүмкүн гәдәр
оријиналлыға фикир вермиш, дејилмиш сөз вә ифадә-
ләрдән гачмаға чалышмышдыр. Доғрудур, о бир чоһ һал-

ларда Фүзулини изләмиш вә она нәзирәләр јазмышдыр,
лакин бу нәзирәләр епигон шаирләрин јаратдығы сөнүк
нәзирәләрдән фәргләнир.

Һејран ханым Фүзули јарадычылығындан мүхтәлиф
шәкилдә истифадә етмишдир. О, бәзән Фүзулидәки вәзи
вә гафийәни ејнилә көтүрүб һәммин шәкилдә јазыр. Бу
нөв нәзирәләр шаирәнин илк јарадычылыг дөврүнә ан-
дир. Шүбһәсиз, белә тәғлидләрдә оријиналлыг аздыр.

Һејран ханым јарадычылығында Фүзулијә нәзирәнин
дикәр шәклини вәзи вә гафийәни сахламагла мә'на вә
мәзмуну гисмән дәјишдирмәкдә өзүнү көстәрир. Фүзу-
линин:

Тутушду гәм одуна шад көрдүјүн көнлүм,
Мүгәјјәд олду ол азад көрдүјүн көнлүм...

бејти илә башланан гәзәлинин вәзи вә гафийәсини сах-
ламагла Һејран ханым јазыр:

Олубду гәм јатағы шад көрдүјүн көнлүм,
Дағылды гүссәдән абад көрдүјүн көнлүм.

Көрүндүјү кими Фүзулидәки контраст Һејран ханым-
да башга мә'нада ифадә олунмушдур. Әкәр Фүзули азад
көнлүн мүгәјјәдлийиндән данышырса, Һејран ханым азад
көнлүн дағылтмасындан бәһс едир. Бу, тәғлидчиликдән
узаглашмаг вә бөјүк шаирин фикирләри әсасында јени
фикирләр сөјләмәк тәшәббүсүндән ирәли кәлсә дә, һәр
һалда, бу гәбилдән олан әсәрләрдә Фүзулинин тә'сир
јенә дә гүввәтлидир.

Фүзулијә нәзирәнин башга бир нөвүндә вәзи вә гафи-
јәнин дәјишдирилдијини көрүрүк. Фүзулинин: «Нитгим
тутулур гөнчеји-хәнданыны көрчәк» мисрасы илә башла-
нан мәшһур гәзәлине Һејран ханым белә нәзирә јазыр:

Кедәр әғлим сәрмдән аризи-рүхсарыны көрчәк,
Олур һалым пәришан зүлфи-әнбәр-барыны көрчәк.

Ајдыңдыр ки, бурада, Фүзули руһу вә онун «көрчәк»
рәдифи сахланылмыш, вәзи исә дәјишдирилмишдир.

Бунунла бәрәбәр Һејран ханымын јарадычылығында
оријинал чәһәтләр дә вардыр. О, өз јарадычылығы илә
садәчә олараг, Фүзули јолуну давам етдирмәмиш, бәзи
һалларда онун инкишафына, тәкмилләшмәсинә чалыш-

мышдыр. Мисал үчүн Һейран ханымын ашагыдакы мисраларыны нээрдән кечиртмәк олар:

Түгјан еләјиб дәрду гәмим, бу дили-зарим,
Бир кәштија бәнзәр гала туфан арасында.
...А, көр нә әчәб мөчүздәр ким нечә битмиш,
Бир сүнбүли-тәр атәши-сузан арасында!

Көрүндүјү үзрә дәрду гәмим түгјан еләмәси илә туфан арасында ујғун бир тәшбиһ вардыр.

Һейран ханымын јарадычылыгындакы реализм үнсүрләри дә гејд едилмәлидир. Доғрудур, о, әсасән романтик бир шаирәдир. Лакин онун романтик руһда јазылмыш әсәрләриндә конкрет, реал һәјата јахын парчалар да вардыр:

Учар рәнким үзүмдән вәслинә јетдикчә, еј дилбәр,
Дизим титрәр, әлим тутмаз, сәнин дидарыны көрчәк.

Бу бејтдә севкилиснин вәслинә јетишән бир кәнчин психоложи әһвал-руһијјәси реал вә тәбии верилмишдир.

Бу кими ифадәләр, сонралар Вагиф јарадычылыгында инкишафа башлајан реалист ше'римиз үчүн даһа сәчијјәвидир. Көрүнүр, Һейран ханым да бу чәрәјандан мүәјјән дәрәчәдә илһам алмышдыр.

Һейран ханым классик әдәбијјатымызда чох кениш јайылмыш тәсвир вә ифадә васитәләриндән дә јени мәнәда истифадә етмәјә чалышмышдыр.

Реал һиссләри ифадә етмәк үчүн романтик бојалардан истифадә етдији заман шаирә јенә дә инандырычылыг принципинә садиг галыр. Лакин психоложи һалларын тәсвириндә реал сәнәләр јарадан сәнәткар, сурәтин заһири тәсвириндә классик әдәбијјатын тәсвир вә ифадә васитәләри чәрчивәсиндән кәнара чыха билмир. Онун әсәрләриндә кечмиш әдәбијјатымызда олдуғу кими јенә бој—сәрвә, үз—күнәшә, гаш—һилала бәнзәдилир.

Һейран ханымын јарадычылыгындакы реализм үнсүрләринин өзү дә тарихән мәһдуддур. О, дөврүнүн ән'әнәви бәдии зөвгини дәјишдирә билмир, онун ифадәләриндә классик әдәбијјатымыз үчүн сәчијјәви олан естетик көрүшләр әсас јери тутур.

Һейран ханымын јарадычылыгындакы бәдии хүсусијәтләрә кәлинчә, гејд етмәлијик ки, онун јарадычылыгы

классик әдәбијјатымызын көзәл ән'әнәләрини мәннимсәмәк чәһәтдән диггәти чәлб едир. Мисал үчүн онун јарадычылыгындакы тәшбиһ вә истиарәләрә нәзәр салаг:

Саба зүлфүн дағьтды, чүмлә аләм мүшкбар олду,
Чәмәли мейр тәк куја булутдан ашикар олду.
Түлу етли үзү зүлфүн арасындан күнәш аса,
Һәр он кәс ким, она нәзәрә етли, бигәрар олду.
Көнүл олду кирифтари-ниһани-чешми-мәхмури
Нә мөчүздүр бу, ја рәб, шир аһуја дүчар олду.

Көрүндүјү үзрә шаирә мүмкүн гәдәр тәшбиһләрдән гүввәтли истифадә етмәјә чалышмышдыр.

Һейран ханым чох заман өз тәшбиһ вә истиарәләрини тәқрар едир. Лакин бурада да о, орижиналлыға фикир верир; әввәлчә дедији сөзү даһа гүввәтли бир шәкилдә ифадә етмәјә чалышыр.

Һейран ханымын бә'зи гәзәлләри нисбәтән садә дилдә јазылдыгындан, бу күн дә кениш охучу күтләләри тәрәфиндән охунмагдадыр. Бу гәзәлләрдән бири «Чанана јетир» башлыгы илә бизим охучулара да мә'лумдур.

Һейран ханымын бәдии дилдә садәлијә фикир вермәси, онун ше'рләринин шәкли хүсусијәтләринә дә тәсир етмишдир. Јухарыда нүмунәләрини вердијимиз ше'рләриндән мә'лум олур ки, шаирә әруз вәзининин ојнаг бәһрләриндән истифадә етмишдир. Бу бәһрләр классик ше'римздә чох јайылдыгындан, бизим әдәбијјатымызда бир нөв вәтәндашлыг һүғугу газанмышдыр. Һейран ханымын белә бәһрләрдән истифадә етмәси тәсадүфи дејилдир. Чүнки о, фарсчә әсәрләр дә јазмасына бахмајараг, ана дилинә јухарыдан бахан сәнәткарлардан дејилдир. О, һәтта бә'зән әруз вәзининин нечаја јахын шәкилләриндән дә истифадә етмишдир. Бу ше'рләрин нечамы, әрузму олдуғуну илк бахышда тә'јин етмәк чох чәтиндир. Лакин диггәтлә тәһлил етдикдә, әруз олдуғу алашылыр.

Бојун сәрви-сәһи зүлфүн мүәнбәр,
Чәмәлын Јусифи-Кән'анә бәнзәр,
Дилин бұлбұл, сачын сүнбүл, үзүн күл,
Кәч олмуш киријини пәјканә бәнзәр.
Вуруб бади-сәба зүлфүн дағьтмыш,
Күл үзрә дәстәји-рејһанә бәнзәр.

Һејран ханымын һечаја јахын әруздан истифадә етмәси көстәрир ки, о, һеча вәзниндә дә ше'рләр јазмышдыр. Тәссүф ки, бу парчалар бүтүнлүклә әлимиздә јохдур.

Һејран ханымын фарс дилиндә јазмыш олдуғу гәзәлләрин ичәрисиндә дә көзәл нүмунәләр вардыр. Лакин фарс дилини мүкәммәл билиб, фарс әдәбијјатына вағиф олмасына бахмајарағ, о, фарс шаирләрнини дејил, Фүзулини изләмиш, онун мәктәбинә мәнсуб сәнәткарлардан олмушдур.

1951.

БӨҮК ДРАМАТУРГ

Азәрбајчанда Совет һакимијјәти гәләбә чалдыгдан сонра шәкилчә милли, мәзмунча сәналист әдәбијјатымызын инкишафында Ч. Чаббарлынын хүсуси ролу вардыр. Ше'р, нәср, драматуркија, бәдни тәрчүмә, әдәби тәнгид вә јарадычылығын башға сәһәләриндә фәалијјәт көстәрән бу истәдадлы сәнәткар Азәрбајчан совет драматуркијасынын баниси кими јүксәлмиш, классик бир јазычы кими әдәбијјат тарихинә дахил олмушдур.

Ч. Чаббарлы классик Азәрбајчан, һабелә рус вә Авропа әдәбијјатынын ән јахшы ән'әнәләрини давам вә инкишаф етдирән, тапданмыш јолларла кетмәјән оригинал бир јазычыдыр. Онун драматуркија сәһәсиндә јаратдығы јениликләр даһа чох нәзәри чәлб едир. Әлмәз драм әсәрләрилә мүасирләриндән чохунун вә өзүндән сонра бу сәһәдә јазыб-јарадан сәнәткарларын мүәллими олан Ч. Чаббарлы әдәбијјатын өн атәш хәттиндә дурмагла совет дөврүнүн ән актуал мөвзуларында долғун сәнәт әсәрләри јаратмыш, һәмишә ирәлијә, даһа хошбәхт кәләчәјә хәјал бәсләмишдир. Һансы мөвзуда јазырса јазсын ону илк нөвбәдә мүасир мәсәләләр дүшүндүрмүш, кәнчлијин коммунизм руһунда тәрбијәси марағландырмышдыр. Өз тарихи драмларында белә бу чәһәти өн плана чәкән Ч. Чаббарлы мүасир мөвзулар устады кими шөһрәт тапмышдыр.

Мүасирлик Ч. Чаббарлы јарадычылығынын бүтүн дөврләри үчүн характердир. Һәлә ингилабдан әввәлки илк драм әсәрләри, ше'р вә һекајәләриндә дә бу чәһәти көрмәк мүмкүндүр.

Ч. Чаббарлы јарадычылығынын әсас предмети ин-

сандыр. Буржуа-мүлкөдөр чөмијјетиндө, јаранмышларын әшрафи олан инсан һугугунун тапдаланмасы, бир овуқ истисмарчылардан башга милјонларын ачыначаглы бир һәјат сүрмәси кәңч сәнәткарын јарадычы хәјалыны мәшгул етмиш вә о, әсәрләринин чохунда инсанын хош күнә чыхмасы үчүн јоллар ахтармышдыр. Бу ахтарыш јолларында кәңч јазычынын дунјакөрүшүндәки мөһдудлуг бә'зән ону јанлыш истигамәтә јөнәлдип, һәтта бәд-бинләшдирсә дә, һәјат һәгигәтини даһа инадла өјрәнмәк нәтичәсиндә сонралар илк дөвр јарадычылығына хас олан сәһвләрдән узаглаша билмишдир. Һәјаты өјрәнмәк, онунла бағланмағ, чөмијјәтин инкишафына мане олан ичтимаи јарамазлығлары, зүлмү, истисмары, илк нөвбәдә пул һакимијјәтинин төрәтдији рәзаләтләри арадан галдырмағ кәңч Ч. Чаббарлыны ән чох мәшгул едән мәсәләләр иди. Бу јолларда о, бирдән-бирә әлдә етдији сон нәтичәләрә кәлиб чыха билмәмишдир. Әксинә, илк һекајәләриндә јарамазлығларын ичтимаи сәбәбләрини көрә билмәмәк үзүндән бунлары инсанын өз тәбиәтиндә ахтармыш, «әбәди вә әзәли» һесаб етмишдир. Лакин ичтимаи һәјатла јахынлығ һәссас мүшәһидәјә малик олан кәңч јазычыны бу јанлыш дүшүнчәләрдән узаглашдырмыш, нәһәјәт, белә бир гәнаәтә кәтириб чыхартмышдыр ки, фәлакәтләрин әсил сәбәбини буржуа-мүлкөдәр гурулушунда ахтармағ лазымдыр. Мәһз буна көрә дә һәлә Совет һакимијјәтиндән әввәл јазмыш олдуғу «Нәсрәддин шаһ» вә «Ајдын» кими әсәрләриндә о, бу гурулуша, феодал-буржуа ағалығына гаршы ән кәскин нифрәтләрини билдирмиш, халғ мәнәфејини мүдафиә етмишдир.

Халғ мәнәфејини горумағ, Ч. Чаббарлы јарадычылығында әсас мәсәләдир. Исте'дадлы сәнәткар халғын јенилмәјән гүдрәтинә инандығы үчүн өлмәз әсәрләр јаратмыш, сөзүн һәгиги мәнәсында хәлгилијин ән јахшы нүмунәләрини вермишдир.

Ч. Чаббарлы бөјүк һуманист сәнәткар иди. Интернационализм дә онун јарадычылығындан гырмызы бир хәтт кими кечир. О, хошбәхт дунјанын јаранмасы уғрунда кедән мүтәшәккил мүбаризәләрдә бүтүн халғларын мәрд оғулларына ејни мәнәһбәт һиссилә јанашыр, ејни илһамла онлары тәрәннүм едирди. Халғлар дост-

луғуну сарсытмағ истәјән гүввәләр исте'дадлы сәнәткарын гүдрәтли гәләми илә ахырадәк ифша едилирди.

Ч. Чаббарлы әдәбијјат мейданына реалист бир сәнәткар кими атылса да, јарадычылығынын илк илләриндә (хүсусән 1917—18-чи илләрдә) бу чәһдә тамамилә ардычыл олмамышдыр. Кәңчилији вә төчрүбәсизлији үзүндән бу илләрдә јад тә'сирләрә гапылан Чаббарлы бә'зән өз реалист ән'әнәләриндән дә узаглашмышдыр. Лакин халғ мәнәфејини мүдафиә едән бир сәнәткар бу јолларда ирәлиләјә билмәзди. Һәјаты дәриндән өјрәнмәк ондакы сијаси-ичтимаи һадисәләрә ајығ вә ачығ нәзәрлә бахмағ Ч. Чаббарлыны јенә реализм јолларына гәјтарды. Бу дәфә о, бу јолларда бир даһа кери дөнмәдән ардычыл сурәтдә ирәлиләди, Совет һакимијјәти илләриндә исә даһа жүксәкләрә галхарағ социализм реализминин ән көзәл нүмунәләрини јаратды, Азәрбајчан әдәбијјатында социализм реализминин ән габагчыл нүмајәндәси ола билди.

Ч. Чаббарлы бөјүк совет јазычысыдыр. О, тәкчә Азәрбајчанда дејил, башга совет республикаларында, бүтүн Советләр Иттифағында вә онун харичиндә дә шөһрәт тапмышдыр.

Ч. Чаббарлы тәхминән 20 иллик бир вахт ичәрсиндә јазыб јаратмышдыр. Бир јазычы үчүн чох гыса сајылан бу аз вахт әрзиндә Азәрбајчан әдәбијјатында елә бир мүһүм һадисә олмамышдыр ки, бу һадисәјә о өз мүнәсибәтини билдирмәмиш олсун. Мәһз буна көрә дә әдәбијјатымызын бу дөврү (1915—1934-чү илләр) Ч. Чаббарлынын јарадычылығы, хүсусән драматурғлуг фәалијјәти илә бағлыдыр. Бу илләрдә јаранан ән көзәл драм әсәрләри Ч. Чаббарлынын гәләминдән чыхмыш, бу әсәрләр Азәрбајчан театрынын репертуарыны зәңкиләшдирмәклә, јени-јени пјесләрин јаранмасына зәмин һазырламышдыр.

Ч. Чаббарлы мүрәккәб бир јарадычылығ јолу кечмишдир.

Чаббарлы јарадычылығыны јахшы баша дүшмәк үчүн биз ону үч дөврә ајырырығ:

I—1915—1919;

II—1920—1928;

III—1928—1934.

Бу дөврләрин һәр бири бәдн-сәнәткарлығ вә идеја-

мэзmun чәһәтдән бир-бириндән мүәјјән дәрәчәдә ајрылса да, һәр үч дөврдә орижинал јарадычылыға малик олан бир сәнәткарын халг мәнәфеји илә дөјүнән гәлби дујулмагдадыр. Мәһз буна көрә дә јарадычылығынын биринчи дөврүндә бурахдығы сәһвләри биз тәсадүфи һадисә һесаб едир, Ч. Чаббарлы јарадычылығынын өзә-мәтини онун халгла бағлы олан реалист әсәрләриндә көрүрүк. Чүнки Ч. Чаббарлы елә бир дөврдә әдәби фә-алијјәтә башламышды ки, бу заман *буржуа-декадент* әдәбијјат ифласа уғрајыр, јени әдәбијјат инкишаф едирди. Тез-тез дәјишән сијаси-ичтимаи һадисәләрдән баш чыхара билмәјән бир чох көркәмли јазычыларын белә бу илләрдә чох аз јаздығларыны нәзәрә алдыгда, Ч. Чаббарлынын мәһсулдар јарадычылығы, әлбәттә, мүсәбәт гијмәтләндирилмәлидир. Доғрудур, Бөјүк Октябр социалист ингилабынын тарихи гәләбәсиндән сонра кәр-кинләшән идеологи мүбаризәләр шәрәтиндә Ч. Чаббарлы бирдән-бирә ән ингилабчы синиф олан пролетар чәһәсинә кечмәмишди. Лакин бир сыра әсәрләри көс-тәрир ки, о, бу чәһәдән илһам алыр, буржуа-мүлкәдар идеолокијасына гаршы чыхырды. Кәнч Ч. Чаббарлынын үзәриндә јарадычылыг ишини давам етдирдији «Нәсрәддин шаһ», бөјүк илһамла тамамладығы «Ајдын» кими драмлар, вәтәнпәрвәрлик руһунда јаздығы «Өлкәм» кими ше'рләр, һабелә сағлам мәфкурәли сатирик әсәрләри фикримизи тәсдиг едә билә.

Бир сәнәткар кими Ч. Чаббарлынын гаршысына чыхан чәтинликләр дә аз дејилди. О, М. Ф. Ахундов, М. Ә. Сабир кими бөјүк сөз уstadларынын ән јахшы јарадычылыг ән'әнәләрини давам вә инкишаф етдирсә дә, орижинал јазычы олмаг истәјирди. Бу исә шәрәфли олдуғу гәдәр дә чәтин иди. Анчаг бу чәтинлик кәнч драматургу горхутмады, бир нәчә драм әсәриндән сонра о, «Ајдын» кими елә бир пјес јаратды ки, бу, һагигәтән, әдәбијјат аләминдә јени, орижинал бир сәс олду.

Ч. Чаббарлы ше'р вә һекајәләриндә дә, бүтүн нөгсанларына бахмајараг, орижиналлығыны сахламышдыр. һекајәләринин һамысында, «Мәһкум Шәргә», «Ана», «Јада дүшдү», «Телләр ојнады» кими ше'рләриндә о, һеч бир јазычы вә шаиримизә бәнзәмир. Лакин онун драм әсәрләриндә, хүсусән совет дөврүндә јаздығы пјесләриндәки орижиналлыг даһа ајдын нәзәрә чарпыр. Бу саһәдә-

ки јениликләрилә о, Азәрбајчанда јени совет драматур-кијасынын баниси кими јүксәлди.

Ч. Чаббарлы сәнәтин гүдрәтини һәјаты дүзкүн әк етдирмәкдә, сәнәткарын бөјүклүјүнү исә ону јахшы өјрәнмәкдә көрүрдү. О өз тәчрүбәсиндә бу тәләбләрә һәмишә әмәл етмиш, јаратдығы әсәрләрә, хүсусән драм-лара јүксәк тәләбкарлығла јанашараг, «флан әсәрим та-мамилә һазырдыр» фикринә чох еһтијатла јанашмыш-дыр. һеч тәсадүфи дејил ки, сағлығында о, һеч бир әсәрини чап етдирмәмиш, онларын һәр бири үзәриндә дөнә-дөнә ишләмәји лазым билмишдир. «Нәсрәддин шаһ», «Од кәлини», «Алмас» вә с. әсәрләринин үзәриндә апардығы јарадычылыг иши фикримизи тәсдиг ет-мәкдәдир.

Чәфәр әсәрини јазмамышдан габаг онун үзәриндә даһа чох әмәк сәрф едирди. О, јазачағы әсәрин мөвзусу әтрафында илләрлә дүшүнүр, јазмаға башладыгда исә һәјрәт едилә биләчәк бир сур'әтлә јазыб гуртарырды.

Белә бир факт марағлыдыр. Бақыја кәлмиш Гарағалпаг јазычыларындан бири «Од кәлини»нә бахдыгдан сонра әсәрә јүксәк гијмәт вермиш вә Ч. Чаббарлы илә сөһбәтиндә бу көзәл сәнәт әсәринин нәчә мүддәтә јазылдығыны сорушмушду. Ч. Чаббарлы пјесин 15 күнә јазылдығыны дедикдә суал верән әдиб буну зарәфәт санмыш, Ч. Чаббарлы исә өз фикрини бир даһа тәсдиг едәрәк, «бәли, јазмағына 15 күн, үзәриндә фиркирләш-мәјә исә 3 ил вахт сәрф етмишәм» демишди.

Ч. Чаббарлы һәмишә өз үзәриндә ишләмәји, классик-ләрдән өјрәнмәји, көзәл сәнәт әсәриндә ән кичик нөгтәни белә јарадычы әмәјин мәһсулу етмәји гәләм јолдашларына мәсләһәт көрүрдү. Јүксәк сәнәткарлығла бирликдә Ч. Чаббарлы һәгиги сәнәткардан идејалылығы да тәләб едир, һәтта буну биринчи дәрәчәли мәсәлә сәјирды М. Ф. Ахундов һаггында Ч. Чаббарлынын дедији аша-ғыдакы сөзләр онун өзүнә дә анд иди.

«Мирзә Фәтәли бир әдиб вә бир шаир олмагдан даһа артыг бир чәмијјәтчи, бир әмәлпәрвәрди. Ону јазычы-лығы тәһрик едән дә, бәдин зөвгүндән даһа артыг, ич-тиман мәфкурәләри иди. О, јазыларыны бир сәнәт

адына дежил, бәлкә ичтиман мәфкурәси адына жазыр вә өз әсәрләриндән садә бәдин бир зөвг дежил, һајат вә чәмијјәт үчүн бир нәтичә көзлөјрди. О, әдәбијјаты өз дујғуларынын, өз мәфкурәләринин бир тәрчүманы кими таныјыр вә беләликлә көһнәдән галмыш «сәнәт сәнәт үчүндүр», «ону анчаг бир нечә арифләр вә биличиләр анларлар» кедишиндән ајрылыб, «сәнәт һајат үчүндүр» принципини ирәли сүрүрдү.

Ч. Чаббарлы да бу чәһнәдән чыхыш едәрәк, хүсусән ингилабдан сонракы дөврдә совет жазычысынын гаршысында олдугча чидди вәзифәләрин дурдугуну бөјүк бир мәс'улијјәт һиссилә, дөнә-дөнә гејд едирди.

Ч. Чаббарлы көзәл ше'рләр, мараглы һекајәләр жазса да, бир драматург кими даһа бөјүк шөһрәт тапмышдыр. Бу саһәдә онун зәнкин јарадычылығында ардычыл бир инкишаф нәзәрә чарпыр. Јарадычылығынын илк илләриндә јаздыгы нисбәтән зәиф драмлары нәзәрә алынмаса, Чәфәр реалист драмлар мұәллифидир. Романтик бир пафосла јазылмыш «Ајдын», «Огтај Елоглу», «Од кәлини» әсәрләри да өз материалы етибарилә реалист пјесләр сырасына дахил едилә биләр.

Ч. Чаббарлы драматуркијаны јарадычылығын ән јүксәк зирвәси һесаб едир, тамашачылары саатларла өз тә'сир алтында сахламалы олан драматургун гаршысындакы чәтинликләри бөјүк бир мәс'улијјәтлә гејд едирди. Сәнәтин башга саһәләриндән даһа чох драм әсәрләриндәки тә'сир гүввәсини ән вачиб шөртләрдән сајырды. Бу истәдада малик олмајанлар о, башга бир нешә далынча кетмәји мәсләһәт кәрәрәк јазырды:

«Әкәр жазычы өз охучусуну һәјәчанландырмајырса, о, жазычы дежилдир; әкәр драматург тамашачыны ирдәсинә табе едәрәк күлдүрмәјир вә ја ағлатмајырса о, драматург дежилдир! Белә жазычы вә ја драматург мүһасибәт ишләрилә вә ја инчәсәнәтдән кәнар дикәр шејләрлә мөшғул олса даһа јахшы иш көрмүш олар».

Нәзәри чәһәтдән әсасландырылан бу мұлаһизәләр Ч. Чаббарлынын драмларында, хүсусән совет дөврүндә јаздыгы пјесләрдә сөзүн һәгиги мә'насында өз бәдни ифадәсини тапмышдыр.

Ч. Чаббарлынын пјесләри бөјүк тә'сир гүввәсинә маликдир. Тамашачы узун мүддәт гәһрәманларын тәлеји

илә јашајыр, севинчләрилә севинир, кәдәрләрилә гүссәланир. Бу әсәрләрин тәблиғи ролу да гејд олунмалыдыр: «Севил»ә бахан гадынларын чадраларыны атмалары, «Од кәлини»ни көрәнләрдә динә гаршы нифрәт һиссләринин ојанмасы вә с. фактлар аид мөтбуатда мараглы хәбәрләр дәрч едилмишдир.

Тәбриз сәһнәсиндә Севил ролуну ојнајан актрисанын өз мүртәчә әринин үзүнү бир даһа көрмәмәк үчүн тамашадан сонра театр бинасында галмасы, јенә орада һәмни тамашада бир гадыннын тәләш едәрәк өз һәјаты илә Севилини ачыначаглы һәјатынын ејни олдуғуну демәси вә саирә фикримизи тәсдиг едән фактлардыр. Ушағларынын адларыны Севил, Јашар, Күләр, Күләтәкин, Ајдын, Огтај, Фирәнкиз гојан ата-аналара да Ч. Чаббарлы гәһрәманлары тә'сир етмәмиш дејилдир.

Ч. Чаббарлынын фикринчә «һәр бир мәзmun мұвафиг форма тәләб едир, зира бүтүн дикәр үјғунсузлуғлар ноһајәтдә механики һалларла нәтичәләнәчәкдир. Әкәр жазычы өз әсәринә кејдирдији форманы һисс етмирсә... онда пјес тамашачылары лагејд бурахачагдыр». Мәзmun вә һадисәләрин характериндән асылы олараг рәнкарәнк формалара мұрациәт едән Ч. Чаббарлы драматуркија-мыза бир сыра јениликләр кәтирмишдир. Биз ејни әсәрдә, мәсәлән «Алмас», «Севил», «Од кәлини» вә саирәдә һәм комик, һәм драматик, һәм дә тракик моментләри көрүрүк.

Ч. Чаббарлы типләрин дилинә хүсуси фикир вериди. Имамверди илә Саламов, Баһадырбојлә Ејваз, Губернаторла Володинин бәдни дили арасында нә гәдәр фәрг вардыр. Афоризмләр, аталар сөзү, зәрбмәсәлләр нә гәдәр мә'налы вә јерли-јериндә ишләдилди. Драм әсәрләринә хас олан лаконик дил, јығчам монолог. гүввәтли диалоглар бу әсәрләри нә гәдәр динамик етмишдир. Санки мұәллиф ифадәнин тә'сир гүввәсини артырмаг үчүн ајры-ајры сөзләрин белә нечә ишләдилмәсинә фикир вермиш, һәр пјесини бөјүк јарадычы әмәтин мөһсулуна чевирмишдир.

Әлбәтте, Ч. Чаббарлынын илк драм әсәрләриндә сәһнәкарлыг тәчрүбәсини зәифлији үзүндән доган чидди нөгсанлара да раст кәлирик. Буларда драматик конфликт нисбәтән бәсит вә примитивдир. Бөјүк драмла-

рында көрдүүмүз көркүн мүнөгүшөлөр, динамика, пәр-дөлөр өз шөкиллөр арасындагы чанлы элагө өз ја интизар сөннөлөри илк драм эсэрлөрүнүн чохунда жох-дур. Одур ки, Ч. Чаббарлы јарадычылыгындагы инки-шафы көрмөк үчүн биз хронологичи шөкилдө онун эсэр-лөрүнн излэмэлијик.

Ч. Чаббарлынын илк драм эсэри «Вөфалы Сэријја» жахүд јаш ичиндө күлүш»дүр.

1915-чи илдө јазылмыш бу пјесө Тифлис мәтбуат комитэси (чар сензору) 9 март 1916-чы илдө сөннөдө оҗ-нанмага ичазө вермишдир. Пјесдө Ч. Чаббарлынын һе-кајө өз бир сыра ше'рлериндө көрдүүмүз аилә-мәишөт мәсэләсиндөн бәһс олунур. Гадын һүгүгсузлугунун һөкм сүрдүјү, көһнө феодал-патриархал адөтлөрүн јашадыгы буржуа-мүлкөдар чөмијјәтиндө гаранлыглардакы ишыг-лар кими парлајан көнчлик һәртәрәфли һүчумлара мә-руз галыр. Рүстәм өз Сэријјә дө белө көнчләрдәндир. Онлар тәк дејилләр: дәрләринө шөрик олан Мөһәррәм кими зијалылар да вардыр. Көһнө дүнјанын типик нүмәјәндәләри олан һәмзә, Чимназ, Гурбан, ахунд өз с. типләр динө, шөриәтө дөвләтә архаланараг көнчлијин һүгүгуну тапдалајыр, һәр һансы бир јенилијин гаршы-сыны алмаг истәјирләр.

Көнч драматургун бу реал һәјати фактлары тәсви-риндәки тенденсијачылығы ачыг-ајдын көрүнмәкдәдир. Сэријјәнин һаләләри, Мөһәррәмдин зөманәјө, көһнө-адөт ән'әнәләргө гаршы е'тиразларынын тә'сир гүввәсини ар-тырмаг үчүн драматург ајры-ајры образларын ифадә-синдө лирик ше'рләрдән дө истифадә едир:

Ја рәб, ешиткилән бу јетимин һөвасыны,
Көр милләтин фәләкләрә чыхмыш сөдәсыны!

Лакин бу сөдалар чох зәиф, дүшмән исә гүввәтли-дир. Сэријјәнин севкилис Рүстәм гүввәтли дүшмән гар-шысында она мәсләһәт көрүр ки, јалварсын, бәлкә јазыглары көлди. Беләликлә Рүстәмдин дө ачизлији Сэри-јәни чыхылмас вәзијјәтә салыр. О, үмидини динә шөри-әтә бағлајырса да, бир истичә чыхыр. Пула һәрис олан ахунд гүввәти разылығы олмадан онун көбинини истәмәдији адама көсир. Белә һалда Рүстәм «чан алычы

чәлада» дөһмәк истәјир. Доғрудан да о, бир гәдәр активләшир өз мугавимәт кестәрир. Јазычы арзу едир ки, азад мәһәббәт тәрәфдары олан көнчләр өз арзула-рына чатсынлар. Лакин о дөврдө бу мүмкүн дејилди. Гүввәтли дүшмәни мәғлуб етмәк үчүн чыхыш јолу тапа билмәјән драматург приставын ишә гарышмасы илә конфликт иһәл едир. Шүбһәсиз приставын ишә гарыш-масы, мүгәсирләри һәбс едир севкилилери бир-биринә говушдурмасы эсэрин ана хәттин илә бағлы дејилди. Мә'лумдур ки, о заманкы шөраитдө приставлардан белә бир «сәхавәти» көзләмәк мүмкүн дејилди. Одур ки, дра-матик эффект јаратмаг үчүн эсэрин финалында кестәри-лән бу һадисәләри јазычынын башга чыхыш јолу тапа билмәмәсилә изаһ етмәк ләзимдир.

Драматург өз принципинә садиг галараг, эсэрин со-нунда да ше'рдән истифадә едәрәк: «пәнчеји-залимдән, еј рәббин, гуртар мәзлуму сән», дејир.

Ч. Чаббарлынын елә бу эсэри драматуркија сәһәсинә истә'дадлы бир көнчин көлдијини билдирди.

Сэријјәнин вөфалылығы, өлүм ајағында белә фик-риндән дөһмәјәрәк өз севкисинә садиг галмасы ону Ч. Чаббарлынын илк мүсбәт образлар силсиләсинә да-хил едир. О заманкы типик шөраитдө образы бундан фәал кестәрмәк Ч. Чаббарлыја көрә мүмкүн дө дејил-ди. М. Ф. Ахундов ән'әнәләринә садиг галан Чәфәр гадынларын белә бир мүсбәт нүмәјәндәсини јаратмагла јанашы, буржуа чөмијјәтинин јетирдији гәддар гадын образлары да јаратмышдыр. Бу пјесдө Сэријјәнин ана-сы Чимназ, «Солгун чичәкләр»дә исә Күллисә белә су-рәтләрдәндир.

«Сэријјә нә итдир ки, бир дө она мәсләһәтә кедәк. Мән разыјам, вәссалам!»—дејө өз гызыны гочу Гурбана әрә верән, онун көз јашларына, јалварышларына рәһм етмәјән Чимназ тамашачыларын нифрәтинн газаныр.

Мәнфи типләри онларын өз һәрәкәтләри илә, даны-шыглары илә ифша едән Чәфәр, һәр шөјдә: сөзәд, ка-питализм чөмијјәтиндө бунларын пул һәрислији, инса-һәтә һәссәнин итирмәк кими ејбәчәр сифәтләрини өн-плана чөкмишдир. Јазычы буржуа мүлкөдар чөмијјә-тиндө адам сајылан типларын характер хүсусијәтләрини гочу Гурбанын ашағыдакы сөзләриндә нә гәдәр реал вә инандырычы бир шөкилдә вермишдир. Гурбан өзүнү Сэријјә севдирмәк үчүн өјүнә-өјүнә дејир:

«— Аглама, мөкәр Рүстәм мөндөн артыг чаһылдыр? Еле оғланларын, далан башы, әллисини дөжәрәм. Пул истәсэн — мөндә! Икидлик истәсэн, — мөндә! Адам өлдүрмәк десән, — мөндә! Оғурлуг-доғурлуг десән, — мөндә! Даһа онун нәји мөндөн јахшыдыр ки, бир белә ағлајыр-сан?»

Јазычынын тәсвириндәки тенденсијачылыг, тәнгид объектиндәки конкретлик, күлүшүндәки мәна ајдындыр. Кәнч драматург ичтимай һәјатдакы нөгсанлара садәчә олараг күлмүр, онлары арадан галдырмаг үчүн јоллар ахтарыр. О, бу нөгсанлары төрәдөн әсил сәбәбләрин буржуа-мүлкәдар һакимијјәтиндә олдуғуну о заман дәрк едә билмәсә дә, һәмин чәмијјәтин мөһкәм мүдафиә етдији мөвһумат, чәһаләт, наданлыг, авамлыг вә с. ичтиман хәстәликләри вар күчү илә гамчылајыр.

Ч. Чаббарлынын «Вәфалы Сәријјә»дән сонра јаздығы икинчи драм әсәри «Солгун чичәкләр»дир. 1917-чи илдә гәләмә алынмыш бу пјеслә кәнч драматург һәм ичтимай мәзmun, һәм дә бәдни чәһәтдән даһа гүввәтли бир әсәр јаратмышдыр. Бурада «Вәфалы Сәријјә»ки натамам вә схематик типләр, дил-үслуб хәталары, композисија бәситлији, мөвзу пәракәндәлији нисбәтән арадан галдырылмышдыр. Әсәр аилә мәишәт мәсәләләрилә әләгәдар едилсә дә, дар чәрчивәдә мөһдудлашыб галмамыш, үмүмиләшдирилмиш типләр бир ајна кими ичтиман мүһитин ән јарамаз чәһәтләрини әкс етдирмишләр. Пјесдә буржуа-мүлкәдар чәмијјәтинин доғурдуғу фәләкәтләр о гәдәр тәсирли бир гәләмлә тәсвир олунмушдур ки, она һәјәчансыз бахмаг гејри-мүмкүндүр. Бурада драматургун тенденсијачылыгы даһа ајдын шәкилдә көрүнмәкдәдир. О, азад севки һиссләрини боған, мәсум кәнчлији фачиәли учурумлара сүрүкләјән, мүсбәтнәијәтли, сөмими вә садә адамлары дашгәлбли, инсанијјәт һиссини итирмиш гәдәрдәлә чевирән пул һакимијјәтини, варланма мејлини бәшләчә тәнгид һәдәфи кими әсәрин әсас сүжәт хәттинә дахил етмишдир.

Әсәрин гәһрәманларындан Бәһрам Сараны јүксәк бир мәнәббәтлә севир. Бу гаршылыгы мәнәббәт о дөвр үчүн гибтә едиләчәк гәдәр сәмиидир. Лакин Күлнисәнин өз гызы Пәрини Бәһрама вермәк истәмәси бу сәмими мәнәббәти алт-үст едир. Чүнки Сара јохсул, Пәри исе

варлыдыр. Бәһрам Пәринин чиркинлијинә, она гаршы өзүндә мәнәббәт һиссинин ојанмамасына бахмајараг, варланмаг, милјонлар ичәрисиндә үзмәк хәтиринә Күлнисәнин тәклифинә разы олур. Онда бу һисси доғуран нәдир? Бу суалын чавабы јазычы үчүн ајдындыр: пул һакимијјәти вә капиталист мүһити! Бу мүһит Бәһрам кими кәнчләрдә белә бир фикир доғурмушдур ки, әсил бәхтијарлыг милјонлардадыр. Бу милјонлар көзәллији, севкини, сәмими мәнәббәти белә унутдуруп.

Лакин јазычы буржуа-мүлкәдар чәмијјәтинин доғурдуғу бу һиссләрин садәчә тәсвирчиси олараг галмыр. Чәрәјән едән драматик һадисәләрлә јазычы милјонлар ешгилә јанлыш јола дүшмүш Бәһрамын агибәтинин охучу вә тамашачыларына көстәрир; белә типләр гызыл тештә ган гусан адамлара бәнзәјр. Бәһрам фәләкәтли јоллара дүшдүјүнү сонрадан дәрк едиб өзүнү, «гијмәтсиз пуллара ешгини, мәнәббәтини сатан бир чани» адландырыр. Доғрудан да дүшдүјү јол Бәһрамы чанијә чевирир. О, Саранын өлүмүнә сәбәб олдуғдан сонра тамамилә ајылса да, сонракы пешиманчылыг фәјда вермир, Бәһрам јени бир чинајәтә әл атыр, Пәрини дә боғуб өлдүрүр.

Јазычы бир тәрәфдән Бәһрама нифрәт һисси ојатса да, дикәр тәрәфдән зәманәни—капиталист дүнјасыны, Бәһрамда мәнфи һиссләр доғуран ичтимай һәјаты тәнгид едир. Мәнз буна көрә Бәһрамын да фачиәси охучу вә тамашачылары дүшүндүрүр.

Ч. Чаббарлы халг ичәрисиндән чыхмыш садә, јохсул адамлара бөјүк бир мәнәббәт һисси илә јанашыр. Әсәрдәки Әбдүл образы белә бир мәнәббәтин характерик нүмунәсидир. О, кимсәсиз Саранын дәрләринә үрәклән шәрик олан, имканы дахилиндә она һәртәрәфли јардым едән јекәнә инсандыр. Әбдүлүн зәманәјә, әдаләтсиз һәрәкәтләрә гаршы чеврилмиш сәсләринлә дәрш, ичтиман бир мәна вардыр.

Бунула бирликдә нә Әбдүл, нә дә драматургун дикәр мүсбәт гәһрәманлары ичтимай јаралары сағалтмаг игтидарына малик дејилләр. Әслинә галса Ч. Чаббарлынын өзү дә бу јаралары сағалтмағын әсил јолларыны һәләлик јахшы билмир. Мәнз буна көрә дә онун мүсбәт сурәтләри әсасән өз ачизликләри үзүндән мәнвә мәнкум олурлар. Лакин бу чисмани мәғлубијјәтдә мәнәви бир галибијјәт дә вардыр. Чүнки онлар өз һагг

сөсләрини учалдырлар. Пјесин бу хәтти охучу вә тамашачылар дәрн тә'сир едир, онлар тапдаланан һагга биканә гала билмирләр.

«Солғун чичәкләр» јахын кечмишимизин ән кәдәрли сәһнәләрини габарыг шәкилдә көстәрән гүввәтли бир фачиәдир. Драматургун реалист гәләми өз дөврү үчүн ән характер һадисәләри, сөзүн һәгиги мә'насында, инандырычылыгга тәсвир едә билмишдир. Ч. Чаббарлынын илк драм әсәрләри ичәрисиндә нәзәри чәлб едән бу пјес бу күн дә сәһнәмиздә мүвәффәғијјәтлә нүмајиш етдирилмәкдәдир.

«Солғун чичәкләр»лә бир сырада Ч. Чаббарлы илк тарихи драмы олан «Нәсрәддин шаһ» пјеси үзәриндә ишләсә дә, ону битирмәдән, романтик пјесләрини тамамлајыб сәһнәјә верир. Әслиндә реалист бир јазычы олан кәч драматургун романтик әсәрләр јазмасы, тәбиин ки, ахынла, хүсусән мүсават заманы көстәрилән зоракылыгларла бағлы олмушдур, десәк сәһв етмәрик.

Бу дөврдә о «Бакы мұһарибәси», «Әдрнәнин фәһни», «Траблис мұһарибәси јахуд Улдуз» кими пјесләр јазыр ки, бунлар өз үслуб хүсусијјәтләри вә идеја истигамәтләри илә Ч. Чаббарлынын нә әввәлки, нә дә сонрақы әсәрләринә гәтијјән бәнзәмир. Чүнки, бунларда дил гәлиз, үслуб мүрәккәб, метод романтик, идеја пантүркистдир. Илк драмларында бу хүсусијјәтләри көрмәдијимиздән вә сонрақы әсәрләриндә бунларда ирәли сүрүлән гәјәләри драматургун өзү чидди тәнгид атошинә тутдугундан, Чәфәр јарадычылыгында онлары өтәри бир һадисә һесаб етмәк олар.

Азәрбајчан шәраитиндә, пролетариатын һакимијјәт уғрунда гәти мүбаризәләрә киришдији бир дөврдә буржуазиянын мәскаланмағы узун мүддәт давам едә билмәди вә едә дә билмәзди. «Јашасын милләт, јашасын вәтән» дејә бар-бар бағыран, һәгигәтдә илә милләти харичи империалистләрин гулу, вәтәнини јаделлиләрин тапдағына чевирән мүсаватчылары вә бүтүн буржуа милләтчиләрин ич үзү тез бир заманда болшевик мәтбуаты вә тәблиғаты нәтичәсиндә ифша едилди. Вахты илә буржуа милләтчиләринин тәблиғатына алданан адамлар онларын һәгиги сималарыны көрүб үз дөндөрдиләр. Белә бир вәзијјәти көрән Ч. Чаббарлы да јанлыш

јола дүшдүјүнү тезликлә дәрк едәрәк, бу һөгсаны арадан галдырмаға чалышыр.

Ч. Чаббарлы јарадычылыгынын биринчи дөврүндә бу романтик пјесләриндән сонра диггәти чәлб едән ики әсәр дә јазмышдыр ки, бунлардан бири «Нәсрәддин шаһ» диқәри исә «Ајдын»дыр.

Әсасән мүасир мөвзулар мүәллифи олан Ч. Чаббарлынын тарихи мөвзуја мұрачиәт етмәси, әлбәттә, марағлыдыр. Бунун сәбәбини драматургун мүасир мәсәләләрдән узағлашмасы кими гијмәтләндирмәк олмаз. Чүнки һәмнин тарихи мөвзуда ирәли сүрүлән фикирләрдә мүасир охучу вә тамашачылар ибрәт дәрси верә биләчәк чох шеј вардыр. Диқәр тәрәфдән буржуа романтикларинин тамамилә зиддинә оларағ, кәч драматургу тарихи идеализә, һәјатын инкишаф чәрхини керн дөндөрмәк, мүртәчә фикирләр ирәли сүрмәк дејил, синфи мүбаризә марағландыыр. Тарихи һәгигәтләри мүмкүн гәдәр реалист планда вермәјә чалышан Ч. Чаббарлы һәјати фактларын чохундан мүасир мәгсәдләр үчүн истифадә етмәјә чалышмышдыр. Бу чәһәт онун совет дөврүндә јаздығы «Од кәлини» вә «1905-чи илдә» пјесләриндә олдуғу кими габарыг бир шәкилдә нәзәрә чарпмаса да, халг мәнәфеји илә бағлы олан сәһнәләрдә ачығ-ајдын көрүнмәкдәдир.

Диқәр пјесләриндә олдуғу кими бу тарихи әсәриндә дә әсас драматик конфликт јениликлә көһнәлијин мүгәјисәсиндән ибарәтдир. Ч. Чаббарлы көстәрир ки, феодал-патриархал һәјатда, буржуа-мүлкәдар ағалыг дөврүндә јенилијин габагына нә гәдәр бөјүк маниәләр чыхса да, о, инамла ирәлиләјир, зәиф вә ја гүввәтли шәкилдә мүбаризә апарыр, мүгавимәт көстәрир, мәғлуб олдуғда белә өз һагг ишинин кәләчәк гәләбәсинә там әмнијјәт һиссәлә мәғлуб олур. «Нәсрәддин шаһ» драмында да вәзијјәт беләдир. Илләр, әсрләр боју халгы өз деспот зүлмү алтында эзән Иран шаһларынын ағласығмаз истисмарына гаршы халгын габагчыл нүмајәндәләриндә синфи мүбаризә һисси чанланмышдыр.

Он доғгузунчу әсрин кинчи јарысында Русија вә Авропа өлкәләринин чохунда демократик мејилләр, азадлыг һәрәкаты, зүлм вә истисмара гаршы мүбаризә күчләндији һалда Шәрг өлкәләриндә, о чүмләдән дә Иранда

көһнәлик өз гүввәсиндә галырды. Бу көһнәлији дағытмаг, мәмләкәтә јени һава кәтирмәк истәјән демократик көрүшлү адамлар да вар иди. Бунлар азадлыға садәчә олараг хәјал бәсләмир, онун әлдә едилмәси үғрунда мүбаризәјә, һәм дә өлүм-дирим мүбаризәсинә кириширләр. Кәнч драматургун нәзәри чәлб едән «Кәшф»ләриндән бири ичтимаи һәјатдакы бу типик јениликләри көрә билмәси вә онларын кәләчәјинә инанмасыдыр. Мәһз буна көрә дә о өз мүсбәт гәһрәманларыны даһа чошгун бир илһамла сеvir, охучу вә тамашачыларыны да онларын тәлеји илә марагланмаға сөвг едә билир. Әввәлки драмларындакы мүсбәт гәһрәманлардан фәргли олараг бу әсәрдәки мүсбәт сурәтләр садәчә олараг үрәк јандырычы шикајәтләр етмир, јалварыб сызылдамыр, өз тәлејләриндән күсмүрләр; нифрәт едир, кин бәсләјир, интигам алмаг истәјир вә һәтта мүтәшәккил мүбаризәјә дә галхырлар. Лакин бүтүн бунлара бахмајараг, јазычынын реалист гәләми өз гәһрәманларынын о дөврдәки мәһдудийјәтлә әләгәдар олан нөгсан чәһәтләрини дә көстәрмишидр.

Ч. Чаббарлы Иран зәһмәткешләринин ағыр вәзијјәтилә әләгәдар олан мүбаризәләрдән бәһс едәркән, бу һадисәләрин сарајдакы ачығфикирли адамлар, инсанийјәт һиссини итирмәмиш олан бә'зи мә'мурлар тә'сир етдијини дә көстәрмишидр. О, тарихи фактларын әсасында исбат етмәјә чалышмышдыр ки, шаһ сарајы дахылдән дә сарсылмаға башламышдыр. Сәдрәзәм Мирзә Тағы хан халгын ағыр вәзијјәтинә ачығ нәзәрлә бахыр, онун сијаси-ичтимаи һәјатында бөјүк реформалар јаратмаг истәјир, мәмләкәтин вә халгын вәзијјәти һаггында дејир.

«—Бәлалы Иран, фәләкзәдә Иран чамааты! Нә вахта кими сиз залымлар әлиндә әзилчәксиниз?! Бичарә Иран чамааты, гарәт олунаг сиз, талан олунаг сиз, намусларына тәчавүз олунаг сиз... Мән мәмләкәтдә сәдр'әзәм олдугум үчүн сизин һалыныза јанырам, сизин һалынызы јүнкүлләшдирмәјә сә'ј едирәм. Амма әфсуз, сә'јләрим бифандә... Бәли, Иранда ханлыг вар икән, Иран дирилмәз!»

Бүтүн бу кими чыхышларына бахмајараг, Мирзә Тағы хан ардычыл ингилабчы дејилдир. О, шаһа гаршы мүтәшәккил мүбаризә тәшкил етмир, ону бир нөв «инсафа» чағырыр. Беләликлә Мирзә Тағы вә шаһдан үмид

көзләјән дикәр шәхсләр јухарыдан ислаһат тәрәфдарлары кими нәзәри чәлб едирләр. Бунунла белә бу «јухарыдан ислаһат» тәрәфдарларынын халг вә вәтәнин ачыначаг һалыны тәсдиг етмәләри зүлм вә истисмарын дәрәжәсини баша дүшмәк үчүн чох характердир.

Пјесдә халг һәрәкатыны тәмсил едән, халг ингилабынын тәрәфдары олан фәдаиләрә мүәјјән јер верилмишидр. Јазычы чох дүзкүн олараг, онларын да тарихән мәһдуд чәһәтләрини, террорчулуға мејл етмәләрини көстәрмәкдән чәкинмәмишидр.

Мүтләғијјәтә гаршы мүбаризә апаранлар өз синфи мәнсубийјәтләри, шәхси кејфијјәтләри вә гајәләри е'тибары илә мүхтәлифдирләр. Бунларын ичәрисиндә Мирзә Рза вә онун гардашы оғлу Фәһад даһа чох нәзәри чәлб едир. Мирзә Рза синфи мәнсубийјәти е'тибары илә јохсул олмаса да, ичтимаи көрүшләри илә демократик бир адамдыр. О, сөздә дејил, ишдә ислаһат тәрәфдарыдыр. Башгаларына нүмунә олсун дејә өз маликанәсиндә бә'зи јениликләр јарадан, торпагларыны кәндлиләрә пәјлајан, мәмләкәтин абадлығы үчүн бөјүк јениликләр јаратмаг истәјән Мирзә Рзаны мүртәчә ханларын көрән көзү јохдур. Башда сарај адамлары олмагла бу мүртәчәләрин гүввәси бөјүкдүр. Онлар јениликдән горхур, бунун кәләчәк гәләбәсиндә өз өлүмләрини көрүрләр. Драматургун мәнфи типләри вә онларын мәнсуб олдуглары чәһәни гүввәтли көстәрмәси драм әсариндәки конфликтки кәркинләшидрдији кими, мүсбәт чәһнә вә онун ајры-ајры нүмәјәндәләрини дә хејли чанландырмышдыр. Чүнки онлар асан мүғавимәт јолу илә бөјүк мәһрумијјәтләр, ағыр иткиләр, мәнәви әзаблар һесабына өз мүбаризәләрини давам етдирмәли олулар. Мүсбәт гәһрәманларын шәхси мәһрумијјәтләри онлары үмумхалг мәнәфејиндән узаглашдырмыр. Јә'ни онлар белә һаллардә да тәкчә шәхси интигам алмаг үчүн дејил, халг вә вәтәнин азадлығы наминә мүбаризәјә кедирләр. Һәр ики һисс шәхси интигам вә халг интигамы һисси бунларда бирләшир. Мисал үчүн әсәрин ахырынчы шәклиндә шаһы вә Рәһим ханы өлдүрмәк үчүн «ингилаб комитәси тәрәфиндән» көндәрилән Мирзә Рза һәр ики һисси ифадә едәрәк дејир:

«Сән балаларымы һәва вә һәвәс үчүн өлдүрмәк истәдијин һалда, мән сәни Вәтән вә милләт, һурријјәт вә әдаләт наминә гәтл етдим! Кимдир адил, кимдир гәтил?»

Күлүмсөјиниз еј Иран мээлүмлары, күлүмсөјиниз! Еј на-
кам балаларым, будур сизэ вә'дә етдијим чеза! Залими
өлдүрдүм, инди кама јетишдим!»

Әсасән сјјаси-ичтиман мээсәләләрә тохунан белә бир
гарихи драма севки, мәнәббәт хәтнинин дажил едилмәси
дә тәсадүфи дејилдир. Бу, әлбәттә, драматик эффект
дејилдир. Бу, шаһ вә онун сарајынын мәнәви позғунлу-
ғуну көстәрмәк үчүн драматург тәрәфиндән мәнәрәтлә
истифадә едилмиш бир пријомдур.

Шикајәтчиләрин әризәләринә бахмајан, халгы сон
гәпјинәдәк сојан, јохсул Иран кәндлиләринин бир пар-
ча чәрәк пулу газанмаг үчүн дидәркин дүшмәләринә
сәбәб олан шаһ вә онун әлалтылары кефлә, ишрәтлә
мәшғул олур, халгын габагчыл нүмајәндәләрини мәнәви
чәһәтдән сарсытмаг үчүн онларын намусларына белә әл
атырлар. Будур, Мирзә Рза вә Фәрһадә мәнәви зәрбә
вурмаг мөгсәдилә гәддар Рәһим хан биринчинин гызы,
икинчинин нишанлысы олан Ситарәни зорла шаһын
һәрәмханасына апардырыр. Бу хәбәр айләни тәшвишә
салыр; гызын гардашы Надир өз бачысынын намусуну
горумаг истәдији үчүн өлдүрүлүр, Мирзә Рза һәбсә алы-
ныр. Доғма вәтәниндә бөјүк јениликләр јаратмаг мөг-
сәдилә тәһсилдән гајыдан Фәрһад исә белә фачиәләрә
дөзмәјиб мугавимәт көстәрдикдә ону да јаралајырлар.

Күнләр кечдикчә бу аиләдики интигам һисси даһа да
чошур, о халг гәзәби илә бирләшир. Бу мәнәда фәдан-
ләр тәшкилатына, өзүнүн дедији кими «Ингилаби комит-
тәјә» дахил оларкән, Мирзә Рзанын интигам, нифрәт,
кин вә гәзәблә долу ашағыдакы сәмими сөзләри мән-
налыдыр:

«— Сиз зүлмә гаршы мүбаризсиниз, мән зүлм илә
вuruшурам! Сиз әдаләт тәрәфдарысыныз, мән әдаләт
арајырам! Сиз мээлүмлара көмәк етмәк истәјирсиниз,
мән мээлүмам! Сиз залимләрә чеза вермәк истәјирсиниз,
мән онлардан интигам алмаг истәјирәм!»

Беләликлә тәшкилата дахил оларкән, белә бир гајә
илә анд ичән Мирзә Рза дедикләрини чәсарәтлә јеринә
јетирир.

Шаһы мәнв едән Мирзә Рза сарајда һәбс олунур.
Онун агибәти илә тамашачылары таныш етмәк үчүн ја-
зычы белә бир финал вермишдир: «Лампалар сөнүр,
архадан икинчи пәрдә галхыр, Мирзә Рза асылмыш,

Фәрһад, Ситарә, Мәмнш вә Күлзар сон дәфә кизләп
тә'зим едирләр. Фәрһад: «Узағлара, һүдуд харичинә доғ-
ру, кедәк!» дејир вә кедирләр.

Көрүндүјү кими Ч. Чаббарлы бундан әввәлки әсәр-
ләринә нисбәтән даһа бөјүк мээсәләләрә тохунмуш, дил,
үслуб вә драматик чәһәтдән дә нисбәтән долғун әсәр
јаратмышдыр. Бу әсәр кәнч мүүллифин кәләчәкдә даһа
мәзмунлу вә бәдиә әсәрләр јазачагына үмид вериди.
Бундан сонра гәләмә алдыгы «Ајдын» пјесин бу үмиди
доғрултду.

«Ајдын» 1919-чу илдә мүсават һакимийјәти дөврүндә
јазылса да, о заманлар сәһнәдә ојнанылмамышдыр.
Мүүллиф Азәрбајчанда Совет һакимийјәти гурулдугдан
сонра пјесин үзәриндә ишләмиш, ингилабын илк иллә-
риндә «Огтај Елоғлу» илә бирликдә бу әсәр дә Бақы вә
рајон театрларында мүүвәффәгийјәтлә нүмајиш етдирил-
мишдир. Совет тамашачыларынын бу әсәри бөјүк марағ-
ла динләдикләрини көстәрән мөгәлә вә ресензија чоһдур.
Бунун сәбәби нә иди? һәр шәјдән әввәл, драмын һәјәт
һәгигәтини сәнәт дили илә нәгл етмәси иди. Тамашачы-
лар бу әсәрдә јахын кечмишдә ја өзләринин, јахуд өз
ата-аналарынын вә јаннки гонум-гоншуларынын башына
кәлән мүсибәтләри там реаллығы илә көрүр. Ч. Чаб-
барлынын буржуа гурулушуна гаршы дәрин нифрәтино
үрәкдән шәрнк олурдулар.

«Ајдын» дәбдәбәли бир дилдә, романтик үслубда ја-
зылса да, пјесин мәркәзиндә дуран әсас һадисәләр вә
типләр реал иди. Романтик хәјал бу реал һәгигәти нә
гәдәр јүксәклијә галдырса да, реал базадан, јердән үзә
бйләмәмишдир. Беләликлә, Ч. Чаббарлы бу әсәриндә дә
өз реалист ән'әнәләринә, әсасән, садиг галмыш, гурту-
луш јолу ахтармыш, ону тапа билмәсә дә, тапылмасынын
лазым олдуғу һагда тәсәввүр доғурмушдур.

Бу әсәр өз идеја истигамәти вә тәпгид һәдәфи нөг-
теји-нәзәриндән мүүллифин әввәлки реалистик драм әсәр-
ләрилә мүүјјән дәрәчәдә әлағәдар иди. Санки бунда:
әввәлки драм әсәрләриндә буржуа мүлкәдар гурулушу-
нун чиркинлик вә рәзаләтләрини кифәјәт гәдәр көрә
билмәјән јазычы даһа чанлы, даһа реал вә даһа тә'сир-
ли фактлар тапмыш, бунлары даһа һәрарәтли бир гәләм-

лэ кениш охучу күтлэлэринэ билдирмэҕи өз вэтэндышлыг борчу һесаб етмишдир. Бир сыра шө'р, һекајэ вэ пјес-лериндэ олдуғу кими «Ајдын» эсериндэ дэ драматургун эсас тәнгид һэдәфи пул дүнјасы вэ бу дүнјада сайибкар-ларын төрөтдикләри фәлакәтләрдир.

XX эсрин эввәлләриндэ нефт сәнајесинин сүр'әтлә инкишафы нәтичәсиндэ һәдсиз дөвләтә малик олан вэ һарынлашан Бақы буржуазиясынын типик-үмумиләш-миш нүмајәндәсини әдиб тәсәдүфи олараг Дөвләтбәј адландырмамышдыр. Дөвләт пәрдәси алтында бу истисмарчылар өз ејибләрини кизләтмәјә чалышсалар да, Ч. Чаббарлынын һәр чүр пәрдәни әритмәјә гадир олан гүввәтли тенденсиячылығы онларын әсил сималарыны парлаг бир ајна кими, һәм дэ микроскоп шүшәсинин алтында бөјүдүлән мүзүр һәшәрат шәклиндә көстәрир, хошбәхт јашајыш үчүн чәмијјәтә зијан вуран бу үнсүр-ләрин мәнв едилмәсинин лүзүмијјәти һаггында охучу вэ тамашачыларда инам доғурур. «Тәсәдүфи зәнкинлик-дән гудуран Балахан», «сәрвәт ичәрисиндә бөјүмүш Новрузбәј», башгаларынын фәлакәти үзәриндә өзүнә сәадәт сарајы гуран Дөвләтбәјләрин пул, сәрвәт вэ дөвләт нәтичәсиндә инсанлығы һиссләриндән мәнрум олдуғлары нә гәдәр реал бир шәкилдә көстәрилмишдир.

Ч. Чаббарлы буржуа-мүлкәдар гурулушунун доғур-дуғу фәлакәтләри илк эсәрләриндә олдуғу кими, бурада да сәдәчә аилә-мәишәтдә тәсвир етмишдир. Бунунла бирликдә о, ичтимаи һәјат сәһнәсиндән дэ типик мәсәлә-ләр сечмишдир. Дөвләтбәј бир тәрәфдән Ајдынын сә-мими аиләсини дағыдырса, дикәр тәрәфдән дэ өз заво-дунда ишләјән фәһләләрин һәдсиз дәрәчәдә истисмар едир. Јазычы фәһләләрин ачыначағлы вәзијјәтләрини типик шәкилдә көстәрсә дэ, сијаси дүнјакөрүшүнүн мән-дудлуғу үзүндән, онларын буржуазияја гаршы тарихи мүбаризәләрини, бу мүбаризәләрә рәһбәрлик едән партија тәшкилатынын ишини долғун верә билмәмишдир. Әсәрдәки һадисәләр XX эсрин илк он илиндәки һадисә-ләри хатырлатса да, бу дөврдә ингилаби мүбаризәләр мәктәби кечмиш Бақы пролетариатынын мүтәшәккил чы-хышындан, чаризми вә јерли буржуазияны сарсыдан эзәмәтли мүбаризәләриндән характер бир епизод белә јохдур. Истәр капитализмә гаршы нифрәт һисси, истәрсә дэ кәләчәк һаггындакы бөјүк арзу вә дуғулар эсәрин гәһрәманы Ајдынын бә'зән мүчәррәд, бә'зән анархист,

бә'зән дэ демократик көрүшләри илә әлағәдар едилмиш-дир. Ајдынын ашағыдакы фикрини шәһр едәк:

«Һәјата јанашынча ичиндәки тәзадлары, биринин варлы, биринин јохсул, киминин һаким, киминин мәнһум олдуғуну көрүнчә бу арзу дәјишиб, бир фикрә чеврил-ди: бүтүн јашајышда бир ингилаб јаратмаг!»

Көрүндүјү кими Ајдын јашајышда ингилаб јаратмаг истәјир. Лакин бу ингилабы ким јарадачаг, нәтичәси нә олачаг? — Бу конкрет суалларын чавабыны Ајдын верә билмир. Мәнз буна көрә дэ мүчәррәдлик һәм әсәрдә, һәм дэ Ајдынын дилилә дөјилмиш идејаларда өзүнү көстә-рир. Бә'зән Ајдын реал вә һәјати фикирләрлә дэ чыхыш едир, мүбаризәјә, үсјана, азад дүнја уғрунда мүбаризә-јә дэ чағырыр.

«Мән елә бир дүнја истәјирәм ки, орада милләтләр азад, фәрдләр азад, зәһмәт азад, вичдан азад, һәрәкәт азад, бүтүн варлыг азад, истила зәнчири јох, шә'шәә, дәбдәбә јох, фәрман јох, һәр кәс өз зәһмәтинин, өз арзу-сунун гулудур».

Әлбәттә, бу арзулар бөјүк, мүсбәт вә һәјатидир. Капитализмә гаршы мүбаризә апаран Бақы пролетариаты да белә мәгсәдләр ирәли сүрүрдү. Лакин Ч. Чаббар-лынын гәһрәманы һәмин пролетариатла бир заводда иш-ләсә дэ, онун мүбаризәсиндән чох-чох узагдадыр. Мәнз буна көрә дэ, бу мүсбәт гәһрәманын арзулары бир фәр-дин арзусу олараг галыр, онун мүбаризәси зәминәсиэ, бир анархистин мүбаризәсинә бәнзәјир. О, аилә һә-јатындакы фәһиәдән нәтичәләр чыхартдыгча, һәтта бәдбинләшир, конкрет шәкилдә буржуазияја дөјил, мү-чәррәд шәкилдә каината, гаунуларга гаршы үсјан едир. Һәтта Ајдынын аилә фәлакәтинә баис олмуш Дөвләтбәј гаршы фәһләләрин апардығы мүбаризәјә дэ гошулмаг истәмир.

Капитализмә гаршы фәһләләрин мүбаризәсини тәс-вир едән јазычы өз драмларында биринчи дәфә дөврүн ән мүһүм мәсәләсинә тохундуғундан бунун хүсуси әһә-мијјәти вардыр. Лакин, јери кәлмишкән гејд етмәлијик ки, бу мүбаризә XX эсрин эввәлләриндә вә ја мүсават вахты Бақы пролетариатынын буржуазияја гаршы апардығы тарихи мүбаризәләрә нисбәтән чох сөнүк вә зәифдир. Бурада сијаси мүбаризә дөјил, иғтисади мүба-ризәдән бәһс олунур. Ч. Чаббарлынын тәсвиринә көрә, фәһләләр ичәрисиндә «сәрттәбиәтли, мәтнинирадәли»

Пиргулу белә, фәһлә синфинин типик нүмајәндәси де-
жилдир. Доғрудур, Пиргулу «бу эзаб ичиндә һәр күн бир
гәдәр өлмәкдәнсә, бирдәфәлик өлмәк јахшыдыр»—дејә
фәһләләри һәјата топланмаға чағырыр; ишдән говулан
јолдашлары ишә көтүрүлмәјинчә «биз ишләмәјәчәјик»
дејир, лакин истәр онун, истәрсә дә башга фәһләләрин
бу һәрәкәтләри Дөвләт бәјләри сарсыда билмир, әксинә,
Дөвләтбәј фәһләләрин көндәрмиш олдуглары нүмајән-
дәнин иғтисади тәләбләрини белә, јеринә јетирмәјәрәк,
«завода кәлиб һесабынызы алын!»—дејә онлары ишдән
чыхартмағ истәјир.

Ч. Чаббарлынын о заман фәһлә һәрәкатыны белә
зәиф көстәрмәси онун ингилаби һәрәкаты јахшы билмә-
мәси вә сијаси дүнјакөрүшүнүн дарлығы илә изаһ олуна
биләр. Бу сијаси һадисәләр фонунда олан гәһрәманы
Ајдынн тутдуғу чәбнә даһа тәәччүблүдүр. Тәтил ет-
миш фәһләләр дөјүлән јолдашларыны мүдафи мөгсә-
дилә Дөвләтбәј вә онун кешикчиси гочу Гурбанн үстүнә
атылдыгда, Ајдын онлара мүғавимәт көстәрир. Сурхај
Дөвләтбәјин заводуну јандырмағ истәдикдә, Ајдын она
да мане олур. Чүнки, о артығ конкрет шәкилдә капита-
лизм дүнјасы илә мүбаризәни дејил, јухарыда гејд ет-
дијимиз кими «бүтүн бәшәријјәтә, кәината, күнәшә,
улдузларә», мәнәви јандарм алдандырдығы аллаһа
гаршы үсјән фәлсәфәсини ирәли сүрүр.

Ч. Чаббарлынын бурадакы мәнһуд көрүшләринә бах-
мајарағ, «Ајдын» әсәри онун илк дөвр-јарадычылығында
ирәлијә доғру бөјүк бир аддым сајылмалыдыр. Әсәрдә
иәзәри чәлб едән ән мүнһүм мәсәлә буржуазиянын шид-
дәтли сурәтдә ифша едилмәсидир. Илк драм әсәрләрин-
дә көрдүјүмүз схематик, бәсит, натамам буржуа типлә-
риндән фәрғли оларағ бурада чанлы буржуа образлары
јарадылмыш, фәрди хүсусијјәтләрә малик олан реал,
һәјати типләр верилмишдир. Мәнз буна көрә дә ејни
синфин нүмајәндәләри олан Дөвләтбәј, Новрузбәј вә
Балаханлар бир тип кими бир-биринә бәнзәмирләр.
Јазычы бунларын һәр биринин симасында Бақы буржуа-
зијасынын характер чизкиләрини јарада билмишдир.

Ч. Чаббарлы Дөвләтбәј симасында буржуазияны
даһа кәскин бир гәләмлә ифша етмишдир. Ајда ики јүз
ийн манат кәлири илә фәхр едән бу алчагтәбиәтли бур-
жуаны јазычы әввәлчә бизә бир әхлағсыз кими таныдыр.

Дөвләтбәј бир һәрүмчәк кими намуслу, вичданлы, мән-
сум Күлтәкини өз торуна салыр, сонра исә өзү кими
башга дүшкүн капиталистләрин јанында Күлтәкини әлә
кечирмәси илә һәјасызчасына фәхр едир. Һәтта бу иј-
рәнч мөгсәдини һәјата кечирмәк үчүн мәрчләшдијини
дә утанмадан Күлтәкинин өзүнә сөјләјир. Беләликлә, биз
онун әхлағсызлығы, әјјашлығы, даһа сонра зүлмү вә с.
мурдар сифәтләри илә таныш олуруғ вә кетдикчә она
даһа чоһ нифрәт едирик. Лакин Ч. Чаббарлы гызыл дүн-
јасынын төрәтдији рәзаләтләри сајмағла галмыр. Онун
гәһрәманы «Мән бир һәгигәтәм, мән бир һеч дејиләм!»—
дејә вар-дөвләт саһибләринә, буржуазияға гаршы чы-
хыр, «Әдаләт диваны» ахтарыр. Анчағ, гызыл дүнјасы,
сәрвәт саһибләри онун көјләрә учмағ истәјән гаһадла-
рыны елә сындырырлар ки, ахырда о да зәһәр ичиб өлән
Күлтәкинлә бирликдә мәнв олур.

Драматургун бир чоһ дикер драмларында олдугу
кими, бурада да мүсбәт—баш гәһрәман мәғлүб олур,
онун кәдәрли, фачиәли агибәти охучу вә тамашачылары
дүшүндүрүр. Лакин бу чисмәни мәғлүбијјәт һеч дә оху-
чулары ачизлијә, үмидсизлијә вә бәдбинлијә сөвг ет-
мир, әксинә онларда бу фачиәјә сәбәб оланлара гаршы
кни, нифрәт, гәзәб һисси доғурур. Чүнки ајдынлар өз
зәманәләринин бүтүн чиркинликләрини парлағ бир ајна
кими әкс етдирмәклә, «алтун дүнјасы»нда пул һакимиј-
јәтинин рәзаләтләрини там чылпағлығы илә көстәрмиш-
ләр. Онлар һәгигәт олдугларыны нүмајиш етдирмәклә
гәләбә чалмыш, мәнәви чәһәтдән галиб көрүнән бу гәһ-
рәманларын фачиәли өлүмү исә онлара гаршы һүсн-рәғ-
бәтин даһа да артмасына сәбәб олмушдур.

«Ајдын» әсәринин мүвәфғәгијјәти, ичтиман һадисә-
ләрин лазымы бәдин формада ифадә етмәсиндәдир.
Әсәрин дили тәмтарағлы, тәнтәнәли, романтик үслубда
олса да, ајдын вә мәнәлидыр. Јазычы типләрә көрә ону
дәјишдирмәклә реалист драматуркија әнәнәләринә ри-
ајәт етмәјә чалышыр. Бөјүкханымла Күлтәки, Ајдынла
Пиргулу, Дөвләтбәјлә Сурхај образларынын дилләри
арасындакы фәрғләр нә гәдәр габарығ бир шәкилдә ве-
рилмишдир! Әсәрдәки диалог вә монологларда јығчамлығ
нә гүввәтли бир драматизм вардыр; ејни дәрәчәдә дә
конфликт гүввәтлидир. Драматургун гәһрәманы асфалт-

лы жолларла ирәлиләмир. Оун гаршысына бир-бириндән бөжүк, мүрәккәб вә арадан галдырылмасы үчүн кәркин мүбаризәләр тәләб едән чәтинликләр чыхыр; һәм аилә-мәишәтдә, һәм дә ичтимаи һәјатдакы бу чәтинликләр бири дикәрини тә'гиб етдикчә пәрдәләр арасындакы интизарлар да артыр, гәһрәманларын тәлеји, һадисәләрин нәтичәсини көрмәјә дәрин бир мараг ојаныр. Беләликлә Ч. Чаббарлы өз тамашачыларыны пјесин сонунадәк кәркин бир вәзијјәтдә сахламага мүвәффәг олур. Мәсәлән, Ајдынын Күлтәкени Дөвләтбәјин голлары арасында көрмәси, фәһләрин кеф мәчлисиндә онларын үз-үзә кәлмәләри, фәһләләрин тәтилә башламалары вә с. бу кими сәһнәләрин нә илә гуртараचाгы, әлбәттә, охучу вә тамашачыларда бөжүк мараг вә интизар доғурур.

Башга драмларында олдуғу кими бу әсәриндә дә Ч. Чаббарлы тә'сир гүввәсини артырмаг үчүн лирик сәһнәләрдән мәнәратлә истифадә етмишдир. Гијәби бир сәсин јаныгылы маһны охумасы, һәзин бир тар сәсинин ешидилмәси, дәрин психоложи һалларын тәсвири, һүзн, кәдәр вә риггәт доғуран диалогларын верилмәси тәсадүфи дејилдир. Атәшин сөзләрилә бүтүн каинатда бир ингилаб јаратмаг истәјән, бир зәрбә илә дағытмаг истәдији маһнын һәр парчасындан «алтун дәннәләринә көрпү» салмаг гүдрәтинн өзүндә һисс едән Ајдынын сон пәрдәдә зәһәр ичмиш Күлтәкин гаршысындакы пәрәстишкарана сөзләри бир-бириндән нә гәдәр фәрглидир!

Бүтүн бу дедикләримизи нәзәрә алдыгда Ч. Чаббарлынын сәнәткар-драматург кими хејли инкишаф етдијинә гәтијјән шүбһә галмыр. Бу ма'нада «Ајдын» әдибин биринчи дөвр јарадычылығына јекун вурур. Сијаси-фикри, һабелә бәднн-сәнәткарлыг чәһәтдән онун јени бир јарадычылыг дөврүнә дахил олмасы бу әсәриндә ајдын нәзәрә чарпмагдадыр. Дөврүн сијаси-ичтимаи һадисәләри дә истәдадлы јазычыны даһа јүксәк әмәлләр уғрунда мүбаризәјә руһландырырды. Бу елә бир дөвр иди ки, буржуа-мүлкәдар гурулушу әлејһинә, Совет һакимијјәтинин гәләбәсин уғрунда пролетариатын илләрдән бәри апардығы мүтәшәккил мүбаризәләр даһа кәркин бир шәкил алмыш, өзүнүн һәлледичи мәрһәләсинә дахил олмушдур. Белә бир тарихи һәнгигәтә Ч. Чаббарлы кими истәдадлы јазычы бикәнә гала билмәзди. Чүнки о, бөжүк сәнәткар иди. Белә сәнәткарлар исә мүјјән дөврләрдә сәһв етсәләр дә, мәнәфеләрин тоғушдуғу ән

кәркин моментләрдә халга зидд чәбһә тута билмәзләр. Ч. Чаббарлы һәм дә она көрә халга зидд чәбһә тута билмәзди ки, о өз ахтарышларында, илк реалист драм, ше'р вә һекајәләриндә халг мәнәфејини мүдафиә етмишдир. Мәһз буна көрә дә Азәрбајчанда Совет һакимијјәтинин гәләбәсиндән сонра һәнгиги јарадычылыг јолуну тапан әдиб илдән-илә бөжүк аддымларла ирәлиләди, Азәрбајчанда совет драматургијасынын баниси кими јүксәк ада, мисилсиз шәһрәтә чатды.

1919-чу илдә јазылан «Ајдын»ла 1922-чи илдә тамамланмыш «Огтај Елоғлу» әсәрләрини мүгајисә едәк. һеч тәсадүфи дејил ки, бә'зи әдәбијјатчылар һәр ики әсәри ејни дөврүн мәһсулу кими гијмәтләндирирләр. Доғрудан да һәр ики әсәр өз тәнгид һәдәфләри, мүсбәт гәһрәманларынын фачиәли тәлеји, гајә вә мәгсәдләрилә бир-биринә јахындырлар. Санки Асланбәј Дөвләтбәји, Фирәнкиз Күлтәкени, Огтај Ајдыны әвәз етмиш, башга бир шәраитдә конфликтләр өз бәднн ифадәсини тапмышдыр. Бунуиһа белә «Огтај Елоғлу» орижинал әсәр олмагла драматургун јарадычылығында ирәлијә доғру бир аддымдыр.

«Ајдын» әсәринин гәһрәманында халга, онун ишләдији заводун фәһләлери илә јахынлыг јохдур. Әксинә Ајдын фәһләләри «гәссаблар бычагы алтында гафиланә јуварланан гојун сүрүсү» адландырараг, онларын мүбаризәсинә вә бунун кәләчәјинә инанмыш. Јери кәлмишкәи гејд етмәк лазымдыр ки, драматургун өзү дә тәсвир етдији дөврүн типик фәһләләрини көрә биләмнншдир. Бу фәһләләр ХХ әсрин әввәлләриндә өз сијаси мүбаризәләрилә чаризми вә јерли буржуазияны титрәдән мүтәшәккил гүввәдән даһа чох пролетариатын һәјат сәһнәсинә чыхдығы заман итгисади гәләбәләрлә гејри-мүтәшәккил мүбаризә апаран, фәләкәтләри узагбашы техника илә изаһ едиб маһинлары дағытмага чан атан тәшкилатсыз дәстәләри катырладыр. Огтај Елоғлу исә халга-чәмијјәтә мүнасибәтиндә Ајдындан фәргли олараг халгын гүдрәтинә бөжүк бир инамаз јанашыр. Онун гәһрәманы дар күндә өз тәлејини халгын мүһакимәсинә тапшырыр, ән кәркин моментләрдә она архаландығы үчүн нисбәтән даһа чәсарәтли һәрәкәт едир. Ајдында исә вәзијјәт тамамилә башгадыр. Доғрудур о да «адаләт

диваны» ахтарыр, лакин бу диванын нэдэн ибарэт олдуғуну дәрк едә билмәдији үчүн бәдбинләшир, беләликлә дә «Мән бир һәгигәт дејиләм, мән бир һечәм» дејир, Огтај Елоглу исә бөјүк тәрәддүлдәрән сонра дәрк едир ки, кимин һағлы, кимин һағсы олдуғуну халг өзү тәјин едә биләр. «Гој халг өзү мұһакимә етсин»—дејән Огтај халгын һәр бир гәрарына разыдыр. О, инаныр ки, халг һәгиги мұғәссирин Асланбәј вә онун симасында буржуа гурулушу олдуғуну мүүјәнләшдирәчәкдир.

Ајдын өз дүшмәни Дөвләтбәјә гаршы мұбаризәдә «һуманист» дујғуларла чыхыш едиб, фүрсәт әлә дүшдүкдә белә, ону өлдүрмәјә, заводуну дағытмаға мане олурса, Огтај өз дүшмәниндән интигам алачағыны сөјләјир, өз кәскин һүчумлары илә ону ләрзәјә, тәшвишә салыр.

Ајдын Дөвләтбәјә үз-үзә кәлиб чарпышмадан узағлашыр, белә бир фүрсәт дүшдүкдә кәнар дурусса, әксинә Огтај Асланбәјә үз-үзә кәлдикдә үрәјини бошалдыр, пуллари онун үзүнә чырпыр, голундан тутуб кәнара фырладыр, онунла чарпышмаға фүрсәт ахтарыр.

Ајдын өз мұбаризәсини «мән бир һечәм» дејиб өзүнү зәһәрләмәклә гуртарырса, Огтај тәслим олмаг истәмир, өз тәлејини халгын мұһакимәсинә тапшырыр.

Нәһајәт, Ајдын, әсасән, өз шәхси аилә фачиәсиндән доған сәбәб нәтичәсиндә гызыл дунјасына нифрәтләр жағдырырса, Огтај чәмијјәти, театр коллективини учурума апаран сијаси гурулуша гаршы чыхмагла, биринчи нөвбәдә коллективин тәлејини дүшүнүр. Онун фикринчә «мән» мәфһуму «халг» мәфһумунун ајрылмаз бир һиссәсидир. Вә һеч тәсадуфи дејил ки, о өзүнү «Елоглу» адландырмышдыр. Огтај халг мәнәфејини шәхси мәнәфедән үстүн тутур, өз бачы вә анасы һағгында дүшүнәркән, «мән гочаман бир халгы, онун сәадәтини, кәләчәјини ики нәфәр гадынын истираһәтинә фәда едә билмәрәм» дејир. Огтај халгын кәләчәјинә бөјүк үмидләр бәсләјир:

«— Бу күн бир гојун сүрүсү кими тәсәввүр етдијин ајағычарыглы, башыгапазлы бу заваллы күтлә фил аддымлары илә ирәлиләјир. О, бир ил бундан әввәлки дејилдир. О јарадачаг, о, харигәләр јаратмаға мүстәиддир!»

«Ајдын»да олдуғу кими бу әсәрдә дә Ч. Чаббарлынын гәһрәманы кәркин чарпышмалар шәраитиндә ардычыл мұбариз олараг галмыр. Доғрудур, әсәрин дәр-

дүнчү пәрдәсиндә, јәни Огтајын Асланбәјлә үз-үзә кәлмәсиндән он ил сонра онун кечдији мұбаризә јоллары һағгында гыса маълумат верилир вә дејилир ки, «Огтај губернатору тәһгир етдији үчүн сүркүн едилир. Түркүстанда һөкүмәт әлејһинә чалышдығына кәрә Сибирә кәндәрилир, 4—5 илдән сонра чыхыр, бир дә һәбс олунур, јалныз ингилабдан сонра азад олуна билир вә с. Лакин сөзлә дејилән бу һадисәләр онун ардычыл ингилабчы олдуғуну һеч дә исбат едә билмир. Чүнки он ил сонра биз Огтајы әчаиб бир «философ» кими көрүрүк; о, «Һәр шәјин јапма» олдуғуну иддиә едир, өзүнү «сәфилләр падшаһы» адландырыр, мүчәррәд фәлсәфи» фикрләр ирәли сүрәрәк, әввәлки реал мұбаризә сәһнәсиндән узағлашыр. Бүтүн бу ишләрин әсасына шәхси мәнәббәтдәки накамлыг гојулдуғундан, кет-кәдә Огтајын гәјәләринин ичтиман мазмуну зәифләјир ки, биз буну јалныз Ч. Чаббарлынын өз мәнәдуд көрүшләрин илә изаһ едә биләрик.

Образын, еләчә дә әсәрин ичтиман маънада бу кими зәиф чәһәтләринә бахмајараг, әсәрдә буржуа актјорлары, буржуа зијалылары, өзүнү «мәдәни» адам кими маскалајан чиновникләр бүтүн кәскинлији илә ифша едилмишләр.

Асланбәј буржуа чиновники, өз халгына јухарыдан бахан бир зијалыдыр. О, үздә өзүнү милли мәдәнијјәт тәрәфдары, театры бир мәктәб сајан «јени» адам кими көстәрә дә, һәгигәтдә милли мәдәнијјәтин вә театрын ән гаты дүшмәнидир. О, милли формада палтар кејинән ана вә бачысына нифрәтлә: «Бу дикарка палтары илә бајыра чыхма»—дејир, актјору «ит дөфтәриндә ады олмајан, ничтожныј, жалкиј, развратныј» адам адландырыр. Управа үзвү олмағы илә фәхр едән, пула аллаһ кими бахан, шәһрәтпәрәстлик үчүн бачысыны истәмәдији, лакин варлы бир адама сатан бу типни јазычы Огтајын дилилә «әски мұһитин күлүнч һејкәли» адландырыр.

Беләликлә, јазычы көстәрир ки, һакимијјәт башына кечмиш Азәрбајчан буржуазиясынын мүасирләшмәк, јениләшмәк шүары формадыр, мазмунча о, феодалпатриархал көрүшләрән ирәли кәдә билмомишдир. Театры «ојунбазхана» адландырараг, ора кетдији үчүн гызыны өлдүрмәк истәјән һачы Заманла онун оғлу Ас-

ланбәј арасында бу мәнада әсаслы бир дәјишиклик көр-мүрүк.

Ч. Чаббарлынын јарадычылыгында тәсадүф етди-јимиз мүсбәт гадын образлары силсиләсиндә Фирәнкиз дә ичтимаи һәјата атылыб чәмијјәтә хидмәт етмәк истә-јән чәсарәтли бир гыз кими тәсвир едилмишдир. Бу, әсәрин ичтимаи әһәмијјәтини хејли артырыр. Фирәнкиз әввәлләр гардашынын ирадәсинә гаршы чыха билмәјәрәк өз мәгсәдинә чатмаг јолундә ачизлик көстәрирсә, сонра-лар аилә тәзјиги, феодал — аристократ әхлагы принцип-ләри онун ичтимаи дујгуларына бухов ола билмир. О, асланбәјләр мүһитинә нифрәт едир вә ониллик ајры-лыгдан сонра сәһнәдә Огтајын руһдан салыначағыны дүшүндүкдә: «Кәлдим, артыг архам учурумдур, керн дөнә билмәрәм»,—дејә бөјүк бир чәсарәтлә сәһнәјә аты-лыр. Лакин чылғын бир вәзијјәтә кәлмиш Огтај, өзү дә һисс етмәдән, ону мөһв едир. Драматург бунулла, белә бир фачиәјә сәбәб олан ичтимаи мүһитә атәш ачыр, онун дајағыны балталајыр.

«Огтај Елоғлу»нда драматик конфликтләрин кәр-кинлији, психоложи һалларын мүрәккәблији, композиси-јасынын мөһкәмлији, бәди и тәсвир гүввәсинин үстүнлүјү вә с. кими чәһәтләр Ч. Чаббарлынын сәнәткарлығында-кы инкишафы көстәрмәкдәдир.

«Огтај Елоғлу» пјесиндән сонра совет идеолокија-сыны әкс етдирән бөјүк сәнәт әсәри јаратмаг арзусу илә јени ахтарышлары башлајан Ч. Чаббарлы «Од кәлини» фачиәси үзәриндә ишләјир. Бундан әввәл вә сон-ракы әсәрләринин јазылыш тарихини нәзәрдән кечир-дикдә, һәр һансы бир пјеси илә ондан сонракы пјес ара-сындан бир, узагбашы икииллик бир фасиләнин олдуғуну көрүрүк. «Од кәлини» илә ондан әввәлки «Огтај Елоғ-лу» әсәри арасында исә алтыиллик фасилә вардыр. Доғрудур, бу алты ил әрзиндә Ч. Чаббарлы мәшһур «Гыз галасы» поемасыны, совет кәнчлијинин коммунизм руһунда тәрбијә олунамасына көмәк едән бир нечә лирик ше’рини јазмышдыр. Лакин о, бу илләрдә әсасән «Од кәлини» мөвзусу үзәриндә ишләмиш, социализм реализ-минин тәләбләринә чавабверичи јүксәк кејфијјәтли бир сәнәт әсәри јаратмаг истәмишдир. О истәјирди ки, јаратдығы әсәр һәр чәһәтдән совет драматуркијасынын

тәләбләринә чаваб вермәклә өз јарадычылығында да әламәтдар бир һадисә олсун. Әсәрин илк варианты 1925-чи илдә тамамланса да, мүәллифин өзүнү тә’мин етмәмишди. О, тарихдән алдығы мөвзуну күнүн тәләб-ләрилә бағлаја билмәдијиндән, бә’зи тарихи һадисәләри дә дәриндән тәдгиг едә билмәмишди. Мөһз буна көрә дә әсәр үзәриндә јенидән, һәм дә әсаслы сурәтдә ишләмәли олан Ч. Чаббарлы 1928-чи илдә онун јени вә сон вари-антыны сәһнәјә вермишди.

«Од кәлини» Азәрбајчан сәһнәсиндә әламәтдар бир һадисә кими гаршыланмыш, совет дөврүндә јаранан драм әсәрләринин триумфал гәләбәси кими сәсләнмиш-ди. Бу әсәрдә бөјүк фикирләр садә вә бәдии бир дилдә өз долғун ифадәсини тапмыш, драматург өз охучу вә тамашачыларында вәтәнпәрвәрлик, мәрдлик вә милли гүрүр һисси доғурмушдур. О көстәрмишдир ки, Азәр-бајчана ишғал мәгсәдилә кәлән истилачы әрәб ордула-рына гаршы мәнәтәтли мүбаризә апаран Елхан кими тарихи гәһрәмәнларымызла фәхр едә биләрәк. Елханын прототији мәшһур Азәрбајчан сәркәрдәси, 20 илдән ар-тыг әрәб истилачыларына гаршы гәһрәмәнлык мүбари-зәси апарыб, икидлик нүмунәләри көстәрән Бабәк олса да, һәр ики гәһрәмәни ејниләшдирмәк мүмкүн дејилдир. Белә бир мүгајисәјә јол вермәмәк үчүн Ч. Чаббарлы өз гәһрәмәнин адыны әввәлләр дүшүндүјү кими Ба-бәк, јахуд Елхан—Бабәк дејил, садәчә олараг Елхан гојмушдур. Бундан башга Бабәк IX әсрин гәһрәмәни олдуғу һалда, Елхан әрәб истиласынын даһа әввәлки дөврү илә бағлыдыр. Бунулла бирликдә бөјүк драматург Елхан образыны јарадаркән, Бабәк вә онун һәјат-мүба-ризәсилә әлағадар олан бир сыра фактлардан мөһарәт-лә истифадә етмишдир.

«Од кәлини»ндә истифадә олуна мөвзу хүсусән дин әлејһиннә мүбаризә мотивләри истәр совет, истәрсә дә классик әдәбијјатымыз үчүн јени бир һадисә дејилдир. Лакин Ч. Чаббарлы һеч бир классик вә ја мүасир јаз-ычымызы тәкрар етмәдән, мәсәләни тамамилә орижинал бир шәкилдә гојмуш, ејни мөвзуда јазан мүәллифләрдән даһа чәсарәтли һәрәкәт етмишдир. О бир чох бәдии әсәр-ләрдә олдуғу кими, садәчә олараг дин һадимләринә гаршы мүбаризә илә кифајәтләнмәмиш, динин вә ондан истифадә едәнләрин сјјаси-ичтимаи мәһијјәтини, бу «мүгәддәс» пәрдә алтында кизләнән ишғалчылык иш-

жәтләрени ачыб көстәрмишдр. Бу ишдә Ч. Чаббарлынын тенденсијачылыгы, фикирләриндәки ингилаби-ардычылыгы ачыг-ајдын көрүнмәкдәдир.

Бу әсәрилә Азәрбајчанда совет драматуркијасынын көркәмли бир нүмајәндәси кими чыхыш едән јазычы тарихи тарих хатиринә дејил, мүасир тәләбләр хатиринә гәләмә алмыш вә белә бир мөвзуну бу мәгсәд үчүн мүвафиг көрмүшдүр.

«Од кәлини» тарихи романтик драма адланса да, мөвзусуна бахмајараг, јаделли ишғалчылара гаршы мүбаризә, дин әлејһинә кәскин һүчүм, чошгун вәтәнпәрвәрлик мотивләринә, хәлгилик хүсусијәтләринә көрә там мүасир әсәр кими сәсләнир. Пјесин әсас сүжетини тарихи мүбаризә тәшкил едир. Драматуркијада мүзәјән изләр бурахмыш бу тематика о вахта гәдәр ән чох буржуа јазычылары тәрәфиндән гәләмә алыныб, тарихи һәгигат тәһриф едилдијиндән, Ч. Чаббарлынын бу тәшәббүсү ејни заманда буржуа милләтчиләринин панисламизми јајан нүмајәндәләринә гәти бир зәрбә кими дә гиймәтләндирилә биләр.

Ч. Чаббарлы, буржуа јазычыларынын дини маһијәт дашыјан әсәрләринә гаршы чыхараг, «Од кәлини»ндә бүтүн динләрин, конкрет шәкилдә исламијјәтин мүртәчә маһијәтин бөјүк бир сәнәткарлык чәсарәти илә ифшә етмиш, онун тәрәтдији дәншәт вә рәзаләтләрин реал тарихи лөвһәләрини јаратмышдыр. Бунула белә о, тарихи-хронологи фактларын әсири олмамыш, IX әсрдә әрәб истилачыларына гаршы 20 илдән артыг мүбаризә апаран Бабәк вә онун тәрәфдарларынын һәрәкәтини әрәб истиласынын илк дөврләринә, VII әсрә кечирмишдир.

Әсәрдә ичтимаи-дини көрүшләрилә бир-биринә зидд олан мүсбәт вә мәнфи гүввә үз-үзә дајанмышдыр. Мүсбәт чәһнәдә Елхан вә онун тәрәфдары олан јохсуллар, гуллар, мәнфи чәһнәдә исә Агшин вә әрәб истилачылары, һабелә јерли һакимләр вә руһаниләр дурурлар. Бурада Елханла Солмаз арасындаки мәнәббәт вә башга лирик һадисәләр ајрыча бир сүжет хәтти тәшкил етмиш, онлар ичтимаи-сијаси мәсәләләр үзрә инкишаф етдириләц сүжет хәттинә јардым көстәрмәк мәгсәдилә верилмиш, һәр сәһнәдә, һәр шәкилдә ичтимаи мәсәләләр әсас

көтүрүлмүшдүр. Јазычынын әввәлки әсәрләринә инсбәтән, бу даһа јүксәк бир пафос вә сәмимијјәтлә јазылмышдыр. Бурада јалныз ичтимаи мәсәләләрин габарыт шәкилдә верилмәси дејил, ејни заманда көркин драматизм, бәди и тәфәккүрүн зәнкинлији, типләрин психоложи дәринлији, гајә ајдынлыгы да нәзәри чәлб едир.

Елхан өз мүбаризәсини халг күтләләринин, башлыча олараг гулларын көмәји илә, онларын иштиракы илә давам етдирир. Оун мүбаризәси «торпагларындан ган даман, көһнә дүнјаны учурмаг, чичәкләриндән сәадәт күлүмсәјән јени вә азад бир дүнја гурмаг» үчүндүр. Бу, Елханын идеалыдыр. О, халгы бу јола чағырыр. «Биз бу јола доғру кедирик... Орада варлы, јохсул, күчлү, күчсүз олмајачагдыр. Бүтүн өлкә гардашчасына чалышан, газанан, бөлүшән бир анлә олачагдыр. Орада ујурма динләр, аллаһлар олмајачагдыр».

Елхан бу мәгсәдинә чатмаг үчүн апардыгы кәскин мүбаризәдән сон нәфәсинәдәк чәкинмир. О, дәрк едир ки, халгы гул һалында сахлајан һаким тәбәгәләрин әлиндә дин чох мөһкәм бир силаһдыр. Буна көрә дә Елхан һәм көләлик әсарәтинә, һәм дә һәр чүр динләрә, аллаһлара гаршы үсјан едир:

«— Мәндән башга мәним харичимдә өзкә бир аллаһ јохдур! Мәнәм јер үзүндәки һәјат вә сәадәтнин јарадычысы! Мәнәм аллаһ, аллаһ мәним өзүмдәдир!»

Азәрбајчан сәһнәсиндә буну сөзләри илк дәфә Чәфәр Чаббарлынын гәһрәманы дејирди. Чәфәр Чаббарлыја гәдәр бәди әдәбијјатда дин илә мүбаризә әксәр һалларда биртәрәфли гојулурду. Ч. Чаббарлы исә һәм динчиләри, һәм дә дини ифшә етмишдир.

Ч. Чаббарлы көстәрир ки, дар ағачы, мәзлум инсанларын наләләри, јохсуллуғ, истисмар, зүлм — бүтүн бунлар дин, гуран, пејгәмбәр вә аллаһлардан истифадә едән һаким синифләрин доғурдуғу фачиәләрдир.

Бурада, динин һаким синифләрә вә онларын истилачылыг нијјәтләринә нечә хидмәт етдији чох ајдын бир шәкилдә көстәрилмишдир. Әбуүбейдин: «Солмаз јандырылмалыдыр» әмринә әввәлчә етираз едән Јанардаг, һәм атәшпәрәстликдә, һәм дә ислам дининдә инсан гурбанына јол верилмәдијини билдирдикдә, Әбуүбейд она дејир: «Исламијјәт бир јана! Мән ачыг дејирәм, Солмаз јох олмалыдыр!» Беләликлә јазычынын мүбаризәси тәкчә әрәб истилачыларына гаршы мүбаризә чәрчивә-

синдә галмайыб, ејни заманда бүтүн динләрин, һабелә бүтүн истисмарчы синифләрин ифшасына доғру јөнәл-дилмишдир. Бу мәнада кемшишин шүүрларда галан мурдар галыглары илә мүбаризә, әсәрин актуаллығы хусусилә гејд едилмәлидир.

Беләликлә мөвзу е'тибарилә тарихи олмасына бах-мајараг өз гајәсини вә гаршысына гојдуғу әсас мәгсәд-ләри е'тибарилә бу әсәр мүасир руһда сәсләнир. Дин әлејһинә мүбаризә јаделли ишғалчыларә гаршы нифрәт, вәтәпәрвәрлик, халгы севмәк, мүбаризәдә дәнмәз ол-маг вә с. бу кими мәсәләләр совет кәнчлијинин гаршы-сында бу күн дә дурмагдадыр.

Елхан вә тәрәфдарлары динләрә гаршы чыхдыглары кими, диндән гулдурлуг силаһы кими истифадә едән әрәб ишғалчыларына, јерли һакимләрә гаршы да мүтә-шәккил мүбаризә апарырлар. Елхан әрәбләрин вә он-лара сатылмыш јерли феодал вә руһаниләрин зулмүндән тәнкә кәлмиш јохсуллары башына топлајыр, һәтта азад бир һөкүмәт дә гурур.

Әсәрдә Елханла Солмаз арасындакы севки мотиви дә мүһүм јер тутур ки, бу, пјесин әсас гајәсини даһа да долғуналашдырыр. «Азадлыг көзәл јашамаг үчүндүр» — дејән Елхан бүтүн варлығы илә севдији Солмаза көһнә дүнјаны јыхмаг һаггында ашағыдакы фикирләри сөјлә-јир:

«— Мән онун дајандығы дини, гүввәт вә алтун һөк-манлығыны девирәчәк, бүтүн дөвләтләри, һөкүмәтләри, адәтләри, ганунлары, динләри вә онларын јаратдығы бү-түн әски дүнјаны учурачаг, бу һәјат бајгушларынын мазарлығы үзәриндән азад диләкләр вә азад вичданлар дүнјасына доғру чичәкли бир јол салачағам; бу јени дүнјаны бәзәјән азадлыг чичәкләринин күлкүн јарпаг-лары, ораны ишыгландыран сәадәт күнәшинин бу алтун телләри алтында мән сәнин ајагларына енәчәк, мә'сум көзәллијә пәрәстиш едәчәјәм».

Лакин Солмаз, сонралар чәрәјән едән сијаси, ичти-ман һадисәләр фонунда бир ојунчаға чеврилди, әрәб ишғалчылары ондан өз мәгсәдләри үчүн — Елханы өз тәрәфләринә чәкмәк үчүн истифадә едирләр. Әли гуран-лы Солмаз Елханы јолундан дөндәрмир, әксинә, онун әрәбләрә гаршы нифрәт һиссини даһа да артырыр.

...Бүтүн бу гејд етдикләримизлә бирликдә әсәрин

нөгсанларыны да унутмаг олмаз. Елханын утопик кө-рушләри, кәләчәк, хошбәхт дүнја һаггындакы хәјалпәр-вәрлији вә бә'зи һалларда анархист һәрәкәтләри пјесин зәиф чәһәтләридир.

Бүтүн бу зәиф чәһәтләринә бахмајараг, «Од кәли-ни» тәкчә Ч. Чаббарлы јарадычылығында дејил, Азәр-бајҗан совет драматургијасында мүсбәт бир һадисә иди. Ч. Чаббарлынын өз гәһрәманыны «Ајдын» вә «Ог-тај Елоглу»нда олдуғу кими хырда буржуа инјялыла-рындан дејил, ингилабчы халг күтләләри ичәрисиндән сечмәси исә онун јарадычылығында әләмәтдар һадисә ки-ми гижмәтләндирилә биләр. Бу әсәри илә дөврүн тәләбинә лајиги илә чаваб верән Ч. Чаббарлы һәјатымызы даһа дәриндән гаврајырды.

Тарихи мөвзуда, лакин мүасир руһда јаздығы «Од кәлини»нин гәләбәсиндән сонра мүасир мөвзуларә кеч-мәк Ч. Чаббарлы үчүн чәтин дејилди. О, чох јахшы би-лирди ки, бунсуз совет дөврү әдәбијјатынын жүксәк тәләбләринә лазыми чаваб вермәк мүмкүн дејилдир. Сосиалист һәјатымызын наилијјәтләри, совет адамлары-на ингилабын вердији нә'мәтләр, һәјатымызда Октябр сосиалист ингилабы гәдәр бөјүк бир һадисә олан колхоз гурулушу, һабелә гадын азадлығы, халглар достлуғу вә саир бу кими мөвзулар совет јазычыларындан өз бәдни-ифадәләрини көзләјирди. Бу, халгын, һәјатын, партија вә һөкүмәтин тәләби иди. Там варлығы илә совет чәб-һәсинә кечән Ч. Чаббарлы да бу тәләбә чаваб вермәјә билмәзди. Неч тәсәдүфи дејил ки, онун «Од кәлини»ндән сонра гәләмә алдығы «Севил» (1928) пјеси күнүн ән актуал мәсәләләриндән биринә һәср олунмушду. Доғру-дур, әсәрдәки һадисәләрин чоху ингилабдан әввәлки һәјатын тәсвири илә әлағәдардыр. Лакин совет һәјатына һәср олунмуш сон нәрдә өз бәдни-ичтимайи дәјәрилә о гәдәр чанлы вә долғун чыхмышдыр ки, тәкчә бу шәкилдә персонажларын симасында совет һакимијјәти илләриндә халгымызын кечдији ониллик һәјат өз реаллығы вә долғулулуғу илә бәдни ифадәсини тапмышдыр.

«Севил» әсәри сосиализм реализми методу илә јазыл-мыш әсәрләрин ән јахшы нүмунәләриндән биридир. Бу әсәрдә дил, үслуб чәһәтдән дә драматургун хейли ин-кишаф етдији көрүнмәкдәдир. Нәлә «Од кәлини»ндә

изләри көрүнөн «тәмтэрагы» вә «пафослу» дил, мүчэррэд — романтика Севилә тамамилә јаддыр. Бу эсәрдә үмумиләшмиш, ејни заманда да фәрди хүсусијјәтләрилә верилмиш типләр силсиләсинә раст кәлирик. Демәк олар ки, эсәрдәки персонажларын һамысы тамамланмыш, характер хүсусијјәтләрилә верилмиш бәдин портретләрдир.

Ҷ. Чаббарлы бу пјесиндә мүсават дөврүндә Азәрбајчан гадынларынын олдуҗча ағыр һәјатыны, ингилабдан сонра исә социализм чәмијјәтинин гадынлара вердији азадлығы Севилин симасында көстәрмиш, авам, савадсыз Севилин јени совет адамы кими шуур вә мәдәнијјәтчә нечә јүксәлдијини тәсвир етмишдир. Бу, јазычынын драматурглуҗ фаалијјәтиндә совет һәгигәтини илк тәсвир етмәк тәшәббүсүдүр. Доҗрудув, пјесдә Севилин нечә охудуҗу, нечә дәјишилдији көстәрилмир, лакин ајры-ајры типләрин данышыҗларында биз һәјатда шаһиди олдуҗу-муз бу һәгигәтин реаллығына инанырыҗ. Эсәрин сон пәрдәсиндә исә совет чәмијјәтинин гадынлара вердији азадлығы нүмајиш етдирилмишдир.

Бурада мәнфи гүввәләрин талеји дә јени бир шәкилдә верилмишдир. Белә ки, мүсбәт гүввәләрин јүксәлиши вә гәләбәси илә әлаҗәдар олараҗ, мәнфи гүввәләр өз әввәлки мөвҗејини итирир вә онларын мәҗлубијјәти, өлүмә мәһкумлугу тәсвир олунур.

Ҷ. Чаббарлы «Севил» эсәриндә индијәдәк әдәбијјә-тымызда өз ин'икасыны тапмыш вә бүтүн демократик јазычыларымызын тохунмуш олдуҗлары гадын азадлығы мөвзусуну тамамилә јени планда, совет јазычысына хас олан бир шәкилдә ишләмәјә чалышмышдыр. Ҷ. Чаббарлыјадәк М. Ф. Ахундов, Ә. Һаҗвердијев, Ҷ. Мәммәдгулузадә вә Сүлејман Сани Ахундов кими јазычылар да бу мөвзуну гәләмә алмышлар. Лакин Ҷ. Чаббарлы гадын азадлығынын һәгиги јолуну көстәрмиш вә бу азадлығын анчаҗ социалист ингилабыдан сонра мүмкүн олдуҗуну исбат етмишдир. Бу нөгтеји-нәзәрдән Севил образынын кечдији јоллар чох мараҗлыдыр. О, ингилабдан әввәл авам, һүҗугсуз, әринин гулу вәзијјәтиндә олан бир гадын иди. Әринин — Балашын көстәришләриндән кәнара чыха билмәјән мүти Севил, анчаҗ ингилабдан сонра мүстәгил дүшүнән, өз һүҗугуну анлајан бир гадын

олур, һәтта «Азәрбајчан гадынлығынын азадлығы јолу» адлы бир эсәр дә јазыр.

Ҷ. Чаббарлы бу эсәриндә инсанын јенидән гурулмасыны чох реал вә инандырычы фактларла тәсвир етмишдир. О көстәрир ки, ингилаб һәинки кәнчлији, һәтта җочалары да дәјишдирир. Севилин атасы Бабакиши, Күлүшүн атасы Атакиши ингилабдан әввәл һеч бир ишә јарамајан җочалар идиләр. Ингилабдан сонра о гәдәр јениләшмиш вә дәјишмишләр ки, өз балалары белә онлары таныја билмир. Севилдә олдуҗу кими бу җочаларын да нечә, нә кими бир шәрантдә дәјишдикләри сәһнәдә көстәрилмир. Лакин эсәрин сон пәрдәсиндә јазычы бу дәјишмә јолларыны онларын өз дили илә о гәдәр чанлы, инандырычы тәсвир едир ки, көрмәјә еһтијәч белә галмыр.

«А т а к и ш и—...Адамын учу-бучағы јох иди, издиһам сел кими ахырды, мән бирини јанладым ки, һара? Фабрикаја —деди,—чөрәк вә јашамаҗ далынча...

Б а б а к и ш и—Бизә дә, түркүн сөзү, елә бу лазымды.

А т а к и ш и—Ач җарын ғылынча кәләр, җошулдуҗ...

Б а б а к и ш и—Түркүн сөзү, о җошулмаҗла җошулдуҗ...

А т а к и ш и—О фабриктән бу фабрикә.

Б а б а к и ш и—О заводдан бу завода.

А т а к и ш и—О кәмидән бу кәмија, һабелә инди мән газанчыјам.

Б а б а к и ш и—Түркүн сөзү, мән дә очаҗчы...»

Көрүндүјү кими хошбәхт һәјатын шәрәфли зәһмәти бу җочаларын күскүн һәјатларына бир никбилик, һәрәкәтләринә бир итилик вермишдир. Әмәк чәһәси һамынын җуртулуш јеридир. Јазычы өз эсәриндә Севилин дили илә буну бир дә тәсдиг едәрәк дејир:

«— Социализмә, фабрикә — мән орадан кәлмишәм, ораја да кедирәм, гадынларын азадлығы јолу анчаҗ орададыр.»

Мүсават чиновники Балаш вә дөврүн варлы зијалы нүмајәндәләри олан Әбдүләлибәј, Мирзә Мәммәдәли вә Дилбәр дә олдуҗча реал вә инандырычы верилмишдир. Онларын «инкишафы» тамамилә башга јолларла кедир. Әмәји севмәјән, чәмијјәтә һеч бир хејри олмајан

бу түфејлиләр Совет һакимијјәти дөврүндә, тамамилә башга вәзијјәтә дүшүрләр. Јени дөврүн сүр'әтли аддымларла ирәлиләмәси онларын өлүмә мәнкулмуғуну кәстәр-бир, мәнәви ејбәчәрликләрини үзә чыхардыр.

Бу әсәрдә гадын азадлығы дүшмәнләри олан буржуа милләтчиләринин гадына бахышы ифша едилмишдир. Бу чәһәтдән Әбдүләлибәјин ашағыдакы сөzlәри ону вә онун кимиләрини фағи етмәк үчүн чох характерикдир:

«—О ки, галды гадына... евдә отурурду, инди һәјәтә дә чыхсын, анчаг арвад лап көз габағында олса, бәка-рәтини итирәр. Онун көзәллији өртүсүндәдир. Гадын да охусун... чаршаф ки, онун башыны әлиндән алмыр. Гуран охусун, гуранда јерин алты да јазылыб, үстү дә...»

Беләликлә, көрүнүр ки, бу әсәрдә ирәли сүрүлән әсас идеја мәншәтдә, инсанларын шүрунда, һәјәтдә, јени-лијин көһнәлијә гаршы мүбаризәсидир. Јазычы бу мүбаризәнин динамикасыны, инкишафыны әсас зиддијјәтләрини вә бәди лөвһәләрини вермишдир. Бу мүбаризә јолларында чарпышмаг үчүн, гоч дөјүшүнә галиб кәл-мәк үчүн Ч. Чаббарлы Күлүш кими чәсарәтли образ јарадараг, бүтүн гадынларын онун кими олмасыны арзу едир. Бу чәсарәт тәдричи сурәтдә Севилин чадраны ат-масы, Атакиши вә Бабакишинин евдән чыхыб истәһса-лата кетмәләри вә саирәдә өзүнү кәстәрпир.

Күлүш әдибин мүбариз сурәтләриндәндир. О, көһ-нәлијә, патриархал һәјәтә, зүлмә, әсарәтә гаршы чох чәсарәтли чыхышлар едир. О, Балашын бачысы олуб, буржуа-мешшан чәмијјәтиндә јашаса да, һәм о чәмиј-јәтә, һәм дә ону мүдафиә едән гардашына тамамилә зиддир.

Үмумијјәтлә «Севил» әсәриндәки һәм мүсбәт, һәм дә мәнфи типләр әдәби портрет нөгтеји-нәзәриндән јазы-чы тәрәфиндән чох мәнәрәтлә ишләнмишдир. Әкәр драматургун ингилабдан әввәлки әсәрләриндә бир-ики тип даһа чанлы верилдирдә, бурада, демәк олар ки, типләрин һамысы чанлы вә орижинал чыхмышдыр. Тип јаратмаг ишиндә јазычынын нә гәдәр инкишаф етдијини бу әсәр бир даһа исбат едир.

«Севил» әсәринин бөјүк тә'лими вә тәрбијәви әһәмиј-

јәти вардыр. 1928-чи илдән сәһнәмиздә тамашаја гојулан мәнз бу әсәрин тә'сири алтында минләрлә гадын вә гыз чадрасыны туллајыб, һәјәтә атылмыш, мәктәбә, фаб-рикаја вә завода кетмишдир.

1929-чу илдә Ч. Чаббарлы өзүнүн мәнһур «Алмас» пјесини јазмышдыр. «Севил»дән фәрғли олараг бу әсәр тамамилә мүасир мөвзудадыр; социалист һәјәтимизын бәди тәсвирини вермишдир. Бурада да әсәрин гәһрәма-ны гадындыр. Санки «Севил» әсәриндә Азәрбајчан га-дынлығынын һәғиги азадлығы јолуну тәсвир едән драма-тург бу дәфә онун ичтимаи һәјәтдакы актив ролуну кәстәрмәк истәмишдир. Бизә тәхминән елә кәлир ки, тәһсилдән сонра һәјәтә атылан Севил — Алмас синасын-да көндә јенилијин көһнәлијә гаршы мүбаризәсинә го-шулмуш вә гаршысына чыхан бөјүк чәтинликләрә бах-мајараг гәләбә чалмышдыр.

Јазычы социализм реализминин көзәл нүмунәләрчә-дән олан бу әсәриндә тәсвир етдији дөврүн олдуғи актуал бир мәсәләсинә тохунмуш, коллективләшмәнин илк илләриндә көндә кедән синфи мүбаризәни әкс ет-дирмишдир. Бу әсәрдә санки өз һуғуғлары уғрунда мү-баризә едән севилләр вә күлүшләр тәһсил алдыгдан сонра һәјәт мејданына атылыр, иш башында өз вәзифә-ләрини намусла јеринә јетириб, јүксәлишимизә әнкәл олан түфејлиләри — көһнә һәјәтын галығларыны арадан галдырмаг истәјирләр.

...Алмас бир көнд мүәллимәсидир. О, јалныз ушаг-лара дәрс демәклә кифәјәтләнмәјиб, кәндин сијаси-ич-тиман вә мәдәни ишләринә дә гарышыр, совет мүәллими-нин шәрәфли ишини һеч бир заман јадындан чыхартмыр. О, нә едәчәјини чох јажысы билир, ләкин тәчрүбәси јох-дур. Коллективләшмәјә башлајан кәндин мүрәккәб зид-дијјәтләрини билмәмәк Алмасын ишиндә бир сыра нөг-санларын әмәл кәлмәсинә сәбәб олур. Бу нөгсанлардан исә синфи дүшмән чох асанлыгла истифадә едә билир.

Бүтүн бунлара бахмајараг о, чох чәсарәтли, мүба-ризәдә дөнмәз, ирадәли вә бачарығлы бир кәнчдир. О, тактикасызлығына бахмајараг, һәр бир ишиндә, һәр һансы тәшәббүсүндә һамынын һүсн-рәғбәтини газаныр.

Алмас Совет зијалыларынын бағачыл нүмајәндәси-дир. О, көһнә зијалыларын нүмајәндәси олан Мирзә

Сәмәндәрә вә мешшан Чамала гаршы гојулмушдур. Чамал «чобанлар» арасында мәдәни инсанларын јашаја билмәјәчәји фикрини ирәли сүрәрәк чидди мүбаризә мејданындан гачыр. Мирзә Сәмәндәр исә гәтијјән бу мүбаризәјә гошулмур. О, «битәрәф» бир адам кими нәзәрә чарпыр. Амма Мирзә Сәмәндәр «гурбан олум Мәһәмәдин шәриәтинә» дејәркән, дүшмән фикирләрини дә кизләјә билмир. Беләликлә Алмас голчомагларла мүбаризә етдији кими, Мирзә Сәмәндәрләрлә дә мүбаризә апармалы олур.

Лакин Алмас бу мүбаризәсиндә, тәчрүбәсизлији үзүндән кениш халг күтләрәинә истинад едә билмир. О, һәр иши тәкбашына, өзү көрмәк истәјир. Бу нөгсанларыны исә сонралар һисс едир вә әсәрин сонунда дејир:

«— Бәли, өзүмү тагсырлы билирәм, чүнки мән бу инвалид чухасы кејмиш голчомаг һачы әһмәдләрә, шәрифләр, мирзә сәмәндәрләрә гаршы мүбаризәдә, анчаг коммунист партијасынын рәһбәрлијилә вә јохсул кәндиләри тәшкил етмәк јолу илә иш көрүлә биләчәјини јакшы дүшүнмәмишдим. Мән тәкбашына мүбаризә апармышдым. Мән баша дүшмәмишдим ки, бу мүбаризәни анчаг мән апармырам, фәһлә синфи партијанын рәһбәрлији алтында апарыр. Мән сәһвләрим и бојнума алырам. Анчаг бу сәһвләрим дүшмәнләрим севиндирмәсин. Мүбаризә давам едир! Сәһвләр мәнә чох шеј өјрәтди».

Алмасын дүшмәнләри исә чох һижләкәрди. Онлар һәр һансы бир васитәдән, Алмасын ән чүз'и бир сәһвиндән, һәтта ушагларла идман палтары кејиндириб, бәдән тәрбијәси кечмәсиндән белә истифадә едирләр.

Коллективләшмәнин илк күнләриндә голчомагларла гаршы кәскин синфи мүбаризә мәсәләси дә әсәрдә реал верилмишдир. Һачы Әһмәд чох һижләкәр, еһтијатлы голчомагдыр. О, кәндин «ағсаггалыдыр», «инвалидлик китабчасы» вар. Ибад, Балоглан, Шәриф кими әлалтыларынын көмәјилә Һачы Әһмәд өз планларыны һәјата кечирмәк истәјир. О, Алмасын симасында өзүнүн бөјүк дүшмәнини көрүр. Одур ки, әввәлчә онула «достлашмаг» истәјир. Бунун мүмкүн олмадығыны көрдүкдә, мүбаризә планыны дәјишдирир, Алмасы кәнддә нүфуздан салмаға чалышыр.

Пјесдә Һачы Әһмәдлә Алмас арасында олан мүба-

ризә кәркин бир шәкил алыр. Алмасы «әхлагсызлыгында» мүттәһим едиб мәнкәмәјә верирләр. Мәнкәмәдә Һачы Әһмәд бандасынын әксингилаби симасы мејдана чыхыр.

«Алмас» әсәриндә јени дүнјанын бөјүк бир сүр'әтлә гурулдугу, көһнә дүнјанын исә ејни сүр'әтлә өлүмә кетдији бүтүн ајдынлыгы илә кәстарилишидир. Биринчи пәрдәнин биринчи көрүшүндә бу сөзләри охујуруг:

«Азәрбајчанын узаг бир кәндиндә, мәктәб габагында бир мејданча. Кәнд молласы, онун мүридләри, ағсагаллар вә сәирә чийинләриндә бир табут апарыр вә охујурлар. Бу аралыг он сәккиз јашларында кәнч бир гыз — Алмас бир гадынын әлиндән тутуб сүрүјәрәк голчаларын бахышы алтында кечиб кедир».

Бурада мә'налы бир мүгајисә вардыр: көһнә һәјатын табутда гәбрә доғру истигамәт алмасы, јени һәјатын исә совет адамларыны мәктәбә, ишә, әмәјә чағырмасы нә гәдәр мә'налы верилишидир! Ејни пәрдәдә ушагларын охудуглары нәғмәнин мәзмуну да буна хидмәт едир:

— Һеј сән, әски дүнја, тәслим ол,
Әски дүнја тәслим ол!
Сәнә гаршы јүрүш вар,
Машына од бурахын,
Вуруш вар һа вуруш вар!
Вуруш вар һа вуруш вар!
Сыралара дураг биз,
Ирәлијә, ирәлијә!
Јени дүнја гураг биз!

Јени һәјаты тәрәннүмә һәср олунмуш бу пафос әсәр боју давам едир, Алмас мин бир чәтинлијә дүчар олурса да, мүбаризәдән кери чәкилмәк истәмир. Јени һәјат уғрунда мүбаризәдә бу һәјат кислата кими пахырлары ачыр, һәр кәси өз рәнкиндә кәстәрир. Пахыры ачылмыш адамларла гаршы Алмас јени зәрбәләр вурмаға чалышыр. Чәтин мүбаризә шәраитиндә Алмас өз ирадәсини зәифләтмир, өз мәгсәдләринин мүтләг һәјата кечәчәјинә инаныр. Әсәрдә Алмасын гәләбәси совет гурулушунун кәнддә гәләбәси кими верилишидир.

«Севил»дә олдугу кими «Алмас»да да сурәтләр чох динамикдир. Биз истәр мүсбәт, истәрсә дә мәнфи сурәтләрин һадисәләрлә әлагәдар шәкилдә дәјишдикләрини көрүрүк.

«Алмас»да күтлөви сәһнэләр дә мараглы верилмишдир. Һәм ушагларын жығышмасы, һәм дә колхозда кәндиләрин жығынчағы, һабелә мәһкәмә сәһнәсинин тә'сирли верилмәси язычыдан, әлбәттә, бөјүк эмәк тәләб едир.

Ҷ. Чаббарлы бу әсәриндә гәрибә типләр телсиләси жаратмышдыр. Алмас, Мирзә Сәмәндәр вә Чамал—һәр үчү мүүәллимдир. Лакин бунларын һеч бири бәдии портрет кими дикәринә бәнзәмир, Башга сәһәләрдән алынмыш сурәтләр һаггында да ејни сөзү демәк олар. Һачы Әһмәд, Ибад, Баларза кими ејни мәгсәдә хидмәт едән мәнфи типләрә мәхсус фәрди чизкиләр чох габарыг верилмишдир. Афтил, Јахшы, Аллаһверди вә Очаггулу кими кәндли сурәтләри дә чох типик вә чанлыдырлар. Јазычы јалһыз һадисәләри дејил, бу типләри дә узун мүддәт өјрәнмишдир. Һәјатла, инсанларла јахынлыг онун сәнәткарлығына чох көмәк етмишдир.

Бүтүн бунлар Ҷ. Чаббарлынын мүасир мөвзуја чох бөјүк мәс'улијјәт һисси илә јанашдығыны исбат етмәкдәдир. О, чох јахшы билрди ки, социализм реализми јазычыдан һәјат һәгигәтини дәриндән билмәји тәләб едән бир јарадычылыг методудур.

Тарихи мөвзуда јазылмыш «Од кәлини», кечмишлә бу күнүн мүгајисәсини верән «Севил» вә тамамилә мүасир мөвзудан бәһс едән «Алмас» Ҷ. Чаббарлынын габагчылы совет јазычысы олдуғуну, социализм реализминин әсас тәләбләринә чаваб вердијини, Азәрбајчан совет драматуркијасына бир сыра јениликләр кәтирдјини исбат етди. Бу әсәрләрдән сонра јаздығы нәзәри мәгалә вә чыхышларында бөјүк драматург совет јазычысынын гаршысында дуран әсас вәзифәләри даһа реаллығы илә дәрк етмиш, даһа долғун, даһа мәзмунлу әсәрләр јазмаға башламышды. Онун «Алмас»дан сонра гәләмә алдығы «1905-чи илдә» пјеси белә бир јарадычылығын мәһсулудур.

Јахын кечмишимиздәки ингилаби мүбаризә тарихиндән мөвзу сечән Ҷ. Чаббарлы халғлар достлуғу идејасыны әсәринин әсас сүжет хәттинә дахил етмиш, һәм өз јарадычылығында, һәм дә Азәрбајчан совет драматуркијасында әләмәтдар бир һадисә олан көзәл сәнәт әсәри нүмунәси жаратмышдыр. Өз бәдии фикри дәјәри, драматик конфликтин дәринлији, образларын долғунлуғу илә бу пјес мүәлифин ш а һ ә с ә р и адлана биләр.

Асија халғларыны гәфләт јухусундан ојадан 1905-чи ил ингилаби дөврүндән јүзләрлә мараглы мөвзу сечмәк мүмкүндүр. О заманкы Бақы вә Азәрбајчан һәјатында да бу тарихи мүбаризә күнләрилә әлағәдар олан зәнкин һадисәләр вардыр. Истәр классик, истәрсә дә мүасир әдәбијјатымызда бу дөвр һадисәләринә һәср олунмуш әсәрләр өз долғун мәзмуну вә бәдии дәјәрилә әдәбијјат тарихимиздә чох мүһүм јер тутур. Бу дөвр һадисәләри ән бөјүк јазычыларымызын — Ҷ. Мәммәдгулузада, Ә. Сабир, Ә. Һагвердијев, Сүләјман Сани Ахундов вә башгаларынын јарадычылығында да сиһинмәз изләр бурахмышдыр. Лакин Ҷ. Чаббарлы бүтүн бу јазычылардан фәргли олараг, гәләмә алдығы һадисәләрә совет дөврүнүн јүксәк тәләбләри зирвәсиндән јанашмыш, дөврүн бүтүн һадисәләрини дејил, әсәсән бир һадисәни — ингилаби һәрәкәтын кенишләnmәсилә әлағәдар олараг халғлар достлуғу мәсәләсини даһа габарыг шәкилдә көстәрмәк истәмишдир.

1905-чи илдә бүтүн Русијада, Шәргдә вә Гәрибдә бөјүк һадисәләрин баш вердијини јазычы билсә дә, бунлардан бәһс етмәмиш, әсас мөвзуну Азәрбајчан, хусусән Бақыдан алараг, һадисәләри конкрет шәкилдә мүәјјән шәраитдә — заман вә мөкән даирәсиндә көтүрмүшдүр. Бу конкретлик пјесин мөвзусунда, әсас сүжет хәттиндә дә нәзәрә чарпмагдадыр.

Өз тарихи әсәрләриндәки ән'әнәләрә садиг галан јазычы ејни заманда онлары нкишаф етдирәрәк, даһа да дәришләшдирмишдир. Бу ән'әнәләрдән ән чох нәзәри чәлб едәни тарихи мөвзуда мүасир тәләбләрә чавабвәричи деталларын габарыг шәкилдә көстәрилмәсидир. Бу дәфә Ҷ. Чаббарлы тарихи һадисәләрә бу күнү бағламаг мәсәләсини дә нәзәрә алмышдыр.

Мә'лумдур ки, 1905-чи илдә әсас һадисәләрдә иштирак едән гәһрәманлардан икиси: Бахшы, Сона вә онларын ушаглары совет дөврүнә гәдәр кәлиб чыхмыш, халғымызын хошбәхт һәјатыны көрмүш, колхоз гурулушунун илк илләриндә дә иштирак етмишләр. Драматург бу гәһрәманларынын совет дөврүндәки һәјатларындан тәсадүфи олараг эпизодлар вермәмишдир. О, бу эпизодлары бир нечә дәфә көстәрмәклә мүасир һәјатдан тарихә бахмаг, охучуларын нәзәриндә бу күнүк наилијјәтләр зирвәсиндән тарихи һадисәләри сејр етмәк, онлара гижмәт вермәк принципини чанландырмаг истә-

мишдир. Гоча Бахшы санки бу күнә жүксәк мәһәббәт һисси ојатмаг мәгсәдилә кечмишин гара күнләрини өз гызына вә Сонанын оғлуна нәгл едир. Бу нағылдакы һә-
јат һәгигәтләри сырасында халглар достлуғу даһа мһүм
јер тутур.

Халглар достлуғу мөвзусу 1905-чи илдә баш вермиш
сијаси һадисәләр фонунда тәсвир едилмишдир. Мәлум-
дур ки, ингилаби һәрәкатын гаршысыны алмаг мәгсәдилә
чарын Азәрбајчандакы нүмајәндәси губернатор јерли
буржуазија илә әлбир олараг милли гырғын сијасәтини
јүрүдүр. Драмада контраст шәклиндә верилмиш халглар
достлуғу вә милли гырғын пјесин идејасыны ачмагда
јазычыја көмәк етмишдир. О көстәрмишдир ки, илләр-
дән бәри гардаш кими јашајан халглары вурушдуран
чаризм өз мәгсәдинә чатмаг үчүн нә гәдәр һиләкәр
усуллара әл атмышдыр. Бу мәгсәд үчүн биринчи нөвбә-
дә јерли буржуазијанын сатгын нүмајәндәләриндән ис-
тифадә етмәклә, ејни заманда да «Мәнафеји-миллијә»-
ни шүар едән, милли мухтарият хулјасы илә јашајан
буржуазијаны әлә кечирир. Бу буржуазијанын типик
нүмајәндәси олан Баһадырбәји сусдурмаг үчүн садәчә
олараг бир вәзифә вәди кифәјәт едир. Бунула Ч. Чаб-
барлы буржуазијанын пантүркист нүмајәндәләри тәрә-
финдән ирәли сүрүлән «мәнафеји-миллијә»ни вә «милли
мухтарият»ни әсил маһиятени бөјүк сәнәткарлыг мә-
һәрәтилә ифша етмиш олур.

Чарын типик нүмајәндәси Губернатор сатгын буржуа
нүмајәндәләриндән дә өз симасыны чох мәһәрәтлә киз-
ләтмәји бачарыр. Саламовун јанында онула дост ол-
дуғуну ағыз долусу дејиб, Ағамјана гаршы Саламову
галдырдыгы кими, Ағамјанын да јанында ејни усулдан
истифадә едәрәк, мурдар нијјәтини һәјата кечирмәјә
мүвәфпәг олур. Лакин нисбәтән асанлыгла әлдә едилән
бу «гәләбәләр» губернатору сакитләшдирә билмир. Әсил
мәсәлә кениш күтләләр арасына гырғын салмагдан,
ингилабчылары мәһв етмәкдән ибарәтдир; бу исә асан-
лыгла әлдә едилә биләчәк бир «гәләбә» дејилдир. Ниј-
ләкәр Губернатор бунун үчүн дә хүсуси планлар тут-
мушдур: һәр ики тәрәфдән бир адамы өлдүрмәк,
беләликлә дә тәрәфләр арасына милли әдавәт салмаг.
Бу ишдә чанфәшанлыг едән буржуа нүмајәндәләри вә

руһаниләрин портретләри драматург тәрәфиндән чох мә-
һәрәтлә чәкилдји кими, губернаторун да бу јени шәрә-
итдәки активлији ајдын нәзәрә чарпмагдадыр. О, һәм
мәсчидә кедиб мүсәлманлара дост олдуғуну нүмајиш
етдирир, һәм дә килсәдә мүсәлманларын «вәһшилији»нә
ишарә едәрәк, һәр ики тәрәфдә милли интигам һиссини
аловландырмаға чалышыр. О, кујја һәр ики тәрәфә кө-
мәк едир, әслиндә исә һеч бир тәрәфә көмәк етмәјәрәк,
«чајын дашы, чөлүн гушу» мәсәләни јада салыр, гыр-
ғынларын артмасы үчүн патрону әсиркәмәмәји өз адам-
ларына тапшырыр. Беләликлә охучу вә тамашачыларын
гаршысында инсанијјәт һиссини тамамилә итирмиш,
наһаг ганлардан илһам алаң, дәһшәтли гырғынлара сә-
бәб олан һиләкәр бир чани образы чанланмыш олур.
Губернатор дејир ки:

«— Сијасәтдә мәрһәмәт — бачарыгсызлыг вә горхаг-
лыгдыр. Бу, дәһшәтдир! Лакин бу дәһшәт сәнин вә мә-
ним һәјатымы вә империјанын тахт-тачыны өлүм вә
дәһшәтдән гуртарыр».

Демәк, әсил мәгсәд ајдындыр. Губернатор өз вәзи-
фәсини сахламаг мәгсәдилә минләр, он минләрлә адамын
мәһв олмасы үчүн бу дәһшәтли планлары һәјата кечирмәк
истәјир. О нә үчүн бу планлары, мәһз бу дөврдә, 1905-
чи илдә һәјата кечирмәјә башламышдыр? Бу суалын
чавабы ајдындыр, чүнки 1905-чи илдәки ингилаби һәрә-
кат губернатору ләрзәјә салмыш вә о, бу һәрәкатын
гаршысыны алмаг үчүн белә бир дәһшәтли плана әл
атмышдыр. Бурадан исә даһа мһүм бир мәсәлә—дөврүн
ингилаби һәрәкатынын тәсвири мәсәләси драматургу
дүшүндүрмүшдүр.

Ингилаби фәһлә һәрәкатынын илк тәсвирини биз
«Ајдын»да көрмүшдүк. Лакин о заманлар сијаси дүнија-
көрүшүнүн мәһдудлуғу үзүндән бу һәрәкатын типик
сәһнәләриндән һәрәкатынын бәһс едә билмәдијини да гејд
етмишдик. «1905-чи илдә» пјесиндә исә вәзијјәт бамбаш-
гадыр. Бурада тарихи, ингилаби һадисәләр габагчыл
бир совет јазычысынын дәрин мүшаһидәси нәтичәсиндә
гәләмә алынмышдыр. Ч. Чаббарлы Бакы пролетариаты-
нын дөврүн ән габагчыл синфи олдуғуну, өз партија-
сынын рәһбәрлији алтында мүтәшәккил сијаси мүбаризә-
јә башладығыны, наһајәт, чаризми сарсытдығыны,
реал һәјати фәктлар, тарихи сәнәдләр әсасында тәсвир
етмишдир. Күчә нүмајишләриндән, чар мүтләғијјәти

элејинэ учалан сәсләрдән ваһимәјә дүшән губернаторун чара јаздығы мәктубда бу һәрәкатын ғәзәмәтини о кизләдә билмир вә тәртиб етдији милли ғырын планларыны дәрһал һәјата кечирмәкдән башга бир чарә тәсвүр етмир.

Ч. Чаббарлы партија тәшкилатынын фәалијәтини, онун ајры-ајры үзвләринин мүбаризлијини ичласларда, нүмајишләрдә, мәнкәмә просесиндә вә с. јерләрдә тәсвир етмәклә бу мәсәләјә даһа кениш јер вермәк истәмишдир. О, бу тәшкилатын интернационал тәркибини, планлы фәалијәтини, халг мәнәфејинин кетдикчә кенишләнмәсини вә нәтичәдә чаризм үчүн горхулу бир гүввәјә чеврилмәсини дә көстәрмишдир.

Бүтүн бу сијаси һадисәләр фонунда халглар достлуғу мөвзусу драматургун нәзәрини хүсусилә чөлб едир вә о, бу достлугдан ләрзәјә кәлән чаризмин милли сијасәтини она гаршы гојур. Драматург көстәрир ки, Имамверди илә Аллахвердинин дәрди бирдир. Сона илә Бахшы ејни арзуларла јашајыр. Володин, Ејвас вә Бахшы ејни мөгсәд уғрунда өлүмә кетмәјә һазырдырлар вә с.

Ч. Чаббарлы 1905-чи илдәки һадисәләри совет дөврүнә кәтириб чыхараркән, ики халгын сарсылмаз достлуғу мәсәләси ону дүшүндүрмүшдүр. «Вер әлини, Сона, вер әлини, Бахшы!» — нидаларындан мөгсәд ики гардаш халгын бирлијини әбәдиләшдирмәкдән ибарәтдир. Өз бәди дәјәри вә сијаси фикри долғунлуғу илә «1905-чи илдә» пјеси Ч. Чаббарлынын һәгигәтән шаһ әсәри адлана биләр.

«1905-чи илдә» пјесиндән сонра јенә билаваситә мүасир мөвзулара дөнән Ч. Чаббарлы «Јашар» вә «Дөнүш» әсәрләрини јазмышдыр.

«Јашар» коллективләшмәнин инкишаф етмиш дөврүндә кәнддә кедән синфи мүбаризәнин бәди тәсвирини верән көзәл сәнәт әсәридир. Бу күн елмин һәјатла әлагәси мәсәләсинин нә гәдәр актуал олдуғуну нәзәрә алсаг, «Јашар»ын мүасирлији бир даһа бөјүјүр. Чүнки һәлә 1930-чу илләрин лап әввәлләриндән елмин һәјатла сых әлагәси фикри бу әсәрдә ирәли сүрүлмүшдүр.

Јашар али мәктәб лабораторияларында алдығы билликләри халг тәсәррүфатында тәтбиғ етмәк, нәзәри наилијәтләрини тәчрүбәдә јохламағ, бәләиклә дә халга, вәтәнә хидмәт етмәк истәјир. Лакин бу көзәл нијјәтләр асанлығла һәјата тәтбиғ олуна билмир. Чүнки маскаланмыш синфи дүшмән — Имамјар вар күчү илә муғавимәт көстәрир, тәчрүбәсиз Јашар исә «Кәнддә голчомағ вар» дөјәнләрә күләрәк, Имамјарын әсил симасыны көрә билмир. Бәс нечә олур ки, белә бир шәрәнтдә Јашар гәләбә чалыр? Дүшмәнин ифшасы бир тәсадүф үзүндән олса да, охучу бунун реаллығына шүбһә етмир, чүнки Јашар совет һәгигәтинин рәмзидир. О, мәғлуб ола билмәзди!.. Ч. Чаббарлы јарадычылығы белә бир чүрүк идејаны тәрәннүм етмәзди. Бунунла белә драматург бизим дујуб көрә билмәдјимиз һәјат һәгигәтини, хүсусән синфи дүшмәнин асанлығла көрүнмәјән симасыны чох мәнәрәтлә көрмүш вә бу дөврдә дүшмәнин классик сурәтини јаратмышдыр. Икибашлы сөзләр данышан, өзүнү фәал колхозчу кими гәләмә верән, өз синфиндән, һәтта доғма гардашындан да кизләмәји бачаран Имамјар дәрин һәјат мушаһидәсинә малик олан бир сәнәткар тәрәфиндән јарадыла биләрди.

Драматургун «Дөнүш» әсәри бәди чәһәтдән нисбәтән зәиф олса да, о, буну чох сеvirди. Чүнки Ч. Чаббарлы сәнәт, әдәбијјат, әдәби тәнгид вә театр һаггындакы үрәк сөзләрини бу әсәриндә даһа ајдын демширди. О, театр коллективинин һәјатла ајағлашмасы, репертуарын мүасир мөвзуда јазылмыш көзәл сәнәт әсәрләри һесабына зәнкинләшмәси, кечмишдә јазыб-јарадан бөјүк драматургларын күнүн тәләбләринә чаваб верә билән әсәрләр үзәриндә ишләмәси вә с. кими өзүнү нараһат едән мәсәләләрдән бу әсәриндә бәһс етмишдир. Әсәрин гәһрәманы Күлсабаһ тәһсилдән гајытдығдан сонра ишә башлајыр вә гаршысына чыхан чәтиликләрдән горхмајарағ мөгсәдинә чатыр.

Ч. Чаббарлы «Дөнүш»лә јанашы «Әфғаныстан» адлы бөјүк бир драм әсәри үзәриндә дә ишләјирди. О, бу әсәрин сүжет хәттинә Шәрг халгларынын империализмә гаршы азадлығ мүбаризәләри кими бу күн белә өз әһә-

мијјәтини итирмәјән сијаси бир мәсәләни дахил етмишди.

Һеч шүбһә жохдур ки, Ч. Чаббарлынын, драматуркија сәһәсиндә јени чығырлар ачан, өз ардынча јазычылар ордусу апаран, классик рус-Авропа вә хусусилә Азәрбајчан драматургларынын ән јахшы ән'әнәләрини мәһарәтлә давам етирән бу гүдрәтли сәнәткарын зәнкин јарадычылығы кәләчәкдә дә әдәбијјатшүнасларымызын диггәт мәркәзиндә дурачагдыр.

МИКАЈЫЛ МҮШФИГИН ЛИРИКАСЫ

Мин илдән чох јашы олан Азәрбајчан ше'ринин шөһрәтини бүтүн дүнјаја јәјән Низами, Фүзули, Чавид, Сабир кими көркәмли шаирләрин нәчиб ән'әнәләрини давам вә инкишаф етирән совет ше'римиз аз мүддәт әрзиндә бөјүк ад газанан сәнәткарлары илә фәхр едә биләр. Совет ше'ринин бу көркәмли сималары ичәрисиндә Микајыл Мүшфиг хусуси јер тутур. Јарадычылығынын лап илк күнләриндән өз сәнәтинә бөјүк мәс'улијјәт һисси илә јанашан бу исте'дадли сәнәткар «Аһ, нә бөјүк шәрәфдир сәнәткар олмаг!»—дејәркән, бу ада бәсләдији һөрмәт вә еһтирам онун һәр бир әсәриндә дујулмагдадыр. Елә бу мисранын далынча шаир көнүлләр дүнјасындан хәбәрдар олмағы сәнәткарын ән шәрәфли вәзифәси һесаб едир. Әлбәттә, бөјүккү-кичикли, демәк олар ки, шаирләрин һамысы бу арзу илә јашајыр. «Көнүлләр дүнјасындан хәбәрдар олмаг» үчүн ора јоллар ахтарыр, буну тапдыгда исә өзүнү дүнјанын ән хошбәхт адамы һесаб едир. Лакин бу шәрәфли јолу тапмаг һәр адама нәсиб олмур. Әксинә, тарихин бу вә ја башга бир дөврүндә јашајан жүзләрлә јазычыдан чох аз бир гисми көнүлләр мүлкүндә өз һејкәлини учалдыр, әбәди олараг јашајыр. Белә сәнәткарлар сырасында биз Микајыл Мүшфиги дә көрүрүк.

Микајыл Мүшфигин тәрчүмеји-һалы чох гысадыр. О, 1908-чи илдә Бақыда жохсул бир мүәллим аиләсиндә анандан олмуш, рус-татар мәктәбиндә, сонра исә Бақынын 12 нөмрәли икинчи дәрәчәли мәктәбиндә, һабелә мүәллимләр семинаријасында охудугдан сонра 1927-чи илдә В. И. Ленин адына Азәрбајчан Дөвләт Университетиндә тәһсилени давам етирмиш, 1931-чи илдә исә Али Педа-

гожи институтуну битириб, мүаллимликлэ мэшгул олмушдур. Сонралар бир мүддэт нэшријјат идарэләриндэ чалышан Мүшфиг әсасән јарадычылыг иши илэ мэшгул олмуш, аз заманда бүтүн республикада шөһрәт тапараг, чохлу ше'рләр китабы чап етдиришидир. Тәкчә буну демәк кифәјәтдир ки, беш ил әрзиндә шаирин он китабы: «Күләкләр», «Күнүн сәсләри», «Буруглар арасында», «Памбыг», «Бир мај», «Вурушмалар», «Ше'рләр», «Шәнкүл-Шүнкүл-Мәнкүл», «Гаја», «Кәндли вә илан» әсәрк чапдан чыхмышдыр. Шаир 1935—37-чи илләр арасында јаздыгы әсәрләри, һабелә әввәлки ше'рләриндән бәзиләрини топлајараг, «Чаглајан» ады алтында чапа һазырламышды. Беләликлэ, мәһсулдар бир шаир кими Мүшфиг тәкчә өз ше'рләринин кәмијјәти дејил, кејфијјәти илэ дә јашадыгы дөврлә әдәби ичтимәијјәтин нәзәрини чәлб етмишиди.

Ушаг јашларындан јарадычылыға башлајан Мүшфигин илк ше'ри 1926-чы илдә чап олунмушдур. Јарадычылыг дөврүндә кәнч шаир универсал бир сәнәткар кими фәалијјәт көстәрмиш, лирик ше'рләрк, драматик, епиклирик поемалар јазмагла кифәјәтләмәјиб, чох мараглы ушаг әсәрләри, әфсанәви вә аллегорик мәнзумәләри, һабелә гијмәтли бәдини тәрчүмәләри илэ дә халгына хидмәт етмишидир. Бүтүн бунлара бахмајараг, Мүшфиг даһа чох лирик бир шаир кими танынмыш, зәманәмиздә сүр'әтлә инкишаф едән сијаси лириканын көзәл нүмүнәләрини јаратмышдыр.

Онун фикринчә шаир бош вахт кечирмәмәли, даима дүшүнмәли вә јазмалыдыр. Әсил ше'р халға жүксәк мәһәббәтин ифадәси олмалыдыр. Бу фәлсәфи фикрин әсәсләндирмаг үчүн Микајыл Мүшфиг бир нечә лирик ше'р јазмыш, «Дујғу јарпаглары» башлыгы алтында чап етдирији сон рүбаиләриндә белә демишидир:

«Јазмарам үрәјим сизи анмаса,
Сизин ешгинизлә аловланмаса,
Ел кәсиб гаршымы бурдача сорду:
Көздән јаш чыхармы үрәк јанмаса?»

* *
*

Ше'лә титрәјәрми рузкар олмаса,
Генчә ачылармы баһар олмаса?»

Бу шәрғи руһумдан гопармы, билмәм,
Мәнә иһам верән достлар олмаса?!»

Әлбәттә, «достлар» сөзү кениш мәнада баша дүшүлмәлидир. Шаир бу сөз алтында, тәкчә өз гәләм јолдашларыны дејил, бүтүн охучуларыны вә халгы нәзәрдә тутур. Халг мәһәббәти шаирин јарадычылыгындан гырмызы бир хәтлә кечир, о, тәкчә лирик ше'рләринин дејил, бүтүн диқәр әсәрләринин дә чаныны тәшкил едир. Бу да мараглыдыр ки, Микајыл Мүшфиг классик әдәбијјатымызын халгла бағлы олан көркәмли нүмәјәндәләрини үрәкдән севмиш, онларын жүксәк сәнәткарлыгы гаршысында баш әјмиш, әсәрләрини дәнә-дәнә охумуш, онлардан чох мәһарәтлә истифадә едиб, өз орижинал ше'рләрини јаратмышдыр.

Азәрбајҗан әдәбијјатынын классик нүмәјәндәләриндән Низами, Фүзули, Сабир, Гади, Чавид, Чәфәр Чаббарлы, Чәлил Мәммәдгулузадә, Шәрг ше'ринин даһи јарадычыларындан Фирдовси, Хәјјам, Робиндранат Тагор, Әбдүлһәг һамид, Тоғғә Фикрәт, рус, Авропа вә ССРИ халглары әдәбијјатындан Пушкин, Лермонтов, Горки, Островски, Шекспир, Шиллер, Чаренс, А. Исаакјан, Туманјан вә онларча башгалары Мүшфигин јарадычылыгында һөрмәтлә јад олунур, бунларын чохундан етдији тәрчүмәләр орижинал әсәрләр кими сәсләнир.

Мүшфиг тәвәзә'кар бир сәнәткар иди. Көзәл ше'рләр вә поемалар јазмағына бахмајараг, әсла ловғаланмаз, өзүнү өјәнләрә гаршы даим мүбаризә апарарды. Өзүнү Фүзули илэ мүгајисә едән бир шаир һаггында о демишидир:

«Утаимазмы Фүзулинин адыны чәкән,
өзү бир һечкән,

Гызаран улдузларын шаири?
Һаны сәннин дөрд јүз сәнә,
дәнә-дәнә
Јашајачаг дастанын?
Кәл чәкмә өзүнү јухары!
О дүһа гарталынын ганадлары
Бу күн белә чарынын
гаралан гашларда,
дағларда, дашларда
Пәһливанлар бәдинәләр сәјридәндә
һар јана

Тифл һәм чөвлан едәр,
Амма ағачдан аты вар,
Бу межданда ағач да жох,
Гарғыдандыр атын санин,
Ше'р үфгүндә
Ачылмаз ганадын санин!»

М. Мүшфиг бөжүк сәнәткарнын җарадычылыг сирриндән өҗрәниб, җашадығымыз дөврүн жүксәк бәдии тәләбләринә чавабверичи долгун мазмунлу әсәрләр җаратмаға чагырырды. Ше'ри гуру сөзчүлүк кими дәрк едән, долгун мазмунлу, дөҗәрли бәдии әсәрләр җазмаҗан шаирләр дә Мүшфигин тәнгид һәдәфинә чеврилирди. Онун фикринчә әсил ше'р белә олмалыдыр.

Гохусуз лаләдир мә'насыз ше'р,
Ганадсыз бир гушдур хүлјасыз ше'р,
Көзәлсиз, чалгысыз мәчлисә бәнзәр
Мазмунсуз, аһәнксиз, әдасыз ше'р!

Беләликлә, ше'рдә мә'на, җарадычы хәјал, мазмун, аһәнк вә сәнәткарлыг ахтаран Микаҗыл Мүшфиг буну да билирди ки, социализм дөврүнүн әсил шаири зәманә-мизин ән габагчыл идејасы илә силаһланмалы, Ленин амалларына ахырадәк садиг галмалыдыр.

Һәр җердә дүзәлдән тој, бүсәт мәнәм!
Јылдызларла едән ихтилат мәнәм!
Мәним азадлыгым гучаға сығмаз,
Јер мәнәм, көј мәнәм, кайнат мәнәм!

Нә бир һәсрәтим вар, нә бир гәмим вар,
Достларым билир ки, нә аләмим вар!..
Ленин дүнјасына итһаф етмәјә
Бир шаир үрәјим, бир гәләмим вар!

Бу сөзләрдәки сәмимијјәтә, партијалылыға вә совет шаиринин оптимистлијинә зәррә гәдәр шүбһә етмәк ол-маз. Белә оптимист дүшүнчәләрә далан исте'дадлы шаир хошбәхт һәјатымызы тәрәннүм етмәк үчүн јени-јени јол-лар ахтарыр, өз зәманәсиндән шикајәт едән Фүзули кими маһир сөз устасынын фикирләри илә белә разылашмады-ғыны, бизим зәманәдә шаирин өз жүксәк мәгсәдләринә чатдығыны дејир. Фүзулинин җаздығы:

Әкәр су дамәнин тутдум, рәван дөндәрди үз мәнән,
Вә кәр күзкүдән умдум сидг, әкси-мүддәә көрдүм.

гәзәлиндәки бу бәдбин мотивләр, әлбәттә, о заман үчүн тәәччүблү бир шеј дејилдир. Лакин Микаҗыл Мүшфиг бу әсәсларын инди тамамилә арадан галдырылдығыны оптимист бир руһла гејд едәрәк, ејни вәзн, ејни гафијә илә дејир:

Хајыр, мәнән сулар дөнмәз, тәбиәт пәнчәм алтында,
Бахыб ајинаји-галбимдә әкси-ашинна көрдүм.

Совет һакимијјәти илләриндә партијамызын рәһбәр-лији алтында мисилсиз наилијјәтләр әлдә едән халгымы-зын сәнаје, кәнд тәсәррүфаты вә мәдәнијјәт сәһәсиндә гәзәндиғы мүвәффәгијјәтләрдән руһланан Микаҗыл Мүш-фиг бир тәрәфдән бөжүк гуручулуғун бүнөврә дашларыны көрәркән «Минкәчевир дастаны»ны, «Тәртәрһес нәғмәлә-ри»ни, диҗәр тәрәфдән «Бәјаз памбыг чөлләри»ни, о би-ри тәрәфдән исә, жүксәк совет мәдәнијјәтини тәрәннүм-едичи јени-јени ше'рләр җазырды.

Әдәбијјат нәзәријјәси лап Аристотел дөврүндән, јә'ни Миладдан бир нечә әср габаг исбат етмишдир ки, бәдин әдәбијјатын әсәс предмет иһсандыр. Мүшфиг җарадычы-лығы да бу фикрә бикәнә олмамышдыр. О, ше'рләринин бириндә демишдир ки:

Бу дүнјада бир капитал
Вармы инсан оғлу кими?!

Шүбһәсиз, инсаны, јаранмышларын әшрәфи һесаб едән һуманист шаир зәһмәт адамларыны даһа жүксәк бир мәһәббәтлә тәсвир едирди:

Нә кәрәк, сормајын нә сојданам мән,
Әмәкчи елләрә мейрибанам мән!
Јарпагдан ајрылан, шәфәгдән голан,
Дүнјанын бәзәји бир инсанам мән!

Микаҗыл Мүшфигә көрә һәјатын, тәбиәтин көзәллији дә јалныз вә јалныз инсанла бағланыр. Инсансыз тәбиә-тин ән көзәл кушәси белә һечдир.

Мүшфигин инсан һаггындакы фикирләри даһа узақ кәләчәјә ганадланыр вә шаир инаныр ки, кетдикчә дүнја даһа да көзәлләшәчәк, кәләчәк нәсилләр даһа да хош-бәхт јашајачағлар. О инаныр ки, һәмин хошбәхт һәјәтдә ше'р үчүн даһа зәнкин материал олачаг вә бунун нәти-чәсиндә даһа долгун, даһа мазмунлу әсәрләр јараначаг-дыр. О көстәрир ки, бәшәрлә екиз олан ше'рин өмүрү әбә-

дидир, чүнки бәшәријјәт өзү әбәдидир. Көрүн кәләчәк нәсилләрнин хошбәхтлији вә инсанын даһа кәзәл һәјәт-ны тәрәннүм едән ше'р һаггында Микајыл Мүшфиг нә демишдир:

Доланыб фәсилләр, дөндүкчә илләр,
Кәлдикчә дүнјаја јени нәсилләр,
Бир јавру, бир гузу шәнлик чөлүндә
Мәләјә-мәләјә ачында дилләр,
Сизин һәјәтһиз биздән дә јахшы
Кечинчә, еј бизим кәләчәк елләр,
Инсана гул олуб гуллуғ едәркән,
Сәрсәри күләкләр, диванә селләр,
Бир әмәл уғрунда шура кәлинчә
Сәмада булудлар, јердә көнүлләр,
Шаир јени-јени сөзләр булачағ,
Каннат олдугча ше'р олачағ!

Бөјүк һуманист сәнәткарларда инсанын һәгиги гијмәти азадлығла әләғәдар бир шәкилдә тәсвир олунар. Инсан нә гәдәр ки, мәнһумдур о, раһат олмамалыдыр, өз азадлығы уғрунда мүбаризәни бир ан белә унутмамалыдыр. Инсанпәрвәрлик азадлығла бирликдә тәрәннүм едилдикдә әсил һуманист идеја өз бәдин ифадәсини тапыр. Вахты илә халғ шаиримиз М. Ә. Сабир демишдир:

Ким ки, инсаны севәр, ашиғи-һүријјәт олур,
Бәли, һүрријјәт олан јердә дә инсанлығ олур!

Ејни фикир... Лакин о башга бир шәкилдә Микајыл Мүшфигдә өз ифадәсини тапмышдыр:

«Азадлығ инсанын әзәл нахшыдыр!»

—дејән шаир бу јолда мүбаризә апаран бүтүн халғлары алғышлајыр, тәрәннүм едир, һәтта бә'зән ифтихар һисси илә бу вә ја башга халғын гәһрәманлығына да дастан јазыр. Шаирин Чин, һинд, һәбәш, франсыз, алман, испан вә башга халғларын өз азадлығлары уғрунда мүбаризә апаран гәһрәманларына һәср етдији мисралар, һабелә бөјүк рус халғынын рәһбәрлији алтында гардашлығ јардымы илә ССРИ халғларынын гәһрәманлығ мүбаризәсиндән бәһс едән ше'рләр јарадычылығында чох мүһүм јер тутур.

Халғлар достлуғу вә пролетар бејнәлмиләлчилији мөвзусуна Мүшфиг јарадычылығында кениш јер верил-

мишдир. Оун «Буруглар арасында», «Азадлығ дастаны», «Әбәдијјәт нәғмәси», «Тәртәрһес нәғмәләри», «26-лар» кими әсәрләриндә садәчә оларағ халғлар достлуғунун тәсвири верилмир, бу достлуғун јаратдығы харүгәләр тәрәннүм олунар, кәнчлијин коммунизм тәрбијәсиндә пролетар бејнәлмиләлчилијинин чох мүһүм рол ојнадығы дөнә-дөнә кәстәрилик.

Мүшфигин шаир хәјәли бә'зән даһа узағлара учур, милли фәргләрнин арадан галдырылмасыны, бу күнкү һәјәтдә әчаиб көрүнән, сабаһ исә ади бир һадисәјә чеврилән јүксәк арзулары илә охучулары дүшүндүрүр, бу арзуларын һәјәтә кечмәјинә мане оланлара гаршы кин, гәзәб вә нифрәт һисси доғурур.

Будур, әсрләрдән бәри мөһрибан гардаш кими јашајан Загафғазия халғлары Совет һакимијјәти илләриндә бу гардашлығ аиләсини даһа дә мөһкәмләндириләр. Јахын кечмишдә бу халғлар арасында нифағ салан мүсаватчылар, дашнағлар вә меншевикләрнин ијрәнч сималары шаирин «Буруглар арасында» поемасында нә гәдәр реал вә чанлы тәсвир олунашдыр.

Ону да гејд едәк ки, халғлар достлуғу мөвзусу Мүшфиг јарадычылығында риторик шәкилдә дејил, сөзүн һәгиги мәнәсында бәдин формада өз ифадәсини тапыр. Бу мөвзуја һәср етдији ше'рләриндәки шаирәнә хәјәл, јүксәк пафос вә сәнәткарлығ мәһарәтини көрмәк үчүн чохлу мисаллардан бирини нәзәрдән кечирәк:

Бәхтијар күнләри кәлмиш Гафғазын,
Үрәкләр долудур, а достлар, јазын!
Сән дә, көнүл, мәнә лазым дејилсән,
Иш баша чатмамыш түкәсә арзын,
Ачардым дәрдимни һәлә дағлара,
Әлимә дүшсәјди, ај ашығ, сазын,
Бизим пайымыза дүшмүш әзәлдән
Гајғысыны чәкмәк олур-олмазын,
Ај түрк, ај ермәни, ај күрчү гардаш,
Ишләдикчә Зәнкин, Күрүн, Аразын
Шаир јени-јени сөзләр булачағ,
Каннат олдугча, ше'р олачағ!

Мүшфигин бүтүн ше'рләри, сөзүн һәгиги мәнәсында, еһтирасла јазан бир сәнәткарын үрәк чырпынтылары илә бағлыдыр. Боғаздан јухары сөз демәк бу јарадычылыға јаддыр. Сөзүн давамлы, тәсирли вә һәјәчанлы олмасы үчүн Мүшфиг һәмишә јени-јени јоллар ахтарыр, бу ахта-

рышлар илдэн-илә өз парлаг нәтичәләрини көстәрир. Илк ше'рләринә нисбәтән сон ше'рләриндә нәзәрә чарпаи сәнәткарлыг мәһарәти бу ахтарышларын нәтичәсидир.

Мүшфиг өйрәнә-өйрәнә ахтары, ахтара-ахтара да өй-рәнирди. Бу чәһәтдән онун классик әдәби ирсдән башга, зәнкин халг ярадычылыгы хәзинәсиндән дә өйрәндији гејд олунмалыдыр. Фәрәһли чәһәт бурасыдыр ки, Мүш-фиг өйрәндији мәнбәләри јамсыламадан, тәкрар етмәдән, орижинал бир шәкилдә көзәл фикирләр ирәли сүрүрдү.

Белә бир мә'лум халг бајатысы вардыр:

Әзизјәм- вај дәрдим,
Вај дәрманым, вај дәрди.1,
Халг вај әкди, күл дәрди,
Мән күл әкдим, вај дәрдим!

Мүшфиг исә һәмин бајатынын руһуну сахлајараг өз сөзләрилә белә дејир:

Атам бу дунјадан еһ деди кетди,
Тез кечән өмрүнә меһ деди кетди,
Күл әкди, вај дәрди чаһан бағындан,
Төкдүјү јашлара шеһ деди кетди.

Беләликлә Мүшфиг һәгиги сәнәткар јолу илә кедәрәк, фолклордан истифадә илә фолклор саһәсинә енмәмиш, бәлкә фолклордакы фикирләри даһа јүксәк зирвәләрә галдырмышдыр.

Мүшфиг новатор бир шаирдир. О, тапданмыш јоллар-ла кетмәји севмир, һеч кәсин кетмәдији, јалныз орижи-нал јоллар онун ярадычы хәјалыны дүшүндүрүр. Бу са-һәдә раст кәлдијимиз чохла мисаллардан јалныз фолк-лорла бағланан мисралары нәзәрдән кечирсәк, шаирин орижиналлыгы дәрһал чох нәзәрә чарпар. Бә'зән Мүшфиг фолклордан истифадәдән башга өзү дә фолклор нүмүнә-ләри ярадыр. Белә нүмүнәләрдә шаирин имзасы олмаса, биз онларын јазылы әдәбијјат нүмүнәси олдуғуну тә'јин едә билмәрик. Бу чәһәт хүсусән шаирин һәкиманә сөзлә-риндә, афористик фикирләриндә даһа ајдын нәзәрә чар-пыр.

Јамандыр инсанын тез гочалмасы,
Дүшүб јол дашы тәк јолда галмасы!

Шаирә илһамдан мајә кәрәкдир,
Анасыз чочуга дајә кәрәкдир.

Әнкин үфүгләрдә күнәш батырды,
Хәстә бир көзәли хатырладырды.

Чүнки һәр зәррә дәјишмәк истәр,
Јашамагчүн дәјишклик көстәр!

Гәлбимин һәр көзү бир ашијандыр,
Бәдбәхт бу дунјада тәк јашајандыр!

Мүшфигин классик әдәбијјат вә фолклор хәзинәсин-дән мәһарәтлә истифадә етмәси онун ярадычылыгында бир кејфијјәт дә доғурмушдур ки, бу да јығчамлыг вә ла-коникликдән ибарәтдир. Ән бөјүк фикирләри гыса бир ше'рдә ифадә етмәк, узунчулуға, артыг сөзләрә јер вер-мәмәк Мүшфиг ярадычылыгынын әсас хүсусијјәтләрин-дәндир.

Мүшфиг фикри јығчам демәк үчүн образлы тәфәккүрә даһа чох мејл едир, афоризмләрдән даһа кениш ми-г-јасда истифадә етмәјә чалышыр. Бә'зән бөјүк бир поэма-ја материал ола билән зәнкин бир һәјат һәгигәти Мүш-фигин кичик бир ше'риндә јерләшә биләр. Мәсәлән, гырх мисрадан ибарәт олан «Социализм јолчусу» адлы лирик ше'риндә дә шаир јенилијә һәвәс көстәрән вә бу јолда ирәлиләмәјә чан атан бир кәнчин дилиндән халгын ба-шына кәлән кечмиш мүсибәтләри јада салыр, социализм јолчусунун һәр аддымында өз гәлбинин сәсини дүјүр. О көстәрир ки, кечмишдә күнәш дә, ај да һәгиги азадлыгы ахтаран бу инсанын гаранлыг јолларыны ишыгландыра билмәмишдир. Онун, өмрү әсарәтдә кечән әдлады белә торпағын алтындан социализм јолчусуну һарајлајыр.

Беләликлә кечмишин ачы күнләрини, азадлыға һәсрәт галан инсанларын үрәк сөзләрини јада салан шаир мү-сир һәјатын тәрәннүмүнә кечир.

Бизим дөврүмүздә бу Азәрристан
Кәрәк јер үзүндә бир чәннәт олсун!
Кәрәк һәр иншимиз, еј азад инсан,
Гијамәт үстүндән гијамәт олсун!

Шүбһәсиз, истәр јухарыда садаладығымыз фикирләр, истәрсә дә охудуғумуз бу дөрд мисрадакы арзу вә истәк-ләр доғрудан да бир поэма үчүн материал ола биләр.

Јени сөз, јени фикир о заман истәнилән тә'сир бағыш-лаја билир ки, бу сөз вә фикир өз бәдии формасыны тапа билсин. Доғрудур, шаирин илк ше'рләриндә форма илә мәзмун арасында ујғун олмајан чәһәтләр нәзәрә чарпыр. Мәсәлән, Ленинин һәјәт сәһнәсинә чыхмасыны: «Әрсәји-мејдана чыханда Ленин»—дејән шаир бу јени мәзмуну көһнә формада, һәтта бу күнә характер олмајан изафәт-лә ифадә етмишдир. Лакин бу форма илә мәзмун арасындакы ујғунсузлуғун сәнәт әсәри үчүн характер олмадығыны Мүшфиг дәрк етди, хүсусән, отузунчу илләрдә јаздығы әсәрләрдә бу јолда бөјүк мүвәффәғијјәтләр гәзанды.

М. Мүшфиг һечә вәзнинин, демәк олар ки, бүтүн формаларындан, әруз вәзнинин Азәрбајчан ше'ри үчүн характер олан бир чох бәһриндән, һабелә сәрбәст вәзнин ојнаг, ахычы вә аһәнкдар шәкилләриндән чох мәһарәтлә истифадә етмишдир. Классик ше'римизин Мүшфиг јарадычылығында елә формаларына раст кәлирик ки, бунлар мүасир шаирләримиз тәрәфиндән ја тамамилә истифадә олунмур, ја да надир һалларда јада дүшүр. Мән классикләримиз тәрәфиндән вахты илә кениш истифадә олунмуш тәрчий-бәнд, тәркиби-бәнд, рүбаи, гәзәл вә башга ше'р шәкилләрини нәзәрдә тутурам.

Мүшфиг ше'рин формасында да јенилик јаратмаға чалышыр вә бир чох һалларда буна мүвәффәг дә олурду. О, елә формаларда ше'рләр јазырды ки, биз бунун нүмунәләринә анчаг онун өз јарадычылығында раст кәлирик. Мәсәлән, һәр бәнди он беш мисрадан ибарәт олан «Тәр-тәрһес нәғмәләр»инин форма хүсусијјәтини нәзәрдән кечирәк. Бурада гағијә гурулушу јалныз Мүшфигә хас олан бир шәкилдә дүзүлмүш, һәм дә јалныз формал чәһәтә фикир верилмәмиш, ше'рин аһәнкдарлығы, ахычылығы, дилин рәванлығы, сәлислији, мисраларын бир-бири илә бағлылығы, шаир хәјәлинын ајдынлығы, мұлаһизәнин садәлији, ејни заманда да дәринлији нәзәрә алынмышдыр. Бу һәгиги ше'р јолудур. Мүшфигин форма ахтарышларында белә бир јола дүшмәси, јәни мәзмуну формаја гурбан вермәмәси фәрәһләндиричи бир һал, совет ше'ринин јахшы кејфијјәтләриндән биридир. Фикримизи исбат етмәк үчүн «Тәр-тәрһес нәғмәләри»ндән бир бәнди нәзәрдән кечирәк:

а ... Еј бу ахан дуру чајдан,
 а ... Көзләримин нуру чајдан
 б ... Бир дирилик уман елләр,
 в ... Бу торпагла, бу Тәртәрлә,
 в ... Алнымыздан ахан тәрлә
 б ... Доғрулачаг заман, елләр,
 г ... Заман бизә бир гонағдыр,
 г ... Алны ачыг, үзү ағдыр,
 б ... Еј меймана мейман елләр,
 ғ ... Ону јахшы јола салын,
 ғ ... Һәр дәрдини хәбәр алын,
 б ... Аман елләр, аман елләр,
 д ... Көвлүмүздә, көзүмүздә,
 д ... Гәлбимиздә, үзүмүздә
 б ... Көрүнмәсин думан, елләр!

Мүшфиг јарадычылығында форма новаторлуғу бә'зән көһнә формалары јени шәкилдә ишләтмәк вә јахуд онла-ра ујғун јениләрини тапмаг, һабелә әрузә јахын һечә, һечәја јахын әруз шәкилләри јаратмаг формасында да нә-зәрә чарпыр. Ајдын мәсәләдир ки, Азәрбајчан совет ше'ринин әсас шәкли милли ше'р вәзни олан һечәдыр. Лакин бу о демәк дејил ки, биз әруз вәзниндән тамамилә әл чәкмәлијик. Буну јахшы дәрк етдији үчүндүр ки, Мүшфиг «Көј көл», «Севкиләр», «Тазә гадын», «Аврал», «Илич бухтасы» вә башга ше'рләрини әрузда јазмыш, һәм дә бу вәзнин Азәрбајчан сөзләринә ујғун кәлән формаларындан истифадә етмишдир. Бунунла белә биз әруз вәзни формаларынын өзүндә дә елә мәһдуд тәләбләрә раст кәлирик ки, бунларда истәр-истәмәз бә'зи әрәб вә фарс сөзләри ишләтмәк лазым кәлир. Көрүнүр, формада сәрбәстлијә мејл едән Микајыл Мүшфиг јүз илләрдән бәри ишләнмиш, охучуларә јабанчы көрүнмәјән бир сыра әруз өлчүләринә ујғун кәлән һечә шәкилләри дүшүнмүш вә мәһарәтлә ишләтмишдир.

Әдәбијјат нәзәријјәсинин инчәликләрини, поетиканын шәкли ганунларыны јахшы билмәјән ади охучу белә һалларда шаирин әруз вә ја һечә вәзниндә јаздығыны дәр-һал тә'јин едә билмәз. Фикримизи исбат етмәк үчүн чохла мисалдан бирини нәзәрдән кечирәк. Мә'лумдур ки, әруз вәзнинин мүтәғариб бәһри «фәулүн» сөзүнүн дәр-дәфә тәкрары илә јараныр. Классик әдәбијјатымызда бу бәһрдә чохла шејләр јазылмыш, ијирминчи әср әдәбијјатымызда да һәди, Сабир, Чавид кими шаирләримиз дә бундан кениш истифадә етмишләр. Мәсәлән Чавид јаз-мышдыр:

фәулүн
Алар ган
О мәста

фәулүн
төкәр ган
нә көзләр

фәулүн
хураман
сүзүлдүк

фәулүн
хураман
чә һәр ан

* *

*

Көрүндүү кими бу бейтин биринчи мисрасындакы сөзлөр «фәулүн» вәзиннә там ујғун кәлдији һалда, икинчи мисрадакы сөзләр парчаланмыш шәкилдә вәзини аһәнкини долдурмушдур. Сөзләрин бөлкүләрдәки белә парчаланмағы Азәрбајчан милли ше'риндә јохдур вә нәзәрә чарпарса, нөгсан сајылыр. Мүшфиг ше'р тарихимиздә чох јајылмыш бу форманы итирмәмәк үчүн ејни аһәнкдә (3—3—3—3) он ики һечалы ше'рләр јазымыш ки, бунлар өз аһәнкләри е'тибары илә әруз вәзининин мүтәғариб бәһринә чох јахындыр. Чүз'и фәрг бундан ибарәтдир ки, орада бә'зән бөлкүләрдә сөзләр парчаландығы һалда, бурада парчаланмыш.

3	3	3	3
Һәр сәһәр	Һәр ахшам	Һәр ахшам	Һәр сәһәр
Чох заман	о сәјјаһ	күләкләр	бихәбәр,
Бир јығын	еш кими	һапымы	дөјәрләр,
Күләкләр,	күләкләр,	һајгыран	күләкләр,
Аләмә	баш вуран,	гышгыран	күләкләр

Бу кәтирдиймиз мисал Мүшфиг јарадычылығындакы башга бир хүсусийјәти изаһ етмәк үчүн васитә ола биләр, о да нитг гүввәтләндирмәк үчүн бир-биринә јахын сөзләрин, фикирләрин ејни чүмләдә вә ја мүхтәлиф чүмләләрдә тәкрарланмасындан ибарәт олан тәкридир. Јухарыдакы мисалдан көрүндүү кими шаир ејни фикри бир мисрада ики дәфә тәкрар етмәклә ифадәни даһа да гүввәтләндирмишдир. Бурада тәкрар олунан сөзләр ејнидир. Мүшфиг јарадычылығында тәкририн елә нөвүнә дә раст кәлирик ки, орада бир нечә сөз дејил, бир сөз дәфәләрлә тәкрар олунур: Мәсәлән:

Севирәм сәни мән, үрәјим, чаным,
Дүшүнчә шимшәјим, дујғу туфаным,
Һәвәс чағлајаным бүтүн сәниндир,
Мәним ширин чаным бүтүн сәниндир,
Сәниндир, ај Бакым, ше'рим, диваным,
Чан евим, чан бағым, чанлар бағбаным,
Мәтин хәјаллары үстә дөјдүјүм
Көкүс дедикләри ше'р зинданым.

Севирәм, нә чапуг һәрәкәтин вар,
Хәјала сығмајан әзәмәтин вар,
Севирәм асфалтлы күчәләрини,
Севирәм улдузлу кечәләрини,
Сәнин гаранлығыла әдаватин вар,
Һәлә бундан сонра гиямәтин вар,
Јени бир әфсанән, јени бир мифин,
Јени бир дүнјаја мәнәһбәтин вар!

Көрүндүү үзрә бу парчада «севирәм», «сәниндир», «чан», «вар», «јени бир» кими сөзләр елә мәнәһәрәтлә тәкрар олунмушдур ки, бу тәкрар ифадәни зәифләтмәмиш, әксиннә, гат-гат гүввәтләндирмишдир. Көрүнүр Микајыл Мүшфиг бәдии дилин тәсирли олмасы, сөзләрин јерли-јериндә ишләнмәси, чүмләннин мәнәһалы гурулмасы вә шаيرانә нитг хүсусийјәтләринин үмумиләшдирилмәси илә мәшғул олан әдәбийјат нәзәријјәсинин әсас шө'бәләриндән бири сајылан *стилистиканы* чох јахшы билирмиш. О, нәники јарадычылығын «сирләрини» ачан стилистиканын ганунларыны јахшы билир, һәтта өзү елә көзәл нүмунәләр јарадыр ки, биз «әдәбийјат нәзәријјәси» дәрсликләриндә бунлардан мисаллар кәтирир, әтрафында елми фикирләр сөјләјирик.

Мүшфиг јарадычылығындакы бу наилијјәтләр онун халг дилини јахшы билмәси, мәчазлардан јерли-јериндә истифадә етмәси илә үзви сурәтдә бағлыдыр. Биз стилистикада чох мүһүм рол ојнајан чохлу фигурлардан бирини, јәни тәкрири Мүшфиг јарадычылығында нәзәрдән кечирдик. Чәсарәтлә демәк лазымдыр ки, шаир дикәр фигурлары—*ричу, һашијә, тәзәд, тәдрич, бәдии нидә, бәдии суал, ејһам, ајдынлығы* вә башгаларындан да чох мәнәһәрәтлә истифадә едир, бунларын көзәл вә орижинал нүмунәләрини јарадыр. О, баша дүшүр ки, бунлар образлы тәфәккүрү охучуја чатдырмаг үчүн ән јахшы васитәләрдир.

Мүшфигин бәдии дилиндән данышаркән, буну да демәк лазымдыр ки, бир нечә мисал истисна едиләрсә, о, ән долғун вә мүрәккәб фикирләри ән садә шәкилдә ифадә етмәји бачаран бир шаирдир. Јәгнн әсрләр боју сынагдан кечирилмиш белә бир фикрә Мүшфиг инанмышдыр ки, дил нә гәдәр садә вә образлы олса, бир о гәдәр тез үрәјә јатар.

Һәдә нәзәрә чарпан көркәмли бир әсәр язылмамышдыр. Фүзулидән сонрақы ше'римиздә тәк-түк, чох да гүввәтли олмајан нүмунәләринә раст кәлдијимиз поэма жанры совет ше'риндә өз инкишафынын јени мәрфәләсинә дахил олмуш, отузунчу илләрдә әләмәтдар һадисә кими гижмәтләндирилән көзәл поемалар јаранмышдыр.

Илк совет поемаларыны јарадан шаирләримиз сырасында Микајыл Мүшфигин дә ады вардыр. Бу жанрын Мүшфиг јарадычылығында рәнкарәнк нүмунәләринә раст кәлирик. Мүасир мөвзуда јазылмыш «Сәһәр», «Гаја», «Дезертир», «Әфшан», «Буруглар арасында», тарихи мөвзуларда јазылмыш «Вурушмалар», «Бир мај», әфсанәви әсәрләриндән «Чобан», аллегорик поемаларындан «Кәндли вә илан», ушаглар үчүн јазылмыш «Шәнкүл, Шүнкүл, Мәнкүл», һабелә лирик поэма нүмунәси сајылан «Азадлыг дастаны», «Тәртәрһес нәғмәләри», «Минкәчевир һәсрәти», «Әбәдијәт нәғмәси», сатирик поеманын көзәл нүмунәси олан «Мәним достум», драматик поемалардан «Шән тејфләр», «Шаир вә вәтәндаш»; епик-лирик поэма «Сындырылан саз» вә с. көстәрир ки, Мүшфиги бу жанр һәртәрәфли дүшүндүрмүш вә о, шаирлик мәһарәтини епик әсәрләрдә дөнә-дөнә сынамышдыр. Мүшфиг јарадычылығында нәзәрә чарпан новаторлуғ бу сәһәдә дә өзүнү көстәрир. О чалышыр ки, бу вә ја башга поемасында мүхтәлиф вәзнләрдән, формалардан, рәнкарәнк композицијалардан, бәди ич'әтләрдән, фольклор нүмунәләриндән истифадә едиб, фикрини даһа асан јолларла охучуларга чатдырсын.

«Чобан» поемасында әфсанәви бир рәвәјәти—Бакынын саһилә јахын дәниз суларында Сәбајел адлы бир шәһәрин олмасы рәвәјәтини бәһанә едәрәк, сарај адамлары илә кениш халг күтләләри арасында кедән тарихи мүбаризәләрдән, кечмишдә азад севки јолларында олан фәдакарлыглардан бир сыра халг нағыллары вә классик поемаларымыз, хүсусән, Низаминин «Једди көзәл» поемасындакы эпизодлардан марағлы парчалар верир. Шаирин «Сәһәр» поемасы исә тамамилә башга сәпкидә, башга формада, һәм дә башга композицијада јазылмышдыр. Бурада Азәрбајчан гадынларынын кечмишдәки һүгүсүз вәзијәти, һабелә индики хошбәхт һәјатындан реал сәһнәләр верилир вә, әсасән, әсәрин идеја истигамәти илә бағланан шаир хәјалы өз лирик бәди ифадәсини тапыр.

Мүшфиг јарадычылығында бә'зән бир-биринә јахын

мөвзуларга да раст кәлирик. Белә һалларда о, јени-јени јоллар ахтарыр, өзүнү тәкрат етмәк истәмир. Мисал үчүн, гадын азадлыгы мөвзусуна һәср олунмуш «Сәһәр»лә «Әфшан»ы мугәјисә едәк. Шаирин романтик хәјалы илә охучуларын нәзәриндә башланан һадисә, арзу вә истәкләр «Әфшан»да әсасән ајры-ајры типләрин диалоглары, һәјәт тәрзи, арзу вә истәкләриндә верилмишдир.

Мүшфиг поемаларынын үмуми характер хүсусијјәтләринә кәлиничә, демәлијик ки, бу поемалар јығчам, конкрет вә сәдәлији илә нәзәри чөлб едир. Һәр һансы мөвзуја һәср олунурса-олунсун, бунларда мөгсәд мүасир идејадыр. Вәтәнпәрвәрлик, хәлгилик, бејнәмлиләччилик кими коммунизм тәрбијәсинин әсасын тәшкил едән чәһәтләр бу поемаларын идејасыны истигамәтләндиришидир. Әлбәттә, Мүшфигин бүтүн поемаларыны ејни дәрәчәдә гижмәтләндирирмәк олмаз. «Сәһәр», «Чобан», «Тәртәрһес нәғмәләри» кими чох гүввәтли поемаларла јанашы, «Буруглар арасында» вә «Шә'лә» кими нисбәтән зәиф поемалары да вардыр.

Поемаларда нәзәрә чарпан бир үмуми хүсусијјәти дә демәк ләзымдыр ки, бу да онларда лириканын гүввәтли олмасыдыр. Лирик шаир кими даһа көзәл јарадычылығ хүсусијјәтләринә малик олан Мүшфигин поемаларында да бу лириканын тә'сиредичи гүдрәти өзүнү көстәрир. Беләликлә, Мүшфигин лирикасы кетдикчә даһа да кешишләнир.

Микајыл Мүшфиг мүасир арзулар вә әмәлләр шаирин иди. Һансы жанрда јазырса-јазсын, совет дөврүнүн тәрәннүмчүсү олдуғу үчүн өзүнү ән хошбәхт бир адам һесаб едирди. Совет шаиринин мүгәддәс вә шәрәфли вәзифәсини дүзкүн баша дүшән гүдрәтли сәнәткар һәм халгымызын коммунизм гуручулуғундакы бөјүк кәләчәјинә, һәм дә «һәлә бәдр олмамыш» сәнәтинин парлаг кәләчәјинә үрәкдән инаныр вә дејирди:

Мән бир јүксәлишин севдасындајам
Синифләр дөјүшү дүнјасындајам,
Инсаны, зәһмәти гижмәтләндирир
Јахшы адамларын сырасындајам.

* *
*

Мән кәнчәм, билирәм, истиғбалым вар,
Һәлә бәдр олмамыш бир һилалым вар,

Делкәним ачылып, гара јел, эсмә,
Мәним бу дәрјада бир сандалым вар.

* *
*

Синиф говғасына сәфәрбәрәм мән,
Әскәрләр ичиндә бир әскәрәм мән!
Бу дөврүн шаир илмагла, еј дост,
Бир дүшүн нә гәдәр бәхтәвәрәм мән!

Микајыл Мүшфиг, доғрудан да өз дөврүнүн шаир иди. Лакин ону јашадығы дөвр илә мәндуллашдырмаг олмаз. Өз әсәрләринин идеја-бәдии дәјәри илә шаир бу күн дә јашајыр, кениш охучу күтләләри тәрәфиндән севи-
лир, әсәрләри орта вә али мәктәбләримиздә тәдрис олу-
нур. Неч шүбһә јохдур ки, сөз сәнәтинин гүдрәтли нүма-
јәндәләриндән бири олан бу орижинал шаир кәләчәкдә
дә севилә-севилә охуначаг вә әдәби ичтимаијјәтимизин
диггәт мәркәзиндә дурачагдыр. Чүнки, варлығы илә хал-
га, вәтәнә вә сәнәтә бағлы олан шаирләр өз һејкәлләри-
ни, охучуларын үрәјиндә әбәди олараг учалдыр вә даима
јашајырлар.

1961

МҮБАРИЗ ШАИР

Мән јанмасам,
Сән јанмасан,
Биз јанмасаг—
Нечә
чыхар
Гаранлыглар
Ајдынлыга?!

Назим һикмәт

Сүлһ вә демократија уғрунда, американикилис мұ-
һарибә гызышдырычылары әлејһинә мүбаризә апаран
сәнәткарлардан бири дә Назим һикмәтдир. О өз ше'рлә-
ринин сијаси кәскинлији, идеја долғунлуғу вә бәдии дәјә-
ри илә дүнја миғјасында шөһрәт тапан бир шаирдир. Мү-
бариз шаирин бөјүк хидмәтләри нәзәрә алынараг она
Б е ј н ә л х а л г с ү л һ м ү к а ф а т ы верилмишдир.

Назим һикмәт өмрүнү мүбаризәләрдә кечирмиш, дә-
фәләрлә һәбс олунмуш, һәјатын узун илләрини зиндан-
ларда кечирмәјә вадар едилмишдир. Һәбсләр, сүркүнләр,
тәғибләр, мәһрумијјәтләр, чәкдији ағлакәлмәз әзаб вә
әзијјәтләр бу мәрд шаирин ирадәсини гырمامыш, әксинә,
ону зүлмә, истибадада, вәтән ханнләринә гаршы амансыз
олмаға тәһрик етмишдир. О, мәнсуб олдуғу коммунист
партијасына һәмишә садиг галараг, коммунизмин гәлә-
бәсинә инанмышдыр.

Бүтүн јарадычылығыны өз халғынын азадлығы, хош-
бәхт һәјаты уғрунда мүбаризәјә һәср етдији үчүндүр ки,
түрк халғы өз доғма шаирини јүксәк бир мәнәббәтлә се-
вир, онун һәр һансы бир әсәри әлдән-әлә кәзир, кәнчли-
јин дилиндә әзбәр олур. Мәһз буна көрә дә Түркијәнин
мүртәчә гүввәләри нәинки шаири зиндана салыр, һәтта
онун ше'рләрини охујан кәнчләри белә азадлыгдан мән-

рум едирләр. Мүртәче гүвәләрин һаким олдуғу јердә, табиидир ки, өз вәтәнини, өз халгыны сөвән адамларын гаршысында ики јол олур: зиндан вә өлүм! Шаир ше'рләринин бириндә буну белә ифадә етмишдир:

Бағлысан дејә өлкәнә,
Дунјаја, инсана,
Ја боғаздан асыларсан,
Ја атыларсан зиндана.

Назим Һикмәт 1902-чи илдә Салониқдә анадан олмушдур. Бөјүк әксәријјәти јохсул, савадсыз вә һүгүгсуз олан һәмвәтәнләринин ачыначағлы һәјәтыны о, һәлә мәктәб скамјаларында икән һисс етмиш вә көрмүш, дәннизчиләр мәктәбиндә охудуғу заман ингилаби һәрәката гошулмуш, буна көрә дә мәктәбдән харич едилмишдир.

...Назим Һикмәт 1920-чи илдә тәһсил алмағ үчүн Москваја кәлир вә Шәрг зәһмәткешләринин коммунист университетиндә охујур.

Москва мүһити, совет мәдәнијјәти вә әдәбијјәти илә танышлығ, марксизм-ленинизм нәзәријјәсинә јијәләнән шаирин јарадычылығында бөјүк ингилаба сәбәб олду. Ән мүһүм амил бу иди ки, Назим Һикмәт бу университетдә марксист-ленинчи партијанын ән јахшы оғулларындан дәрс алмышды.

Назим Һикмәтин сијаси чәһәтдән нечә һазырландығы онун сонрақы фәәлијјәтиндә вә бәди ијарадычылығында ачығ-ајдың көрүнмәкдәдир.

Назим Һикмәт Москвада охудуғу заман совет халгына бүтүн дунјанын мүтәрәғи адамларына ағыр бир итки үз верди—В. И. Ленин вәфат етди. Ленин ишинин гәләбәсиндән илһам алан, өз доғма вәтәниндә дә онун зәфәр чалачағына инанан мүбариз шаир бу хәбәри «Устамызын өлүмү» адлы мәшһур ше'риндә әкс етдирмишдир. Бүтүн совет адамлары, бүтүн коммунистләр кими Назим Һикмәт дә Ленинин дунја зәһмәткешләринин ишиндә әбәди јашадығыны јүксәк инамла гејд едәрәк јазмышдыр:

Јалан!
Јалан!
Јалан!
Кәмијјәтдән кејфијјәтә атлајан
Күтләләрин рәһбәри өлмәз!
Өлмәз!
Өлә билмәз!

Өз вәтәнинә гајытдығдан сонра Назим Һикмәт истәр бәдини, истәрсә дә ичтиман-сијаси фәәлијјәтиндә түрк халгына Совет Иттифағы һаггында јени-јени һәгигәтләр сөјләјир. Шаир мәнз буна көрә дә даһа чоғ тә'ғиб олунур. 1936-чы илдә о, «Совет демократијасы» адлы китабында өз һәмвәтәнләринә дунјада ән демократик гурулуш олан Совет өлкәси вә Совет Конститусијасы һаггында мә'лумат вердијиндән, бу әсәр кениш халғ күтләләри арасында сүр'әтлә јайылыр.

Совет демократијасыны тәблиғ едән Назим Һикмәт ејни заманда да исбат едирди ки, буржуа өлкәләриндә демократија анчағ сөздәдир. О илләрдә шаир, хүсүсән, фашизмин дунјада төрәтмәк истәдији дәһшәтләрә гаршы чыхарағ, Һитлер Алманијасы әлејһинә ән кәскин нифрәтини билдирирди. 1936-чы илдә јазмыш олдуғу «Алман фашизмн вә ирг нәзәријјәси» адлы мәғаләсиндә о, фашистләрин «дунја ағалығы» иддиаларыны ифша едир, бүтүн мүтәрәғги бәшәријјәти инсанлығын бу гәддар дүшмәнләринә гаршы мүбаризәгә чағырырды.

Шаирин, елини, вәтәнини үрәкдән севдији, онун «Сәни дүшүнүрәм» адлы ше'риндә даһа јүксәк сәнәткарлығла ифадә едилмишдир. Шаир Москвада икән Түркијә коммунист партијасыны—ВКП (б)-нин кичик гардашыны дүшүнүр. О өз доғма партијасына: «дүнәнимиз, бу күнүмүз, сабаһымызсан», дејә онун сырларында олмасы илә фәхр етдијини билдирир. Американын Түркијә мејданларына «Бетон төкүб өлүмләрә тәјјәрә мејданы» етмәсини вәтән-пәрвәр шаир даһа бөјүк тәәссүф һисси илә гаршылајыр вә ше'рини бу сөзләрлә гуртарыр:

Бахырам Москва пәнчәрәләринин бириндән,
Сәни дүшүнүрәм, мәмләкәтим.
Мәмләкәтим, Түркијәм, сәни дүшүнүрәм.
Бир дәгигә дә олсун чыхмајырсан јадымдан.
Сәнин бу һәсрәтинә дөзә билмәздим, инан—
Москвада јашамағын сәәдәти олмасады,
Бурада һәр кәс сорушмасады сәни мәнән,
Совет адамларындан һәр күн мәктуб кәлмәсәјди,
Севмәсәјди сәни онлар,
Мән онлары севдијим гәдәр!

Дунјада биринчи дәфә Бөјүк Октјабр социалист ингилабынын азадлығ бајрағыны әбәди оларағ галдыран, сүлһ, демократија вә сәәдәт урунда гызғын мүбаризә апаран бәшәријјәтин бајрағдары олан бөјүк Советләр өл-

кәси Назим Никмәтин җарадычылыгында силянмәз исләр бурахмышдыр. «Петроград 1917» адлы ше'риндә Октҗабр инҗилабы вә онун бөҗүк рәһбәри В. И. Ленини—болшевикләри тәрәннүм едән шаир «Шәргли вә ССРИ» ше'риндә азад Совет диҗарыны мәзлүм Шәөгә нүмүнә көстәрәрәк, гуртулуш јолуну ондан өҗрәнмәјә чағырыр. О өз симасында «Үсҗанда һаҗлы» олан бүтүн шәрглиләрин дили илә ССРИ-јә мүрачиәт едәрәк деҗир:

Мән
Сәни көрмәк арзусуну
Бир вәтән һәсрәти кими гәлбимдә сахладым,
Үмидими сәнә бағладым.
Шимала ахан күләкләрлә ашдым
Асиҗанын јолларыны,
Говушдум сәнә.
Дурма, тез ол, доғру јолу көстәр мәнә!
Көзләримә нур вер...
Бейнимә шуур вер...
Ордакылар
Көзләјир мәни...
Мән орда тез дөнмәлијәм,
Орда
Ғырмазы көјнәјимлә көрүнмәлијәм!..

Шаир Русиҗадан аҗрыларкән, бейниндә «Енкелсин ма-териализми кими өлмәз хатирә» апардығы илә фәхр едир вә 1924-чү илдә јаздығы «Вида» ше'рини ашағыдакы сөз-ләрлә башлајыр:

СССР!
Кедирик артыг!
Вер әлини, вер,
Кәл видалашаг!
Севдик,
Севирик сәни!
Нечә севирсә гуршун јаралы диварларын
Марксын рәсмини.

Назим Никмәтин Түркијәдә зинданда икән јаздығы «Зоја» поемасы хүсусилә марағлыдыр. Зојанын сарсыл-маз ирадәси онда өз бәдин ифадәсини тапмышдыр. Зоја-нын һәјатынын сон дәгигәсиндә онун вәзијәтини тәсвир едән шаир поемасыны белә гуртарыр:

Колхозчулар аглајырды
Нәзәриндән кизләнәрәк гошунун.
Чәллад чәкди ипи,
Боғулур назлы бојну гуғу гушунун.

Личаг дикәлди аҗағларынын учунда партизан,
Һәјата сәсләнди: инсан!
Јолдашлар, саламат галы!
Јолдашлар, дөјүшүн ахыра гәдәр!
Наһ сәсләри јүксәлир,
Бизимкиләр кәлир!
Чәллад дурду,
Јешикләрә бир тәпик вурду.
Јешикләр јумаланды,
Танја ипин учунда салланды.

Назим Никмәтин истәр бу, истәрсә дә башга сүжетли әсәрләри В. Мајаковскинин епик-лирик поемаларыны ха-тырладыр. Онларда јығчам сүжет хәтти илә бирлиқдә шаирин һисс вә һәјачаныны билдирән мисралар да чо-х-дур.

Назим Никмәтин совет гурулушуна һөрмәт вә еһтира-мыны көстәрән ше'рләри ичәрисиндә Бақы илә әлағәдар олан парчалар да мүһүм јер тутур. Мә'лумдур ки, онун илк ше'рләр китабы олан «Күнәши ичәнләрин түркүсү» (нәгмәси) илк дәфә Бақыда чап олунмушдур. Онун ше'р-ләри ичәрисиндә мүһүм јер тутан «Бајрам оғлу», «Арпа чајынын ики јаны», «Хәзәр», «Нефтә доғру» вә с. әсәрләр-рин мөвзусу Бақы вә Азәрбајҗанла әлағәдардыр. О, Ба-кынын Совет Иттиҗағындакы ролуну јүксәк гијмәтлән-дирәрәк јазмышдыр:

Дүшүнән бейин Москва исә өлкәмизин,
Тәзә ган дағыдан гәлбидир Бақы!

Назим Никмәтин сон ше'рләри мәзмунча даһа долғун вә даһа мүбариз руһлудур. Там 12 ил фасиләсиз зиндан һәјаты онун мүбаризлијини там мә'насы илә сынагдан чыхармышдыр. Зиндандакы әзаб вә әзијәтләрә бахмаја-раг о, 12 чилдлик әсәр јазмышдыр. Бу әсәрләр дүңја миг-јасында кедән сиҗаси һадисәләрлә әлағәдардыр. Дүңја шөһрәти газанан шаирин сон әсәрләриндә сүлһ вә демок-ратија уғрунда кедән мүбаризәләр әсас мөвзу кими нәзәрә чарпыр. Шаир дејир ки: «Мән бүтүн өмрүм боју сүлһ уғрунда, халғымын јараларынын шәфа тапмасы үчүн, халғлар гардашылығы үчүн мүбаризә етмишәм. Буна көрә дә мән Түркијәнин хани дөвләт башчылары Түркијә вә-тәндашлығындан чыхармышлар».

Шаир там кәскинлији илә јени дүңја мүһарибәси ғы-зышдыран Америка вә Инкилтәрә империалистләрини

ифша едир. О бу чаниләрин бүтүн дүнјада нә кими фәлакәтләр төрәтмәк истәдикләрини онларын Түркиядәки ишләриндә ачыг-ајдын көрмүш вә бу хүсусда јазмышдыр:

«Маршалл планы», Трумен Америкасы ағыр күзәрән кечирән һәмвәтәнләримә Корејаја өлүмә көндәрир, Түркијәни мүстәмләкәјә чевирир. Түркијәнин игтисадијјаты Американын әлиңдәдир. Һаким даирәләрин сijasәти милли мәнәфеји мүдафиә сijasәти дејилдир».

Мәһз буна көрә дә мүстәмләкә вә јарыммүстәмләкә шәраитиндә јашајан халқларын өз азадлыглары уғрунда апардыглары мүбаризә, бу јолда чалышан ајры-ајры адамларын фәдакарлығы, өз јени, азад һәјатларыны гурмуш милјонларын гәләбәси вә с. Назим Һикмәтин јарадычылығында силнимәз изләр бурахмышдыр.

Шаир Москваны—Кремли дүшүндүкдә зиндандакы ағрылары унудур, өзүнү сүлһ вә демократија уғрунда мүбаризә апаран мүтәрәгги бәшәријјәтә рәһбәрлик едән совет адамлары илә бирликдә һисс едәрәк «Гәлбим» адлы мәшһур ше'риндә јазыр:

Ган сызса да гәлбимин ағрыјан јарасындан,
Мән бахырам кечәјә дәмрләр арасындан.
Көзләримин өнүдә Кремлин бурчу дурур,
Гәлбим о беш кушәли улдузла биркә вурур.

Назим Һикмәт сүлһ вә демократија чәһәсинин гүдәртинә инаныб, ону тәрәннүм етдији кими, мүһарибә гызышдыранлар чәһәсинин бу түкәнмәз гүввә гаршысында тәшвишә дүшдүјүнү дә гејд едирди. О чох јахшы билирдики, Америка вә Инкилтәрә империалистләринин бу вә ја башга бир өлкәдә чанфәшанлыгга јүрүтдүкләри сijasәтин ахыры јохдур. Өзләрини «демократик» адландыран, һәгигәтдә исә демократијанын елементар тәләбләрини белә һәјата кечирмәјән вә бу саһәдә аддым атанлары тәғиб едиб, мәһрумијјәтләрә дүчар едән империалистләрин сүлһ тәрәфдарлары гаршысында горхудан нечә тәшвишә дүшдүкләрини онун «Пол Робсона» ше'риндә көрмәк олар:

Бизә нәғмәләринизи охумајырлар, Робсон,
Гартал ганадлы бүлбүлүм, дејирәм сизә;
Инчи дишли зәнчи гардашым,
Нәғмәләринизи охумајырлар бизә.
Горхурлар, Робсон, шәфәгдән горхурлар,
Көрмәкдән, дујмагдан, һәгдән горхурлар.

Гаранлыглары ајдынлыгга чевирумәк уғрунда јорулма билмәдән мүбаризә апаран мәрд шаир бу јолда ағыр гурбанларын олдуғуну чох јахшы билир вә мәһрумијјәтләрә дөзә билмәјән адамлары өз чәркәсиндә көрмәк истәмир.

О һәлә әдәби фәалијјәтинин илк дөврләриндә, 1930-чу илдә јазмыш олдуғу бир ше'риндә гәләбәнин бөјүк чәтинликләр вә ган баһасына әлдә едилчәјиндән данышыр, јүксәк сәнәт әсәрләринә хас олан бир сәнәткарлыг еһтирасы илә дејирди:

Мән јанмасам,
Сән јанмасан,
Биз јанмасаг—
Нечә
Чыхар
Гаранлыглар
Ајдынлыгга?!

Назим Һикмәт дөјүшкән руһлу, никбин бир шаирдир. О ән чәтин дөјүш аңлары, ән ағыр әзаб заманларында белә бәдбинләшмәмишдир. Онун јарадычылығындакы бу хүсусијјәт халга архаланмасы вә апардығы мүбаризәнин кеч-тез гәләбә чалачагына јүксәк инам бәсләмәси илә изаһ олунур. Назим Һикмәт јарадычылығындакы бу хүсусијјәти јахшы баша дүшмәк үчүн онун илләр боју ағыр һәбс шәраитиндә јаздығы атәшин ше'рләрини нәзәрдән кечирмәк кифәјәтдир. Бу дөјүшкәнлик вә никбинлик шаирин һәбсә алындығы илк күндән етибарән јаздығы парчалардан тутмуш, та һәбсдән чыханадәк јарадығы ше'рләрдә ачыг-ајдын көрүнмәкдәдир. Дөјүш јолдашларындан узун мүддәт ајрылмаға мәчбур олан шаир онла «зиндан нәғмәсини белә дөјүш маһнысы кими охујачагыны» билдирир вә «Вида» ше'риндә бөјүк бир инамла дејир:

Јенә көрүшәрик,
Достларым мәним.
Јенә көрүшәрик...
Бәрәбәр күнәшә күләр,
Бәрәбәр дөјүшәрик...
А достлар,
А дөјүш досту,
Иш гардашым,
А јолдашлар, а!..
Әлвидә!

Назим Һикмәт зинданда икән язмыш олдыгу ше'рлә-риндә халгы мұбаризәҗә чағырыр, һәтта өз севкилисинә көндәрдиҗи парчаларда да бу мәсәләҗә тохунараг ону мұбаризләр сырасында көрмәк истәҗир. О, өлүм чәзасына мәнқум едилдиҗини белә севкилисинә билдирәндә ағла-йыб, сызламамағы мәсләһәт көрүр вә «Јахшы шејләр фи-кирләшмәлидир бир дустағын арвады» деҗир. Чүнки На-зим Һикмәтә көрә онун севкилиси дә шаирин мұбаризә јолдашыдыр, онун үчүн дә севкилисини јүксәк мәнһәббәт-лә сеvir:

Инсанларын ичиндәҗәм, сеvirәм инсанлары.
Һәрәкәти сеvirәм,
Дүшүнчәни сеvirәм.
Мұбаризәми сеvirәм.
Сән мұбаризәмин ичиндә бир инсансан,
Севкилим, сәни сеvirәм!

Назим Һикмәт зәманәмизин ән исте'дадлы, ән јахшы шаири олан В. Мајаковски кими јени мүндәрәчәни јени формада вермәҗә чалышан бир сәнәткардыр. Бу формада аһәнк, гафиҗә, һәтта вәзн дә олмадығыны бә'зиләри јан-лыш олараг дүшүнүрләр. Доғрудур, кечмиш Шәрг әдә-бијјатында раст кәлдијимиз «ше'р ганунлары»на бу ја-радычылыгыда әмәл олунмур. Лакин бунунла белә мөвзу илә әлагәдар олараг, Назим Һикмәтин ше'рләриндә көзәл бир аһәнк, сәлис гафиҗәләр вә һәтта ахычы бир өлчү— нәзм дә вардыр. Шүбһәсиз, ше'рин формал көзәллијини тә'мин едән бу чәһәтләр гаршысында шаир «әсир» деҗил-дир. Башга сөзлә десәк, о, ше'ри форма хәтринә, кәлиши көзәл деҗил, дәрин мәзмун, јүксәк идеја хәтиринә јазыр.

Назим Һикмәт сәнәткардан партијалылыг, јүксәк иде-јалылыг вә мұбаризлик тәләб едир. Һәлә 1923-чү илдә јазмыш олдыгу бир ше'риндә демишдир:

Елә бир шаир лазым ки, бизә
Чызсын көзүмүздә синфимизин
Ган
Вә алын тәри гохујан
Рәнкни!

Назим Һикмәтин јени әсрин ингилабчы шаириндән тәләб етдиҗи бу чәһәтләр онун өз јарадычылыгында практики сурәтдә һәјата кечирилмишдир. Өз јарадычы-лығы һаггында јазмышдыр:

Мән:
Нә көрпү алтында јатан,
Нә дә атлас һашиҗәли сәрхош сүфрәләриндә
Саз чалыб Әрәбистан пүстәси сатанларын
шаирјәм.
Торпагдан, атәшдән вә дәмилдән
Һәјати јараданларын
шаирјәм
мән!
Мән сүр'әtimi әсрләрдән алмышам,
Мәндә һәр мисра јанар дағы хәтырладыр.
Мән вә халгын алын тәриндән он гәпик оғур-
ламышам,
Нә дә бир шаирин чибиндән бир сәтир.

Белә бир гаҗәҗә малик олан шаир өз вәтәниндә тә'гиб олунур. О, сәнәткара гәтијјән гијмәт верилмәҗән өлкәсин-дәки бу вәзијјәти үмумиләшдирәрәк Түркијәнин мұасир дөвләт гурулушу вә ичтимаи-сијаси һалына охучуда үс-јан һисси доғуран ашағыдакы мәнәли мисраларыны ја-зыр:

Бу јази јарыда галды.
Јағыш јағды, сәтирләри сел алды.
Һалбуки мән нәләр јазачагдым, нәләр!..
Үч мин сәһифәлик үч чилдинин үстүндә
Ач отуран шаир.

Назим Һикмәт кәләчәк азад Түркијәнин халг шаири кими, өз доғма охучулары тәрәфиндән гаршыланачағы-на, сүлһ вә демократија чәһәсинин, империализм вә мұ-һарибә гызышдырычылары үзәриндә гәти гәләбә чалача-гына инаныр, бу мөвзуда јени-јени әсрләр јазыр.

1954

М. С. ОРДУБАДИ

Дөрддө үч эсрдөн артыг өмр едөн, жарымэсрлик һәҗатыны әдәбијјат вә инчәсәнәтимизин тәрәггисинә сәрф едөн М. С. Ордубади, Азәрбајҗан әдәбијјаты тарихилә үзви сурәтдә бағланмыш вә гижәтли әсәрләрилә нәсримиздә јени сәһифәләр ачмышдыр.

Кениш һәјат тәчрүбәсинә малик олан бөјүк әдибимиз, әдәбијјат тарихиндә шаир, насир, драматург вә журналист кими солмаз шөһрәт газанмышдыр. Онун әдәби фәалијјәти кечән әсрин сонларындан башлајыб, XX әср шәраитиндә инкишаф етсә дә, өз һәгиги јүксәлиши вә чичәкләнмәсинә Совет һакимийјәти илләриндә наил, ола билмишдир. Бу, һеч дә тәсадүфи дејилдир. Ингилабдан әввәлки һәјатын ағырлығыны чижиндә дашыјан, өз халгынын азадлығы уғрунда фәал мүбаризәјә галхан мәрд оғулларымызла бир сырада М. С. Ордубади дә јорулмаг билмәдән чалышмыш, Азәрбајҗан ингилабчыларынын мәрүз галдыгы мәрүмијјәтләрә о да мәрүз галмышдыр. Беләликлә, М. С. Ордубади ичтимаи хадим вә ингилабчы кими чар һөкүмәтинин ағыр сүркүнләриндә дә аз илләр кечирмәмишдир.

Лакин бу тәғибләр, бу һүчумлар вә сүркүнләр мүбариз әдибимизи өз шәрәфли јолундан әсла дөндәрмәмиш, әксинә, ону даһа чидди, даһа ачыг вә даһа кәскин јазмага мәнбур етмишдир. М. С. Ордубади чаризмә гаршы мүбаризә едәнләрин габагчыл дәстәсинә гошулмуш вә 1918-чи илдә болшевикләр партијасы сыраларына дахил олараг онун ингилаби тапшырыгларыны һәјата кечирмишдир.

М. С. Ордубадинин бир сыра әсәрләри онун өз шәхси һәјаты илә билаваситә әлағәдар олмушдур. Бу нөгтејинәзәрдән јазычынын тәрчүмеји-һалы мүасир кәнчлијә чох шеј өјрәдә биләр.

М. С. Ордубади 1872-чи илдә Ордубад шәһәриндә, мүәллим аиләсиндә анадан олмушдур. Онун атасы да өз дөврүндә шаир олмуш, көһнә Шәрг әдәбијјаты үслубунда ше'рләр јазмыш вә «Фәгир» тәхәллүсү илә әдәбијјат тарихиндә танынмышдыр.

Мәммәд Сәид, једди јашында икән атасы өлдүјүндән, мүнтәзәм аилә тәрбијәси көрә билмәмиш вә мадди вәзијјәтинин ағырлығы үзүндән тәһсилини тамамламајараг, јалныз дөрд ил ибтидаи рус мәктәбиндә охуја билмишдир. О, шәхси тәһсил вә мүталиә јолу илә билијини артырмыш, ушаг јашларында икән фарсчаны өјрәнмәси сәјәсиндә мәшһур Шәрг шаирләринин әсәрләрилә таныш олмушдур.

Көнч јашларында аилә сахламага мәнбур олан Мәммәд Сәид, Ордубад шәһәриндәки ипәк фабрикасында чалышыр... Әдәбијјатла марагландығындан ше'рләр дә јазыр. Шаирин кәнчлијиндә јаздыгы әсәрләрлә таныш олмаг үчүн һәлә мәктәбдә икән дедији бир гәзәлдән ашагыдакы мисралары кәстәрмәји лазым билirik:

Әзизим, һичри-гәмин ашигә мүсibәт олур,
О сәрв гәмәтини көрмәсәм гижәмәт олур.
Сәфаји-күлшәнә чыхма, хәзанә көрсәнма,
О күл чәмалы гызылкүл көрүб хәчаләт олур.

XX әсрин әввәлләриндә Ордубади «Молла Нәсрәддин», «Иршад», «Тәрәгги», «Тазә һәјат», «Игбал», «Сәда» кими гәзет вә мәнчмуәләрдә фәал иштирак едир.

1905-чи ил рус ингилабындан сонра, Азәрбајҗанда башланан ингилаби һәрәкат, Ордубади јарадычылығында демократик фикирләри чанландырыр. О, «Молла Нәсрәддин» мәнчмуәсиндә «Һәрдәмхәјал» имзасы илә бир сыра дәјәрли ше'р вә фелјетонлар јазыр. 1906-чы илдә о, «Гәфләт» ады алтында биринчи ше'рләр мәнчмуәсини чыхарыр. Бу дөврдә чаризмин милли гырғын сижәсәтиндән тәнкә кәлән јазычы дејир ки, «Мән һәмишә ганлы сәнәләрдәнми јазачағам?» О, халгы ингилаби мүбаризәјә, өз һүгугуну әлдә етмәјә ағырараг «Вәтән вә һүрријјәт» ады ше'рләр китабчасында јазырды:

Көзүн вар исә һүрријјәт зијасындан көтүр һиссә,
Јаша инсанча, инсанлар тәк азад ол әсарәтдән!

Бу дөврдә Ордубади мәнбуатдан ингилабчыларын тәғиб олунмасы, кениш халг күтләләринин ағыр һәјат шә-

раитиндә јашамасы, бир парча чөрөк үчүн минбир эзиј-
јәтә гатлашмасы кими һаллара үсјан едирди. «Тазә һәјат»
гәзетинин 1907-чи илдә чыхан 60-чы нөмрәсиндә М. С.
Ордубади јазырды:

Мә'әнни-ишрәтдир аләм мүстәбидкаран үчүн,
Мәһбәси-мүзлүмнүмадыр синифи-һараран үчүн,
Көр нәләр јапмагдадыр јерләрдә инсан нан¹ үчүн,
Чүмләмиз алудәјиз амали-бијајан үчүн,
Бах чаһан мүлкү нә ибрәтпашдыр инсан үчүн!

О, истибададын иртичасына, халг үзәринә әли ғылынч-
лы һүчума кечмәсинә гаршы өз нифрәтини билдирәрәк,
јенә һәмин «Тазә һәјат» гәзетинин 63-чү нөмрәсиндә јаз-
мышды:

Кимсәсиз ислама истибадијан етмиш гијам,
Биз әзилдик, башымызда голду мүдһиш издиһам,
Аһ, сыхмышдыр мүсәлман оғлуну бир хаби-һам,
Шәрһи-әфқари-Сәндиң кәр галырса натәмам,
Истифада көзләмәк бичады бош тәкрандә.

М. С. Ордубадинин ингилабдан әввәлки јарадычылы-
ғы «Молла Нәсрәддин» сәһифәләриндә јени инкишаф
мәһһәләсинә галхыр. «Молла Нәсрәддин» чәрәјаны бөјүк
јазычынын демократик руһлу ше'рләр јазмасына көмөк
едир. Мәчмүәнин илк нөмрәләриндән башлајараг онда
иштирак едән Ордубади социалист ингилабындан сонра
да өз әсәрләрилә мәчмүәнин сәһифәләрини зәнқинләш-
дирир. «Молла Нәсрәддин»дә иштирак едән Ә. Сабир,
Әлигулу Гәмкүсар, Әли Нәзми вә башга шаирләр кими
М. С. Ордубадинин јарадычылығында да хырда сатирик
ше'рләр мүһүм јер тутур. Бу ше'рләрин әсас мөвзусу
динә, мөвһумата, чәһаләтә, авамлыға гаршы мүбаризә-
дән ибарәтдир. Дөврүн јарамазлығыны мәдәнијјәтсиз-
ликкә көрән маарифчи јазычылар кими М. С. Ордубади
дә фәләкәтләрин әсас сәбәбини гәфләтдә көрүрдү.

Һәр бир ишимиз кетди, галыб гәлбдә һәсрәт,
Аварә гојан бизләри гәфләтди, бу гәфләт!

Башга ше'рләриндә халгы әсарәтдән хилас олмаға
чағыран јазычы јенә бир нечә јердә керилијин башлыча
сәбәбини гәфләтдә көрүр:

Һеч кимсә бизи ғылмады бу дәрдә кирифтәр
Гәфләт бизи бу дәрдү гәмә ејләди вадар.

¹ Нан—чөрөк.

М. С. Ордубади гәфләтдән гуртулмаг үчүн инсанлары
елмә, маарифә дә'вәт едир. Бу ишығлы јолун габағыны
алан руһаниләр, Ордубадинин әсәрләриндә биринчи тән-
гид һәдәфи олур. О, бу мәгсәдинә наил олмаг үчүн «Мол-
ла Нәсрәддин» сәһифәләриндән кениш сурәтдә истифада
едир. Нәмин мәчмүәнин 1911-чи илдә чыхан 25-чи нөмрә-
синдә «Заһидләрә ағ күл дәстәси» адлы фелјетонунда ја-
зыр ки:

Еј ваиз, әја хадими-дунјаји-шәранәт,
Еј банији-мөһвијјәт! Әја назими-гәфләт,
Еј санији-бид'әт!
Бах биздә нә парлагды сәнин мухтариатын,
Чәһл үзрә сәбатын,
Јох, јох, һалә мәстурду маһијјәти-затын,
Тәшһиһи-суфатын.

Бу мисраларда шаирин дили бир аз гәлиш олса да,
фикри ајдындыр. Мүртәчә руһаниләрә гаршы мүбаризә-
синдә «Молла Нәсрәддин» чәһһәсиндән чыхыш едән Ор-
дубади фикрини ајдын шәкилдә кениш охучу күтләләри-
нә чатдырмаг үчүн мүхтәлиф бәдиһи фәдә вәситәләриндән
дә истифада едирди. Бу чәһәттән 1913-чү илдә јазмыш
олдуғу ше'рләринин бириндә руһаниләрин дилиндән де-
дији бу ашағыдакы сөзләр сәчијјәвиدير:

Чохдур аләмдә мәним гүссәвү дәрдү мәһәним,
Күл олуб башыма, динарә дә дәјмә сүхәним,
Мәчмәји-наслә кетмәз пула лафи-дәһәним,
Једим исламы, јенә галды јарымчыг кәдәним,
Башдакы сарғымы милләт едәчәкдир, кәфәним.

Мөвһумат вә авамлыға гаршы М. С. Ордубадинин
«Молла Нәсрәддин» сәһифәләриндә јаздығы фелјетонлар
да диггәтәшајандыр. Онын 1906-чы илдә «Молла Нәс-
рәддин»ин 14-чү нөмрәсиндә дәрч олунан «Гыздырмалы-
ја мәктуб» фелјетонундан ашағыда кәтирдимиз парча
илә бу сәһәдәки фәалијјәтини хатырлатмаг истәјирик:

«...Мәгаләрининзин һәдәрән-пәдәрән олмасындан бе-
лә мә'лум олур ки, бир аз да титрәтмәниз вардыр. Онын
да чәһәти булварда қазәндә гарадавоја бөрк көтүрмүсән,
сәнә сојуг дәјибдир. Әлбәттә, мәним әризәми гәбул едиб
кәрәк бир крантсыз һамам тапсан, бир гәдәр тәрләјиб,
сонра суја кириб, фитәни башына салыб алтмыш габ
һести су фитәни үстүндән башына төкәсән.

...Ешидирәм башыңызда бир аз да агры вардыр. Нә-

мин азара һүкәма истилаһында нәзлә дежиләр. Гара тојуг јумуртасына бир нечә сөз јазыб, кисәјә тикиб мәсчиддә тирдән асарсан... Ишдир, һәркаһ бу да мәнфәәт етмәсә, онда јәгин елә ки, сәнә көз вурублар. Бу ашағыда јаздығым дуаны бир овуч үзәрлијә охујуб, од ичиндә јандырыб үстүндән ојан-бујана атыларсан. Дуанын сурәти:

Үзәрликсән, һавасан,
һәзар дәрлә даvasан.

1907-чи илдә М. С. Ордубадинин Иран ингилабында иштирак етмәси, она зәнкин материаллар вермишдир. Бу илдән е'тибарән о, ше'р јарадычылығы илә бирликдә нәср дә јазмаға башлајыр. Оун илк мәшһур нәср әсәри «Рзагулухан фрәнкимәаб јахуд Бәдбахт милјончу» романыдыр.

Бу әсәрдә Ирандакы ичтимаи һадисәләр, јениликлә көһнәлијин, авропачылыгла көһнә шәрғчилијин мүбаризәси, елмсызлик вә авамлығын ачы нәтичәләри, руһаниләрин Иран халғыны алдадыб сојмасы вә саир бу кими һадисәләр тәсвир едилмишдир.

Әсәрин гәһрәманы «Бәдбахт милјончу» адланан Рзагулухандыр. О, Франсадакы Иран сәфиринин оғлудур. Ушаг јашларында Франсада галмыш вә франсызча тә'лим-тәрбијә алмышдыр. Орада дарүлфунуну битирдикдән сонра дүнјәкөрүшүндә мүһүм дәјишикликләр әмәлә кәлмишдир. О, Франсада башланан јени һәјатын мүсбәт нәһәтләрини көрүр вә бу јениликләри өз вәтәнинә көчүрмәјә чалышыр. Рзагулухан вәтәндә көрәчәји ишләрин планыны габагчадан тутур. О, Иранда бөјүк бир ислаһат јаратмаг нијјәтиндәдир.

Бөјүк дөвләти олан Рзагулухан, планындакы ислаһаты әввәлтчә өз кәндләриндә тәтбиғ етмәк истәјир. Одур ки, Ирана гајыдаркән, ән әввәл атасындан галмыш 60 пара кәндин кәлирини үч ил кәндлиләрә бағышлајыр. Кишиләр ишсиз јатдығы јердә гадыналары ишләтмәк кими һаллары бүсбүтүн орталыгдан көтүрүр. Дәмир јолу чәкдирмәк, гәзетхана ачмаг үчүн имтијаз көтүрмәјә әризә верир. Тәбриздән Теһрана гәдәр бир трамвај хәтти чәкдирмәк фикринә дүшүр вә с. Лакин Рзагулухан тәчрүби сурәтдә һеч бир иш көрә билмир. О, нәинки ичтимаи һәјатда мүртәчә адамларга гаршы мүбаризә апарга бил-

мир, һәтта бу јени фикирләр әлејһинә чыхан арвады Бөјүкханыма да чаваб вермәји бачармыр.

Иран гадыналарынын авам, диндар нүмајәндәси олан Бөјүкханым өз әринин һакимидир. О, һәр аддымда әринин зиддинә чыхыр вә өз фикирләрини мүдафиә етмәјә мүвәффәғ олур. Мәсәлән, Рзагулухан ушагларыны охутмаг, онлары Гәрб тәрбијәсилә бөјүтмәк истәјирсә, Бөјүкханым «Мән разы олмајачағам көзүм көрә-көрә Лиза ушагларымы мәнһәбдән чыхарсын» дејә буна мане олур. О, һәтта азјашлы гызы Мүнәввәри дә тәһсилдән сахлајыб, онун Авропа либасыны дәјишдирир, әрә вермәк истәјир. Гыз нә гәдәр исрар едирсә, мүмкүн олмур. О, чыхылмаз вәзијәтдә галараг сон үмидини атасына бағлајыр вә она мүрачигәт едирсә дә, бир шеј чыхмыр. Рзагулухан өз арвадына мүгавимәт көстәрә билмир, нәтичәдә азјашлы Мүнәввәр варлы бир адама сатылыр.

Аиләдә ачыз вә бачарыгсыз олан Рзагулухан ичтимаи һәјатда да мәғлуб олур. Оун арзулары анчаг бир арзу олараг галыр. О, сентиментал дуғуларга гапылыр, тез-тез өзүндән кетмәк, интиһар етмәк үчүн силаһа әл атмаг, ағламаг вә сызламагла мәшғул олур. Нәтичәдә өзү мәһв олур, фикирләри дә пуча чыхыр.

Бөјүкханымын нәһаләти үзүндән аилә бөјүк фәлакәтә ұрајыр. Рзагулуханым өлүмүндән сонра гызы Мүнәввәрин әри Гуламхан онун бүтүн варына јијәләнир вә гызы да сахламаг истәмир. О, шәриәт адына, Мирзә Рәһим ағаја вердији рүшвәтә архаланараг, чох сәрбәст кәзир. Һәтта гызын гардашлары Пәрвәзхан вә һачыхан тәһсилдән гајыдыб өз һагларыны тәләб едирләрсә дә, мүвәффәғ ола билмирләр. Мирзә Рәһим ағанын онларла мәнфи әлагәси охучуда руһаниләрә гаршы дәрин бир нифрәт ојадыр. Өз маллары үстүндә мүбаризә едән оғланлар, Мүнәввәрин әрилә чидди вурушмаға башлајырлар. Нәтичәдә Бөјүкханымын ики оғлу өлдүрүлүр, гызы исә өзүнү суја атыб боғулур.

Әсәр тәнғиди-реализм стилиндә јазылмышдыр. Композисијасы биткин вә марағлы гурулдуғундан, ајры-ајры типләрин тәрчүмеји-һалы илә башлајан һадисә кет-кәдә кәркин зиддијјәтләрә чеврилир.

«Бәдбахт милјончу» романы јазычынын биринчи бөјүк нәср әсәри олмағына бахмајараг, мүвәффәғијјәтли чыхмышдыр. Романын гәһрәманы Рзагулуханым мәғлубијјәти феода-патриархал гурулушуна гаршы охучуда ниф-

рәт һисси ојадыр. Мүәллиф бу мәғлубијјәтдән мүтәәсир олдуғу үчүн онун бүтүн баисләрини мәнфи планда тәсвир етмишидр.

Әсәрин дили мүәсир дилимизә нисбәтән гәлиз олса да, өз дөврүндәки «Фјузат» дилинә нисбәтән садә вә бәдиидир. Бу роман Азәрбајҗан охучулары тәрәфиндән севинчлә гаршыланмыш вә бир нечә ил сонра икинчи дәфә чап едилмишидр.

Бу замана гәдәр ше'р, фелјетон вә нәср әсәрләри јазан вә «Ганлы сәнәләр» адлы публисист әсәрини нәшр етдиран М. С. Ордубади бир нечә ил сонра драматуркија саһәсинә кечәрәк өз јарадычылығына јени сәһифәләр ачыр.

1912-чи илдә јаздығы «Әндәлисин сон күнләри» адлы драмында Испанија халгынын эрәб хәлифәләри вә шејхләри әлејһинә үсјаны тәсвир олунур, лакин мүәллиф, үсјанын маһијјәтини дүзкүн көстәрә билмәдији үчүн әсәр бәди и чәһәтдән Ордубадинин романына нисбәтән зәиф чыхмышдыр.

Чар һөкүмәти башга демократик фикирли адамларла бирликдә Ордубадини дә тә'ғиб едир. Ону чар сijasәти үчүн горхулу, тәһлүкәли бир сима кими 1913-чү илдә һәбсә алып Тсаритсинә¹ сүркүн едирләр. 1917-чи ил феврал ингилабына кими сүркүндә галан Ордубади анчаг чар һөкүмәти јыхылдыгдан сонра сүркүндән гуртара билир. Сүркүн илләри мүбариз јазычынын ирадәсини ғыра билмәди, әксинә, истибадада гаршы онун даһа артыг гәзәб-ләнмәсинә, нифрәтинин артмасына сәбәб олду. Гәлә Новочеркасск зинданында икән шаир чаризм әлејһинә одлу ше'рләр јазыр вә горхмадан дејирди:

Битмәэми чәфа, ахыра јетмәэми кешакәш?
Ахырда јахар затыны јахдыгларын атәш!
Лакин ону бил, һәр нә ки, бидад едәчәксән,
Бир күн кәләчәк сән дәхи фәрјад едәчәксән!

(Март, 1914-чү ил).

Сүркүндән гуртарар-гуртармаз «Кап» адлы сатирик бир ше'р јазараг «Тути» мәчмүәсинә көндәрир. Һәмнин

¹ Индики Волгоград шәһәри (ред.).

мәчмүәнин 8 апрел, 1917-чи ил тарихли 13-чү нөмрәсиндә чап олунан ше'р белә башланыр:

Бирдән-бирә дүјаја бөјүк гүлгүлә дүшдү,
Бу гүлгүләдән али-Роман мүшкүлә дүшдү.
Исафына, вичданына лә'нәт бу чаһанын,
Јыхды евини зүлм илә өвлади-Романын,
Јуммушдулар үч јүз сәнә ағзын фүгәранын,
Индисә бу иш бәс нечә дилдән-дилә дүшдү.
Өвлади-Роман бах нечә бир мүшкүлә дүшдү.

«Һәрдәмхәјал» имзасы илә чап олунан бу ше'рдә Сабир сатирасынын ше'ријјәтини көрүрүк. Мә'лумдур ки, ејни үслубда Сабир дә Мәммәдәли шаһ һаггында «Мәнимки белә дүшдү» рәдифли сатирасыны јазмышдыр. Биз М. С. Ордубадинин халг шаиримиз Сабирдән бу нөв истифадәсини мүсбәт әдәби һадисә һесаб едирик. Чүнки, ше'ри халгын малы етмәк ишиндә бөјүк мүвәффегијјәтләр әлдә едән Сабир, бир мүәллим кими тәкчә мүәсирләринин дејил, өзүндән сонра кәлән сатирикләрин изләдији, тәғлид етдији бир сәнәткар олмушса да, кимсә онун гәдәр јүксәлә билмәмишидр. Чидди сijasәи мөвзулары кениш халг күтләләринә чатдырмаг мәгсәдилә Ордубадинин бу јолда давамы вә гисмән мүвәффәг олмасы бизим нәзәримизи чәлб етмәјә билмәз.

Јери кәлмишкән гејд етмәлијик ки, Ордубади бир сыра башга ше'рләриндә дә Сабирдән илһам алмышдыр. О, бә'зан Сабирә нәзирләр дә јазмышдыр.

Бөјүк Октјабр Сосиалист ингилабы Ордубадинин сijasәи-фикри инжишафына сох бөјүк тә'сир едир. О, ингилабдан сонра (1918-чи илдә) болшевикләр партијасы сыраларына дахил олараг, ингилаби һәрәкатда даһа фәал вә јахындан иштирак етмәјә башлајыр. О, Тсаритсин, Һәштәрхан, Шимали Гафгаз вә Дағыстанда ингилаб комитәсинин тәшкилаты тапшырығыны јеринә јетирир вә мәтбуат саһәсиндә чалышыр. Хүсусән Һәштәрханда Серкеј Миронович Кировун рәһбәрлик етдији ингилабчыларла бирликдә ишләјиб, тәшкилатын мәтбуат ишләринә көмәк едир. 1920-чи илин јазында Дағыстан зәһмәткешләринә көмәјә кәлән Гызыл Орду сыраларында Ордубади дә варды. Дағыстанда Совет һакимијјәти гурулдугдан сонра орада гәзет вә полиграф базасы јаратды.

1920-чи ил апрел ајында Азәрбајҗан халгына көмәјә

кәлән XI Орду сырларында Ордубади дә доғма вәтәнинә гаҗыдыр вә ингилабын илк илләриндән башлаҗараг, мәтбуат сәһәсиндә мүхтәлиф мәс'ул вәзифәләр апарыр, бир сыра гәзет вә мәчмүүләрин редактору олур.

Совет дөврүндә онун җарадычылығы үчүн даһа кениш имканлар җараныр. О, бир тәрәфдән шаһиди вә иштиракчысы олдуғу тарихи һадисәләри әкс едән романлар («Думанлы Тәбриз», «Дөҗүшән шәһәр», «Дүнија дәҗишир», «Кизли Бакы») җазыр, дикәр тәрәфдән дә совет әдәбијјаты вә инчәсәнәтинин фәал иштиракчысы кими социализм гурулушу сәһәсиндә ишләјир.

Ордубади гејд етдијимиз әсәрләриндән башга «Кәнч чекистләр», повестини, «Гылынч вә гәләм» романыны, «Думанлы Тәбриз» пјесини, «Беш манатлыг кәлин» опереттасыны вә бир нечә хырда ше'р китабларыны җазыб чап етдирмәклә јанашы Пушкинин «Борис Годунов», «Бағчасарај фантаһы» кими мәшһур поемаларыны, ермәни шаири Ақоп Ақопјанын «Јени сабах» адлы ше'рләр мәчмуәсини Азәрбајҗан дилинә тәрчүмә етмишдир. М. С. Ордубади опера сәһәсиндә дә фәалијјәт көстәрмиш «Қороғлу», «Нәркиз» вә «Сәфа» операларынын мәтнини нәзмә чәкмишдир.

Ордубадинин Азәрбајҗан әдәбијјаты вә инчәсәнәти сәһәсиндәки фәалијјәти партија вә һөкүмәтимиз тәрәфиндән жүксәк гијмәтләндирилмиш вә о, «Ленин» ордени, «Шәрәф нишаны» ордени вә мүхтәлиф медалларла тәлтиф едилмишдир. 1938-чи илдә Қировабад зәһмәткешләри өз севимли җазычыларыны Азәрбајҗан ССР Али Советинә депутат сечмишдиләр. О, 1947-чи ил февралын 9-да Ордубад зәһмәткешләри тәрәфиндән Азәрбајҗан ССР Али Советинә депутат сечилмишди. Ордубадинин инчәсәнәт вә әдәбијјат сәһәсиндәки фәалијјәтини нәзәрә алараг, һөкүмәтимиз она *әмәкдар инчәсәнәт хадими* адыны вермишди.

М. С. Ордубади социалист ингилабындан сонра да шаирлик фәалијјәтини давам етдирир. 1924-чү илдә, дүнија пролетариатынын рәһбәри В. И. Ленинин өлүмү шаирә чох дәрин тә'сир бурахмышды. О заман җаздығы ше'рдә бу кәдәрини белә ифадә етмишди:

«Афагы ағладырса да тә'сири-мәтәмин
Асудә јат бу мовт илә сарсылмаз әләмин.

Бир гәл'ә тәк тәчәссүм едәр гурулуғун чаһан,
Гәбриллә дә чаһана ачарсан бир асиман.
Чисмин көмүлсә хақә, көмүлмәз әмәлләрин.
Даним бизимләдир јенә һүммәтли әлләрин.
Биз сәнләјик, әвәт, сәнә сәндән дә мәһрәмик,
Фикрин, әмәлләрин кими һәр ишдә мөһкәмик
Алчар үрәкләр олмаја мовтинләр камијаб,
Руһун да, һејкәлин дә, мәзарын да ингилаб!

Бу ше'р о заман бөјүк Ленинә һәср олунмуш ше'рләр ичәрсиндә өз сијаси вә бәди и фикири долғунлуғу илә хүсуси јер тутурду. Бу ше'р, бу күн белә өз бәдини дәјәрини вә тә'сир гүввәсини итирмәмишдир.

1930-чу илдән етибарән Ордубади аз заман ичәрсиндә бир нечә гијмәтли тарихи роман җарадыр. Ордубадинин романчылыг фәалијјәти онун башга сәһәләрдәки җарадычылығыны керидә гојур. Ордубади совет нәсринин габагчыл нүмәјәндәләриндән бири кими танынмаға башлајыр. Бу дөврлә җазмыш олдуғу илк мәшһур әсәри «Думанлы Тәбриз» (1930—1948) романыдыр. Роман дөрд чилдән ибарәтдир. Җазычы 1907-чи иллә 1917-чи илләр арасында Иранда кәдән ингилаби һәрәкәти тәсвир етмишдир. Мәммәдәли шаһ, ону мүдафи едән чар һөкүмәти вә инкилис империалистләри әлејһинә мүбаризә апаран Иран Азәрбајҗаны мүчаһидләринин вә бу мүбаризәдә онларә көмәк едән Загафгазија болшевикләринин ролуну җазычы бу романда парлаг бојаларла көстәрә билмишдир.

Тәбриз ингилабы вә онун башчысы Сәттарханын ингилаби һәрәкәтыны тәсвир едән бу бөјүк әсәр, Азәрбајҗан совет әдәбијјатында илк тарихи романдыр. Ордубади тарихи һадисәләри вә хәсијјәтләри сон дәрәчә реал тәсвир етмишдир. Әсәрдә Иран ингилабынын рәһбәри Сәттархан өз зиддијјәтләри илә верилмишдир. О, бир тәрәфдән фәал ингилабчы, дикәр тәрәфдән зәиф хәсијјәтләри илә нәзәрә чарпан бир һуманистдир. Буна бахмајараг, Сәттарханын ингилаб рәһбәри кими дүшмәнә бөјүк бир горху олдуғу, ахырадәк ингилаби һәрәкәтдан чәкинмәдији әсәрдә бәдини бојаларла көстәрилмишдир. Әксингилаба көмәк едән вә Иран ингилабчыларыны мәһв етмәк үчүн кәлән чар ордуларынын чәлладлығы, әхлагсызлығы вә таланчылығы охучунун дәрин нифрәтинә сә-

бәб олур. Хүсусән III һиссәдә Сәттарханын евинин дағы-дылмасы, ингилабчыларың дар ағачыңдан асылмасы кими сәһнәләри бу нифрәти даһа да артырыр.

Бу дөврәдә истәр Иранда, истәрсә дә Иран Азәрбајҗанында сјајси-ичтимай вәзијјәт олдуғча мүрәккәб иди. Бир тәрәфдән Инкилтәрә вә Америка, диҗәр тәрәфдән дә чар сјајсәти вә буңларың алиңдә ојунчағ олан шаһ һөкүмәти вәзијјәти даһа да мүрәккәбләшдиришиди. Белә бир дөврүн бәдини тәсвирини вермәк вә буна мүвәффәғ олмағ җазычыдан дәрин сәнәткарлығ бачарығы тәләб едирди.

Даһи Ленинин жүксәк гижмәт вердији Иран ингилабының әсас маһијјәтини, онун милли азадлығ уғрунда кәдән бөјүк бир мүбаризәјә чеврилмәсини јахшы дәрк едән Ордубади долғун мәзмунлу бир роман җаратмышдыр десәк һеч дә сәһв етмәрик.

Романда Иран ингилабы өз мүрәккәблији илә верилмишди. Ингилабчыларың тәркиби дә марағлыдыр. Онларың сыраларында јохсуллар, халча фабрикасы фәһләләри вә ағыр истисмар олуңанларла бәрәбәр тачирләр, руһаниләр, һәтта мүлкәдарлар да вардыр. Јазычының усталығы орасындадыр ки, бу ајры-ајры синиф нүмајәндәләринин ингилаба ајры-ајры мәғсәдләрлә гошулдуғларыны чох инандырычы вә реал чизкиләрлә көстәрмиш, әслиңдә ингилабың мәғлуб олмасына бир тәрәфдән дә онларың сәбәб олдуғларыны сүбүт етмишди. Јазычы шәхси мәнфәәти үчүн ингилаба гошулан сәрраф Мир Манафларың, тачир Һачы Мәһдиләрин ингилаба дә әсас гүввә олмадығыны көстәрмишди. Ингилабы һәрәкәтә кәтирән әсас гүввә зәһмәткешләр вә кәндлиләрди. Бу гүввәнин тәшкилиндә рус ингилабчыларының ролу чох јахшы тәсвир олуңмушдыр.

Умумијјәтлә Тәбриз ингилабына 1905-чи ил (рус) ингилабының тәсири, тарихи чәһәтдән дүзкүн верилмишди.

Рус ингилабчыларының нүмајәндәси Нина вә романы нағыл едән Әбүлһәсәнбәј чох фәал, бачарығлы, кизли ишин бүтүн үсулларыны јахшы билән мүсбәт сурәтләрди. Әбүлһәсәнбәј илә Нинаның «ешг мәчаралары» романдакы әсас мәғсәди, әсас хәтти позмур. Әксинә, бу һал романың даһа да марағлы охунмасына көмәк едир. Бу ингилабчылар Сәттархана мәсләһәтләр верир, јери кәлдикчә ингилабың тактики мәсәләләрини она баша салырлар. Лакин Сәттарханы әһәтә едән јабанчы гүввәләр ону

јаңлыш јола чәкирләр. Мүбаризәнин һәлледиҗи вахтында Бағырхан тәслим олмағ истәјир. Икиүзүлүр ингилабдан үз чевирир, мүчаһидләрин бөјүк бир гисми таланчылығла мәшғул олур. Бәзиләри исә тој, гумар, ејш-ишрәт мәчлисләри дүзәлдирләр. Сәттархан исә бу чәтин вәзијјәт гаршысында тәслим олмур. О, Бағырханың фикрини радә едир, «8 адамла һөкүмәт габағына чыхмышам» дејә, өз гүввәсинә инаныр. Лакин ингилабы җатырмағ үчүн кәдән чар ордулары да әксингилаба көмәк етдијиндән, Сәттархан һәрәкәти мүвәғгәти мәғлуб олур.

Нина вә Әбүлһәсәнбәј ингилабың өлмәдијини чох јахшы билирләр. Онлар ингилабчыларың кизли фәалијјәтә кечмәләринә чалышырлар. Ингилабчылар интибаһнамәләр бурахыр, мүһүм гәрарлар чыхарырлар. Бу заман Ирана Америка часусу, мис һанналар кәлир вә әксингилаба көмәк едирләр. Әксингилаб һүчума кечәндә болшевик нүмајәндәләр даһа инадлы мүбаризәјә кириширләр.

«Думанлы Тәбриз» романы Азәрбајҗан совет нәсриндә ән јахшы әсәрләрдән һесаб олуңур.

«Думанлы Тәбриз»дән сонра М. С. Ордубади Бақыда ингилаб һәрәкәтиң тәсвир едән романлар җазыр. Бу романлар сырасында «Кизли Бақы» (I вә II һиссә), «Дөјүшән шәһәр» (I вә II һиссә) вә «Дүнја дәјишир» әсәрләри вардыр.

Бу романлардан биринчиси «Кизли Бақы»да гочаман әдибимиз фәһләләрин ағыр вәзијјәтини тәсвир етмәклә, онларда ојанан сјајси шууру, гүдрәтли бир тәшкилатда бирләшмәк мејлини дә инандырычы бојаларла чанландырымышдыр. Бурада фәһләләр бир јерә топлашыб дәрдләшир, кизли әдәбијјат охујур, Тифлисдәки синиф гардашларының тәчрүбәләриндән бәс едирләр.

Романың диҗәр сәһифәләриндә биз «Нина» мәнбәәсинин фәалијјәтини, фәһләләрин мөһкәм бир тәшкилатда бирләшдикләрини вә мүтәшәккил мүбаризә апардығларыны көрүрүк. Бир мај нүмајишләри, сјајси интибаһнамәләр, фабрика вә мәдәни сәһибләринә верилән тәләбнамәләр, чар ордусунда апарылан сјајси иш вә саирә романда кениш бир сурәтдә тәсвир едилмишди.

Романда тарихи шәхсијјәтләрлә бир сырада Женја, Павлуша, Әскәр, Мәммәд, Васја, Ајрапет вә башга фәһлә сурәтләри дә сјајси һадисәләрин кенишләnmәси илә

элагәдар оларак инкишаф едирләр. Язычы аилә, севки, мәишәт мәсәләләрини үзви сурәтдә дөврүн сijasи, ичти-маи һадисәләрилә бағлајыр вә охучулары марагланды-ран сәһнәләр јарадыр.

Ингилаби фәһлә һәрәкатынын кенишләндирилмәсилә гудулашан чар вә јерли буржуа нүмајәндәләринин дә әксингилаби фәалијјәти романда кениш верилмишди. Меншевик вә дикәр әксингилаби партијаларын чар вә буржуазияја хидмәтедичи сijasәти, романдакы һадисә-ләрлә бағланмыш вә Ордубади бир коммунист јазычы кими онларын ич үзүнү ачыб көстәрмишди.

Ајры-ајры буржуа нүмајәндәләринин өз шәхси мәнә-фәләрини күдмәләри, һачы Зејналабдин симасында үмү-миләндириләрәк верилмишди. һачы телефонда губер-наторла данншыр:

«...Мүһафизә дәстәси көндәрилибсә, даһа никаранчы-лығым јохдур. Галан ишләр кечиб кедәр. Чәнаб губерна-тыр! Мәним сиздән бир хаһишим дә будур ки, күллә атылан евләрин јандырылмасы гәрарыны чыхармысы-нызса, о заман мәним евләримин сijaһысыны гошун бөјүкләринә вериниз, дүнән мән о сijaһыны сизә көндәр-мишәм. һәркяһ евләримин барәсиндә онлара тапшы-рылмышса о, сизин илтифатыныздан асылыдыр. Буна көрә дә мән бүтүн мүсәлман халгы тәрәфиндән сизә тә-шәккүр едирәм».

Һачынын әмлакыны белә мүһафизә етдији үчүндүр ки, губернаторун өлүмү мүнәсибәтилә һачы дејирди:

«...Бу күн мүсәлман милләтинин икинчи ашурасыдыр. Бу күн Накашидзә кими кишини өлдүрүбләр».

Романын чапдан чыхан биринчи һиссәси 1906-чы илә гәдәр бир дөврү әһатә едир. Монгин јолдашын өлүмү илә гуртаран биринчи һиссә охучуда елә тәсир бағышла-јыр ки, артыг Бақыда гүдрәтли партија тәшкилаты ишә башламыш, башда Ханлар Сәфәрәлијев, Мәммәд вә Әс-кәр олмагла Азәрбајчан фәһләләриндән дә көркәмли ин-гилабчылар јетишиш вә бу һәрәкат чаризми, јерли бур-жуазияны горхуја салмышдыр.

Романын чапдан чыхмамыш икинчи һиссәси исә 1906-чы илдән сонракы мүбаризә илләрини, Бақынын ин-гилабчы фәһләләринин фәалијјәтини, империалист мүһа-рибәсини вә сирәни тәсвир едир.

«Кизли Бақы» романындакы һадисәләрин давамыны биз «Дөјүшән шәһәр» романында көрүрүк.

«Дөјүшән шәһәр» романы 1918-чи или вә 1919-чу илин башланғычыны тәсвир едир. Бу әсәр, 1935-чи илдә, јак-шы әсәрләр мүсабиғәсиндә мүкафата лајиг көрүлмүш-дүр.

Бу роман әсасән 1918-чи илдәки Бақынын сijasи-ич-тимай вәзијјәтини бәдни сурәтдә тәсвир едир. Романда меншевик, дашнак вә есәр башчыларынын Бақы комму-нарлары илә мүбаризәси вә Бақыда «Закаспи һөкүмәти» гурмаг үчүн инкилис ордуларыны Бақыја чағырмаг тә-шәббүсләри, мүсаватчыларын Түркия сұлтан ордусуна ишпад едәрәк, милли буржуа һөкүмәти јаратмаг тә-шәббүсләри тәсвир едилмишди.

...Инкилисләрлә данышыг апармаг үчүн Ирана кет-миш доктор Араратјан, Лејла, Раја вә доктор Јусифиди-си өзү илә Бақыја кәтирир. Јазычы инкилис нүмајәндә-ли кими Бақыја кәлән «гонағары» гаршыламаг үчүн көрпүжә кедән есәр рәһбәрләрини сатирик бојаларла тәс-вир етмишди.

Әсәрдәки марағлы образлардан Лејла, Раја вә Естери көстәрмәк олар. Лејла һиндистан шаһзадәси Баһадыр ханын нишанлысы кими гәләмә верилир. һәгигәтдә исә о, Түркия хәфијјә идарәсинин часусудур. Раја мүһарибә чәһәсиндә севкилисини итирдијиндән, мүһарибә вә ону төрәдәнләрә нифрәт едиб, ингилабчыларә гошулмуш вә һәтта Лејланын болшевикләр әлејһинә дүзәлтдији суи-гәд планыны билән кими Степан Шаумјана хәбәр вер-мишди. Естер исә доктор Араратјанын гызыдыр. Ара-ратјан өз гызыны она-буна сатмагла вәзифә газанмаг истәјән бир карјеристди. Гыз исә Ваһан адлы бир фәһ-ләни севир.

Әсәрдә һачы Зејналабдин образы да чох реал верил-мишди. О, Лејлаја јаздығы бир мәктубда белә дејир:

«Һансы һөкүмәт габагча Бақыја кирсә, һәмин һәдиј-јәни мәним тәрәфимдән тәгдим едәрсән. Османлылар кәлди—османлыларә, инкилисләр кәлди—инкилисләрә... Бунун ислам милләти үчүн чох фәјдасы олачаг».

Бақы буржуазиясынын бу икиүзлүлүјү романын баш-га сәһифәләриндә дә охучунун көзү габағында чанланыр.

Ордубади Бақы фәһләләринин вә Азәрбајчан зәһмәт-кешләринин харичи интервентләрә гаршы апардығы мү-

баризәни вә бу мубаризәјә рәһбәрлик едән болшевикләр партијасынын ролуну јахшы көстәрмишдир.

Лакин әсәр натамамдыр. Раја вә Лејланын талеји намәлум галыр.

Бундан сонра М. С. Ордубади «Кәнч чекистләр» адлы повес, һабелә «Гылынч вә гәләм» адлы романыны јазыр. Бөјүк Азәрбајчан шаири Низами Кәнчәвинин һәјат вә дөврүнә һәср едилән вә ики бөјүк һиссәдән ибарәт олан бу роман ваһид сүжет хәттинә малик олмаса да, Низами, Фәхрәддин, Гызыл Арслан, Мәммәд Атабәј, Мәһсәти, Гәтибә, Әбүл'ула, Хагани вә башга тарихи шәхсијјәтләр һагғында мараглы мәлумат верир.

Роман бир тәрәфдән өз гәләми илә бүтүн дүнјаја сәс салмыш Низаминин һәјатыны, диқәр тәрәфдән өз гылынчы илә дөврүндә шөһрәт газанмыш Фәхрәддинин шүчаәтини тәсвир едир. Үмуми сијаси һадисәләр фонунда биз сарај һәјатыны вә о һәјатдакы аглакәлмәз чиркинликләри дә көрүрүк.

Романдакы бүтүн шәхси вә ичтимаи һадисәләр сәнәдләрлә әсасландырылыр. Биз јазычынын бу романы јазмаг үчүн јүзләрлә тарихи сәнәди нәзәрдән кечирдијинә шаһид олуруг.

Романын әсас гәһрәманларындан олан Низами өз гијмәтли ше'рләри, инчәсәнәт, әдәбијјат вә ајры-ајры сәнәткарларга гаршы мүсбәт мүнәсибәтилә бир сырада, вәтәнинин талејини дүшүнән, халгы севән бөјүк бир вәтәнпәрвәр кими дә нәзәр-диғәти чәлб едир. О, дәфәләрлә досту Фәхрәддинә ағыллы көстәришләр верир вә Фәхрәддин бу көстәришләрдән мәмнун галараг онлары һәјата тәтбиг едир. Јазычы Низаминин өз әсәрләриндән чыхараг, онун һәјатыны ишыгландырыр. Биз шаир Низамини бир парча арпа чөрәјинә гәнаәт едиб, башгаларына әл ачмајан мәғрур бир шәхсијјәт, шаһларын сарајына кетмәкдән имтина етмиш бир вәтәнпәрвәр, ејни заманда да һәгиги ашиг, өз аиләсини: оғлуну, Рәнасыны севән бир аилә башчысы кими көрүрүк.

Романдакы сијаси һадисәләр дә мараглы верилмишдир. Кәнчә әмиринин ағыр зүлмү, Азәрбајчанын Шимал вә Чәнуб ады алтында икијә парчаланараг ағыр бир һә-

јат кечирмәси там кенишлији илә әсәрдә тәсвир едилмишдир. Мүәллиф Гызыл Арслан симасында тарихи хидмәтләр көстәрән вә ваһид Азәрбајчан уғрунда ағыллы плана малик олан һөкмдар сурәти јаратмышдыр. Буна көрә дә үсамәддинләр, әмирләр, гәтибәләр ики гардаш арасына зиддијјәт салараг, бу планын һәјата кечирилмәсинә мане олурлар.

«Гылынч вә гәләм» романы чох марагла охунур. Һадисәләр бир-бирилә мәһарәтлә бағланылыр вә охучуну интизарда гојан сәнәләрлә зәнкинләшир. Романда бир сыра көзәл тәбиәт тәсвири вардыр. Роман илһамла јазылмышдыр.

М. С. Ордубади бәди әсәрләрдән башга бир сыра публицист мәгаләләр јазмагла тәнғид, әдәбијјат, ајры-ајры әдәби-ичтимаи һадисәләр һагғында да өз фикрини сөјләмишдир. Шәрг мәдәнијјәти тарихинә анд бир сыра мәгаләләри хусусилә диғәти чәлб едир.

75 илдән артыг бир һәјат јолу кечән гочаман әдибимиз сон нәфәсинәдәк јазмыш-јаратмыш, бунунла да совет јазычысына хас олан вәзифәсини шәрәфлә јеринә јетирмишдир.

1947

СҮЛЕЈМАН САНИ

Көнчләрнин, мәктәблиләрнин, һәтта ата-аналарын да эн чох севдији сәнәткарлардан бири Сүлејман Сани Ахундовдур. Романтик һекајәләри, «Горхулу нағыллар»ы, марағлы пјесләри, һабелә хатирә әдәбијјаты кими гијмәтләндирилән әсәрләри илә о, нә гәдәр бизи дүшүндүрмүш, кечмишин гаранлығларында парылдајан улдузлары нә гәдәр ајдын көстәрмишдир.

Кечән әсрин 90-чы илләриндә әдәби фәалијјәтә башлајан истәдадлы әдибимизин зүлм вә истисмар дүнјасына ачдығы илк атәш инсанијјәт һиссини итирмиш тамаһкарлары сарсытмыш, пулу аллаһ сајан түфәјлиләрин ән јарамаз сифәтләрини парлаг бир ајна кими әкс етдирмишдир. Көнч јазычыја бу чәсарәти верән, әлбәттә, онун архаландығы халг иди. Мәһз буна көрә дә халгын арзу вә истәкләрини тәмсил едән јохсуллар онун лап илк әсәрләриндә мүсбәт планда верилмиш, һәјаты дәјишмәк истәјән сәнәткарын мүтәрәгги көрүшләрини тәблиғ етмишләр.

С. С. Ахундовун ичтимаи-әдәби фәалијјәтә башладығы дөврәтә көһнә дүнјаны дөрдәлли тутуб сахлајан, јараса күнәшдән горхан кими јениликдән гачан көһнәпәрәстләр чох иди. Белә бир мүһитдә нәинки бөјүк сијаси-ичтимаи фикирләри јаймағ, һәтта ушағлары јени типли мәктәпләрә белә чәлб етмәк олдуғча чәтин бир мәсәлә иди. Бу чәтинлији арадан галдырмағ үчүн бөјүк фәдакарлығ тәләб олуурду. Чидди тәблиғатдан сонра горха-горха ушағыны мәктәбә кәтирән, көнч мүәллимин хатириндән кечмәјәрәк, әли әсә-әсә әризәјә гол чәкмәјә һазырлашан авам бир атанын бу «дәһшәтли» аддымдан узаглашмасы үчүн тәсадүфи, һәтта јалан бир төк сәбир белә кифәјәт иди. Беләликлә, бүтүн әмәкләр пуча чыхыр,

төк сәбир мәсәләни һәлл едир, јаваш-јаваш кәлән ата бу дөфә ушағынын әлиндән тутуб гача-гача мәктәб бинасыны тәрк едирди.

Бу күлүнч олса да, јахын кечмишимиздәки инкар-олунмаз бир һәгигәт иди. Әдибимиз бу һәгигәтләри гәләмә алыб гачанлары сахламағ, јатанлары ајылтмағ, дуранлары һәрәкәтә кәтирмәк истәјирди. Бу јолда онун әлиндән тутан, даһа чидди фәалијјәтә руһландыран 1905-чи ил рус ингилабы олду. О, бу ингилабдан сонра бөјүк пролетар јазычысы М. Горки ән'әнәләриндән чәсарәтлә истифадә едәрәк, дөврүн ән актуал, ән сијаси мәсәләләри һағгында чәсарәтли фикирләр сөјләди.

Азәрбајчан нәсриндә С. С. Ахундов кичик һекајәләри, «Горхулу нағыллар»ы илә мәшһурдур. Бунларын һамысы ичтимаи јаралары сағалтмаға доғру јөнәлдилмишдир. «Азадлығ улдузу» адландырдығы һекајәсиндә о, халғы гәфләт јухусундан ајылдан ингилабын мағлубијјәтини дәрин тәәссүф һиссилә гәләмә алмышдыр: «Инсанлар руһа кәлиб, аллибаслара кириб, бајрам етдиләр. Лакин шадлығлары артығ давам етмәди. Бир мүддәт кечәрәк, гара булудлар көвкәби-һүријјәтин үзүнү тутуб ону јенә пунһан етди».

Јарадычылығынын сонрақы дөврүндә дә гочаман әдибимизи 1905-чи ил һадисәләри дүшүндүрмүшдур. Ағсачлы гочаларын, көрпә ушағларын, балаларыны синәләринә басан аналарын ганы илә гызармыш гарлы Петербург күчәләринин 1905-чи илин јанварындақы дәһшәтли мәнзәрәләри С. С. Ахундову хәјала далдырыр, о, һәлак олмуш гәһрәманларын дили илә «Нә үчүн?» суалыны дәнә-дәнә тәкрар едир. «Чар бабадан» көмәк алмағ үчүн Гыш сарајына доғру аддымлајан миһнләрә силаһсыз күтләнин нә үчүн атәшә тутулдуғуну мәналы тәрздә суал едир.

Бу дујуғулар, бу дүшүнчәләр һуманист әдибин лап илк јарадычылығ дөврүндән онда зәһмәткеш халға һүсн-рәғбәт, истисмарчы синифләрә миһрәт һисси доғурур.

1905-чи илдә јаздығы бир һекајәсиндә «Һөкүмәтин сүтуну кимдир?» суалына чаваб верән әдиб өз фикрини зәһмәткеш гәһрәманынын дилилә нә гәдәр ајдын бир шәкилдә ифадә етмишдир: «Еј ағалар, дүзүнү ахтарырсыныз һөкүмәтин сүтуну биз кәндлиләр илә ган-тәр ичиндә јүк дашыјан фәһләрәдир».

Белә фикирдә олан әдибин дунјакөрүшүндә Бөјүк Октјабр сосналист ингилабы јени бир интибаһ јаратды.

1905-чи ил ингилабындан сонра Бақыда кечирилән мүәллимләр гурултајында фәал иштирак едән, ана дилиндә дәрс китабларынын јарадылмасы, методик әдәбијјатын јазылмасы, програмларын тәртиби вә с. бу кими тәдбирләрдә өз бачарығыны әсиркәмәјән С. С. Ахундов Октјабр ингилабындан сонра Бақыда гурулан Совет һөкүмәтинин маариф ишләринә даһа јахындан көмәк едир, јени мәктәпләр үчүн програм јазыр, мүәллимләр һејәтинин сағламлашмасы үчүн Совет һөкүмәтинин тапшырығларыны намусла јеринә јетирир. Биз онун тәрчүмеји-һалында охујуруг:

«1918-чи илдә Бақы коммунасы заманында мән Советдә, чәлб олунмуш үзв сифәтилә, халғ маарифи ишиндә ишләмишәм. Бурадакы әсас ишим совет мәктәпләри үчүн програм дүзәлтмәк, мәктәпләри аваданлығла тәһиз етмәк, Бақы шәһәри вә районларындакы маарифчиләр арасына сохулмуш әкс-ингилабчылары ифша етмәк мәгсәдилә маарифчиләрин бүтүн һејәтини сијаһыја алып, јохламагдан ибарәт иди».

Азәрбајчанда Совет һакимијјәтинин гәләбәсиндән сонра биз С. С. Ахундову ән фәал ичтимаи хадим, ән мүбариз бир јазычы кими иш башында көрүрүк. Гарабағда мүсаватчыларын јувасыны дағытмағ үчүн халға көмәјә кәлән XI Гызыл Ордунун 286-чы нишанчы полку сырала-рында јазычы-мүәллим С. С. Ахундов да вар иди. 1920-чи ил ијунун 11-дә Гарабаға кедән әдиб әскәри вәзифәсини јеринә јетирдикдән сонра о јерләрдә Советләрин тәшкилине башлајыр, ијулун 28-дә Шушада кечирилән I-чи кәндли гурултајында иштирак едир. 1920-чи илин августундан 1921-чи илин февралынадак о, Гарабағ вилајәт маариф шөбәсинин мүдири вәзифәсиндә чалышыр, сонра хәстәлијинә көрә Бақыја кәләрәк, әдәби-педагожи фәалијјәтини давам етдирир.

1921—1930-чу илләр арасында С. С. Ахундов Бақы Советинин даими үзвү, Бақы ичрайјә комитәсинин на-мизәди, Азәрбајчан Мәркәзи Ичрайјә Комитәсинин үзвү олур. Бу ишләрдә фәаллығ көстәрдијинә көрә дәвләт тәрәфиндән она «Әмәк гәһрәманы» ады верилир. Совет һакимијјәтинин илк илләриндә—1922-чи илдә Азәрбајчанда

әдәби бир тәшкилат јаратмағ фикри мүзакирәјә гојулар-кән, әдәби ичтимаијјәтимиз С. С. Ахундову «Азәрбајчан шаир вә әдибләр иттифағы»нын сәдри вәзифәсинә сеч-мишди.

С. С. Ахундов Совет һакимијјәтинин гәләбәси уғрунда кедән мүбаризәләрин кениш бәди итәсвирини верән илк драматурғмуздур. Онун мәшһур «Лачын јувасы» пјеси Бақы болшевикләринин рәһбәрлији алтында Азәрбајчан кәндлиләринин ингилаби һәрәката там һазыр олуб, Гызыл Ордунун көмәјилә гәләбәни әлдә етдикләрини һәјәти фактлар асасында, реалистчәсинә әкс етдирир. Вәтәнин тимсалы олан «Лачын јувасы»ны зүлмәт сәлтәнәтиндән хилас етмәк, онун булудларла өпүшән шиш гүлләләринә азадлығын ал бәјрағыны санчмағ уғрунда кедән мүбаризәләр бөјүк чәтинликләрә раст кәлир; оғул ата илә, севкили севкили илә вурушмалы олур.

Јазычы көстәрир ки, јүксәк амаллар уғрунда кедән мүбаризәләрдә сијаси мәсләк һәр шејдән үстүндүр, она вә халғ ишинә садиг галмағ һәгиги гәһрәманын әсил сифәтидир.

Әдибин бу фикирләри вәтәндаш мүһарибәси дөврү һадисәләрилә бағланан «Ики дост, ики дүшмән» адлы һекәјәдә өз бәди ифадәсини тапмышдыр. Бу һекәјәдә сосналист ингилабындан әввәл болшевикләр партијасы сырала-рына дахил олмуш бир азәрбајчанлынын рус-алман чәбһәсиндә: «Әскәрләр арасында болшевиизм вә мүһарибәни јатыртмағ тәблиғаты апардығы үчүн тугулуб һәбсханаја салынмасы», Октјабр сосналист ингилабындан сонра азад олуб, «үч ил Сибирдә, ахырда Чәнуб чәбһәсиндә Гызыл Орду ичәрсиндә һакимлик» етмәси вә, нәһәјәт, Гызыл Орду илә Азәрбајчана кәлиб, Совет һакимијјәтинин гәләбәси уғрунда мүбаризә апармасындан бәһс олунур.

Көрүндүјү кими отуз ил габагкы әдәбијјатымызда чох аз јазычыны дүшүндүрән белә сијаси-актуал мөвзулар гочаман әдиби мәшғул етмиш вә Октјабр ингилабынын шанлы X илдөнүмүнү о, белә бир әсәрилә гаршыламағ, Октјабр күнләриндә азәрбајчанлыларын да бөјүк икидлик вә гәһрәмәнлығ нүмунәләри көстәрдикләрини вәтәндашлығ гүруру илә тәсвир етмәк истәмишди. Јазычынын гәһрәманы Фәхрәддин «Коммунизм уғрунда һәр бир шеј-

дән кечән» фәдакар бир ингилабчыдыр. О, өз досту Шаһ-базын да дүшмәнидир, чүнки Шаһбаз коммунизмдин дүш-мәнидир. Вәтәндаш мұһарибәси чөбһәләриндән мараглы хатирәләр сөйләжән Фәхраддинин нә үчүн вахты илә она җахшылыг едән достуна дүшмән олмасы ашағыдакы сөз-ләрдә әсасландырылмышдыр:

«Вәтәндаш мұһарибәси гејри мұһарибәләрә бәнзәмәз. Бу, синиф мұһарибәси, мәфкурә мұбаризәсидир. Бурада ата, оғул, гардаш—һәркаһ башга-башга мәсләкләрә мән-суб исәләр—ади бир дүшмәндириләр.

Коммунизм дәрин дүшүнсәниз, онун гајәсини җахшы анласаныз ата, ана, гоһум, дост-ашна һисси сизә галиб кәлмәз».

С. С. Ахундовун Совет һакимијјәти илләриндә јазды-ғы әсәрләр мөвзуча чох мұхтәлифдир. О, бәзән совет охучуларыны кечмиш һәјатын ачыначаглы сәһнәләрилә таныш едир, бәзән јени һәјат уғрунда апарылан көркин мұбаризәләри гәләмә алып, бәзән дә јени һәјатымызын тәрәннүмүнә аид көзәл әсәрләр јазыр. Һәр һансы мөвзуда јазырса-јазсын С. С. Ахундовун әсәрләринин идеја и-стигамәти халга, партијаја хидмәтә доғру јөнәлдилир, хал-ғымыза јени, хошбәхт һәјат бәхш едән социалист ингила-быны алгышлајыр. Будур, шән, хошбәхт вә азад һәјаты бизә бәхш едән Октябр социалист ингилабы һаггында онун Соһа халасы һәјәчанла нәләр дејир:

«Бачылар! Сөзүмү гуртарараг дејирәм:

Биз индијә кими барама ичиндә дустиг јатан иләк гурдуна бәнзәрдик. О әлсиз-ајагсыз, көзсүз гурда топал дејирләр. Ахырда о топал ганадланыб пәрванә олар, ба-раманы дешиб ишыға чыхар. Биз дилсиз-ағызсыз топал-лары да, әсарәт зәнчирини гырыб, ишыглыға чыхаран Октябр ингилабы јашасын, бир дә јашасын!»

Октябр социалист ингилабынын һаилијјәтләрини тәб-лиғ етмәк, бу һаилијјәтләрин кениш јајылмасына әһкәл олан көһнә дүнја галыгларына гаршы ардычыл вә аман-сыз мұбаризә апармаг ишиндә С. С. Ахундовун ингила-бын илк илләриндә «Тәһгид-тәблиғ» театрындакы фә-лијјәти хүсусилә нәзәри чәлб едир. Мәлүмдур ки, 1921-чи илдә бу театр илк тамаша кими С. С. Ахундовун «Чәрхи-

фәләк» әсәрини көстәрмишдир. Бурада фәләјин чәрхини ләндәрән фәһләләрин «Бејһәлмиләл» охумасы кими инги-лаби мөвзуларла бир сырада аилә-мәишәт, мәдәни инги-лаб, гадын азадлыгы вә с. мөвзуларда јазылмыш әсәрләр дә күнүн әһ актуал мәсәләләринә чаваб верирди. Совет јазычысы кими фәалијјәт көстәрән С. С. Ахундовун бу театрдә нә гадәр мәһсулдар ишләдијини тәсәввүр етмәк үчүн јалныз буну демәк кифәјәтдир ки, ики ил мүддәтин-дә о, бу театр үчүн 14 әсәр јазмышдыр. Булардан «Чәр-хи-фәләк», «Шейтан», «Гаранлыгдан ишыға», «Шаһсәнәм вә Күлләри», «Јени һәјат», «Ики јол», «Бир ешгин нәти-чәси» вә башгаларыны көстәрмәк олар.

С. С. Ахундов совет дөврүндә «Ешг вә интигам» кими кечмиш һәјатын фәһиәли сәһнәләрини гүдрәтли бир гә-ләмлә ачыб көстәрән пјес дә јазмышдыр ки, һәмин пјес инди дә театрларымызын репертуарларында мөһкәм јер тутмагдадыр.

С. С. Ахундов һуманист бир јазычы кими, јарадычы-лығында Шәрғ халгларынын азадлыг уғрунда апардыг-лары мұбаризәләрә дә кениш јер вермишдир. «Гаранлыг-дан ишыға» адлы пјесиндә о, Чин, Һиндистан, Иран, Әрәбистан кими өлкәләрин халгларына Совет Азәрбајча-нынын кечдији шанлы јолу нүмунә кими көстәрир, әзи-лән инсанлары азадлыг бајрағы алтына чағырыр.

Сүләјман Сани Ахундовун әсәрләри җахын кечмиши-мизи өјрәнмәк, бу күнкү һәјатымызы севмәк, даһа парлаг кәләчәк гурмаг ишиндә кәнчлијин коммунизм руһунда тәрбијә олунмасына көмәк етмиш, кәләчәкдә дә көмәк едәчәкдир.

АГБУЛАГ ДАГЛАРЫНДА

Зэнкин һәят төчрүбәсинә, кениш мүшаһидәҗә вә сә-нәткарлыг исте'дадына малик олан Сүлејман Рәһимов «Ағбулаг дағларында» адлы романында совет адамларынын мадди вә мә'нәви һәјатыны јахшылашдыран партија вә һөкүмәтимизин күндәлик гајғысындан, мүаличә вә сағламлыг үчүн мисилсиз дәјәри олан Ағбулаг дағларынын су, мә'дән вә тәбиәтнини совет адамларынын хидмәтинә вермәк кими нәчиб бир мәсәләдән, бу нәһәнк гуручулуғ ишиндә халг тәшәббүсүндән бәһс етмиш, фәдакар совет адамларынын долғун образларыны јаратмаға чалышмышдыр.

Азәрбајчанын *Исти су, Турш су, Көј көл* кими јерләринин бөјүк сағламлыг әһәмијјәти дәфәләрлә алимләр тәрәфиндән гејд едилмишдир. Бу актуал вә зәрури мөвзу Сүлејман Рәһимов кими бүтүн јарадычылығыны халг мәнафејинә һәср едән бир сәнәткәри дүшүндүрмәјә билмәзди. Јарадычылыг әмәјинин мәһсулу олан бу романын сүжети олдуғча конкрет бир мәсәлә үзәриндә гурулмушдур.

Орта мәктәбин онунчу синфинә кечмиш Шираслан Вәтән мүһарибәсиндә һәлак олмуш атасына Совет Иттифагы Гәһрәманы ады верилмәси һаггында ССРИ Али Совети Рәјасәт Геј'әтинин фәрманыны алыр. Атасынын бу фәдакарлығы кәнч мәктәблини дүшүндүрүр, о да Вәтән гаршысында бир иш көрмәк, халга хидмәт етмәк гәрарына кәлир. Шираслан јухарыдакы Турш сујун шосе јолуна кәтирилмәсини вә ондан истифадә ишини асанлашдырмаг һаггында лајиһә дүшүнүр. Бу фикир мәктәб вә колхоз комсомол тәшкилаты тәрәфиндән бә-

јәнилир, рајон тәшкилатлары ашағыдан кәлән бу халг тәшәббүсүнү алгышлајараг, мәркәзи тәшкилатлара мүрациәт едилрәр. Бақыда мүзакирәләр заманы мәсәлә даһа да бөјүјүр; тәкчә Турш сујун јол үстүнә чәкилмәси дејил, бөјүк сағламлыг әһәмијјәти олан Ағбулаг дағларынын курорта чеврилмәси, көзәл тәбиәти олан бу јерләрдә Истираһәт Шәһәрчији салынмасы, бу ишләрә милјонларын сәрф олунмасы һаггында гәрар гәбул олунур, Ағбулага ме'мар вә кеологлардан ибарәт мүтәхәссисләр бригадасы көндәрилир. Минләрлә кәнчин әмәји илә бөјүк гуручулуғ ишләри башланыр. Сајсыз-һесабыз чәтинликләри, халг мәнафеји илә һеч бир әлағәси олмајан бә'зи адамларын мүғавимәтләрини арадан галдырдыгдан сонра Турш су чешмәсинин бирләшән фәвварәләри көјә галхыб, охучуларын севинчинә сәбәб олур.

Романын ән гыса фабуласы беләдир.

Әлбәттә, әсәрин сүжет хәтти јалныз бу дедикләримиздән ибарәт олса иди, ону бир һекајәдә дә вермәк мүмкүн иди. Лакин јазычы о гәдәр кениш һәят лөвһәләри, мүхтәлиф характерли инсан образлары, конфликтләрлә долу зәнкин һадисәләри тәсвир едилрә ки, биз романын бөјүк һәчмли биринчи чилдиндә ишин һәлә битмәдјини, бир чох характерләрин ачылмадығыны, бә'зи мәсәләләрин исә јеничә башландығыны көрүрүк. Бурада әсас образларын һеч бири истәнилән гәдәр тамамланмамыш, әсас конфликтләр ачылмамыш, романын мөвзусуну тәшкил едән мәсәлә һәлл едилмәмиш, бөјүк гуручулуғ ишләри һәләлик көрүлмәмишдир. Бүтүн бу сајдыгларымыз исә өз һәллини көзләјир.

Гыса фабуласыны вердјимиз бу сүжетин трилогија кими бөјүк һәчмдә јайылмасынын сәбәби нәдир? Илк бахышда, доғрудан да, адама елә кәлир ки, бу мөвзуну бир һекајәдә, узаг башы кичик бир повестдә вермәк мүмкүндүр. Гарабағ, Кировабад—Кәнчә, Шамахы, Нахчыван јајлагларында оланлар бу јерләрин көзәл тәбиәти, сәрин сулары, мәнзәрәли јерләри гаршысында һејран олдуғларыны бир нечә чүмлә илә ифадә едилр, бураларда курорт салынмасы һаггында хәјал бәсләјирләр. Бу јерләрдә оланларымызын чоху бир гәзет мәғаләсилә вә ја бәдди бир очерклә дә чыхыш етмиш, лакин бу арзуларын, бу көзәл јерләрин тә'сириндән доған һиссләрин бир

роман материалы гэдэр зэнкин олдуғуну бөлкө тэсэвүүлэринэ белэ кәтирмәмишләр. Һәҗатымызын мүхтәлиф саһәләрини тәсвир едән онларча роман, повест вә поемаларымыз олдуғу һалда, тәәсүф ки, бу мөвзуда аз-чох нәзәри чәлб едән бир сәнәт әсәримиз јохдур. Бу мә'нада Сүләјман Рәһимовун романы илк аддым, илк тәшәббүс кими дә гиймәтлидир.

Јазычыны белэ бир бөјүк һәчмли әсәр јазмаға руһландыран нәдир? Һәр шејдән әввәл—инсан! «Ағбулаг дағларында» әсәри тәкчә тәбиәт һаггында дејил, һәм дә мүасир инсан һаггында, совет адамларынын фәдакар әмәји, арзу, истәк вә мүбаризәләри һаггында јазылмыш бир романдыр. Тәсвир етдији јерләри вә инсанлары чох јахшы өјрәнән јазычы јарадычылыг ишиндә чәтинлик чәкмәмишдир. Лакин инсанлары тәсвир ишиндә Сүләјман Рәһимовун јарадычылығында нәзәрә чарпан бир нөгсаны габагчадан гејд етмәк әтәрдик. О да әсил сүжет хәттиндән тез-тез кәнара чыхыб, узун-узады һашијәләрә чох јер вермәкдән ибарәтдир. Әдибин бундан әввәлки әсәрләриндә олдуғу кими, бу романында да белә бир хүсусијјәтә раст кәлирик. Адәтән охучу бәзи јазычыларын бәди тәсвирләриндәки «хәсисликдән» шикајәт едир, тип вә һадисәләр һаггында даһа кениш мә'лумат алмаг истәјир. Сүләјман Рәһимовда исә вәзијјәт тамамилә онун әксинәдир. О, тип вә һадисәләр һаггында охучуну «дојдурана» гәдәр мә'лумат верир. Романын һәддиндән артыг бөјүк чыхмасынын бир сәбәбини дә әдибин јарадычылығындакы бу хүсусијјәтлә исәһ етмәк лазымдыр.

Романдакы типләрин тәһлилинә кечмәздән әввәл, Сүләјман Рәһимов јарадычылығында, хүсусән бу әсәриндә нәзәрә чарпан бир мәзијјәти ајрыча гејд етмәлијик. О да тәбиәт тәсвирләриндәки мә'надан ибарәтдир. Ағбулаг дағлары кими зәнкин мәнзәрәләрин тәсвиринә романын мүхтәлиф сәһифәләриндә тез-тез раст кәлирик. Лакин бу мәнзәрәләр мүчәррәд шәкилдә кәстәрилмир. Јазычы тәбиәти инсан тәлеји, онун шәрәфли әмәји илә әлағәдар бир сурәтдә тәсвир етдијиндән, мә'на вә әһәмијјәти дә артыр. Доғрудан да романда адлары чәкилән Ағбулаг дағлары, Гырхбулаг јајлаглары, Турш су булағы, «Агибәти хејир» дәрәси, Исти су гајнағлары кими шаирәнә јерләр әсрләр бөјү өз кәзәлликләрилә инсаны валәһ

етсәләр дә, сөзүн кениш вә һәгиги мә'насында әһмәткеш халгын истифадәсиндән кәнарда галмышлар. Јазычы, јалныз бизим зәманәмиздә, инсана јүксәк гиймәт верилән Советләр өлкәсиндә тәбиәт нә'мәтләрин кениш халг күтләләринин малы олдуғуну илһамла тәсвир етмишдир. Һеч дә тәсадүфи дејил ки, романын лап әввәлиндә јүз-јашлы Әмираслан баба Ағбулағын кечмиши илә марағланан нәвәси Ширасланы фәчиәли әһвалатлар: халгын гејри-мәдәни, јохсул һәјатындан, хурчунлу чәрчилә, чанағлы дәрвишләр, кәбәләкбаш моллалар, кәјгуршаг сәјидләр, түфәнкли јасавулла, инсафсыз дарғалар, зүлмкар ханларын халгы чалыб-чалмасындан мисаллар данышыр. Чанлы тарих олан гочанын бу дедикләрини күзү гаршысына кәтирән Шираслан бу күнкү Ағбулағын хошбәхт вә мәдәни һәјаты илә кечмиш һәјатыны мүгајисә едиб, «Ағбулаг» поемасыны јазмаг истәјир. Әлбәтте, кечмишдә өлмәмәк үчүн бир парча гара чөрөк әлдә етмәк үмидилә јашајан инсанлара бу јерләрин кәзәл мәнзәрәләри дә бир зүлмәт кими көрүнүрдү.

Инди исә Ағбулаға шосе јолу чәкилмиш, онун ишығлы мағазаларына јүк машиналары гәнд, чај, чит, маһуд... һәр чүр мал кәтирир. Евләрдә ғырчынлы ағ самовардан, ағ гүббәли чарпајыдан, радио чиһазындан тутмуш, һәр шеј көрмәк олур. Һәлә, кечән ил кәндин көпүклү шәләләсинин алтында гурулан стансијадан Ағбулаға ишығлар јајылырды. Инди Ағбулаг кәндинин нәинки евләриндә, һәтта күчәләриндә дә електрик лампалары јаныр, ахшам дүшәркән чилчырағлы кәнд мәдәнијјәт сарајында тамашалар кәстәрилик. Кәнддә һәким мәнтәгәси, орта мәктәб вә мәдәни-маариф очағлары вардыр. Мәһз буна көрә дә инсан һәјатынын чох кеңдији бу јерләрдә тәбиәтин шаирәнә вә чәзибәдар мәнзәрәләринә мүнасибәт дә тамам башгадыр. Бунун үчүндүр ки, кәңчлик вә онун габагчыл нүмајәндәләриндән олан Шираслан даһа кәзәл һәјат, даһа хошбәхт кәләчәк һаггында хәјал бәсләјир, тәбиәтин гојнунда кизли сахланан сәрвәтләри халгын истифадәсинә вермәк үчүн партија вә һөкүмәтимизин јаратдығы имканлардан кениш сурәтдә истифадә етмәк истәјир. Бу имканлара халгын чошгун јарадычылыг гүвәси дә гошулдугда, зәманәмиздә садә совет адамларынын јаратдығы харүгәләр һаггында ајдын тәсәввүр алмаг чәтин дејилдир.

Лакин ел гүдрәтинин јаратдығы харүгәләр асанлыгла

элдә едилмир. Жазычы көстәрир ки, тәбиәт көзәллинин инсанын истифадәсинә вермәк үчүн онун стихиясы илә мүбаризәдән башга инкишаф јолумузда бир әнкәл, бир көтүк олан адамларын да мүгавимәтини гырмаг лазымдыр. Бу мүгавимәтләр исә өз башына арадан галхмыр, мүбаризә едир, өлмәк истәмир. Беләликлә, романдакы конфликтләр кәркинләшир, јениликлә көһнәлик арасында кедән мүбаризә кими чидди бир шәкил алыр. Бу нөгтеји-нәзәрдән романдакы типләри ики бөјүк һиссәјә ајырмаг мүмкүндүр. Булардан: тәбиәти совет адамларынын хидмәтинә вермәк ишиндә јени-јени наилијјәтләр элдә етмәк истәјән кеолог-профессор Фәрһад оғлу, мәрмар Садыгзадә, рајон партија комитәсинин катиби Таһиров, рајон ичрайјә комитәсинин сәдри Исфәндијаров, рајон комсомол комитәсинин катиби Илдырымов, комсомолчулардан Шираслан, Балаханым, Ғалај, Көрај, Солмаз, кәнч мүһәндис Бәјләрзадә, јүз јашлы гоча Әмираслан, мәктәб директору Фәрһадзадә, кәнд һәкими Севил вә башгаларыны көстәрмәк олар.

Икничи тәрәфдә исә назирлијин коллекија үзвү Заһир Мәркүмүшов, даирә иттифаг сәдри Ағакүл Набатов, рајон јоллар идарәсинин рәиси Сәбзәли Бурчәлијев, кәнд мағазасынын сатычысы Дадаш Ләләшов кими типләр вардыр. Сүләјман Рәһимов бу типләрин тәсвириндә совет јазычысына хас олан тенденсијачылығыны ачыгајдын билдирир. О, јенини тәсдиг, көһнәни инкар едир.

Романын әсас идејасы, сүжет хәтти вә мөвзусу илә әлагәдар олан образлар сырасында Фәрһад оғлу олдуҗа реал вә чанлы чыхмышдыр. Азәрбајҗанын тәби сәрвәтләринин өјрәнилмәси, истифадәјә верилмәси саһәсиндә бөјүк ишләр көрән бу ағсачлы алим өз дүңјәкөрүшү, арзу вә истәкләрилә мүасир совет зијалыларынын ән габагчыл вә типик нүмајәндәләриндәндир. Дүнәнкә наилијјәтләрилә архајынлашмајан, бу күнкү гәләбәләрилә кифәјәтләнмәјән бу профессорун нәзәрләри һәмишә ирәли бахыр.

«Ағбулаг дағлары бизим үчүн доғмадыр, бу дағлар да бизим башга-башга мәһсуллар торпағларымыз кими әзиздир, мәмләкәтин зәнкин сәрвәтләри сырасына дахилдир».

Фәрһад оғлу халгы бу сәрвәтләрдән истифадәјә руһландырыр, гуручу совет адамынын өмрүнү узатмаға чалышыр вә инаныр ки, ағбулаглылар габагдакы әмәк

чәбһәсиндә шир кими ишләјәчәк, көј гајалары партладыб Турш су кәмәрини чәкәчәк, онун биналарыны учалдачағлар. Алимни чағырышы халгын арзу вә истәкләрилә бағлы олдуғундан, халг өз иши үзрунда әмәјини әсиркәмәјәчәкдир. Доғрудан да јазычы өз гәһрәманынын дилилә бизим һамымызы марағландыран мәсәләрдән данышыр. Гоча алим Шуша галасынын мәзијјәтләрини Кисловодск, Абастумани, Тиберда, Давос кими мәшһур курортларла мүгајисә едир.

Ағбулаг кәндинин кичик мәдәнијјәт сарајында Фәрһад оғлу тәрәфиндән сөјләнән сөзләр һәм дә әдибин өз үрәк сөзләридир. Халгын арзу вә истәкләрини ифадә едән бу сөзләр романын әсас идејасы илә үзви сурәтдә бағлыдыр. Өз динләјичиләрини бу үмумхалг ишинин башланғычы һесаб етдији Турш су проблеминин һәллине чағыран Фәрһад оғлу јорулмаг билмәдән, бөјүк енержи илә ишә башлајыр. Биз бүтүн варлығы илә халг ишинә бағлы олан бир совет мүтәхәссисинин парлаг образыны көрүрүк ки, о да халг мәнафејини күдмәјән адамлара гаршы чох түндмәчәз вә амансыздыр.

Турш су үстүндә апардыгы илк кәшфијјәт ишләринин бир нәтичә вермәдијини көрән халг гоча алимни гаршысына чыхан бу чәтинлији бөјүк һәјәчанла гаршылајыр, ушагдан бөјүјәдәк һамы она көмәк етмәк истәјир.

Фәрһад оғлунун гаршысына чыхан чәтинликләр јалһыз тәбиәтин сирләри илә мәһдудлашмыр. О, јухусуз кечәләрдә буруғу һарада гәзмәли? — дејә фикирләшдикдә вә ја турш су әвәзинә зығлы су чыхдығыны көрдүкдә, елм әләминдә јени ахтарышлар башлајыр, өз мүлаһизәләрини дәгигләшдирмәк үчүн даһа чидди тәдгигата киришир, өзүнүн бу фәдакар әмәјиндән руһланыр. Лакин бу вәтәнпәрвәр алими әсәбиләшдирән, онун фикрини даһа чох мәшғул едән икничи бир чәтинлик вардыр ки, о да халг ишинә хор бахан, јүксәк рүтбәсиндән истифадә едиб, јалһыз өз шәхси мәнафејини горујан адамлардыр. Онлар әмрләр верир, мүлаһизәләр јүрүдүр, өз блябирчы сифәтләринә бахмајараг «ғалиб» көрүнүр вә беләликлә, намуслу адамларын даһа да һиддәтләнмәләринә сәбәб олулар. Беләләринин ејибләрини өртән стол вә вәзифәдир.

Турш су мәсәләси мүзакирә олуңдуғу күндән бу ишә бөјүк манеә оланлардан бири дә Заһир Мәркүмүшовдур.

Фәрһад оғлу рүтбә саһиби олан бу адамын һеч бир елми әсасы олмажан иддиаларына, һәгиги алимләри һөрмәтдән салмаг нијјәтләринә дәфәләрлә етираз етсә дә, Турш су мәсәләсиндә олдуғу кими онунла чидди үз-үзә кәлмәмишди. Турш суда апарылан газынта—кәшфијјат ишләринин илк мүвәффегијјәтсизлијини билдикдә, елми ишин сонрақы нәтичәләрини көзләмәдән Мәркүмүшов өз рәғиби һағғында әввәлки интригаларыны аловландырыр, бирбаш Ағбулаға кедир вә орада Фәрһад оғлу илә үз-үзә кәлир.

Фәрһад оғлунун ишинә вә үмүмән Турш су иншаатына гаршы чыхан тәкчә Заһид оғлу дејилдир. Набатов, Бурчәлијев вә Ләләшов да Заһид оғлунун дәјирманына су төкүрләр. Мөһкәм ирадә, өз елми-тәдғигат ишинин дүрүстлүјүнә инам вә фәдакар әмәк нәтичәсиндә Фәрһад оғлу галиб кәлир. Турш суда гурулан икинчи буруғ фәвварә вурур.

Ғысача характеристикасыны вердјимиз вә бөјүк јарадычылыг ишләриндән хүласә шәклиндә данышдығымыз Фәрһад оғлу, бу романда нисбәтән долғун образлардандыр. О, әдибин дикәр әсәрләриндә тәсадүф етдјимиз реал типләр силсиләсини зәнкинләшдирир. Лакин бу оријинал образын ишләnmәсиндә бир сыра нөгсанларла јол верилмишдир. Әлбәттә, әдиб өз гәһрәманыны биртәрәfli вермәмиш, һәмишә кәркин әмәк чәбһәсиндә көстәрмәјә чалышмышдыр. Лакин биз ону аилә дахилиндә, истираһәт вахтында вә үмүмән әмәк чәбһәсиндән кәнарда да көрмәк истәрдик. Фәрһад оғлу өз кәлини Севил, оғлу Мәгсәд, арвады һәгигәтлә вә ән јахын достлары илә дә рәсми дилдә данышыр. О, Ағбулаға кәләркән, јеничә евләнмиш вә бурада көзәл һәјат гурмуш оғлунун евинә баш чәкмәдән, бирбаша ичлас салонуна кедир. Ичласдан сонра оғлунун евиндә галан ата, санки бурада да ичласдакы нитгини давам етдирир. Оғул евиндәки данышығлары да коллекијада Заһид оғлунун нитгинә өз мүнәсибәтини билдирмәкдән, совет елминин наилијјәтләриндән, партизан һәрәкәтындән, социалист ингилабынын халға вердји не'мәтләрдән, дахили сатғынларла, харичи дүшмәнләрә гаршы мүбаризәдән вә саирәдән ибарәтдир.

Фәрһад оғлу даим рәсмијјәтлә даврапыр, јемәк-ичмәк

јаддан чыхыр, јемәк столу сијаси јығынчаг столуна чеврилир. Арвады һәгигәт ханымла сөһбәтиндә дә биз «евдә олдуғу заман дарыхан» Фәрһад оғлунун бу рәсмијјәтинә раст кәлирик. Илләрдән бәри көһнәлиб чиркәнмиш иш палтарларыны јығыб сахлајан әринә етираз едән, «ахы јер-јурд да јохдур»—дејән арвадына гаршы о, сијаси мәзмунда бир нитг сөјләјир. Бу алтмыш-јашлы гоча палтарлы јатыб, јухуда да кәшфијјат иши илә мәшғул олур; вахтында јемир, евини-арвадыны јадына салмыр, бир мәктуб белә јазмыр, динчәлмир, өз кәнч көмәкчиләрини ишләтмәк әвзинә, ән хырда ишләри белә өзү көрүр.

Әлбәттә, бу биртәрәfli чәһәтләр арадан галдырылса Фәрһад оғлу даһа долғун бир образ оларды.

Романдакы мүвәффегијјәтли образлардан бири Әмираслан бабадыр. Реалист нәсримиздә дүнја көрүш ишкүзар гочаларын силсилә һалында бир сыра образлары јарадылмышдыр. Сүләјман Рәһимов бүтүн варлығи илә халг ишинә бағланан бу нурани гочаларын Совет һакимијјәти дөврүндәки фәалијјәтләринә дә кениш јер вермәклә, Әмираслан бабанын симасында әсрләри ашыб кәлән халг гуруруну тәрәннүм етмәк истәмишдир. Јүз иллик өмрүнүн 80 илини чобанлығда кечирән, инди исә колхозун миндән артыг ары пәтәјинә бахан бу ишкүзар гочанын гәлби һәлә чавандыр.

Ағбулағда апарылан бөјүк ишләрин кәләчәјини көрән гоча дејир:

«— Бу дүнја ки, белә көзәлләшир, валлаһ, адам арзуламаг истәјир ки,—Гочанын көзләри јашла долду,—нијә дә ахы, өмүр әбәди дејил?.. Нијә ахы, һеч олмаса, адам бизим бу јени дүнја үзүндә үччә јүз ил дә олса јашамыр?!»

Кечмишин чанлы шаһиди олан Әмираслан баба о гаранлыг аләмин фәләкәтли күнләриндән кәнчләрә епизодлар данышмағла кифәјәтләнир. О, комсомолчулары, пионерләри бөјүк бир гајғы илә сеvir. һеч тәсадүфи дејил ки, пионерләр онун бојнуна гырмызы галетук бағлајыр, ону өз сырларында көрмәк истәјирләр. Мүдрик гоча кәнчлијин сеvirинә гошулур, мәдәнијјәт сарајынын өзфәалијјәт дәрнәјинин активләрилә бирликдә консертләрдә ашыг палтарыны кејинәрәк, саз чалыр, гошма

оxујур, бизим хошбәхт вә варлы һәјатымызы тәрәннүм едир.

Гочаны кәнчлијә севдирән дә ондакы бу һәјат ешги, вәтәнпәрвәрлик дүјгулары вә халг мәнәббәтидир. О, зәманәмиздә, әмәјин шәрәф ишинә чеврилдији бир дөврдә, өз фәдакар ишилә дә нәзәри чәлб едир. О, мејвә багы салыр, елмин наилијјәтләрини өјрәниб, арычылыгдә тәтбиг едир, жүксәк мәнсул угрунда чалышыр, һәр ишдә нәвәсини илһамландырыр. Чүнки кечмишин ачы күнләрини јашајан, бир гарын ач, бир гарын тох өмүр сүрән, нәһәјәт, партизан дәстәләриндә иштирак етмәклә, бу хошбәхт һәјатын јаранмасы угрунда мүбаризә апаран гоча, бу һәјатын гәдрини билир. О, бу күнкү наилијјәтләрлә кифәјәтләнмир, сабаһын бөјүк күнләринин ешгилә јашајыр, Ағбулағын даһа хошбәхт кәләчәјини көрмәк истәјир.

Әмираслан бабанын мүдрик нәсиһәтләри, һәкиманә сөзләри, зәнкин һәјат тәчрүбәсинә әсасланан орижинал мүһакимәләри кәнчлијә чох шеј өјрәдир. Јазычы «Хызыр гоча» адландырдығы бу һәјат вә әмәк ашигинин дилилә партија вә һөкүмәтимизин тәдбирләринә халг мүнасибәтинин ифадәсини бәдни бир шәкилдә вермишдир. Јухарыда дедикләримизә көрә бу образы әдибин мүвәффәгијәти кими гижмәтләндирә биләрик.

Јазычынын диггәт мәркәзиндә дуран образлардан бири дә Ширасландыр. Турш сују учурумлу дәрәнин ғырағы илә, сылдырымлардан кечириб көрпүнүң кәнарына чәкмәк тәшәббүсү онундур. Һәр јердә бәјәнилән бу тәшәббүс халгы һәвәсләндирир. Буруг газылыр, су чыхыр, тикинти ишләринә башланылыр вә 9-чу синфи јеничә битирмиш бу истәдадлы кәнч поезија, ме'марлыг вә кеоложи-кәшфијјат ишләрилә марагланса да, орта мәктәби гуртардыгдан сонра һара кәләчәјини һәләлик мүәјјәнләшдирмәмишдир. Әсәрин бу сәлдинә јазычы өз кәнч гәһрәманыны ихтисас сечмәк сәһәсиндә чох дүшүндүрмүш, шаирлик фәалијјәтинә исә кениш јер вермишдир. Мәктәб дивар гәзетинин редактору олан Ширасланын истәдадлы ше'рләри халгын вә республикамызын бөјүк шаири Әрәстунун белә нәзәрини чәлб едир. Ширасланла мәктәбли ғыз Солмаз арасындакы сәмими достлуг кетдикчә мәнәббәтә чеврилир, беләликлә кәнч гәһрәма-

нын психоложи һәјәчанларыны да тәсвир үчүн шәраит јараныр.

Лакин бүтүн бу кәстәрдикләримизә бахмајараг романын бу һиссәсиндәки ролуна көрә Ширасланы тамамланмыш, долгун бир образ һесаб етмәк олмаз. Тәшәббүсү ирәли сүрдүју јерләрдә о, фәалдыр. Өз тәклифинин бәјәнилиб-бәјәнилмәјәчәји һаггында онун кечирдији һәјәчанлар тәбии вә реалдыр. Лакин республика тәшкилатларынын тәсдигиндән сонра ғызғын ишләрин башландығы вахтларда јазычы бу кәнч гәһрәманына јер тапа билмир. Чүнки бу бөјүк ишләрдә Бақыдан башламыш рајон рәһбәрләриндәк, буруг усталарындан тутмуш профессор, ме'мар вә мүһәндисләрәчән һамы мәншул икән, бәс Шираслан нејләмәлидир? «Учуша галхан шаһин баласы бирдән һаваланараг, Ағбулаг дағларынын башында һәрләниб, галын булудлара доғру жүксәлдикдән сонра јаваш-јаваш енәрәк гәлби бир гаја үстүнә гонуб, шикар сәмтинә бахдығы, анчаг ону алмаға өзүндә тәчрүбә вә усталыг һисс етмәдији кими, Шираслан да өз хәјалы илә чох жүксәкләрә галхмыш, бирбаш тәчрүби иш, мүрәккәб һәјәтлә үзләшмәјә кәлинчә ачизлик чәкмәјә башламышды. Белә ки, инди Турш су барәсиндә бөјүк-бөјүк адамлар өн чәркәләрә чыхыб... бу ишләрә гошулмушлар... Иш о јерә кәлир ки, Шираслан өзү далдаја дүшүр, мат-мәттәл дајаныб бахмаға башлајыр».

Бу тәсвирләр доғрудан да Ширасланын вәзијјәтини дүзкүн ифадә етмәкдәдир. Бәс о, нејләмәлидир? Бу суала јазычы чаваб верирми? Әлбәттә, бу суал әдиби дүшүндүрмүш вә өз гәһрәманына бу јени шәраитдә иш ахтармаг истәмишдир. Бу ахтарышлар сәһифәләрлә давам едир, нәһәјәт, Шираслан да алтыминлик комсомол ордусу сырасында күлүнкүнү көтүрүб ишә кедир. Бундан сонра биз онун кениш фәалијјәтинин көрмүрүк. О, һәтта охучунун нәзәрини сырави комсомолчу Балаханымдан да аз чәлб едир.

16 јашлы Ширасланын рајон рәһбәрләри, Бақыдан кәлән мүтәхәссисләр, јазычылар, комсомолчулар тәрәфиндән көркәмли бир шаир кими чағырылмасы («Шаир бујур», «Шаирин кефи нечәдир?», «Шаирә саламлар олсун» вә с. вә и. а.) онун өзүндә дә мүвәффәгијјәтдән баш кичәләндирмәси әмәлә кәтирә биләр. Һалбуки Шираслан поезија чәһәсиндә мөһкәм дајанмамыш, гејд

етдижимиз кими үч жол ажрычында галмышдыр. Мәңз буна көрө да онун бу сәһәдәки фәалијјәти бир ше'р һәвәскары вә она верилән гиймәтдән ирәли кетмәсә иди, бизчә, даһа јахшы тә'сир бахышларды.

Ширасланы Солмазла бағлажан хәтдә дә бир натамамлыг, анлашылмазлыг вардыр. Мүәллифин тәсвиринә әсасән һәр ики кәнчин бир-бирини севмәсинә, сөзләриндә мөһкәм дајаначагларына шүбһә етмәк олмаз. Һәтта сәмини сөһбәт заманы Шираслан «гәти бир ајагда Солмаз киминләдир?» дедикдә, «јалныз шаирлә!» чавабыны алыр. Лакин Солмазын Шираслан, мәктәб мүдири вә онун арвады илә мешәјә кәзмәјә кетдијини ешидән Кәримгулу нәвәсини нәинки Ширасландан, һәтта мәктәбдән, комсомолдан узаглашдырмаг истәјир. О, «ја мән, ја комсомол!»—дејә ичтимаи ишләрдә фәал чалышан, өз мәлаһәтли сәсилә мәдәнијјәт сарајынын хор дәстәсини шөһрәтләндирән вә халгын һөрмәтини газанан бу гызы дәрд дивар арасында сахлајыр. Бу һала дөзмәјән Солмаз хәстәләниб күндән-күнә кери кетдикчә, жүксәк дәрәчә гыздырмада сајыгладыгда вә узун мүддәт јорған-дөшәкдә јатдыгда Шираслан онун көрүшүнә кәлмир. О, јалныз хәјалән Солмазын һалына ачыјыр. Белә фәал бир комсомолчунун бу ачыначаглы вәзијјәтилә комсомол тәшкилатынын марагланмамасы, комсомолчу јолдашларынын она баш чәкмәмәләри дә тәәччүблүдүр. Һалбуки Солмаз ән ағыр дәгигәләриндә белә, комсомолда, Ағбулагда кечән гуручулуг ишләрилә, мәдәнијјәт сарајы илә, Ширасланла марагланыр, өзүнүн кәнарда галмасына тәәссүф едир. Шираслан вә комсомолчулар өз мәктәб јолдашлары Солмазла әлағәләрини үзмәмәли, һәтта онун бабасы, көһнәфикирли Кәримгулуја тә'сир дә көстәрмәли идиләр. Гызын өлүмчүл һала дүшдүјүнү көрдүкдә өз әмәлләриндән мүәјјән дәрәчәдә пешман олан Кәримгулуја белә бир тә'сир бәлкә нәтичәсиз дә галмазды. Солмазын тәлеји илә мәктәб дә мәшгул олмур. (Мәктәб директору Мәгсуд Фәрһадзадә, тәдрис һиссә мүдири Јашар вә мәктәбин дикәр мүәллимләринин образы јазычы тәрәфиндән кифајәт гәдәр ишләнилмәдији үчүн Ағбулагда башланан үмүххалг ишиндә дә онлары иштиракы көзә чарпмыр).

Мүсбәт образлар сырасында кәнч мүнәндис Ариф Бәјларзадә дә нәзәри чәлб едир. Бурчәлијевин башчы-

лыг етдији Јоллар идарәсиндә намусла чалышан Бәјларзадә комсомолчуларын тәшәббүсүнү үрәклән алгышлајыр вә бу ишин башланыб ахыра чатдырылмасында вар гүввәсини сәрф етмәк истәјир. Һеч тәсадүфи дејил ки, Бурчәлијев онун симасында горхулу рәгибни көрүр, лазыми тәшкилатларын кеч-тез ону идарә рәислијинә ирәли чәкәчәјиндән горхур. Өз сәнәтини һәр шејдән, һәтта инзитаби вәзифәдән дә жүксәк тутан бу мүнәндиси һәмишә иш башында, јарадычы әмәк чәбһәсиндә тапмаг олур. О, Турш суда башланан бөјүк ишләрин парлаг кәләчәјинә инаныр, илк кәшфијјат буруғундакы мүвәфғәгәјјәтсизлији өтәри бир һадисә һесаб едир, јалныз елмин гүдрәтилә тәбиәтин сирләрини өјрәнмәјин мүмкүн олачағы һаггында өз чаһил рәисинә мә'лумат верир. Бурчәлијев исә сөз күләшдирмә өләшдирән иштиракыны, һәм дә куја рәисин јерини тутмаг истәмәсини бәһанә едәрәк, комсомолчу Бәјларзадәни ишдән говмаг үчүн диктә етдији әмрә гол чәкир.

Романда принципал, ишкүзар, мөһкәмирадәли кәнчләрин, мүтәхәссисләр, партија, комсомол вә совет ишчиләринин, эпизодик шәкилдә дә олса, рәнкарәнк образлары вардыр. Таһиров, Илдырымов, Садыгзадә, Севил, Исфәндијаров, Һалај, Кәрај, Балаханым, Әждәр белә образлардандыр. (Романын биринчи чилдиндә бунлар өз үзәрләринә дүшән вәзифәләри намусла јеринә јетирир, халг ишини өз шәхси ишләриндән үстүн тутурлар. Лакин бунларә бахмајараг, онлар там, чанлы, реал образ сәвијјәсинә галхамышдыр).

Романдакы һадисәләрлә үзви сурәтдә бағланмајан вә бир тип кими јазычы тәрәфиндән ишләнмәјән, јалныз ады чәкилән: рајон гәзетинин редактору Сәлимзадә, шофер Бәбирбала, колхоз сәдри Һејдәр, мәктәбин тәдрис һиссә мүдири Јашар, мәдәнијјәт сарајынын мүдири Уғур, механик Агагулу, кәнд совети катиби Ханкиши, рајон сәһијјә шө'бәсинин мүдири Зәркәров, һәким Мүрәслов, мүхбир Сәфан вә башгаларына да раст кәлирик ки, бунларын чоху эпизодик рола да малик дејилдир. Јазычынын бу адамларла романы ағырлашдырмасы, әлбәттә, арзу олунан һадисә дејилдир. Ајдын мәсәләдир ки, биз бу вә ја башга бир типин әсәрәди мөвгејини сөзүнүн чохлуғу ја азлыгы илә өлчмәк тәрәфдары дејилик. Романдакы јелпазәли ханым, Гәнбәрәли, Түкәз,

Кәримгулу, һәтта Бурчәлијевин катибәси дә јухарыда адларыны чәкдијимиз адамлардан чох аз сөзә малик олдуғлары һалда, онларын бир тип кими сәчијјәви вә јадда галан чизкиләри вардыр. Биз арзу едәрдик ки, Сүлејман Рәһимовун јухарыдакы типләри, әсәрин әсас һадисәләрилә бағланмасалар да, јадда галан орижинал чизкиләрә малик олсунлар. Тип јаратмағ ишиндә маһир бир јазычы кими таныдығымыз Сүлејман Рәһимовун бәзән белә схематик, бәлкә дә артығ адамларла әсәрини ағырлашдырмасы мүсбәт һал дејилдр.

«Ағбулаг дағларында» романындакы образлардан данышаркән шаир Әрәстун вә мәнһәкә јазан Сарыбабалыны да гејд етмәк, бу мүнәсибәтлә дә јазычынын әдәби көрүшләриндән данышмағ истәрдик.

Әрәстун республиканын ән көркәмли шаири, ејни заманда да ичтимаи хадимдр. Ону һамы таныјыр, шејрләрини сеvir вә эзбәрләјир. Ағбулаг дағларында апарылан бөјүк ишләр, Әрәстун кими бир шаирин диггәтини чәлб етмәјә билмәзди. О, кәнчлијин тәшәббүсүнү алғышлајыр, бу тәшәббүсләрин һәјата кечирилмәси уғрунда чалышыр, Ағбулагын кәләчәјини көрүр. Турш су иншаатынын әлејһдарлары шаирин халга тәсир гүввәсини јакшы билдикләриндән тәшвишә дүшмәјә билмирләр. Чүнки Әрәстунун белә адамларга гаршы мүнәсибәти ајдындыр.

«— Инди халгдан кәлән сәсә гаршы өз гулагларына памбыг тыхајанларга топ атәши ачмағ лазымдыр ки, бәлкә о етинасыз гулаглар бирдәфәлик партласын!» Әрәстунун данышығындакы мәнтиг, поетик вүс'әт, хәлгилик динләјичиләри һејран едир. О, өз нитгиндә Ағбулагын шаиранә мәнзәрәләрини, ағ кәләғәјылы дағларын дөврәсиндә доланан күмүшү булудлары, бу дағлар ашағы шыр-шыр ахан чајлары, көз-көз олуб гајнајан чешмәләри, буланыб јанан исти сулары, ағарыб чағлајан, төкүлүб кәлән шәләләләри, јашыл мешәләри, зәнкин тарлалары—бүтүн бу аләмин инсан өвладына нә чүр тәсир едиб, онун әсәбләрини динчәлтмәјә нечә гадир олдуғуну вәтәнпәрвәрлик гүруру илә тәрәннүм едир. О, тәбиәтин бу көзәллијини јарадычы әмәкдә көрүр, совет кәнчлијинин харүгәләр јарадачағына инаныр.

Әрәстунун ән мүгәддәс борчу халга хидмәт етмәкдир.

О, сәнәтин гүдрәтини дә хәлгиликдә көрүр. Халга бағлы олан јазычылары бөјүк бир мәнһәббәтлә хатырлајан Әрәстун бу күнкү шәраитдә сәнәт аләминдә ән бөјүк тәһлүкәни ниһилизмдә, космополитизмдә көрдүјүндән, бу хусусда әтрафлы данышыр. Күман етмәк олар ки, Сүлејман Рәһимов гәһрәманынын дилилә бу мәсәләјә даир өз фикрини демишдр. О, космополитизмә гаршы мубаризәни өтәри бир һал һесаб етмир. «Космополитләр силаһларыны јерә төкүб, тамам-камал тәслим олмајынча мубаризә давам едәчәкдир»—дејир.

Сүлејман Рәһимов әдәби мәгалә вә чыхышларындан башга әсәрләриндәки образларынын дили илә дә әдәбијјат вә инчәсәнәт һаггында өз фикрләрини сөјләјир. Биз бу һалда да јазычынын нәзәри, естетик көрүшләрилә таныш олуруғ. Онун марксист-ленинчи әдәбијјатшүнәслығы принципләринә әсасланан бу мұлаһизәләриндә классик әдәбијјата мүнәсибәт, јарадычылығ үслубу, әдәбијјатын спесифик хусусијјәтләри һаггында орижинал фикрләрә раст кәлирик. Булар, гејд етдијимиз ки, һәм образлары характеризә етмәк, һәм дә јазычынын бәдии-естетик зөвгү илә таныш олмағ үчүн марағлыдыр.

Сүлејман Рәһимов јарадычылығында реализм чох гүввәтлидр. Онун һәјати һадисәләрин тәсвириндәки инандырычылығ гүввәсинә шүбһә ола билмәз. Бу тәсвирләрдә охучунун тәсәввүр етмәдији инчә деталлар белә диггәтлә ишләнилик. Мәсәлән, «Бурчәлијев дөшәмәни тәрпәдә-тәрпәдә јеријиб гапыны ачды» чүмләсиндә типин нечә јеридији һаггындакы кичик деталы да вермәји лазым билмишдр. Романын бу јериндәки диалогларга фикир вердикдә типин нә үчүн белә һәрәкәт етдијинин мәнәсыз олмадығы ајдынлашыр.

Башга бир мисал: «Бурчәлијев тез-тәләсик гајыдыб өз јериндә гурғушун кими мөһкәм отурду.» Бу тәшбиһ нә үчүн белә ишләдилмишдр. Әввәлә, Бурчәлијев гаршысында дајанан кәнч мүнһәндисини онун јерини тутачағыны күман едәркән вәзифә столундан голмағ истәмир, дикәр тәрәфдән исә онун вүчуду белә бир тәшбиһә үјгүн кәлир.

С. Рәһимов сәнәт әсәрини романтикасыз тәсәввүр едә билмир. Сосиалист реализминин тәркиб һиссәси олан

ингилаби романтика бу реалист жаратычылыгын үзүн бир hissасидир. Бу романтика реал типин, hadисэ вэ варлыгын өзүндөдир, ондан ажры дежилдир. Бу романтика тасвир олуан объект вэ hadисэ haггында тасэввүрү чанландырыр вэ реаллашдырыр. Агбулагда кедэн нэһэнк гуручулуг ишлэриндэн данышан жазычы фэдакар эмэнин садачэ тасвирини вермэклэ кифајетлэнмир. Турш суда газылан биринчи буруг чешмэни гурутдугдан сонра Фэрһад оғлу вэ көмөкчилэринин даһа гызгын эмөклэ ишэ киришмэлэри, жазычы тэрэфиндэн романтик бир вүс'этлэ тэрэннүм едилмишдир.

Сүлөјман Рэһимов бүтүн ишлэрдэ, хүсүсээн сэнэткарлыгыда жаратычы хэјала жүксөк гијмэт верир. Онын фикринчэ, хэјал жүксөк арзуларла бағлы олмалыдыр; бу олмаса, һајат јохсул көрүнөр, һэр шеј адилешөр вэ бајағылашар. О, чох билиб, чох жарадан, жүксөк арзуларла јашајыб, бу уурда мүбаризэ апаран, «ганадлары јердэн үзүлмөк истэјөн, анчаг үзүлмөк апаран хэјала» малик олан адамлары жүксөк гијмэтлэндирир.

«Хэјал сэнэтэ ганад вермэсэ, онун тасвир етдији мадди варлыг жүксөк ма'на кэсб едиб, сэнэт дүнјасында учала билмэз».

Бэли, эсил жаратычы хэјал халга хидмэт етмэли, онун арзу вэ истэклэрилэ бағланмалыдыр. Эдэбин шаир образы (Эрэстун) бөјүк сэнэтин гүдрэтинин дэрин бир хэлгиликдэ, халгын сэнэтэ олан түкөнмэз мөһөббэтиндэ көрүр вэ бизчэ белэ мүнасибэт Сүлөјман Рэһимовун өз фикрини ифадэ едир:

«Гој сэнэтин илһамы да, гүдрэти дэ өз ибтидасыны, халгын жаратычы дүһасындан көтүрсүн! Јохса ажры чүр, гуру кэллэдэн, чүрүнтүлү вэ мүчэррэд хэјаллардан, гондарма јоллардан кэлэн бир жаратычылыг һеч дэ сэнэтин күчлү ахарына гарышыб, ону күчлэндирэ билмэз! Олса-олса о, өмрү кедөк «гумбулаг» кими бир дашын алтындан чыхараг, чох узаглара ахмадан, бухарланыб ара-бэрэдэ итиб кедөчөкдир».

Эдиб чох доғру олараг халг ма'нэвијјаты, халг руһу вэ халг нэфэсиндэн илһамланан сэнэт эсэрлэринин дэ халгын өзү кими узун өмүрлү олмасы ганаэтинэ кэлир. Вөтөнэ, халга жаратычы эмэјэ бағлы олан сэнэткар һајатын өзүндэ дэ бир ше'ријјэт көрүр: «Зэманэмизин нэбзиндэ, табииетимизин гуручулуғунда аһэнкдар бир ше'ријјэт јохдурму? Бах, сөкүлөн дан јери, лэпэлөнөн»

мешэлэр, күнэшин түлусуну хэбэр верэн бу нэгмэкар гушлар, кечэ дэ, күндүз дэ сэслэнэ-сэслэнэ гајнајан чешмэлэр, Агбулаг дағларында кэзэн ирибујнузлу мараллар, гаршы дағлар зирвэлэриндэ долашан эјридимдик гарталлар, көјэ доғру галхан сылдырым гајалар, инсан эли илэ дэјишилэн бүтүн бу табииет, бу алэм, жаратычы эмөк ше'ријјэт дејилми?»

Эдибин бу нэзэри фикирлэри онун өз бэдин жаратычылыгы илэ үзви сурэтдэ бағлыдыр. Бу жаратычылыгы кениш охучу күтлэлэринэ севдирэн чөһөтлэрдэн бири дэ ондакы хэлгилик, пафос, реал һајатла бағлы олан романтикадир.

Халга, онун дүһасындакы гүдрэтэ, гэринэлэрин сынағларындан чыхмыш тэчрүбэсинэ жүксөк гијмэт верэн, ону бөјүк мүэллим сајан Сүлөјман Рэһимов халг жаратычылыгынын зэнкин хэзинэси олан фолклордан да кениш истифадэ едир. «Агбулаг дағларында» тасадүф етдијимиз аталар сөзү, зэрб-мэсэллэр, афоризмлэр ажры-ажры типлэрин характерини ачмагла, охучуда фикир ајдынлыгы доғурмагда, дэрин ма'на ифадэ етмөкдэ јазычыја нэ гэдэр көмөк етмишдир!

Сүлөјман Рэһимовун романында һајат динамик һалда ичтиман мүбаризэ конфликт, јенинин көһнэ илэ мүбаризэси кэркин шэкилдэ тасвир олундуғундан, гејд етдијимиз кими, мүсбэт образларла бир сырада бир чох мәнфи образлар да жаратылмышдыр.

Мәнфи типлэрин һэм дахили, һэм дэ харичи портрети мүкөммөл ишлэндијиндэн, биз онларын бүтүн варлыгы илэ таныш олуруг. Жазычы реалист бир гэлэмлэ буналарын бош вэ чүрүк ма'нэвијјатларыны ачыб көстэрдийиндэн, биз бу јарамазларын кеч-тез сырадан чыхачағларына инанырыг. Эдибин жаратычылыгындакы бу инандырычылыг принципини эсас сэбэблэриндэн бири дэ мәнфиликлэрэ социалист һајатымызын жүксөклијиндэн бахмасы, онлары јенилијин мүтлөг галиб кэлэчэји фонунда тасвир етмэсидир. Кечмишин мәнфур галығларына, социалист һајатымызда нэзэрэ чарпан мәнфи чөһөтлэрэ бу чүр мүнасибэт бэслэмэјэн, јэ'ни баш верэн һэр һансы јарамазлаға совет һајатынын галиб зирвэсиндэн бахмајан сэнэткар, мәнфи типлэри ифша етмөк өзэзинэ, һајатымызы тэһриф едэ билэр. Буну јахшы дэрк етдијин-

дөндир ки, Сүлөйман Рәһимов бу типләри, үмүмән, мүчәррэд мәнада мәнфи олдуглары үчүн дежил, парлаг һәјатымызда гара ләкәләрә бәнзәдикләри үчүн ифша едир. Бу мәгсәдлә дә о өз сатира вә јумор силаһыны ишә салыр, бу ити силаһын кәсәри исә онун јарадычылығында парлаг нәтичәләрини кәстәрир.

Романдакы мәнфи типләрдән Заһид оғлу, Бурчәлијев, Набатов вә Ләләшов даһа габарыг шәкилдә верилмишидир.

Заһид оғлу илә билаваситә таныш олана гәдәр биз профессор Фәрһад оғлунун дилиндән онун јарамаз бир адам олдугуну ешидир, халг ишинә чан јандыран гочаман алимин нә үчүн бу типин кәлкәсини ғылынчладығынын әсил сәбәбини билмәк истәјирик. Нәһәјәт, романын ахырларында јазычы бизи бу типин аилә һәјаты вә иши илә әтрафлы таныш едир. Мә'лум олур ки, Заһир Мәркүмүшов кими танынан бу әчаиб адамын фамилијасы рәсми сәнәдләрдә Миркүмүшов имиш. Лакин мешшан гајынанасы һәлә ғызы Зәбәрчәди она нишанладығы күнләрдән күрәкәнинин фамилијасыны дәјишдирәрәк өзү истәдији кими Мәркүмүшов гојмушдур. Назирликдә коллекција үзвү олуб, кеоложи-кәшфијат ишләринә рәислик едән Мәркүмүшов тәһсил вә практики иш сәһәсиндә чох кери галмыш күт бир адам олдугундан. Фәрһад оғлу кими габагчыл адамлары көзү көтүрмүр, онунла шәхси интрига аларыр. Һәр дәгигә ифша олунмаг «тәһлүкәси» гаршысында галан белә адамларын ејибләрини өртән бир шеј варса, о да вәзифәдир. Белә типләр өз шәхси интигамларыны алмаг үчүн вәзифәләриндән мөһәрәтлә истифалә едир, беләликлә дә өз мурдар сималарыны мүәјјән бир вахт үчүн кизләтмәјә мүвәфғәг олурлар.

Јахындан таныш олдугда, көрүрүк ки, Заһид оғлунун аиләси сахта үзәкәт, күлүнч әркөјүнлүк, гејри-ади һәјат ичиндә үзмәкдәдир; јемәк, ичмәк, дејиб-күлүб, әјләнмәк бу мешшан аиләнин әсас пешәсидир.

Јазычы инчә јумор вә сатирик бојаларла бу мешшан һәјата күлүр, «ичтиман хадим» олан гәһрәманынын аилә һәјатыны тәсвир етмәклә, онун мә'нәвијјаты, зөвгү һаггында чанлы тәсәввүр доғурур. Заһид оғлу аилә һәјатында мөһкәмләндиридији бу «ән'әнәләри» мүәјјән мәнада иш јериндә дә давам етдирир. Онун өз шоферни, техники катибәси вә мүһасибни илә көрүшләриндәки сүн'и

нәвазишләр буна чанлы мисалдыр. О, идарәјә кәләндә дә ејни сүн'и нәвазишлә гаршысына чыхан бөјүк-кичик ишчиләрә салам вериб өтүр, бу һәрәкәтләрилә куја ичтиман борчуну јеринә јетирир, салам вердији адамларын бојнуна бөјүк бир миннәт гојмуш олурду.

Профессор Фәрһад оғлунун рәгиби белә бир «нәзакәтли» адам иди. Лакин Заһид оғлу өз рәгиби Фәрһад оғлу һаггында дүшүнөндә бүтүн бу «нәзакәтләр» думан кими дағылыр, сүн'и тәбәссүмләрин јерини кин вә инфрәт тутур, онун сәси дә, ибарә вә ифадәләри дә дәјишилир.

Мүхтәлиф јерләрдә, ајры-ајры мүһасибәтләрдә өз сатирик гәһрәманы һаггында мә'лумат верән јазычы нәтичәдә онун там портретини чәкмиш олур. Лакин Фәрһад оғлу тәрәфиндән говуллудган сонра, икинчи дәфә комиссија үзвләрилә Ағбулаға гајыдан вә көзләдијинин әксинә олараг, Турш су чешмәләринин көјләрә учалан бирләшмиш фәвварәләрини көрдүкдә рәнки зәфәрән кими саралан Заһид оғлу, романын бу һиссәсиндә ичтиманјјәт тәрәфиндән ифша едилмәмиш галыр. Совет идарәләриндә мәс'ул вәзифә тутан бу кими јарамаз адамларын һәлә дә өз јерләриндә отурдугларына тәәччүб едән охучу, онларын там ифшасыны көрмәк истәјир. Һадисәләрин мәнтиги инкишафы да буну кәстәрир. Бу сөзү дикәр мәнфи образлар һаггында да демәк олар.

Мәнфи типләр сырасында охучуларын даһа чох инфрәтини газанан Дадаш Ләләш оғлу Ләләшов кәч олмағына бахмајараг, көһнәлијин чанлы мүһәссәмәси кими верилмишидир. О, мөдәнијјәт сарајы хоруну дағытмаға, Солмазы орадан узаглашдырыб, дөрд дивар арасында сахлатмаға, һәр һансы бир јенилијин гаршысына бир әнкәл олмаға чалышыр. Турш су мәсәләсинә зидд чыхараг, шајнәләр јайыр, Заһир оғлуна Турш сүјүн батмасы һаггында мәктуб јазыр. Нәһәјәт, ону комсомол сырала-рындан харич едирләр, лакин о, јенә өз јарамаз ишләриндән әл чәкмир. «Сүјүмузу да апарыб сатмаг истәјирләр»—дејә халг арасында данышыр, шүүрча зәиф олан адамларда бу бөјүк ишә гаршы мәнфи мүһасибәт ојадыр.

Дадаш Ләләшовун ән ағыр зәрбәси Солмаза дәјир. О,

Балаханымдан эл чәкдикдән сонра Солмаза мејл едир. Ширасланла бу гыз арасында гаршылыгыл севкини билә-билә, онлары бир-бириндән ајырмаға чалышыр. Гызын бабасы Кәримгулунун авамлыгындан вә садәләвһлү-јүндән истифадә едәрәк, ону өз нәвәсинә гаршы даһа амансыз олмаға сөвг едир. Нәтичәдә охучуларын мәнәб-бәтини газанан Солмаз чоһ ағыр хәстәләнир, онун кечир-дији изтираблар бу ишдә чанфәшанлыг едән Ләләшова гаршы охучуда нифрәт һиссини даһа да күчләндирир.

Јоғун-көдәк Сәбзәли Бурчәлијевлә, арыг-узун Ағакул Набатов исә заһири тәзә, даһили көһнә адамларын типик нумәјәндәләридир. «Дәјм мәнә, дәјмәјим сәнә»—принсипи илә јашајан бу көһнә достлар Азәрбајчанын сакиб бир кушәсиндә өзләринә исти јува гурмуш, вәзифә саһиб олмуш. Дадаш Ләләшөв кими адамлары да өз ганадлары алтына алага, худмани бир һәјат кечирмәк-дәдирләр. Мүвафиг тәшкилатларын нәзарәтсизлији үзүндән онларын көлүнә даш атан олмамыш, иштаһалары артдыгча артмыш, биринчи планда кечмиш, дөвләти вә-зифәләр исә, јазычынын гејд етдији кими, икинчи, үчүн-чү, бәлкә дә бешинчи планда галмышдыр. Буна көрә дә онлар вәзифәләринин хадими јох, иштаһаларынын голу бағлы гулу олмушлар.

Бәркә-боша дүшмәјән бу чангәлб достлары Ағбулаг-да баш верән бөјүк һадисәләр нараһат едир. Онларын башчылыг етдикләри јол идарәси вә даирәиттифагын үзәринә мәс'ул ишләр дүшүр. Онлар бу ишләри халг мәнәфеји нөгтеји-нәзәриндән дејил, өз шәхси мәнәфәлә-рилә өлчүб, разылыг вермәк истәмирләр. Чүнки, «азачыг ашым, ағрымаз башым» принципинә риәјәт едән бу бүрократлар бир тәрәфдән милјонларла дөвләт пулунын сәрф олуначагы бөјүк бир ишә кирмәк истәмир, диқәр тәрәфдән өз худмани јайлаг һәјатларынын позулмасын-дан горхурлар. Ағбулагда бөјүк гуручулуг иши кетдикчә кенишләниб бу јерләр курорта чевриләрсә, онларын һәр ил Турш суда гурдуғлары алачығлары дағылачаг, худ-мани зөвг вә нәш'әләри алт-үст олачаг, үстәлик тәзә-палтарлы, көһнәүрәкли достлар бу јерләрдә истираһәтә кәлмәк үчүн путовка алыб, әләвә пул да вермәли ола-чағлар.

Лакин совет адамларынын ирадәси һәр һансы бир чәтинлијә галиб кәлир, гуручулуг ишләри башландыг-

да, онлар бу чошгун халг һүчуму гаршысында өз ачиз-ликләрини һисә едир, мәркәздәки һәмфикирләри Заһид оглуна пәнәһ апарырлар. Неч тәсадүфи дејил ки, Дадаш Ләләшөвун мәктубуну алдыгдан сонра Заһид оглунын Ағбулага кәлмәси онлар үчүн тој-бајрама чеврилир. Бу кәлишдән өзләри үчүн ләзыми нәтичәни чыхаран вә башланан ишләрин дајандырылачагыны јоғин едән достлар, гәләбәдән мәст олан адамлар кими севинмиш, јемәкхананын кизли бир кушәсинә чәкилиб, беш саатдан артыг бир-биринин сағлыгына бәлә галдырараг, јорула-на гәдәр өзләрини тәрифләмишләр.

Јухарыларда гејд етдијимиз нөгсанлардан башга әсәрдә үмуми нөгсанлар да вардыр. Бу нөгсанлар әсә-рин сүжет хәттилә алагәси олмајан мөвзулара јер вер-мәк, кичик деталлардан тутмуш, бөјүкләриндәк тәсвир едәрәк, кениш тәфәррүғага ујмаг, ејни бир фикри ејни мәзмун дашыјан мұхтәлиф ифадәләрлә дөнә-дөнә изаһ етмәк, чохлу тәкрарлара јол вермәкдән ирәли кәлир. Белә тәкрарлардан бирини көстәрәк. Әлбәттә, Ағбулаг дағларындан роман јазан јазычы бу јерләрин е'чәзкар тәбиәтини тәсвир вә тәрәннүм етмәјә билмәз. Лакин Сү-ләјман Рәһимов, бу мәнзәрәләрдән нечә дәфә, нә гәдәр данышса јахшыдыр? Будур, әсәрин мұхтәлиф јериндә биз әдибин өз дилилә дејилмиш әтрафлы тәсвирләрини көрүр, доғрудан да Ағбулагын көзәл мәнзәрәләри, јашыл тәбиәти, сылдырым дағлары, сәрин булағлары, аг булдулары, шиш гајалары, шәфа гајнағлары, јералты мө'дәнләри, әлван чичәкләри, гушлары, һејванлары, јазы, јайы илә кифәјәт гәдәр таныш олуруг. Охучуну гә-наәтләндиричи бу тәсвирләрлә гәнаәтләнмәјән јазычы ајры-ајры гәһрәмәнларынын дили илә дә ејни варлыга вәләһлијин даһа кениш тәсвиринә кечир.

Будур, Әмираслан баба сөзә башлајыр. О, Ағбула-гын кечмишиндән сөһбәт едә-едә бу тәбии сәвәтләрини о заманлар исәсәнә һәзз вермәдијини, ијди исә совет адамларына хидмәт етмәсини тәкрарән јада салыр, әсә-рин мұхтәлиф јериндә адларыны чәкдијимиз мәнзәрә-ләри тәрәннүм едир. Нәтта ајры-ајры гаја, јол, учурум вә саирәнин тарихиндән дә мә'лумат верир.

Нөвбә Шираслана чатыр. О да өзүнә мөхсус кәччлик

Һәрәтнлә бу йерләрнн тәрәннүмүнә кечир. Ағбулаг комсомолунун гәрары район мәркәзиндә мұзакирә едилдикдән сонра, мүнәндис Ариф Бәйләрзадәннн бу йерләрлә таныш олмаг үчүн Ағбулага кәлмәси вә буралары кәзмәси илә әлагәдар олараг, тәбин тә'сирләрдән доған ејни тә'рифләр јенидән баш алыб кедир. Сонра мәктәб директору Фәрһадзадә вә һәким Севилин Турш суја кәзмәјә чыхмаларындан истифадә едән јазычы, онларын тәәсүратына да там кенишлији илә јер верир, һәмнн тәсвирләри јенидән давам етдирир. Бири-бириннн ардынча кәлән бу тәсвирләрлә дә кифәјәтләнмәјән әдиб, «Аршын мал алан» кино-филминнн журналында да Ағбулаг мәнзәрәләрннн кәстәрилмәсиндән истифадә едиб, дикторун дилилә тәзәдән бу йерләрнн, хүсүсән Исти сујун тә'рифини верән сөһбәтләрә кечир. Бүтүн булардан сонра мәдәнијјәт сарајына јығылан ағбулаглыларә мә'рузә едән профессор Фәрһад оғлу да бу йерләрнн мәзијјәтинн, тарихинн, тәбин кәзәлликләрнн, сујуну, һавасыны вә мәдәнләрннн әһәмијјәтинн узун-узады јада салыр. Даһа сонра Әрәстун бир шаир һиссилә ону вәлөһ едән бу мәнзәрәләри хәјалән кәзир, өз тәәсүратыны билдирир, охучуја чоһдан мә'лум олан тә'рифләр јенидән өз тәфәррүаты илә тәкрарланыр. Биз башга мұтәхәссисләрнн, һабелә район рәһбәрләрннн дә тәфсиләты илә бу мәсәләјә тохундуғларынн нәзәрә алсаг, дејә биләрик ки, Ағбулаг тәбиәти романын бүтүн дикәр образларыны кәлкәдә бурахан баш гәһрәман кимн әсәрнн әввәлиндән ахырынадәк иштирак едир. Әлбәттә, бир мәсәләннн бу гәдәр узадылмасы онун тә'сир дәрәчәсинн азалдыр, охучуну јорур, асәс һадисәләри кәлкәдә гојур, беләликлә дә романын бәднн дәјәрннә хәләл кәтирир.

Иш јалныз тәбиәт тәсвириндәки тәфәррүатла битсә, дәрәд јары оларды. Мәсәлә бурасындадыр ки, образларла бағлы олан эпизодларда да бу өзүнү кәстәрир. Мәсәлән, Ширасланын тәшәббүсү комсомол тәшкилаты тәрәфиндән бәјәнилиб район тәшкилатларына кәндәрилдикдән сонра јазычы өз гәһрәманыннн һәјәчаныны тәсвир едир. О дүшүнүр ки, көрәсән бу тәклиф гәбул олуначагымы? Кәч бир тәшәббүскарын белә дүшүнмәсинә вә һәјәчан кечирмәсинә һеч бир шүбһә ола билмәз. Мәһз буна көрә дә онун тәлашы реал вә тәбиндир. Анчаг ејни мәзмунлу дүшүнчәләр, хәјаллар вә һәјәчанлар һәддиндән чоһдур. О, район мәркәзиндән чаваб чыхана гәдәр

бу барәдә бир нечә дәфә фикирләшир, бу ишләр баш тутмаса, Солмаз ондан узаглашмазмы? Нәһәјәт, мүнәндис Бәйләрзадә кәлиб кетдикдән сонра Шираслан јенә узун-узады хәјала далыр: «көрәсән онун мә'луматы асәсында бу тәшәббүсә нечә бахачағлар?» Бир аз сонра о, Бурчәлијев вә Набатов кимн район ишчиләрннн, биләваситә бу ишлә мәшғул оласы адамларын мәнфин рәјләрннн хатырладығда, һәјәчаны даһа да артыр. Романын әјры-әјры фәсилләрнндә тәкрар олуан бу тәлашлар «Сөкүлән үфүғләр» бәһсиндә бир дә јенидән башланыр, көрәсән тәклиф гәбул олуңдumu? Әлбәттә, буңларын һамысыны бир фәсилдә, јығчам шәкилдә вермәк мүмкүн иди.

«Аршын мал алан» кино-филминә баһмаг үчүн Ағбулагдакы мәдәнијјәт сарајына кәлән Севилин бурадан алдығы илк тәәсүратындан бәһс олуңур. О, адамларла таныш олур, мәдәнијјәт сарајына кирир, пиано отағы, драм дәрнәји, өзфәалијјәт дәрнәји, дивардакы мұхтәлиф шәкилләр һағгында узун-узады сөһбәтләр, мұлаһизәләр, тәәсүратлар башланыр. Романын бу һиссәсиндәки тәфәррүатын һәддиндән артыг олдуғуну тәсәввүр етмәк үчүн јалныз буну демәк кифәјәтдир ки, «Аршын мал алан» кино-филминә чамаатын баһыб гуртармасына 20 сәһифәдән артыг јер верилмишидир. Әлбәттә, мәдәнијјәт сарајындан данышмаг лазымдыр. Лакин мұәјјән бир сүжет иләјән охучуну әсил мәсәләдән бу гәдәр узаглашдырмаг доғру дејилдир.

Јери кәлмишкән бу тәфәррүата даһил олан бир гејринандырычы эпизоду да гејд етмәк истәрдик. «Аршын мал алан» кино-филми башлананадәк мәдәнијјәт сарајыннн јашыл һәјәтинә топлахан гызлар, кәлинләр әсәр һағгында белә сөһбәтләр едиләр:

- «— Ахы, көрәк бу нә аршын малы алыр, гыз?
- Алмыр, гыз, аршын малы сатыр!
- һансыдыр аршын малы сатан?
- Әскәр адлы бир оғлан...
- Јох, дејәсән ахы Сүлејман иди аршын малы сатан, Күлчөһрәнин јолунда од тутуб, алышыб јапан, әј гыз!
- Бәс Султанбәј? Бәс о хырылтылы гоча бәј?
- Көрүнүр онун ешги толугуна вурубдур, гыз!
- Көрүнүр, һамысындан дузлусу о Вәли—Теллидир, валлаһ гызлар!

— Нә исә онларын һамысынын кәләфи бир-биринә долашыб».

Орта мәктәби, һәким мәнтәгәси, партија комсомол тәшкилаты, мәдәнијәт сараји, драм дәрнәји олан га-багчыл бир кәндә, «Аршын мал алан»ы бир нечә дәфә көрмүш адамлар арасында белә бир сөһбәтин баш вер-мәси тәәччүблү дејилми? Ола билсин ки, бу гыз вә кәлиндләр сүжети мурәккәб бир әсәр һаггында белә сөһ-бәтләр едә билсинләр. Әскәрин вә ја Сүләймәнн аршын мал алмасы, ја сатмасы, Күлчәһрәнин бунларын һансы-ны севмәси кими тәәччүблү мубәһисәләр иһандырычы дејилдир. Һалбуки јүз јашлы Әмираслан баба вә «Ар-шын мал алан»ы јакшы билмәјән бу гызлар гарышыг Ағбулаг чамааты, елә бу заман, Севил тәрәфиндән пи-нода чалынан «Москва—Пекин» маһнысыны охујур, бир аз сонра паркы тутан адамын кур сәси бөјүк гардашлы-ғын тәнтәһәли маршына чеврилир.

Белә тәфәррүат романын әсил сүжет хәтти илә бағ-ланылмадыгда даһа јоручу олуp.

Турш сүјүн гурулмасы һаггындакы шәјәләрдән хә-бәр тутан шаир Әрәстун тә'чили сурәтдә Ағбулага кет-мәк гәрарына кәлиp. Јазычы өз гәһрәмәнның Бақыдан чыхыб Ағбулага кедәнә гәдәр аһләсинин ону нечә јола салмасы, јола чыхаркән нә кими ишләрлә марагланма-сындан данышыр. О, машында кедә-кедә хәјалән Мос-кваны көрүp, Мавзолеји хатырлајыр, сонра о, бу вә ја дикәр тарихи вә әдәби һадисәләр мүнәсибәтилә бир чох республикалара етдији сәјаһәтләри тәсәввүрүндә чанлан-дырыр, халглар достлуғуна аид јаздыгы әсәрләри бир-бир јадына салыб додагалты охујур, бу мөвзүја һәлә бир чох әсәрләр итаф етмәји гәрара алыр, мәмләкәтин хәритәсини көз габағына кәтириб көрүлән нәһәк иш-ләр, салынан јени шәһәрләр һаггында дүшүнүp. Әрәсту-нун фикри бирдән-бирә ганадланыб иштирак етдији сүлһ конфрасында доланыр, елә бурада «өзүнүн сүлһ вә де-мократијаја аид ше'рләрини дә көздән кечириp...» Јол узандыгча узаныр, шаирин нәзәриндә динч гуручулуг дөврүнүн нәһәк тикинтиләри, о чүмләдән Минкәчевир чанланыр. О, бура кәлиp. Бундан сонра Јевлах рајону-нун кечмишдә гыздырма јувасы олмасы, 1920-чи илдән бу јерләрдәки көлмәчәләрин дәрманланмасы, бунун да и-стәһилән нәтичәни вермәмәси, инди исә Күрүн бәндә са-лынмасы вә бу јерләрдә ишләјән чохмилләтли әмәк ор-

дусу һаггында дүшүнән шаир, Боз дағын башында дуруб «тамашаја гапылыб хәјала кедир», О, «хәјалән дағда иһиб, гајыга отурур». Бу јерләрин кәләчәјини тәсәввү-рүнә кәтирир, нәһәјәт, машына отуруб Јевлахы кечиp. Бәрдәјә чатаркән Низаминни бу шәһәр һаггындакы ше'-рини хатырлајыр, јухуја кедиб Низамини көрүp. Даһа сонра Әскәрән, Аға көрпүсү вә Шушәнин тәсвири баш-ланыр, нәһәјәт, кәлиб Ағбулага чатыp...

Бу хәјаллар, бу тәсвиpләр өзү-өзлүјүндә јакшыдыp. Лакин әсәрин сүжет хәттини изләјиб, көркин һадисәлә-рин нәтичәсини сәбирсизликлә көзләјән охучуну чох узағалара апардыгындан, романын бәди тә'сир гүввәси-ни зәифләдир.

Романын дилинә кәличә гејд етмәк ләзимдыр ки, Сүләймән Рәһимовун илк әсәрләринә нисбәтән бу, даһа сәлис вә ајдын бир дилдә јазылмышдыp. Хүсусән табият мәнзәрәләринин тәсвиpиндән доған романтик пафос ја-зычынын дилиндә ахычылыга вә рәванлыга сәбәб ол-мушдыp. Романын бәди дил типләр вә һадисәләрини характери илә әлағәдар олараг чох рәнкарәнк чыхмыш-дыp. Сатирик планда верилмиш шәхсијјәт вә һадисәләp-дә јазычы әсил вә мә'налы күлүш доғурмаг үчүн специфик ибарәләр ишләтмиш вә бунлар образларын дахили әл-емини ачмаг үчүн охучуја көмәк етмишдыp. Типләрини шәхси кејфијјәтләрилә әлағәдар олан чанлы данышыг дилинин зәнкин формалары онларын реал образлар олдуғлары һаггындакы тәсәввүрү чанландырмыш, бә'зи һалларда данышыг дилинин мәзијјәтләрини сахламаг үчүн јазычы синтактик гәјдалара билә-билә риәјәт ет-мәмишдыp.

Бууула белә јерли шивәләрә аид бир чох гәлиз сөз ишләмишдыp ки, мүасир охучу бунлары чәтинликлә баша дүшүp, мәсәлән: каһ, [дашлыг, учурум], бәлкә [ни-шән шејләри], тоғлубашы [дивар арасына төкүлән хырда даш], чыр чаггала [чыр әрик], хунаба [дәрд-гәм], амадә [һазыр], шәһнәр [һанад], үдәба [әдибләp], шүара [шаир-ләp], харым [балача арх], мүттәһид [бирләшмиш], сүхән-ку [сөз дејән], иштиһаб [шүбһә еләјән] вә саирә.

Белә сөзләри бә'зи типләрин дилилә, онларын диа-лект хүсусијјәтләрини сахламаг үчүн ишләтмәк мүмкүн-дүp. Лакин тәәссүфлә гејд етмәлијик ки, кәтирдијимиз

мисаллар бу мэгсәдлә ишләнмәмишдир. Онлар романын әдәби дилини тәшкил едән сөзләр сырасына дахилдир. Әдиб илк әсәрләринә хас олан јерличиликдән әсасән узаглашса да, онун изләри, һабелә бир чох гәлиз сөзләр јенә дә галмышдыр.

Романын бәди дилиндә тәсадүф олуан икинчи гисм нөгсан ондакы тәсвир-ифадә васитәләри вә образлы ифадәләрин тәкратарындан ибарәтдир. Мәсәлән: «сүд ичиндән гара милчәк кими чыхмаг» ифадәси, бир јердә Дадаш Ләләшовла Һалај арасындакы диалогда [јериндә] ишләнмишдир: «Сәнин тәгсирин һәр јердә тәмиз сүдүн ичиндән бир гара милчәк кими чыхмагдыр». Лакин, ејни ифадәнин ејни романда бир нечә дәфә тәкратары арзу олузмаз һалдыр. «Бунлар һамысы сүд ичиндән чыхан гара милчәк кими Ширасланын үрәјини буландырырды». Романда «чин дәмидән горхан кими горхду», «гумрал сач», «арғач вүчүд», «гыврым сач» кими ифадәләр дә бир чох јердә тәкратар олунар.

«Шираслан алнына төкүлән гыврым сачларыны шәһадәт бармагына долајыб еширди»;

«Гара гыврым сачлы, ағ бәнизли Әрәстун... данышды»;

«Пионерләрдән гара гыврым сачлы Рөвшән сорумушду»;

«Бир аз кечмәдән гара гыврым сачлы... мүһәндис ичәријә кирди»;

«Бәјләрзадә Әлиасланын гыврым сачлы әксинә диггәт етди»;

«Өзүнү комсомолун көзүндә ширин көстәрән о гыврымсач Бәјләрзадәдир» вә с. вә и. а.

Дикәр әсәрләриндән, хүсусән «Шамо» романындан бизә мәлүмдүр ки, Сүлејман Рәһимов күтләви сәһнәләрин тәсвиринә бөјүк әһәмијјәт верир. «Ағбулаг дағлары» романында да белә сәһнәләр чохдур.

Комсомолчуларын гуручулуғ ишләриндә иштирак етмәләри, ичласлар, митингләр...

Лакин охучунун сәбирсизликлә көзләдији јерләрдә күтлә көрүнүр. Мәсәлән, Турш суда гурулмуш биринчи буругдан бир нәтичә чыхмадыгда һәјәчан кечирән халғ

икинчи буруғун нә кими бир нәтичә верәчәјини сәбирсизликлә көзләјир. Биз буну ајры-ајры адамларын данышығ вә мүһакимәләриндә дә көрүрүк. Анчағ икинчи буруғ фәварә вураркән бу шәһликдә күтлә наминә Фәрһад оғлу, Әрәстун, Балаханым вә бир дә кәнардан бахыб севинән Шираслан иштирак едир. Бизчә, романын ән кәркин, интизар доғуран бу јериндә халғ күтләсинин севинчи тәсвир едилиб биринчи чилд дә бунунла гуртарса иди, даһа тәсирли оларды.

Бундан башга бөјүк бир илһамла Ағбулагдакы гуручулуғ ишиндә иштирак етмәк истәјән минләрлә комсомолчу вә кениш халғ күтләләринин дә конкрет ишн јох дәрәчәсиндәдир. Һалбуки әсәрин әввәлләриндә рајон комсомол комитәсинин катиби демишди:

«— Дөнүн, сиз тез дөнүн дағлара, ушағлар! — дејә Илдырымов да ајаға дурду.— Орада чох бәрк һазырлығ көрүн! Биз бу Турш су иншаатыны бүтүн Ағбулаг дағларынын ел шәһлијинә чевирәчәјик. Мән ораја,— Илдырымов дивара вурдуғу хәритәјә тәрәф јеријиб, әлини кәздирди,— өз комсомол дивизијамы јеридәчәјәм! Дүз алтыча мин комсомолчуну!»

Тәәссүфләр олсун ки, нә бу ел шәһлијиндә, нә дә иншаатда биз комсомол дивизијасыны көрмүрүк. Доғрудур, комсомолчулар бир нечә күн бу јерләрдә ишләјирләр. Лакин онларын көрдүкләри ишин һеч бир конкрет нәтичәси охучуја бәлли олмур. Јазычы, һәлә әтраф күндләрдән ахышыб кәлән минләрлә адам бир кәнар дурсун «Комсомол дивизијасы»нын ишиндән бир епизод белә вермир. Биз Илдырым, Һалај, Кәрај кими комсомолчуларын иншаатдакы конкрет ишн илә таныш ола билмирик.

Нәдәнсә, чох бөјүк мигјасда башланан, Бақыдан белә бүтүн әтрафа сәс салан Турш су иншааты наминә бурада јалныз буруғ нәзәрә чарпыр ки, орада да минләрлә јерли адамлардан вур-тут ики нәфәр ишләјир вә конкрет иш наминә тәкчә бушларын иштиракы илә фәварә вуран буруғ көстәрилир. Бәс бу ики адам кимдир? Бунлардан бири Дадаш Ләләшовун досту Гәибәрәлидир. Сонралар аз-чох дүзәлән Гәибәрәли колхоздан бура пул газанмағ үчүн кәлмишдир. Әлбәттә, о, бурада халғы тәмсил едән бир нүмајәндә дејилдир, ола да билмәз!

Бәс Балаханым кимдир? О да әввәлләр Ләләшовун торуна дүшүб, тәһсилдән бир мүддәт галса да, сонралар

ондан узаглашышдыр. Она Атлы Балаханым дејирләр. Эсәрдаки мөвгејинә көрә о да комсомол ордусуну тәмсил едә билмәз. Белә олдугда јазычынын нә үчүн халгы тәмсил едән адамларын бу гызгын ишдә фәалијјәтләрини көстәрмәмәси охучу үчүн ајдын олмур.

Биз, совет охучуларынын бөјүк ештијач һиссе етдикләри белә бир мөвзуда эсәр јазан Сүлејман Рәһимовун тәшәббүсүнү тәгдир етмәклә, романы јығчамлашдырмаг вә диқәр чилдләрини дә тамамламаг ишиндә она мүвәф-фәгијјәтләр арзу едирик.

1955

МУБАРИЗ ЖУРНАЛЫН ЭДЭБИ ЧӘБҺӘСИ

Асија халгларыны гәфләт јукусундан ајылдан 1905-чи ил рус ингилабындан сонра Азәрбајчанын сијаси, ичти-ман, иғтисади һәјатында олдуғу кими мөдәни һәјатында да бөјүк интибаһ нәзәрә чарвырды. Эдәбијјат, ичәсәнәт вә маариф сәһәсиндә демократик фикирләрин инкишафы мәтбуат аламиндә дә өзүнү көстәрирди. «Һүммәт», «Гоч-Дә'вәт», «Јолдаш», «Тәкамүл», «Бакински работчи», «Ба-кински пролетари» кими ингилаби фәһлә вә болшевик гәзетләринин нәшри бу дөврүн демократик мәтбуатына мәфкурәви истиғамәт верирди.

1905-чи илин октябрынадәк ингилаби фәһлә мәтбуа-ты, һабелә РСДФП Бақы Комитәси тәрәфиндән бураһы-лан интибаһнамәләр кизли чыхырды. Бақыдакы «Нина» мәтбәәсиндә, еләчә дә РСДФП Бақы Комитәсинин диқәр кизли мәтбәәләриндә чап олунан сијаси эдәбијјат чар һөкүмәти тәрәфиндән чидди тә'ғиб олунса да, бу мәтбә-әләр өз фәалијјәтини дајандырмырды.

1905-чи ил ингилабынын мүһүм гәләбәләриндән бири мәтбуат азадлығыны әлдә етмәси иди. В. И. Ленин 1905-чи ил ингилабы һаггында демишди:

«Мәтбуат азадлығы әлдә едилмишиди. Сензура садәчә олараг арадан галдырылмышды. Нәшријјатчыларын һеч бири һөкүмәт органларына мәчбури нүсхә вермәјә чүр'әт етмирди; һөкүмәт органлары исә буна гаршы бир тәдбир көрмәјә чәсарәт етмирди. Рус тарихиндә илк дәфә Петербургда вә башга шәһәрләрдә ингилаби гәзетләр азад сурәтдә чыхмаға башлады».¹

В. И. Ленинин дедији башга шәһәрләр сырасында Бақы да вар иди.

¹ В. И. Ленин. Эсәрләри, 23-чү чилд, сәһ. 267.

Ингилаби һәрәкатын тәсири алтында бу дөврдә о гәдәр гәзет вә журнал чыхырды ки, Русија, бурахылан мәтбуатын сүр'әтлә инкишафы, әсәрләрин саҗы вә тиражы е'тибарилә бүтүн дүнјада биринчи јери тутурду.

Бу вәзијјәтә Азәрбајчанда да раст кәлирик. 1905—1920-чи илләр арасында Азәрбајчан дилиндә 54 легал журнал, 59 гәзет, рус дилиндә исә 44 легал журнал. 38 гәзет чыхырды.

Там олмајан мә'лумата көрә, мүхтәлиф идеја истигамәтинә малик олан бу гәзет вә журналларын саҗы јүз дохсан беш иди. Бунларын ичәрисиндә болшевик гәзетләри вә ингилаби мәтбуатла бир сырада демократик, либерал мәтбуат, һабелә буржуа мәтбуаты да вар иди. Өз сијаси-ичтимай вә әдәби чәһәсилә кениш халг күтләләринин һөрмәтини газанан, болшевик идејаларындан илһам алан «Молла Нәсрәддин» журналы демократик руһлу журнал вә гәзетләр сырасында хүсуси јер тутурду.

Башда Ч. Мәммәдгулузадә олмагла бу журнал әтрафына топланан М. Ә. Сабир, Ә. Һагвердијев, М. С. Ордубади, Ә. Гәмкүсар, Әли Нәзми вә дикәр реалист јазычыларымыз садә вә ајдын дилдә јазылмыш јығчам вә мәзмунлу әсәрләрлә милјонларын үрәјинә јол тапыр, тәнгиди реализмин кәскин силаһындан кетдикчә даһа кениш истифадә едирләр.

Бу журналга гәдәрки әдәби-ичтимай фәалијјәтиндә Ч. Мәммәдгулузадә мүәјјән јарадычылыг јолу кечмиш, мүһәррирлик тәчрүбәси газанмышды. «Чај дәсткаһы», «Кишмиш ојуну», «Данабаш кәндинин әһвалатлары», «Почта гутусу» кими марағлы реалист әсәрләрин мүәллифи олан әдиб, ејни заманда «Шәрг-рус» гәзетиндә әмәкдашылыг етмиш вә рус дилиндә Тифлиسدә чыхан «Кавказски работни листок» адлы мәшһур болшевик гәзетиндә ингилаби јазыларыны дәрч етдирмиши. Бу јазыларын бириндә о, Чәнуби Азәрбајчан зәһмәткешләринә рус фәһләләри адындан салам көндәрир вә јадикар үчүн үзәриндә мүгәддәс сөzlәр јазылмыш гызыл бајрага ишарә едәрәк дејирди:

«Гој тәһгир едилән мәзлум фәһлә халгы бу шүары охсун: «Бүтүн өлкәләрин пролетарлары, бирләшин!»

Гој охсун вә бирләшинләр!»

Гәлби халг вә вәтән ешгилә дөјүнән бөјүк һуманист

јазычы Ч. Мәммәдгулузадә бөјүк фәалијјәт кәстәрмәк үчүн бу имканлары мәшһур «Молла Нәсрәддин» журналында тапды.

«Молла Нәсрәддини» тәбиәт өзү јаратды, зәманә өзү јаратды» дејән әдиб, шүбһәсиз 1905-чи ил ингилабыны нәзәрдә тутурду. О, сонралар јаздыгы «Хатиратим» адлы әсариндә ингилаб илләрини јадына салыр, чары хоруз шәклиндә чәкән сатирик рус журналларындан илһам алараг дејирди:

«Мәкәр динмәмәк олар, мәкәр фүрсәти фөвт етмәкми олар? Бурада әсрин аллаһыны шәкилләрдә чәкирләр, ону хоруза охшадырлар, амма бизи индијәдәк гојмајыблар ки, нәнки падшаһын шәклин чәкәк, гојмајыблар онун исмини дә дуа вә сәнасыз зикр едәк. Инди падшаһа истәһза едирләр, амма индијәдәк бизи гојмајыблар бир дәрвишин һоғгабазлығыны тәнгид едәк, бир мәрсижәһанын лотулуғуну тәнгид едәк».

Журнал сәлифәләриндә чаризмин милли гырғын сијасәтинә, Столыпин иртичасына, јерли буржуазијанын сатғынлығына, руһаниләрин фырылдағларына, дин, мөвһумат, чәһаләт әлејһинә шә'р, һекајә вә карикатуралар кениш охучу күтләләринин һөрмәтини газанырды. Халга архаланан Ч. Мәммәдгулузадә чәсарәтлә јазырды. Тә'гибләр, мәһкәмәјә чағырышлар, һәдәләр ингилабчы-демократы өз мәсләккиндән дөндәрә билмирди. О, фала баханлардан, дуа јазанлардан тутмуш, чар, султан, шаһ вә бүтүн империалистләри чәсарәтлә тәнгид едирди.

О, куја охучуларын суалларына чаваб верәрәк, Столыпин сөзүнүн мәнасыны изаһ едир вә дејирди ки, бизим дүгәтимиздә бу сөзүн ики мәнасы вар: бири стол-ипин, икинчиси уста Лыпин. Мә'лумдур ки, баш вәзирә адамлары дар ағачындан асдыраркән, стол вә ип лазим олур, буна көрә дә она Столыпин јә'ни стол-ипин деминләр. Икинчи мәнаја кәлинчә лыпин јапонча дәлләјә дејирләр. Баш вәзир Думада сол партијалара гаршы үлкүчүнү итиләдији үчүн адыны уста Лыпин гојмушлар.

Иртичанын ағыр илләриндә бу сөzlәри дејән мүбариз әдиб, Шәрг мүтләғијјәти вә Гәрб империализминин дә ејни чәсарәтлә тәнгид атышинә тутурду. «Молла Нәсрәддин»ки јарадан зәманә она да бу чәсарәти вермишиди.

«Молла Нәсрәддин» сонрақы нөмрәләриндә дә импе-

риализмин Шәргдәки сijasәтини кәскин сатира атәшинә тутурду. «Дәјирман» адлы фелјетонда Америка вә Инкилтәрә империалистләринин ич үзүнү ачыб кәстәрәрәк дејирди ки: «Валлаһ, биллаһ бу инкилисләрин ганы артыгылыг еләјир. Кишиләрин көзү көр нечә гызыб ки, бир-ики нәфәр инкилис тәбәәләрини Чиндә мұһафизә етмәк бәһанәсилә милјон нүфуслу шәһәрләри топа тутур, нечә минләрлә фағыр-фүгәраны тәләф едирләр.

«Мәдәни» америкалылар да инкилисләр илә бу ишдә әлбирдирләр».

О заман мүстәмләкә вәзијјәтиндә олан Чин вә Һиндистан халгларынын өз истиглалитәтләри уғрунда апардыглары ингилаби мүбаризәләр дә молланәсрәддинчиләри сеиндирир, оңлар бу мөвзүја аид әсәрләриндә Чин вә Һиндистан халгларына өз һүсн-рәғбәтләрини ачыг-ајдын јазырдылар: «Инди бунлар (јә'ни чинлиләр—Ч. Х.) бир дәрәчәдә тәрәггијә үз гојублар ки, Европанын чәми һөкүмәтләрини горхуја салыблар».

Бу халгларын бөјүк кәләчәјинә инам кәстәрән бир карикатура да чох мә'налыдыр. «Инкилис вә Һиндистан» ады алтында верилән бу карикатурада халгы әзән инкилисләрин агибәти дә кәстәрилир вә дејилир ки, кәләчәкдә әксинә олачаг, Һинд халгы өз чәлладларыны әзәчәкдир.

Шүбһәсиз бу кими мә'налы фикирләри үстүндә молланәсрәддинчиләр һәм харичи, һәм дә дахили дүшмәнләринин һүчумларына мә'руз галырды.

Лакин башда Ч. Мәммәдгулузадә олмага, «Молла Нәсрәддин» әтрафында топлашан јазычылар синәләринә дәјән амансыз зәрбәләрин мұгабилиндә кери дөнмүр, хошбәхт кәләчәјин узагда олмадығына инанырдылар. Ч. Мәммәдгулузадә бу инам һиссилә үзәринә һүчум едән мүртәчәләрә, һәлә 50 ил бундан габаг дејирди:

«Күнләр кечәр, зәманә тәзәләнәр вә ахырда јетим-јесир вә кечәл-күчәл гардашларым, досту илә дүшмәнини таныјыб, һаман јоғун дәјәнәкләри сизин әлиниздән алар вә башлар... Дәхи далысыны демирәм».

Бу вә буна бәнзәр чохлу мисаллар тәнгиди реалистләрин, о чүмләдән дә молланәсрәддинчиләрин тарихән мәһдуд олуб, кәләчәји көрмәдикләри һаггында јанлыш фикирләр сөјләјән бә'зи әдәбијјатшүнасларын «нәзәриј-јәләрини» тамамилә алт-үст етмәдәдир.

Буржуа-мүлкәдар гурулушуна гаршы анарылан мүбаризәләрин кәләчәјинә инанан сәнәткарлар, бу журналда даһа јахындан иштирак едир вә өз архаларында јазычылар ордусу апарырдылар. Азәрбајчан әдәбијјаты тарихиндә «Молла Нәсрәддин» әдәби мәктәбинин јаранмасы тәсадүфи дејилди. Бу әдәби мәктәбә тәкчә журнал әтрафында топлашан сәнәткарлар дејил, һәмчинин Нәриман Нәриманов, Абдулла Шанг, Аббас Сәһһәт, Сүләјман Сани Ахундов, Чәфәр Чаббарлы вә башга јазычылар да һүсн-рәғбәт бәсләјирдиләр. Бу рәғбәт һисси һәмни јазычыларын бир сәра әсәрләриндә дә өзүнү кәстәрирди. Нәриман Нәримановун «Пир», «Бир кәнди сәркүзәшти» һекајәләри, Аббас Сәһһәтин сатирик шә'рләри, Сүләјман Саннини реалист һекајәләри, А. Шангин «Әкинчи вә хан» шә'ри, Ч. Чаббарлынын сатиралары фикримизи тәсдиг етмәкдәдир. Бунларла «Молла Нәсрәддин» әдәби мәктәби арасында мәфкурәви вә үслуби бир јахынлыг вардыр.

Бөјүк сәнәткарларын јетишмәсиндә «Молла Нәсрәддин» журналынын ојнадығы ролу тәсәввүр етмәк үчүн М. Ә. Сабирин јарадычылығына нәзәр салмаг кифајәтдир.

1906-чы ил апрелин 28-дән 1911-чи ил февралын 9-дәк «Молла Нәсрәддин» сәһифәләриндә Сабирин јүз гырх ики шә'ри чап олунмушдур. Ингилаби сатиранын бу көзәл нүмунәләри нәнки Сабири бир халг шаири кими танытмыш, ејни заманда Азәрбајчанда, Иранда, Түркиядә, Татарыстанда вә башга јерләрдә онун тәсири алтында јазыб јарадан бир чох сатирик шаирләрин јетишмәсинә сәбәб олмушдур.

«Молла Нәсрәддин» журналынын идеја истигамәти вә ингилаби реалист әдәбијјат уғрунда мүбаризәси Сабирин вә журнал әтрафында топлашан диқәр јазычыларын да ејни истигамәтдә ирәлиләмәләринә көмәк етмишдир.

Мәлумдур ки, Сабир «Јашасын шәһријари-һүрриј-јәт» кими ингилаби фикрә бирдән-бирә кәлтәмәшидир. О, јарадычылығынын биринчи дөврүндә һәчвләр, гәзәләр, һәтта, бә'зән мәрсијәләр дә јазмышдыр. Лакин бу әсәрләрин идеја истигамәти, дили, үслубу шаирин ингилаби сатираларындан тамамилә фәрглидир.

«Молла Нәсрәддин»и јарадан зәманә, XX әсрин әввәлләриндә кенишләnmәкдә олан ингилаби һәрәкат Са-

бирин дэ идеја истигамәтини мүэјјәнләшдирмиш, онун формалашмасы ишиндә мүһүм ролу исә «Молла Нәсрәддин» журналы ојнамышдыр. Сабир бу журналын хәлгилик, демократик, сатирик, реалистик хүсүсвијәтләрилә әләгәдар олараг өз ше'рләрини бу тәләбләрә ујғун шәкилдә јазмаға чалышмыш, күнүн ән актуал мөвзуларына тохунмушдур. Бу әсәрләрин дили дә журналын чанлы халг дили угрунда апардыгы мүбаризә вә тәләбләринә тамамилә ујғун иди.

Саһибкарла фәһлә, мүлкәдарла јохсул кәндли ара-сындакы кәскин синфи мүбаризә, ингилаби һәрәкат, феодал-патриархал мүнәсибәтләрә, динә, мөвһумата, чәһаләтә гаршы чеврилән атәшләр, гадын азадлығы, милли гүрур һиссинин тәрәннүмү вә дөврүн ән габагчыл идејалары илә әләгәдар олан онларча бу кими мөвзулар Сабир јарадычылығы илә журнал сәһифәләриндә чыхан материаллар арасында үзви бир јахынлыг тәшкил едирди. Беләликлә, журнал Сабири кениш охучу күтләләри арасында танытмагла, ејни заманда ону јени-јени әсәрләр јазмаға руһландырырды.

Бөјүк халг шаиримизин инкишафында «Молла Нәсрәддин»ин ролундан бәһс едән А. Сәһһәт дә «Һопһоп-намә»нин биринчи нәшриндә чап етдирдији мөгаләсиндә бу һәгигәти тәсдиг етмишдир. Буну да гејд етмәк ләзым-дыр ки, журналын да кениш халг күтләләри арасында шөһрәт тапмасында Сабир сатираларынын ролу аз ол-мамышдыр. Бу сатираларын чап олундуғу нөмрәләр әлдән-әлә кәзир, охучулар өз доғма шаиринин јени-јени сатираларыны сәбирсизликлә көзләјирдиләр. «Молла Нәсрәддин» журналынын сатычылары тәрәфиндән јазылмыш хатирәләрдә бу һәгигәти тәсдиг едән фактлар чохдур.

М. Ә. Сабир кими гүдрәтли бир сәнәткарын «Молла Нәсрәддин»дә иштиракы журнал әтрафында јени исте-дадлы шаирләрин топланмасына вә XX әср әдәбијја-тымызда дикәр сатирик шаирләрин јетишмәсинә хејли көмәк етди.

«Молла Нәсрәддин» журналынын көмәји вә Сабирин тә'сирилә јени сатирик шаирләримизин јетишмәсинә аид бизә бәлли олан онларча фактдан јалһыз бирини кәс-тәрмәклә фикримизи ајдынлашдырмаг истәјирик.

«Молла Нәсрәддин»дә «Кефсиз» вә «Мәшәди Сижим-гулу» имзалары илә чыхыш едән вә сатирик ше'римизин

тарихиндә мүһүм јерләрдән бирини тутан Әли Нәзми, әввәлләр гәзәл вә либерал руһлу ше'рләр јазырды. Бу ше'рләрин орижинал олмадығыны һисс едән шаир, «Молла Нәсрәддин» журналы чыхандан сонра онун фәал јазычылары сырасына дахил олур вә һәгиги јарадычы-лығы јолуну бурада тапыр. Лакин журналын илк үч нөмрәсиндә Сабир иштирак етмәдијиндән нәзәри чәлб едән бир ше'р нүмунәси јох иди. Мәһз буна көрә дә нәзәрч Әли Нәзминин журналдакы зәиф ше'рләри дејил, Ч. Мәммәдгулузадә тәрәфиндән јазылмыш кичик һекајә-ләр, марағлы фелјетонлар, мәзһунлу мөгаләләр чәлб етмишди. Онун журнал үчүн јаздыгы илк әсәрләр дә кичик һәчмли нәср нүмунәләриндән ибарәт иди. Сабирин тә'сир алында јаздыгы ше'рләрини «Молла Нәсрәддин»дә көндәрәрәк, аз бир заманда онун сәһифәләриндә бир шаир кими танынды. Әли Нәзминин «Молла Нәсрәддин»дә чыхан илк сатирик ше'ри Сабирин «Чығырма, јат, ај ач тојуг, јухунда чохча дары көр» мисрасы илә мәшһур олан сатирасына чаваб шәклиндә јазылмышдыр. Һәмин ше'рдә Сабирин:

Бу интеллигентләрин сөзүн кәтирмә һеч аралыга,
Онлары көрмәк истәсән, шәрәб көр, гумары көр!

бейтнндәки фикрә санки шаирин сатира атәшинә тутду-гу зијалыларын дилилә чаваб вермәк истәјән Әли Нәз-ми јазмышды:

Сөјлә нә етмиш һәлә интеллигентләр, балам,
Сән данышан сөзләрә сәбр едә билмәз адам.
Таки, пәшман олур, бир лүгә вермир салам,
Онда тамашаја кәл, һәр чүрә көвтары көр.

Бурада вәзн, гафијә, рәдиф, идеја вә үслуб јахын-лығылары ајдын көрүнмәкдәдир, лакин Сабир сәнәткар-лығы чәһәтдән гат-гат јүксәдир. Ч. Мәммәдгулузадә Әли Нәзминин «Сижимгулунамә» (1927) китабына јаздыгы мүгәддәмәдә дејир ки: «Мөвзу вә мәзһунда мүштәрәк олмаларындан сәвајы, «Молла Нәсрәддин»ә мүхтәс бу ики ләззәтли шаир кәламын мәзә вә ширинлији барә-синдә биз һәмишә бир-биринә охшатмаг, лакин бу да чүмләјә мә'лумдур ки, Сабир һеч кәсә јох, бәлкә Си-жимгулу Сабирә охшајыбдыр вә күман едирәм ки, бир

белә тәшбихә ифтихар да едидир. Биз буну гәти дејә биләрик ки, «Молла Нәсрәддин» дүнјасында, «Молла Нәсрәддин» јарахан шивәнин мезәлијинә вә дузлулугунда, мәһарәт вә ләтафәтдә Сабирә јавуг кәлән вә она әвәз олан биринчи Мәшәди Сижимгулу кефсиз олубдур».

Бу сөзләрдә инкарәдилмәз бир һәгигәт вардыр. Доғрудур, әввәлләр Әли Нәзми Сабирә тәғлид едиб, она нәзирәләр јазмағ јолу илә кетмишидир. Сабирин:

Та кәлирик биз дә бир аз анлајағ,
Мәһзәри-ирфанда вурур тәк сәбир.

бейтинә Әли Нәзминин јаздығы ашағыдакы мисралар орижиналдан даһа чох нәзирәдир:

Фикр едирик биз дә бир иш башлајағ,
Ејләјирик истихарә, бәд кәлир.

Лакин «Молла Нәсрәддин» әдәби мәктәбинә дахил олан исте’адлы шаирләрин чоху кими Әли Нәзминин дә јарадычылығ јолу тәғлид вә нәзәрәтчилик дејилди. О, Сабир сәтираларындан истифадә нәтичәсиндә сонралар елә орижинал сәтиралар јазды ки, булардан бир чоху бөјүк халғ шаиринин дә нәзәрини чәлб етди. Мә’лумдур ки, Әли Нәзминин:

Молла, сәнә ејләјирәм мәсләһәт,
Сөјлә көрүм, евләним, евләнмәјим?
Алтмышы синим еләјибдир күзәшт,
Бир гыз алым, евләним, евләнмәјим?

мисраларына чаваб оларағ Сабир дә мәшһур ше’рини јазмышды:

Ағрын алым, а Мешәди Сижимгулу,
Алтмышә јетдин, демә олдуи өлу.
Шүкр ола аллаһа чанындыр сулу
Чох да, киши, тутма бешәлли пулу,
Вер пулулу дадлы, ләззәтли зад ал!
Гој бабалын бојиума, кет арвад ал!

Көрүндүјү кими, һәр ики шаир көзәл демиш, Сабирин гүдрәтли гәләми гаршысында белә Әли Нәзминин орижиналлығы көлкәдә галмамышдыр.

М. Ә. Сабирин вәфатындан сонра Әли Нәзми «Молла Нәсрәддин»ин ән көркәмли јазычыларындан бири вә

әмәкдашы кими мүнтәзәм сурәтдә јазыб-јаратмыш, Сабир ән’әнәләрини давам етдирмишидир. «Молла Нәсрәддин»ин Сабир ше’р мәктәбинә дахил олан М. С. Ордубади, М. Ә. Мә’чүз, Әлигулу Гәмкүсар, Чәфәр Чаббарлы вә башга јазычыларымызда да бу хүсусијјәтләри көрүрүк. Әли Нәзми кими онлар да өз јарадычылығларында орижиналлығы фикир вермишидир.

Азәрбајчан реалист нәсринин инкишафында да «Молла Нәсрәддин» журналынын хидмәти бөјүк олмушдур. Ше’р сәһәсиндә шаирләр Сабирдән илһам алдығлары кими, нәср сәһәсиндә дә Ч. Мәммәдгулузадәнин әсәрләри нәзәр-диггәти чәлб едирди. «Гурбанәли бәј», «Уста Зейнал», «Иранда һүрријјәт» кими классик һекајәләрилә бир сырада Ч. Мәммәдгулузадә мезмунлу фелјетонлары илә дә охучуларын һүсн-рәғбәтини газанмышды. Бу фелјетонларла әлибин һекајәләри арасында бәдин-үслуб чәһәтдән бир јахынлығ вардыр. Неч тәсадүфи дејил ки, онун 1936-чы илдә бурахылмыш икичилдик әсәрләринә дахил едилмәјән «Дәлләк» вә «Пирвердинин хорuzu» адлы әсәрләри 1951-чи илдә чапдан чыхмыш «Сечилмиш әсәрләрин» биринчи чилдинә һекајә кими салынмышдыр. Ч. Мәммәдгулузадәнин бир сыра башга фелјетонларыны да һекајә кими гижмәтләндирмәк олар.

«Молла Нәсрәддин» журналынын тә’сирлә нәсримиздә кичик һекајә-новелла жанрынын инкишафа башлаамасыны хүсусилә гејд етмәк лазымдыр. Ч. Мәммәдгулузадә кими, онун гәләм јолдашлары да бу жанрда көзәл сәнәт әсәрләри нүмунәләри јаратмышлар. Ә. Нәғвердијевин јарадычылығында новелла вә фелјетон бу журналын тә’сирлә јаранмышдыр. Онун «Маралларым» башлығы алтында чап етдирдији мәшһур сәтирик вә јумористик һекајәләри әввәлчә 1909—1910-чу илләрдә, сонралар исә совет дөврүндә «Молла Нәсрәддин»ин сәһифәләриндә чап олуи мушдур. Әдиб мәшһур «Чәһәһәтәм мәктублары» әсәрини дә 1907-чи илдән һиссә-һиссә бу журналда нәшр етдирмишидир.

Адәтән, кичик һекајәләр вә фелјетонлар бурахан «Молла Нәсрәддин»ин бир ил мүддәтиндә белә бөјүк һәчмили бир әсәри дәрч етмәсинин сәбәби нә иди? Әввәла, дини вә мөвһуматы, зүлм вә истибадады тәғид едән бу әсәр һәчмчә бөјүк олса да, ајры-ајры кичик епизод-

лардан ибарэт иди, икинчиси, охучулары бөјүк һәчмли әсәрләрлә дә таныш етмәк лазым кәлирди. Нәһәјәт, «Чәһәннәм мәктублары»нын сijasи әһәмийәтини гејд етмәк лазымдыр. Һеч тәсадуфи дејил ки, бу әсәрин сонуну чар сензурасы шәраитиндә чап етдирмәк мүмкүн олмамышды. Бу һиссәни әдиб жалныз совет дөврүндә чап етдирмишди. «Чәһәннәм мәктублары» журналын үслуб вә идеја истигамәтилә ујғун олараг бу дүнјада өзләрини мүгәддәс вә мө'мин гәләмә верән бүтүн түфејлиләри халга көстәрирди ки, онларын «мүгәддәс» көркәмләринә инанмаг олмаз.

«Молла Нәсрәддин» журналында Ә. Һагвердијев дә чохлу фелјетон вә мәгаләләр јазмышдыр. Бундан башга журналда Зејналабдин Марағажинин мәшһур «Сижәһәт-намеји-Ибраһимбәј» әсәринин тә'сири илә јазылмыш «Мозаланбәјин сәјәһәтнамәси» адлы мараглы бир әсәр чап олунмушдыр. Журналын 1908-чи илдә чыхан бир чох нөмрәсиндә һиссә-һиссә чап олунан бу әсәр бир нечә әдиб-ин јададычылыг мәһсулудур ки, бунун бөјүк бир һиссәси Ә. Һагвердијев тәрәфиндән јазылмышдыр.

Дилдә садәлик, үмумән сафлыг уғрунда кедән мүбаризәнин һәм нәзәри, һәм дә әмәли чәбһәсинин башында «Молла Нәсрәддин»—Ч. Мәммәдгулузадә дурурду. О, нәзәри характер дашыјан мәгаләләриндә дилдә һәрч-мәрчлик јараданлары, ибарә вә жаргонлара кениш јер верәнләри ифша етдији кими, һекајә вә фелјетонларында да садә јазмағын көзәл нүмунәләрини јададырды. Бөјүк демократ гәлиз вә ибарәли јазмағын һарадан кәлдијини вә нә кими бир мәгсәд изләдијини јахшы билирди. «Мә'лумдур ки, бу ибарәли јазмаг шивәси бизә Түркиядән кечибдир вә османлы әдәбијат тарихинә ашина оланлар билирләр ки, Түркиядә гәдимүләјјамдан османлыларын јазылары әрәб дилинә о гәдәр јавыгдыр ки, әкәр орада «иштә», «шу» вә «дыр», «лар» олмәзса, османлы дилини әрәб дилиндән сечмәк олмаз. Османлы мәшһур вә мүгтәдир шаирләрин гәлиз јазмағы, ибарәли јазмасы зәрбүлмәсәл олубдур. Гәлиз вә ибарәли јазманын мә'насы будур ки, сөзләрин чүмләси әрәб сөзләри вә таркибләр әрәб таркибидир. Вә һәтта әрәб дилинин һәһәһә о сөзләридир ки, бизләр ону аздан-чоходан Гуранда вә әрәб китабларында көрмүшүк. Әрәб дилини

турдалајыб, әрәб лүгәтләриндән елә бир аз ешидилән вә аз ишләнән сөзләр тапыб ишләдирләр ки, чох вахта лүгәт китабларында да о сөзләр ишләнмир»¹.

Журналын әдәби-бәдиин дил сәһәсиндәки сijasәти ардычыл иди. Өз фәалијјәтинин 25 или әрзиндә о, бу сәһәдә дә демократик чәбһә тутмуш, нәһәјәтдә дә гәләбә чалмышдыр.

«Молла Нәсрәддин»ин әдәби чәбһәсиндән данышаркән, онун классик әдәби ирсә вердији гијмәти дә гејд етмәлијик. Азәрбајҗан, рус, Европа вә Шәрг әдәбијјатынын көркәмли нүмајәндәләринә журнал сәһифәләриндә јер верилмиш, онларын әсәрләриндән ардычыл сурәтдә истифада едилмиш вә беләликлә дә журналдакы әдәби-бәдиин әсәрләр онун шөһрәтини хејли артырмышдыр.

Журналы вәрәгләдикчә онун сәһифәләриндә јубилејләр мүнасибәтилә әјры-әјры јазычыларын шәкилләринә вә јададычылыгларына аид јазылар раст кәлирик. М. Ф. Ахундовун анадан олмасынын 100 иллији, Л. Н. Толстојун анадан олмасынын 80 иллији вә 100 иллији, М. Горкинин анадан олмасынын 60 иллији мүнасибәтилә верилмиш материалларда бөјүк сөз усталарына демократик чәбһәдән дүзкүн гијмәт верилр. Бу мәгаләләрин мүәллифләри сырасында Ч. Мәммәдгулузадә, Ф. Б. Көчәрли, М. С. Ордубади кими көркәмли јазычы вә әдәбијјатшүнасларын имзаларына раст кәлирик. Азәрбајҗанда әдәбијјатшүнаслыг елминин тарихини өјрәнмәк үчүн бу мәгаләләрин бөјүк әһәмийәти вардыр.

Өз бәдиин јададычылыгларында М. Ф. Ахундов ән-әнәләрини давам етдирән, бөјүк мүтәфәккирин реалит сәнәт уғрундакы демократик фикирләринә тәрәфдар олан молланәсрәддинчиләр онун адыны әбәдиләндирмәк үчүн вар гүввәләрини сәрф едирдиләр. Русија вә Европада белә сәнәткарлара верилән јүксәк гијмәти јада салараг, о заманкы шәраитдә М. Ф. Ахундова һејкәл гојмаг фикрини ирәли сүрүрдүләр.

Журналын 1911-чи ил, 43-чү нөмрәсиндә бөјүк драматурга һәср олунмуш бир јазыда ашағыдакы сәтирләри охујуруг:

¹ Ч. Мәммәдгулузадә. Әсәрләри, Баки, Азәрнәшр, 1936, чилд 2, сәһ. 510.

«Әкәр Русијада вә Авролада Гогол вә Молжерә ја-
дикарлар бина етмәк лазымса, онларын адларына чә-
мијјәтләр тә'сис еләмәк рәва көрүнүрсә, Мирзә Фәтәли
дәхи артыг һөрмәтләрә лајигдир».

Ајры-ајры јазычыларә һәср олунмуш бу јыгчам вә
мә'налы мәгаләләрдә дәрин фикирләрин нә гәдәр садә
бир дилдә ифадә едилдијини тәсаввур етмәк үчүн Гогол
һаггында јазыланлары хатырламаг кифајәтдир.

«Еј мүсәлман гардашлар, јүз ил бундан габаг Ру-
сијада бир шәхс анадан олуб вә рус мә'мурларынын
барәсиндә бир елә «комедија» јазыб ки, ону инди дә
адам охујанда елә билир ки, Нахчывана, Шуша-
ја вә бүтүн Гафгаз кәндләринә вә балача шәһәрләрә
һөкүмәт тәрәфиндән «ревизор» кәлир».

Л. Н. Толстојун өлүмү мүнәсибәтилә јазылмыш мә-
галәдә дә бөјүк сөз устадына ејни дәрәчәдә јүксәк һөр-
мәт вә еһтирам һисси дујулуру, Толстој јарадычылығынын
үмүмдүнјә әһәмијјәти бу мәгаләнин әсасыны тәшкил
едир:

«Бу бир аддыр ки, инсанлыг ады илә нечә илдән бәри
еһтирам илә чәкилиб, милјонларла зәһмәткешләр, кәнд-
лиләр, јаван чөрәкдән өтрү кечә-күндүз чалышанлар
бу адла өзләринә тәсәлли верибләр. Милјонларла үдәба-
лар, шүәрәлар, мүсәнифләр, мүнәррирләр, һәтта мил-
јонерләр белә бу ад саһибини вачибүлеһтирам билиб-
ләр»¹.

Дәрин реализм, мә'налы күлүш, кәскин сатира вә
халг сәнәтинин тәрәфдары олан «Молла Нәсрәддин» бү-
түн фәалијјәти илләриндә бу принципләрә гаршы чыхан
буржуа естетикләри, декадентләр вә халгазидд һәр чүр
әдәби чәрәјанлар әлејһинә амансыз мүбаризә апармыш-
дыр. Бу мүбаризә һәм идеја, һәм дә сәнәткарлыг мә-
сәләләри илә әлағәдар иди. «Сәнәт сәнәт үчүндүр» нәзә-
ријјәсинин халга зидд маһијјәти, бәднамлығы журнал
сәһифәләриндә дәфәләрлә ифша едилмишидир. Анлашыл-
маз жаргонларла јазан, ше'ри, сәнәти бир груп охучу-
нун зөвгүнә бағлајан, заһири еффеһт үчүн мәзмуну
корлајан, формализмә ујан јазычылар журналын әсас
тәнгид һәдәфләриндән иди.

Молланәсрәддинчиһәр классикләри популаризә ет-
мәклә ејни заманда онларын тәһриф олунмалары вә

анлашылмаз бир диллә тәрчүмәси әлејһинә дә чыхыр-
дылар. Журналын 1906-чы ил 21-чи нөмрәсиндә охујуруг:

«Бир нечә күн бундан әввәл түрк гәзетләринин би-
риндә охудум ки, рус әдиби мәшһур Крылов «Абирин
вә килаб» адында бир тәмсил јазыб.

Чүнки мән русча аз-чоһ охумушам вә мә'лумдур ки,
Крыловун тәмсилләрини мүбтәда мәктәбләрдә охудур-
лар, чоһ тәәччүб еләдим ки, бу тәмсилдән мәним нијә хә-
бәрим јохдур?

Ачдым Крыловун мәчмүәсини вә вәрәгләјиб «Абирин
вә килаб» адында бир тәмсил тапа билмәдим. Сонра
өз-өзүмә һа фикирләшдим ки, көрәсән «Абирин вә килаб»
нә демәкдир? Ахыры әрәби биләнләрин бириси мәни ба-
ша салды ки, «абирин» јә'ни әрәбчә јолчулар, кечәнләр,
«килаб» јә'ни «итләр».

Бурада мән бармағымы дишләдим: а киши, бу тәм-
сили биз рус дәрси охујан вахт әввәлимчи ил охујуб
әзбәрләмишик.

Инди мән чоһ һејфсиләнирәм ки, әрәбчә савадым
јохдур. Әкәр олсајды, өмрүмдә бирчә кәлмә түркчә нә
охурдум, нә јазардым, нә дә тәрчүмә еләрдим.

Мәним хәјалыма бир шеј дә кәлир: русча охујанларә
мә'лумдур ки, Крылов тәмсилләрини садә рус дилиндә
јазыб ки, рус милләти јахшы баша дүшсүн. Әкәр Крылов
билсәјди ки, түркләр онун тәмсилләрини түрк дилинә
тәрчүмә едәндә јолчуларә «абирин» вә итләрә «килаб»
ады гојачағлар, јәгин ки, Крылов да тәмсилләрини фи-
рәнк ја ләмсә дилиндә јазарды.

Һејф ки, мән дә өзкәләр кими әрәб дилини дәрин
охумамышам».

Ч. Мәммәдгулузадә вә онун силаһдашлары јүксәк
кејфијјәтли реалист сәнәт уғрунда мүбаризәни Совет
һакимијјәти илләриндә дә давам етдирмишләр. Ингила-
бын илк илләриндә театрларымызда реализм принциплә-
рини позан драматург вә режиссорларә гаршы журналын
ачдығы тәнгид атәши олдуғча мә'налы иди. Шекспир,
Мирзә Фәтәли, Молжер, Островски кими классик драма-
турғларын ән'әнәләрини јада салан «Молла Нәсрәддин»
бу ән'әнәләри позанлары «Театр конфрансы» (1928,
№ 6) мәгаләсиндә тәнгид едирди.

1923-чү илдә Азәрбајчан театрынын 50 иллији мүнә-

¹ «Молла Нәсрәддин» журналы, 1910-чу ил, № 37.

субәтилә җазылмыш «Ешг мәдрәсәси» адлы фелҗетонда өз реалист ән'әнәләриндән узаглашан театрын ешбазлыг мөвзусунда тамашаја гоҗдугу әсәрләри тәнгид едән Ч. Мәммәдгулузадә дејир ки, буну нә Мирзә Фәтәли Ахундов, нә дә гејри милләтләрин көркәмли җазычылары өјрәдиб. Мәкәр Молҗер белә дејирмиш? Мәкәр Гогол кими бир гәләм устадынын варлыгы бизә кифәјәт дејил ки, һәрдәнбир бичарә авам чамааты да, бары һәрдәнбир дә олмуш-олса, өз үстүнә күлдүрүб, ејбини өзүнә нишан верәк?

...Сәбәб нәдир ки, театрын 50 илијиндә: «Кимҗакәр» әвәзинә мүтрүббазлыглар, «Мәстәли шаһ» кими ибрәтли вә хејли мезәли нүмајиш әвәзинә шантанлар көрүрүк?»

Реал, һәјати вә актуал мөвзулардан җазмаг, ән бөјүк фикирләри ади охучуларын баша дүшәчәји бир шәкилдә ифадә етмәк, һәјат һәгигәтини садәчә тәсвирлә кифәјәт-ләнмәјиб охучуну дүшүндүрмәк, она дөврүн ингилаби, демократик тәләбләрилә әлағадар олараг нәчиб һиссләр ашыламаг молланәсрәддинчиләрин әсас җарадычылыг принципләриндән иди. «Мән бу сөзләри җазырам ки, сиз охујуб фикрә кедәсиниз. Мән бу сөзләри җазырам ки, фикир едәсиниз», дејән Ч. Мәммәдгулузадәнин бу садә, дәрин мәнәли чүмләләри тәсадуфи дејилмәмшиди. Мә'лумдур ки, риторикхарактерли зәиф әсәрләрлә белә бөјүк бир мәгсәдә наил олмаг мүмкүн дејилди. Мәнз бунә көрә дә классик сәнәткарлардан истифадә «Молла Нәсрәддин» сәһифәләриндә чох мүһүм јер тутур. Низамидән кәтирилән парчалар, Фүзулијә җазылан нәзирәләр, Вагифдән верилән епиграфлар, һабелә мүхтәлиф мунасибәтләрлә Фирдовси, Сә'ди, һафиз, Хәјјам, М. Ф. Ахундов, М. Ә. Сабир кими көркәмли сәнәткарларын әсәрләриндән кәтирилән ситатлар бу мәгсәдә хидмәт едирди. Бу сәнәткарларын һакиманә сөзләри, тә'лим-тәрбијәви характер дашыјан мәнәли фикирләри журналдакы баш мөгәлә, фелҗетон вә карикатураларын даһа долгун чыхмасына, тә'сир гуввәсинин артмасына көмәк едирди. Классикләрдән истифадә нәтичәсиндә молланәсрәддинчиләрин өз орижинал фикирләрини нечә ифадә етдикләрини тәсдиг едән јүзләрлә мисалдан бирини кәс-тәрмәк истәрдик.

1917-чи ил феврал ингилабындан сонра Русија зәһ-мәткешләринин өз мәгсәдләринә чата билмәдикләрини охучуларә чатдырмаг вә мүвәггәти буржуа һөкүмәтинин

җыхылмасындан алдыгы тәәсүраты билдирмәк үчүн Әлигулу Гәмкүсар һафизин «Гарғалар вә бүлбүлләр» һаггындакы ше'риндән истифадә едәрәк җазыр:

«Һафиз! Сән једди јүз ил бундан габаг нә билирдин ки, күнләрин бир күнүндә Русијә милләтләри җығышыб, Романов сүләләсинин мурдар суул-идарәсини дагыдыб јериндә мүвәггәти (гарғалар һөкүмәти) тәшкил едәчәк-ләр... Бүлбүлләри тикана гонмаға мәчбур еләјәчәкләр?!»

Һафиз, сән нә билирдин ки, бу гарғалар о гәдәр аты-лыб-дүшүб, гарһагур-гарһагур салачаглар ки, ахырда һамысынын сәси бирјоллуг батачаг вә һамысы јорулуб биһисс дүшәчәкләр» — («Молла Нәсрәддин», 1917, № 25).

«Молла Нәсрәддин»ин әдәби чәбһәсиндән данышар-кән, онун халг әдәбијјаты нүмунәләриндән кеиш исти-фадәсини дә гејд етмәлијик. Журналын елә бир нөмрәси јохдур ки, фольклордан истифадә едилмәмиш олсун. Бу истифадәнин ики формасына раст кәлирик: җазычыла-рын әсәрләриндә вә журналын «аталар сөзү шөбәсин-дә чүз'и дәјишикликлә верилән нүмунәләрдә халг дүһа-сынын јаратдыгы сөзләрин гүдрүгиндән истифадә олу-нурду. Өз характеринә көрә журнал икинчи үсүлдан даһа чох истифадә едир, кеиш халг җарадычылыгы нү-мунәләрини өз мәгсәднә ујгун олараг мүәјјән дәрәчәдә дәјишдирди. Мәсәлән: «Аты атын јанында бағласан—хан дөнүб дејәр: бирини бағышла мәнә», «Ата вә арвада е'тибар етмә—һәр икисни гат төјләјә вә гапысыны бағ-ла», «адам јата-јата алим олар», «өлмә, ешшәјим, өлмә, јаз кәләр, һүрријјәт битәр», «ешшәјә күчү чатмыр, мү-сәлманы тапдыјыр».

«Молла Нәсрәддин» журналы тәкчә бәдин әдәбијјат сәһәсиндә дејил, инчәсәнәтимизин дикәр сәһәләриндә дә халг мәнәфәјини мүдафиә едән сәнәткарларын адыны һөрмәтлә јад едир, әсәрләринин җајылмасына чалы-шырды.

Мәшһур Азәрбајҗан артисти Н. Әрәблински һаггында җазы, Үзејир һачыбәјов вә онун «Аршың мал алаң» әсәринә верилән гијмәт, Азәрбајҗанын ән мәшһур ар-тистләриндән Мирзаға Әлијевин 25 иллик јубилеји, халг рәссамы Әзим Әзимзадәнин рәссамлыг фәаллијә-тинин 20 илији вә с. материаллар бу фикри тәсдиг ет-мәкдәдир.

Журналын әдәби-публицист жазыларындакы идејаларын охучу күтлелеринә чатдырылмасында онун даими рәссамлары: Роттер, Шлинг вә Әзимзадәнин бу жазылар чәкдикләри карикатураларын ролуну хусуси гејд етмәк лазымдыр. Онлар рәссамлыг сәһәсиндә реализм ән'әнәләрини инкишаф етдирдиләр.

«Молла Нәсрәддин»ин бәдиин жазылары вә карикатуралары Азәрбајчанда вә бир сыра Шәрг өлкәләриндә чыхан сатирик журналлар үчүн нүмунә олмушдур. Бақыда чыхан «Мәзәли», «Тутти», «Зәнбур», «Бабаји-Әмир», «Кәлнийјәт», «Әгрәб», «Тикан» кими сатирик журналлар «Молла Нәсрәддин»ин әдәби-сатирик јолундан истифадә етсәләр дә, идеја-бәдиин чәһәтдән она чата билмәмишләр. Жазычы кадрлары вә бунунла әлагәдар олараг бәдиин әсәрләринин дәјәри е'тибары илә бу журналлар «Молла Нәсрәддин»ә нисбәтән чох зәиф идиләр. Мәһз буна көрә дә һеч бир сатирик журнал «Молла Нәсрәддин» кими кениш јайылмамыш, онун гәдәр охучу күтләсини өз әтрафына топлаја билмәмишдир. Бунунла белә «Молла Нәсрәддин» әдәби мәктәбини јахшы өјрәнмәк үчүн бу журналлары да тәдқиғ етмәк лазымдыр.

Биринчи нөмрәси 1906-чы ил апрелин 7-дә чыхан «Молла Нәсрәддин»ин тарихи фәалијјәтиндән 50 ил кечир. Бу мүддәт әрзиндә молланәсрәддинчиләрин габагчыл нүмајәндәләри һәмишә реалист әдәбијјатымызын өн сыраларында кетмиш, онун гызыл фондуна дахил ола биләчәк көзәл сәнәт нүмунәләри јаратмышлар.

Халга бағлы олан бу жазычылар ордусунун Совет һакимијјәти илләриндә фәалијјәт кәстәрән нүмајәндәләри Азәрбајчанда совет әдәбијјатынын јаранмасы вә инкишаф етдирилмәси ишиндә чох мүнүм рол ојнамышлар. Ч. Мәммәдгулузадә, Ә. һагвердијев, М. С. Ордубади, Әли Нәми, Ч. Чаббарлы кими молланәсрәддинчиләрин Совет һакимијјәти илләриндә јаздығлары әсәрләр кәнчлијин коммунизм руһунда тәрбијә олунмасы, јенилијин тәрәннүмү, көһнәлијин тәңгиди мә'насында диггәтәшәјандыр. Совет һакимијјәти илләриндә Бақыда нәшр олунан «Молла Нәсрәддин» журналынын биринчи нөмрәсиндә Ч. Мәммәдгулузадә санки бүтүн молланәсрәддинчиләр адындан ашағыдакы сөzlәри демишди:

«О шеј ки, гоча Молла Нәсрәддинин гәлбинә вә мәказына һәр бабәтдән мұвафигдир онун ады Шурадыр. Шура үсул-идарәси.

Шүкүр еләјирәм видданыма ки, өлмәдим вә арзу етдикләримә чатдым» («Молла Нәсрәддин», № 1, 1922).

Бу сәмими сөzlәр молланәсрәддинчиләрин бәдиин әсәрләриндә дә өз ифадәсини тапмышдыр.

Партијамызын — бизә Гоголлар, Шедринләр лазымдыр— чағырышы совет жазычыларынын гаршысында јүксәк кејфијјәтли сатирик әсәрләр јаратмағ кими шәрәфли бир вәзифә гојмушдур. Совет жазычыларынын Икинчи Үмумиттифаг гурултајына Сов.ИКП МК-нын мәктубунда дејилер ки, совет жазычылары чәмијјәтимизин ирәлијә кетмәсинә көмәк едән јени вә габагчыл нә варса һамысыны фәал мұдафиә етмәклә бәрабәр, инсанларын шүурунда көһнә дунјанын, хусуси мұлкијјәтчилик дунјасынын галығларыны вар гүввә вә чошгунлуғла гамчыламалы, лагејд вә мұһафизәкар адамлары гамчыламалы, социалист тәсәррүфатынын вә мәдәнијјәтинин сүр'әтли инкишафына мане олан көһнәлик вә чәмијјәтә зидд нә варса һамысыны һәјатымыздан чыхарыб атмаға көмәк етмәлидирләр.

«Молла Нәсрәддин» журналынын 50 иллијини гејд едәркән, Азәрбајчан Совет жазычылары онун ән'әнәләринә бир даһа нәзәр салмалы, јүксәккејфијјәтли сатирик, јумористик әсәрләр јаратмағ үчүн бу зәткнн хәзинәдән кениш миғјасла истифадә етмәлидирләр.

ЖУМОР ВЭ САТИРАҖА ХҮСУСИ ФИКИР ВЕРМЭЛИ

Совет жазычылары классик әдәби ирсин ән җахшы ән'әнәләрини давам вә инкишаф етдирмәкдәдирләр. Классик әдәбијјатымызын ән көзәл нүмунәләри реализм јарадычылыг методунун мәһсулу олан долғунмәзмунлу сәнәт әсәрләриндән ибарәтдир. Азәрбајҗан әдәбијјатынын габагчыл нүмајәндәләри өз дөврләриндә чәмијјәтин инкишафына мане олан бүтүн әнкәлләри, мүасирләринин характерләриндәки мәнфиликләри арадан галдырмаг үчүн сатира вә јумордан кәскин бир силаһ кими истифадә етмишләр. М. Ф. Ахундов, Г. Б. Закир, Ч. Мәммәдгулузаде, Ә. Нәгвердијев, М. Ә. Сабир кими реалист сәнәткарларымызын јарадычылығында јумор вә сатира һәмишә әсас јер тутмушдур. Биз, бу күн дә капитализм галыгларынын тәзаһүрүнү, дин, мөвһумат, чәһаләт вә һәр чүр керилијин көкүнү кәсмәк үчүн бу зәнкин әдәби ирсдән истифадә едирик. Јашадығымыз социализм чәмијјәтиндә бу галыглар ајры-ајры совет адамларынын шуур, һәјат вә мәишәтләриндә өзүнү көстәрип вә тәдричән коммунизмә кечдijимиз бир дөврдә кәнчлијин коммунизм руһунда тәрбијә етмәк ишинә мане олур. Мәһз буна көрә дә халғымызын, хусусилә, кәнчлијин коммунизм руһунда тәрбијә едилмәсиндә чох мүнүм рол ојнајан бәди әдәбијјат, кечмишин јарамаз галыглары илә мүбаризә мәсәләсинә биканә гала билмәз.

Лакин, мә'лумдур ки, әдәбијјатымызда совет һәјатымызын јумор вә сатира үчүн материал вермәдијини узун мүддәт иддиә едәнләр чох олмушдур. Һалбуки, биздә сәнаје, кәнд тәсәррүфаты вә мәдәнијјәт сәһәләриндә бөјүк харүгәләр јарадан фәдакар совет адамлары илә бир сырада тәнбәлләр, бүрократлар, мешшанлар вә үмүмән инкишафымыза мане оланлар да вардыр. Социализм реализми јарадычылыг методу мүсбәт гәһрә-

манларын тәсвир вә тәрәннүмүнә бөјүк әһәмијјәт вермәклә бәрәбәр, јазычыдан, партија принципаллығы әсасында мәнфиликләри, нөгсанлары сатира атәшинә тутмағы да тәләб едир.

Әдәбијјатымызын бу күнкү вәзијјәтинә нәзәр салдыгда, дәмәлијик ки, онун зәнкин хәзинәсинә сон илләрдә јаранан сатирик әсәрләр аз дахил олмушдур. Һалбуки габагчыл шаир, әдиб вә драматургларымызын вахтилә бу сәһәдә көзәл сәнәт әсәрләри јаратдыглары бизә мә'лумдур. Биздә сатира вә јумордан, өз јарадычылыгларынын әсас хусусијјәтләриндән бири кими, кениш мә'нада истифадә едән Сүләјман Рүстәм, Мир Чәләл, Сабит Рәһман, Әвәз Садыг вә башга јазычылар вардыр.

Шаир Сүләјман Рүстәм, јарадычылығынын лап илк дөврләриндән сатира вә јумора хусуси фикир вермиш, бу күн дә һәмин кәскин силаһдан истифадә етмәкдәдир. Онун синфи дүшмән галыгларынын ифшасына јөнәлдилмиш сијаси сатиралары јарадычылығында һәмишә чох мүнүм јер тутмушдур. «Мүсаватчыларә чаваб», «Көл-кәләрин рә'јасы», «Драматург Сәфдәр әмоглу», «Насиранә бир кечә» кими әсәрләриндәки сијаси сатира вә јумор бизә бу күн дә лазымдыр.

Сүләјман Рүстәмин јарадычылығындакы мүбаризлик онун сатирик әсәрләриндә өзүнү даһа ајдын вә габарыг көстәрип. О, инкишафымыза мане олан бүтүн әнкәлләрә гаршы амансыз сатира атәши ачыр. Шаирин јарадычылығындакы күлүш тәбии вә мә'налыдыр. Онун сәһнәмиздә мүвәфғәгјјәтлә ојнапылмыш «Јанғын»¹ јеси чәһаләтә гаршы мүбаризә нөгтеји-нәзәриндән бу күн белә өз әһәмијјәтини итирмәмишдир.

Сүләјман Рүстәм јумор вә сатирадан, јери кәлдикчә башга-башга әсәрләриндә дә истифадә едир. Мүасир мөвзуда јазылмыш илк совет поемаларынын көзәл нүмунәләриндән бири олан «Јахшы јолдаш»да јумордан истифадә едән шаир Күлханымын дили илә дејир:

Баш кичик, сонра гулагларса палаз,
Ујумаз, хејли дачәлдир јарамаз.
Дејчәксэн, она бахсан ки, табагдыр сифәти,
Адамын бахса төкүлмәзи әти?

¹ Нәчибаба Нәзәри илә јазмышдыр (редакторун гәјди).

Этлидир, күйдөжө бөнээр ајагы,
Неч ачылмаз ки, онун гашгабагы.
Бурну лап бурнуна бөнээр, жекэдир,
Кэл, жахындан бах она, мэр'рөкөдир!..

Бу көнч ананын женичө доғулмуш ушағы һаггында өз әринә зарафатла јаздығы мөктубдур. О, јаландан ушағыны бу шәкилдә гәләмә верир. Поеманын бу јерлерини охуудугда күлүшүн тәбилији нәзәрә чарпыр.

Сүлејман Рүстәмин күлүшүндә јенини тәсдиг, көһнәни инкар мүһүм јер тутур. Бу мәнада онун «Ики Јолчу» әсәри марағлыдыр. Вәтәнимизин пајтахты Москваја мүхтәлиф мәгсәдләрлә кедән бу ики мүсафирдән бири Социалист Әмәји Гәһрәманы, диқәри исә мешшан бир гадындыр. Шаир бунлара мүнасибәтини ашағыдакы мисраларда билдирир:

Ики гадын отурмуш купеләрин бириндә,
Бири садә кейимли, алны ачыг, үзү ағ,
Отурушу, дурушу, күлүшү өз јериндә,
Әмәк севән әлләри әәфәрдән верир сораг.
...Икинчи гадыннысә үстү-башы бәзәкли,
Нохуд бөјдә брилјант үзүјүнүн гашында.
Рәссамы ијрәндирәр онун көркәми, шәкли,
Тавус гујруглу пар-пар шлјанасы башында.
Пешәсидир һәјатда јејиб-ичмәк вә јатмаг,
Артыг әтләр салланыб јан-јерәсиндән онун
Вәрдиши, әјләнчәси она, буна шәр атмаг.
Динәндә диқсинирсән сүн'и сәсияндән онун.
Гулагларында сырға, голунда голбағы вар,
Үз-көзүндән рәнк јағыр пинти бир рәнксәз кими.
Сумкасында чүрбәчүр помада, үз јағы вар,
Дилләнир диндирмәмиш көрәксиз бир саз кими.
Бунларда силаһланыб тәләдән дырнагадәк,
Бәлкә, салмаг истәјир көңүлләри көмәндә?
Охучум, бу гадыны, әтаркан гурбага тәк,
Дилләмәјә һөвсәлә нә сәндә вар, нә мәндә.

Мисралардакы тәшбиһләрдән, мә'чәзи ифадәләрдән көрүндүјү кими, шаир әмәк гәһрәманыны тәрәннүм, мешшан гадыны ифша етмәк үчүн имканында олан бүтүн бәдии тәсвир васитәләриндән истифадә етмишдир. Бу вә бу кими сатирик ше'рләр охучуларын бәдии тәләбләринә чаваб верир. Лакин биз, сатира вә јумордан Сүлејман Рүстәм гәдәр мәнәрәтлә истифадә етмәји бачаран шаирләримизин чох аз олдуғуну нәзәрә алараг, онун бу сәһәдә даһа кениш фәалијјәт көстәрмәсини арзу едирик.

Нәср сәһәсиндә биз ејни мүвәффәғијјәти Мир Чәләлын јарадычылығында да көрүрүк. Гәлә илк һекајәси илә көһнә бир мүәллимин пис тәрбијә үсулуну ифша едән јазычы: «Ики Мирзә Шәфи вар; бири мәшһур Мирзә Шәфидир ки, һамы таныјыр, бирини дәмән мәшһур етмәк истәјирәм» дејә өз мәналы күлүшү илә тәсвир етдији персонажын фәалијјәтинә охучуларын нәзәр-диғәттини чәлб етмишди. О, Ч. Мәммәдгулузада, хүсусән Ә. Һагвердијев кими реалист јазычыларымызын ән'әнәләрини давам етдирәрәк, новеллаларында сатирик-јумористик бојалардан даһа чох истифадә едир.

Будур, өмрүндә ичлас көрмәјән, лакин ССРИ Али Советинә сечкиләр заманы сијасәтлә марағланан Бадам хала ичласда данышмаг үчүн әлини галдырыб сөз истәјир. Јазычы буну белә тәсвир едир: «Бадамын әли чәсарәтсиз, јаваш-јаваш галхды. Дејәсән батмыш бир кәмини чәтинликлә дәниздән чыхардырлар, дор ағачы көрүнмәјә башлајыр. Онун әли башындан бир аз һүндүрә галхамышды ки, сәдр сөз верди».

Бу тәшбиһ биздә мәналы бир күлүш доғурур. Јазычы «батмыш кәминин чыхарылмасы» илә совет гурулушу сәјәсиндә чох керидә галмыш евдар бир гадынны јени һәјат, јени шүүр сәвијјәсинә галхдығыны, үзә чыхдығыны мә'чәзи бир ифадәдә көстәрмәк истәмишдир.

Мир Чәләлын «Мәним парламентим» очеркиндә Фүзулинин дилилә бир совет рәссамына «Јолдаш рәссам, Фүзули елә һәмишә гоча олмушдур?» демәси дә биздә күлүш доғурур.

Јумор вә сатира күлүшү о заман тәсирли вә мәналы олур ки, онда сүн'илик, күлүш хатиринә күлүш олмасын. Биз әдибин роман, повест вә һекајәләриндә белә тәсирли күлүшә раст кәлирик. Онун «Ачыг китаб», «Анкет Анкетов», «Кәмтөрлар анләси», «Көзүн ајдын», «Ичлас гурусу» кими әсәрләриндә јумор вә сатиранын даһа долғун нүмунәләринә раст кәлирик.

Мир Чәләлын бу сәпкидә јазылмыш сон һекајәләри ичәрисиндә «Ичлас гурусу» даһа марағлыдыр. Ичлас-базлара истәһза едән јазычы өз сатирик гәһрәманынын евдә белә, ичласда олдуғу кими, рәсми бир диллә данышдығына күлүр. Ичлас гурусу арвадына дејир:

«Јолдаш Мејранса, тәклиф вар ки, мәним чорабларымы јујуб гурудасыныз!»

О, гызынын адыны Мә'рузә гојур, она кәлән елчиләр-дән әризә истәјир вә с. Һәјатымыздакы нөгсанлары кү-лүш јолу илә гамчыламаг үчүн белә әсәрләрә бөјүк еһтијач һисс едилдији һалда, нәдәнсә сон заманларда Мир Чәләл үмумијјәтлә аз јазыр, әсәрләриндә сатира вә јумордан кениш мигјасда истифадә етмир.

Јазычы Сабит Рәһмана кәлинчә гејд етмәк лазымдыр ки, о, бу саһәдә јазычыларымызын һамысындан чоһ фәалијјәт көстәрә биләр. Оун «Тој», «Хошбәхтләр», «Нишанлы гыз» вә с. комедијалары, һабелә бир чоһ һекајәләри фикримизи тәсдиг етмәкдәдир.

Вахтилә Сабит Рәһман өз кичик һекајәләриндә јумор вә сатиранын јахшы нүмунәләрини јарадырды. Будур, «Ширин бүлбүл» һекајәсиндә мұәллиф мұсаватчылары кәскин сатира атәшинә тутур. Кәндлиләрә «мә'рузә» едән мұсават натиғи бир дә әтрафына бахдыгда динләјичиләрин дағылыб кетдијини, јалныз бир нәфәрин галдығыны көрдүкдә, һәмин адамын ону баша дүшмәсиндән разылыг едир. Кәндли исә бунун чавабында: «Мән көзләјирдим ки, сөзүнү гуртарасан, үстүнә чыхдығын бочкамы көтүрүм кедим» дејир. Белә орижинал күлүш нүмунәләри әдибин «Кизли сечки», «Хәјалплов», «Мирзә Кәләнтәр» вә с. һекајәләриндә дә вардыр.

Јумор вә сатира саһәсиндә көзәл истә'дада малик олан Сабит Рәһманын сон заманлар бу сәпкидә кичик һекајәләр јазараг, һәјатымыздакы нөгсанлары гамчыламамасы чоһ тәәччүблүдүр. Кичик һекајәләрә, хүсусән сатирик жанрда јазылмыш әсәрләрә еһтијач һисс етдијимиз һалда белә јазычыларын өзләрини кәнара чәкмәләри Азарбајчан Совет Јазычылары Иттифагынын нәср бөлмәси рәһбәрләрини дүшүндүрмәлидир.

Сатира вә јумор саһәсиндә истә'дады олан јазычыларымызы фәаллашдырмаг ишиндә «Кирпи» журналы мүнүм рол ојнамалыдыр. Лакин тәәсүфлә гејд етмәлијик ки, көркәмли јазычылар бу журналда чоһ пассив иштирак едилрләр. Доғрудур, журнал сәһифәләриндә Әвәз Садыг, Гулам Мәммәдли вә башгаларынын дәрч олунаг бәзи фелјетонлары нәзәри чәлб едир. Лакин бу, чоһ аздыр.

Сатира вә јумордан бәһс едәркән, јалныз адларыны чәкдијимиз јазычыларла кифәјәтләнмәк олмаз. Әслиндә сатирик јазычы олмајан, лакин бу саһәдә бир нечә көзәл нүмунәләр јарадан сәнәткарларымыз да бу кәскин сийлаһдан истифадә етмәлидирләр.

Јазычыларымыздан Сүләјман Рәһимов, Әли Вәлијев, Мейди һүсејн дә өз һекајә, роман вә повестләриндә јери кәлдикчә јумор вә сатирадан мәнәрәтлә истифадә едилрләр. Сүләјман Рәһимовун «Шамо», «Сачлы», «Ағбулаг дағларында» кими романларында, повест вә һекајәләриндә халгын тәрәггисинә мане олан мүртәчә гүввәләр, јәделли ишғалчылар, маскалы дүшмәнләр бөјүк бир сәнәткарлыгла ифша едилмишләр. Исте'дадлы әдиб мәшһур «Шамо» романында Султанбәј, Јусиф Чәләл паша, јасавул Кәлбала, Талыбхан, Молла Гафар; «Сачлы»да Сүһбанвердизадә, Зүлмәт; «Ағбулаг дағларында» Заһидов, Набатов, Бурчәлијев, Ләләшог; «Мейман»да Камиллов, Муртузов вә башгалары нә гәдәр кәскин сатирик бөјәларла верилмиш реал образлардыр!

Јазычы үчүн ишимизә мане ола адамын бөјүјү-кичији јохдур; о, бунарын һамысыны — космополитләрдән тутмуш, «кичик» дүшмәнләрдәк ејни нифрәт һиссилә ифша етмәлидир.

Бизим әдәбијјатымызда јад көрүшләрә, һәјатымыздакы нөгсанлара, шуурлардакы буржуа галыгларына гаршы чеврилмиш јүксәк кејфијјәтли бәдии әсәрләр, хүсусән кичик һекајә, сатирик ше'р, јумористик фелјетон вә с. еһтијач һисс олунар.

Бу мә'нада сатира вә јумора мејл едән, өз јарадычылыгларында бунун нүмунәләрини верән әдәби кәнчлијә гајғы көстәрилмәсинин дә бөјүк әһәмијјәти вардыр.

Сон илләрдә мәтбуат сәһифәләриндә сатирик әсәрләри илә чыхыш едән кәнч јазычылардан ики нәфәр — Сејфәддин Аббасов (Дағлы) вә Аллаһверди Һачыјев хүсусилә нәзәри чәлб етмәкдәдир. Бир сыра очерк вә һекајәләри илә охучуларымыза таныш олан А. Сејфәддинин сатира саһәсиндәки мұвәфғәијјәти севиндиричи бир һадисәдир. Орижинал мөвзулар сечән јазычы өзүнә мәхсус сатирик күлүшлә һәјәтда нәзәрә чарпан ајры-ај-

ры нөгсанлары мөһарәтлә гамчылајыр. О, «Халаоглумун тәрифиндә» гәрбин чүрүк буржуа мәдәнијјәти гаршысында сәчдә едән космополит кәнчләрнин типик портретини јаратмыш вә онун бош мәнәвијјатыны, ејбәчәрлијини кифајәт гәдәр ифша етмишдир. «Сабигләр мәчлисиндә» исә дәвләт вә халг ишинә хор бахан адамларын типик сурәтинә раст кәлирик. Бунлардан бири өз ишчиләрилә габа рәфтар едән, тәнгиди боған вә нәтичәдә ишдән көтүрүлән назир, дикәри өз үзәриндә ишләмәдији үчүн һәјатдан керн галан вә ишиндән азад едилән рәис, үчүнчүсү исә дәвләт малына пис нәзәрлә бахан вә бунун үчүн дә ишдән говулан бир мүдирдир. Јазычы, кечмишдә ајағынын алтыны көрмәјән, «кичик» адамлары сајмајан бу тәкәббүрлү вәзифәпәрәстләрнин, столдан дүшдүкдән сонра, «јазыг» вәзијјәтләрнин көстәрмәклә онлары ифша етмәјә мүвәффәг олмушдур.

А. Сејфәддинин «Мәним алим танышым» һекајәсиндә дә мәналы күлүшүн јахшы нүмунәләри вардыр. Неч бир ичтимаи тәсәррүфат әһәмијјәти олмајан «гозгораб» адлы јабаны биткидән дисертасија јазмаг үчүн чанфәшанлыг едән вә јүнкүл мүгавимәт јолу илә алим олуб, пул газанмаг истәјән бир мешшанын образы бу әсәрдә чох реал вә сатирик бојаларла ифша едилмишдир. Јазычынын «Гоншумуз кәнч бәстәкар», «Һарадасан» кими әсәрләри дә ејни дәрәчәдә мәналыдыр. Хүсусән, «Һарадасан» һекајәсиндә о, тез-тез иш јерини дәјишән вә дәвләт малына хор бахан фырылдагчыларын чанлы образыны јаратмышдыр. А. Сејфәддин кәләчәкдә дә сатирик әсәрләр јазмалыдыр. Онун әсас нөгсаны исә һекајәләриндә јерсиз тәфәррүтата чох јер вермәсиндән ибарәтдир.

Биз Ч. Мәмәдгулузадә, Ә. Һагвердијев кими јазычыларымыздан кичик һәмчли әсәрләрдә бөјүк һадисәләри, мүнһүм мәсәләләри сәнәткарлыгла, јығчам шәкилдә ифадә етмәји өјрәнмәлијик.

Сон илләрдә Аллаһверди Һачыјевин гәзет вә журналларымызын сәһифәләриндә охудуғумуз тәмсилләри өз орижиналлыгы илә нәзәри чәлб едир. О, Сабир сатираларындан мөһарәтлә истифә етмәклә мүасир мөвзуларда ғыса, јығчам вә мәналы сатиралар јарадыр. «Чанавар, тоғлу вә шир нағылы», «Дәвә вә гузу», «Чаггал вә түлкү», «Довшан вә милчәк» вә с. тәмсилләр јалтаг, икиүзлү, халг малыны јејән, өз көзүндә тири көр-

мәјиб, башгаларынын көзүндә ғылы сечән адамларын јарамаз сифәтләрини ачыб көстәрир вә онлары ифша едир. Шаир һејванлар аләминдән бәһс едәркән, онун чәмијјәтдәки јарамазлыглары ишарә етдијини баша дүшмәк чәтин дејилдир.

Јазычыларымыз, хүсусән кәнчләр һәјатымыздакы нөгсанлары ачыб көстәрәркән, онлары наилијјәтләримизин биринчи планда вермәлидирләр. Чүнки: «Анчаг јүксәк мөфкурәви вүс'әтә малик олан, һәјаты даһа кениш вә узаг көрән бир јазычы, анчаг бизим јени әхлағымызын чарчысы олан бир сәнәткар, инкишаф јолумузун үстүндә дајанан бүтүн чәтиликләри вә нөгсанлары тамамилә тәнгид етмәк габилитәтинә маликдир. Бу кејфијјәт олмаса, јазычы габагдакы әсас ишләри көрмәдән нөгсанларын гујруғунда сүрүнәчәкдир» (А. Фадејев). Јарадычылыгда бәлә сәһвләрә јол вермәк үчүн һәјаты јахшы билмәк, социализм реализминин тәләбләринә ахырадәк садиг галмаг лазымдыр.

КИТАБЫН ИЧИНДӘКИЛӘР

XIX—XX эср Азәрбајчан әдәбијатында Низами мөвзулары	3
Фүзули вә XX эср Азәрбајчан әдәбијаты	23
Һејран ханым	43
Бөјүк драматург	49
Микајыл Мүшфигин лирикасы	93
Мүбариз шаир	111
М. С. Ордубади	120
Сүләјман Сани	136
«Ағбулаг дағларында»	142
Мүбариз журналын әдәби чәһәси	169
Лумор вә сатираја хүсуси фикир вермәли	186

Редактору *Мирзә Муштаг*

Рәссамы *А. Жаров*

Бәди редактору *Ф. Гулијев*

Техники редактору *Р. Әлијева*

Корректорлары *Л. Балајева, Б. Машғоүјева*

Үзгәлтмәгә верилмиш 30/III-1966-чы ил. Чәпа имзалан-
мыш 8/VII-1966-чы ил. ФГ 173/4. Кағыз форматы
84×108^{1/2} мм. Физики чәп вәрағи 6.125. Шәрти ч. в. 10.04.
Учәт нәшр. вәрағи 10.1. Сифарши № 173.
Тиражи 5000. Гүҗмәти 62 гәп.

Азәрбајчан Дөвләт Нәширјяты,
Баки, Нүсү һачыјев күчәси, № 4.

Азәрбајчан ССР Назирләр Совети Јанында Мәтбуат
Комитәсинин „Гызыл Шәрг“ мәтбәәси.
Баки, Һәзи Асланов күчәси, № 80.

Гаджиев Джифар Хандан

ЛИТЕРАТУРНЫЕ ЗАМЕТКИ

(на азербайджанском языке)

Баку — Азернешр — 1966

62-216

8A

X5